

eul_wid: vdq-ag

Θεοδόσιος ὁ Ἀλεξανδρεύς · Theodosius of Alexandria

On Grammar

Περὶ γραμματικῆς

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Γραμματική [Grammar](#)
Format: Πραγματεία [Treatise](#)

- ¹ (1t) ΘΕΟΔΟΣΙΟΥ ΓΡΑΜΜΑΤΙΚΟΥ ΠΕΡΙ ΓΡΑΜΜΑΤΙΚΗΣ. Ἡ τῶν παρ' Ἑλλήσι στοιχείων εἰσαγωγή ἀπὸ τοῦ ἄλεφ γέγονεν, ἐβραϊκοῦ πρώτου στοιχείου, ὃ ἐρμηνεύεται μάθησις, ἐντελλόμενον τῷ εἰσαγομένῳ παιδί καὶ λέγον μάθε· ἄφ' οὗ ἄλεφ. Καὶ αὐτοὶ δὴ οἱ Ἕλληνες ὁμοίως μιμησάμενοι τὸ ἄλφα κεκλήκασι καὶ συνεξεφωνήθη ἡ φράσις τῆς ἐβραϊδος διαλέκτου τῇ ἑλληνίδι διαλέκτῳ· ἵνα γὰρ εἴπῃ τῷ παιδί ἀντὶ τοῦ μάθε, ζητεῖ τοῦτο γὰρ ἐρμηνεύεται τὸ ἄλφα· τὸ γὰρ ἀλφεῖν ζητεῖν λέγεται κατὰ τὴν ἑλληνίδα διάλεκτον· ἀλλὰ καὶ ὡς πρώτου ὄντος στοιχείου τοῦ ἄλφα καὶ ἀπὸ θεοῦ δοθέντος τῷ γένει τῶν ἀνθρώπων, τοῦ ἀνοίξαντος στόμα εἰς σύνεσιν τῶν γραμμάτων, ἔδει καὶ τὴν ἐκφώνησιν ἐκ φύσεως διὰ τοῦ μεγάλου ἀνοίγματος γίνεσθαι αὐτοῦ, ἄλφα δηλαδή· τὰ δ' ἄλλα τῶν στοιχείων διὰ βραχείας ἐκφωνήσεως καὶ ἀνοίξεως τοῦ στόματος ἐκφωνοῦνται καὶ ἀπαγγέλλονται. Οὐκ εἶχον δὲ γράμματα οἱ Ἕλληνες ἐξαρχῆς· ἀλλὰ διὰ Φοινίκων γραμμάτων ἔγραφον τὰ αὐτῶν. Πρῶτος τοίνυν ἦν ὁ Παλαμήδης ὁ ἀρξάμενος εὐρίσκειν ὕστερον τὰ ἑλληνικὰ γράμματα· εὔρε δὲ ἐκκαίδεκα μόνον στοιχεῖα· τουτέστιν Α. Β. Γ. Δ. Ε. Ι. Κ. Λ. Μ. Ν. Ο. Π. Ρ. Σ. Τ. Υ. Κάδμος δὲ ὁ Μιλήσιος μετὰ ταῦτα προσέθηκεν αὐτοῖς καὶ ἄλλα τρία γράμματα, τὸ Θ καὶ τὸ Φ καὶ τὸ Χ· διὸ πολλῷ τῷ χρόνῳ τοῖς ἐννεακαίδεκα στοιχείοις ἐχρῶντο· ὅθεν οἱ ἀρχαῖοι μὴ ἔχοντες τὸ Ψ τὴν ψαλίδα πσαλίδα ἔγραφον καὶ ἔλεγον, ἄλλως δέ τε καὶ πολλὰ ἄλλα.
- ² ἔπειτα Σιμωνίδης ὁ Κεῖος εὐρών τὸ Η καὶ Ω μέγα προσέθηκε τοῖς ἄλλοις· μετέπειτα τὸ Ζ, τὸ Ξ, τὸ Ψ, καὶ οὕτως ἐπληρώθησαν τὰ εἰκοσιτέσσαρα γράμματα τῶν Ἑλλήνων, ἃ καὶ στοιχεῖα λέγονται· ὅθεν ὁ Ὅμηρος οὐκ ἐξηκολούθησε τῷ ἀριθμῷ τῶν εἰκοσιδύο γραμμάτων τῶν παρ' Ἑβραίοις, ἀλλὰ διὰ τῶν εἰκοσιτεσσάρων γραμμάτων τε καὶ στοιχείων τῶν ἑλληνικῶν ἐτύπωσε καὶ αὐτὸς τὴν ἰδίαν ποίησιν τῆς Ἰλιάδος· ὡσαύτως καὶ τὴν Ὀδύσειαν, αἵτινες ῥαψωδίαί προσαγορεύονται. Γράμμα ἐστὶ σημεῖον στοιχείου, ὃ καταλαμβάνεται γραφῆς σχήματι ποιῶ ἢ ποσῶ· ἥγουν ὅταν γράφωμεν πρὸς εἴποιμεν ἂν ταῦτα καὶ στοιχεῖα καὶ γράμματα· γράμματα μὲν, ὅτι γράφονται· στοιχεῖα δέ, ὅτι ἀναγινώσκονται· εἰ δὲ γράψομεν ρπσο εἴποιμεν ἂν ταῦτα γράμματα μὲν, ὅτι γράφονται· οὐδαμῶς δὲ στοιχεῖα, ὅτι οὐκ ἀναγινώσκονται, οὐδὲ κατὰ τάξιν πορεύονται· ὅθεν γράμματα ἀπὸ τοῦ γέγραμμαι, πρώτου προσώπου τοῦ παθητικοῦ παρακειμένου, οὗ τὸ θέμα γράφω· διὸ καὶ διὰ δύο μμ γράφονται· ὅτε μὲν γὰρ εἰς φα λήγει ὁ ἐνεργητικὸς παρακείμενος, τότε διὰ δύο μμ γράφεται ὁ παθητικὸς παρακείμενος. Στοιχεῖόν ἐστι μέρος ἐλάχιστον, ἡμερὲς τῆς ἐγγραμμάτου φωνῆς· ἡμερὲς δὲ εἶπε, διότι τὸ στοιχεῖον οὐ

μερίζεται, ὥσπερ μερίζεται ὁ λόγος εἰς λέξεις, αἱ δὲ λέξεις εἰς συλλαβάς, αἱ δὲ συλλαβαὶ εἰς τὰ στοιχεῖα· τὰ δὲ στοιχεῖα ἀμέριστά εἰσιν· φωνῆς δὲ εἶπεν ἐγγραμμάτου διὰ τὰς φωνὰς τὰς ἀγραμμάτους. Πόσα παρέπεται τῷ στοιχείῳ; ἕξ· ὄνομα· σχῆμα.

³ χαρακτήρ. Θέσις· ἐκφώνησις καὶ δύναμις. ὄνομα μὲν ὡς ὅταν εἴπωμεν τοῦ πρώτου στοιχείου τὸ ὄνομά ἐστιν ἄλφα, τοῦ δευτέρου βῆτα, τοῦ τρίτου γάμμα, τοῦ τετάρτου δέλτα καὶ τὰ ἐξῆς· σχῆμα δέ, ὅτι ἄλλα μὲν εἰσιν ἀπλᾶ, ἄλλα δὲ σύνθετα, ὡς τὸ Ζ Ξ Ψ. χαρακτήρ δέ, ὅτι τὰ μὲν διὰ μιᾶς γραμμῆς συντελοῦνται ὡς τὸ Ι, τὰ δὲ διὰ δύο ὡς τὸ Γ, τὰ δὲ διὰ τριῶν, ὡς τὸ Δ καὶ τὰ ἐξῆς· Θέσις δέ, ὅτι τὰ μὲν ἔχουσι δύναμιν προτάσσεσθαι ὥστε ἄλλα μὲν ἔλαβον ἐκ φύσεως τὴν πρώτην θέσιν, ἄλλα δὲ τὴν δευτέραν. Ἐκφώνησις δέ, ὅτι ἄλλως μὲν ἐκφωνεῖται τὸ Α, ἄλλως δὲ τὸ Β, ἄλλως δὲ τὸ Γ. Καὶ πάλιν ἐκφώνησιν λέγομεν παρέπεσθαι τῷ στοιχείῳ, ὅτι τὰ φωνήεντα ἀφ' ἑαυτῶν ἐκφωνεῖται, καὶ οὐ δέοντάι τινος ἐτέρου πρὸς ἐκφώνησιν· τὰ δὲ σύμφωνα διὰ τῆς συναλοιφῆς τῶν φωνηέντων τὴν ἐκφώνησιν ἔχουσιν. Δύναμιν δέ, ὅτι τὰ μὲν ψιλοῦνται, τὰ δὲ δασύνονται, καὶ τὰ μὲν ἐκτείνονται, τὰ δὲ συστέλλεται, καὶ τὰ μὲν ὀξύνονται, τὰ δὲ βαρύνονται. διατί προτέτακται πρῶτον τὸ ἄλφα, ἔπειτα τὸ β καὶ γ καὶ τὰ ἐξῆς; Καὶ λέγομεν, ὅτι τὰ ἐπτά φωνήεντά εἰσι τιμιώτερα τῶν συμφώνων, καθὸ ἀποτελοῦσι φωνὴν καθ' ἑαυτά. Καὶ διαιροῦνται μὲν κατὰ τὴν πρώτην αὐτῶν διαίρεσιν εἰς τρία, εἰς μακρά, εἰς βραχέα καὶ εἰς δίχρονα. Καὶ μακρὰ μὲν δύο, Η καὶ Ω μέγα, βραχέα δὲ δύο, Ε ψιλὸν καὶ Ο μικρόν, δίχρονα δὲ τρία, Α. Ι. Υ. Ἀπὸ μὲν γὰρ τῶν μακρῶν οὐκ ἤρξατο, ὅτι ὁ Κεῖος Σιμωνίδης ὕστερον τοῦ Παλαμήδους ἐφεῦρεν αὐτά. Συζεύξας γὰρ δύο Π διὰ μακρᾶς κεραίας ἐν τῷ μέσῳ, ἐσχημάτισε τὸ Η. Ὀμοίως καὶ δύο Ο Ο συζεύξας, ἐσχημάτισε τὸ Ω μέγα, ὅθεν καὶ μεταγενέστερά εἰσι καὶ οὐκ ἔδει ἀπὸ τῶν μεταγενεστέρων ἄρξασθαι.

⁴ Οὐδὲ μὴν ἀπὸ τῶν βραχέων ἤρξατο, ὅτι μονόχρονά εἰσιν· ἐλείπετο οὖν ἐκ τῶν διχρόνων τὴν ἀρχὴν ποιήσασθαι· ἐπειδὴ καὶ τοῖς μακροῖς ἰσοδυναμοῦσιν ἐκτείνόμενα, καὶ τοῖς βραχέσι συστέλλόμενα· ἀπὸ δ' αὐτῶν τῶν τριῶν τούτων διχρόνων οὐκ ἔδει προτάξαι τὸ Ι· ἀλλ' οὐδὲ τὸ Υ, ἐπεὶ ὑποτακτικά εἰσιν· ἐλείπετο ἄρα τὸ Α, προτακτικὸν ὄν, ποιήσασθαι τὴν ἀρχὴν τῶν στοιχείων καὶ πρῶτον τῶν λοιπῶν ἀπάντων ταχθῆναι, καὶ λοιπὸν ἐκ τούτου τὴν ἀρχὴν ἐποίησαντο. Καὶ ἄλλως· Πάντα τὰ δισύλλαβα τῶν στοιχείων εἰς αὐτό, τὸ Α δηλαδή, καταλήγουσι· καὶ ὅτι ἐκ τριῶν γραμμάτων σύγκειται Α. ὁ δὲ τρίτος ἀριθμὸς ἀρχὴ πλήθους ἐστὶ, λέγω δὴ πάντων τῶν ἄλλων στοιχείων. καὶ ὅτι τῶν φωνηέντων ἃ μὲν κεχηνότων τῶν χειλέων λέγομεν, ὡς τὸ Η, ἃ δὲ μύοντες τὰ χεῖλη λέγομεν, ὡς τὸ Υ, Ο. Ἐπεὶ οὖν τὸ Α τὴν κίνησιν ἔχει κατὰ ἀμφοτέρα, καὶ κεχηνότων καὶ μυόντων τῶν χειλέων ἐκφωνεῖται, τούτου χάριν ἐκ τῶν φωνηέντων αὐτὸ προτέτακται. Καὶ μάλιστα ἐκ τοῦ ὀνόματος αὐτοῦ γινώσκουμεν, ὅτι πρῶτον τῶν ἄλλων στοιχείων εὐρέθη· ἀλφεῖν γὰρ τὸ εὐρίσκειν σημαίνει, ὅθεν καὶ ἄλφα· τουτέστι τὸ πρῶτον τῶν ἄλλων στοιχείων εὐρέθεν· ἄλλως τε καὶ τὰ νήπια εὐθέως τικτόμενα ἐν τῷ κλαίειν τὴν ἐκφώνησιν τοῦ ἄλφα λέγουσιν, οἷον ἄ, ἄ, ὅθεν καὶ ἀφ' ἑαυτοῦ ἄρχεται καὶ εἰς αὐτὸ λήγει. Καὶ ὅτι Φοινίκων ἐστὶν εὐρεμα· οἱ δὲ Φοινίκες τὴν οἰκίαν ἄλφα καλοῦσιν τε καὶ λέγουσιν· ἐπεὶ οὖν ὁ Ἡσίοδος παραινεῖ· Οἶκον μὲν πρώτιστα θέλε ποιῆσαι· διὰ τοῦτο καὶ πρώτιστα τῶν ἄλλων τοῦτο τέτακται. Καὶ πάλιν τῶν στοιχείων τὰ μὲν εἰσι μονοσύλλαβα, τὰ δὲ δισύλλαβα. Καὶ μονοσύλλαβα μὲν εἰσι τρία καὶ δέκα Ε. Μ. Ν. Ξ. Ο. Π. Ρ. Τ.

⁵ Υ. Φ. Χ. Ψ. Ω., δισύλλαβα δὲ ἑνδεκα Α. Β. Γ. Δ. Ζ. Η. Θ. Ι. Κ. Λ. Σ. Δικαίως οὖν τὰ δισύλλαβα προετάχθησαν ἐνὸς μόνου μονοσυλλάβου ἐν αὐτοῖς τεθέντος, τοῦ Ε, τὰ δὲ μονοσύλλαβα ὕστερον ἐτάχθησαν, ἐνὸς μόνου δισυλλάβου μεταξὺ αὐτῶν τεθέντος, τοῦ Σ. Ὡν τοίνυν δισυλλάβων δικαίως προετάγη τὸ Α δι' ἃς εἵπομεν αἰτίας, καὶ ὅτι δυνάμεις πολλὰς εὐρίσκεται ἔχειν. Καὶ παρὰ Δωριεῦσι μὲν ἀντὶ τοῦ Ε λαμβάνεται, οἷον Ἄρτεμις κοινῶς καὶ Ἄρταμις δωρικῶς· καὶ ἀντὶ τοῦ Η, μῆνις κοινῶς καὶ μᾶνις δωρικῶς. Καὶ σημαίνει ἐπτά, στέρησιν,

ἐπίτασιν, τὸ ὁμοῦ, τὸ κακόν, τὸ ὀλίγον, ἄθροισιν καὶ πλεονασμόν. Καὶ ταῦτα μὲν περὶ τοῦ Α. Μετὰ δὲ τὸ Α δεύτερον ἐτάχθη τὸ Β καὶ ἔστιν ἐκ τῶν συμφώνων. Καὶ ὥσπερ ἐκ τῶν ἐπτὰ φωνηέντων εἰσὶ τρία δίχρονα Α. Ι. Υ. καὶ τοῖς μὲν μακροῖς φωνήεσιν ἰσοδυναμοῦσιν ἐκτεινόμενα, τοῖς δὲ βραχέσι συσσελλόμενα, ἐκ τούτων δὲ προετάχθη τὸ Α δι' ἃς εἵπομεν αἰτίας, οὕτω καὶ ἐκ τῶν συμφώνων τρία εἰσὶ μέσα Β. Γ. Δ. καθὸ ἐπίστανται τὰ πνεύματα, τὴν τε δασεῖαν καὶ τὴν ψιλὴν καὶ ὅτε μὲν ἐν τόπῳ κεῖνται ψιλῶν, ὡς ψιλὰ λαμβάνονται· οἷον λειβ' αἶθοπα οἶνον, λέγ' αὐτοῖς τὰ αἶσια, ᾧδ' Ἀκραγαντίνοισι ταῦτα· ὅτε δὲ πάλιν ἐν τόπῳ κεῖνται δασέων ὡς δασέα λαμβάνονται, οἷον λειβ' ὁσίως σπουδῇ, λέγ' ἡμῖν τὰ αἶσια, ᾧδ' ὥσπερ ἐπαιδεύθη· ὅθεν καὶ μέσα λέγονται τῶν τε δασέων συμφώνων καὶ τῶν ψιλῶν. Καὶ τὸ μὲν βῆτά ἐστὶ μέσον τοῦ πῖ καὶ φῖ, τὸ δὲ γάμμα μέσον τοῦ κάππα καὶ χῖ, τὸ δὲ Δ μέσον τοῦ Θ καὶ Τ. Καὶ τὰ παραδείγματα δηλα, οἷον ἔβδομος ἀπὸ τοῦ ἐπτά· καὶ ὥφειλεν εἶναι ἔπτομος, ἀλλ' ἐτράπη τὸ Π εἰς τὸ οἰκεῖον αὐτοῦ Β, μέσον γάρ ἐστὶ τοῦ Π καὶ Φ· ἐτράπη δὲ καὶ τὸ Τ εἰς τὸ οἰκεῖον αὐτοῦ Δ, ὅτι τὸ Δ μέσον ἐστὶ τοῦ Θ καὶ Τ.

⁶ Ὅγδοος ἀπὸ τοῦ ὀκτώ· καὶ ὥφειλεν εἶναι ὄκτοος· ἀλλ' ἐτράπη τὸ Κ εἰς τὸ οἰκεῖον αὐτοῦ Γ, ὅτι τὸ Γ μέσον ἐστὶ τοῦ Κ καὶ Χ, τὸ δὲ Τ ἐτράπη εἰς τὸ οἰκεῖον αὐτοῦ Δ ὅτι τὸ Δ μέσον ἐστὶ τοῦ Θ καὶ Τ. Καὶ πάλιν ἀπὸ τοῦ φέρω καὶ τοῦ νίκη Βερενίκη τροπῇ τοῦ Φ εἰς Β, καὶ ἀπὸ τοῦ χέω καὶ τοῦ λῖαν, γέλως, τροπῇ τοῦ Χ εἰς Γ, ὅτι ἀπὸ διακεχυμένης ψυχῆς γίνεται ὁ γέλως. καὶ ἀπὸ οὐθ' ἕτερον οὐδέτερον ἐν συνθέσει τροπῇ τοῦ Θ εἰς Δ. Καὶ ὥφειλε τὸ Γ ταχθῆναι, μετὰ δὲ τοῦτο τὸ Β· ἐπειδὴ πέφυκε τὸ Β ὑποτάσσεσθαι τῷ Γ, ὡς τὸ λάγβατον, ὃ γίνεται ἀπὸ τοῦ λὰξ βαίνειν, σημαίνει δὲ τὸν τύπον τοῦ ἀπολακτίσματος βαινόμενον· ἀλλ' ἐπειδὴ τὸ Γ οὐδέποτε προηγείται τοῦ Δ ἐν τῇ ἀρχούσῃ, ἀλλ' ἐν τῷ μέσῳ, οἷον Βδέλλα, Ἐβδομος, τούτου χάριν ὡς πλείονας συντάξεις καταδεξάμενον προετάγη τοῦ Γ τὸ Β. Καὶ μετὰ τὸ Γ ἐτάχθη τὸ Δ, ὅτι ὑποτακτικόν ἐστὶ καὶ τοῦ Β καὶ τοῦ Γ. Ἔχει δὲ τὸ Β καὶ πλείστας δυνάμεις· καὶ γὰρ ἀντὶ τοῦ Μ παραλαμβάνεται, ὡς τὸ μολῶ μολήσω καὶ τροπῇ τοῦ Μ εἰς Β βολῶ βολήσω· καὶ ὡς τὸ κυβερνῶ, ὃ γίνεται ἀπὸ τοῦ κῦμα. ἐρευνῶ, κυμερνῶ καὶ τροπῇ τοῦ Μ εἰς Β κυβερνῶ, ὅθεν καὶ κυβερνήτης· καὶ ὅταν τὸ κρύπτω κύβδω λέγωμεν, τροπῇ τοῦ Π εἰς τὸ οἰκεῖον αὐτοῦ Β καὶ τοῦ Τ εἰς τὸ οἰκεῖον αὐτοῦ Δ. Τὸ γὰρ Β μέσον ἐστὶ τοῦ Π καὶ Φ, τὸ δὲ Γ μέσον τοῦ Κ καὶ Χ, τὸ δὲ Δ μέσον τοῦ Θ καὶ Τ, καὶ ὅταν τὴν Φερενίκην Βερενίκην λέγωμεν κατὰ Μακεδόνας, τροπῇ τοῦ Φ εἰς Β, καὶ ἐπειδὴ, ὡς φθάσαντες εἵπομεν, τὸ Β μέσον ἐστὶ τοῦ Π καὶ Φ, ἄρα καὶ ἀμφοτέρων τὸν τόπον ἀναπληροῖ, ἡγουν ἀντ' ἀμφοτέρων λαμβάνεται. Καὶ ταῦτα περὶ τοῦ Β Γ Δ.

⁷ Μετὰ δὲ τὰ μέσα, ἡγουν τὸ Β Γ Δ, ἐτάχθη τὸ Ε· οὐκ ἐτάχθη δὲ τι ἐκ τῶν μακρῶν, ὅτι μεταγενέστερά εἰσι τῶν βραχέων ὡς φθάσαντες εἵπομεν· ἐτάχθη δὲ τὸ Ε καὶ οὐ τὸ Ο μετὰ τὰ μέσα διὰ τὴν συγγένειαν, ἣν ἔχει πρὸς τὸ ἄλφα. τὸ γὰρ Α πολλάκις εἰς Ε τρέπεται, οἷον γενόμεθα γενόμεθεν αἰολικῶς καὶ τυπτόμεθα τυπτόμεθεν· καὶ πάλιν τὸ Ε πολλάκις εἰς Α τρέπεται, οἷον τρέχω τράχω δωρικῶς· καὶ πλέκω ἔπλακον ὁ δεύτερος ἀόριστος· καὶ σπεῖρω σπερῶ ἔσπαρον ὁ δεύτερος ἀόριστος. Ἐπεὶ οὖν πολλὴν συγγένειαν ἔχει τὸ Ε πρὸς τὸ Α, εὐλόγως οὐκ ἄλλο φωνῆεν παρελήφθη ἀλλὰ τὸ Ε. Μετὰ δὲ τὸ Ε ἐτάχθη τὸ Ζ, ὅτι συγγένειαν ἔχει πρὸς τὸ Δ. Τὸ γὰρ Ζ ἐκ τοῦ Σ καὶ Δ σύγκειται καὶ εἰς αὐτὰ ἀναλύεται, οἷον Θερίζω Θερίσδω καὶ Ἀθήνασδε Ἀθήναζε. Μετὰ δὲ τὸ Ζ ἐτάχθη τὸ Η, ὅτι συγγένειαν μεγάλην ἔχει τὸ Η καὶ πρὸς τὸ Α καὶ πρὸς τὸ Ε. Καὶ μαρτυροῦσιν οἱ παρωχημένοι, οἷον πᾶς ἐνεστὼς ἀρχόμενος ἀπὸ τοῦ Α, ὡς τὸ ἀγαπῶ, ἀμελῶ, ἀθετῶ καὶ τὰ ὅμοια εἰς Η αὐτὸ τὸ Α τρέπεται ἐν τοῖς παρωχημένοις, οἷον ἡγάπων, ἡγάπηκα, ἡγάπησα, ἡμέλουν, ἡμέληκα, ἡμέλησα, ἡθέτουν, ἡθέτηκα, ἡθέτησα. Ὅμοίως καὶ πᾶς ἐνεστὼς ἀρχόμενος ἀπὸ τοῦ Ε, ὡς τὸ ἐνέγκω, ἐτοιμάζω καὶ τὰ ὅμοια εἰς Η αὐτὸ τὸ Ε τρέπεται ἐν τοῖς παρωχημένοις, οἷον ἡνεγκον, ἡνεγχα, ἡνεγκα, καὶ ἡτοίμαζον, ἡτοίμακα, ἡτοίμασα. Καὶ πάντοτε μὲν εἰς Η τρέπεται τὸ κατὰ τὴν ἀρχὴν τοῦ ἐνεστῶτος Ε πλην

δεκατεσσάρων τινῶν σεσημειωμένων. Ἐπεὶ οὖν συγγένειαν ἔχει τὸ Η μετὰ τοῦ Α καὶ μετὰ τοῦ Ε, εὐλόγως ἐνταῦθα παρελήφθη. Τὸ ἦτα δὲ, τὸ ὄνομα τοῦ στοιχείου δασύνεται, ὅτι παρὰ ἀρχαίοις ὁ τύπος τοῦ Η ἐν τύπῳ δασείας ἔκειτο, ὥσπερ καὶ νῦν τοῖς παλαιοῖς Ῥωμαίοις. Μετὰ δὲ τὸ Η ἐτάχθη τὸ Θ· τρεῖς γὰρ ἰδέαι τῶν στοιχείων ὕστερον ἐπενοήθησαν· δασέα, μακρὰ καὶ διπλᾶ.

- ⁸ Καὶ ἐκ μὲν τῶν διπλῶν ἐλήφθη τὸ Ζ, ἐκ δὲ τῶν μακρῶν τὸ Η· ἐχρῆν οὖν καὶ ἐκ τῶν δασέων παραλαβεῖν· εὐλόγως οὖν μετὰ τὸ Η ἐτάχθη τὸ Θ· ἔχει γὰρ συγγένειαν πρὸς τὸ Η κατὰ τὴν ποσότητα τῶν συλλαβῶν καὶ κατὰ τὴν κατάληξιν. Τὰ γὰρ ἄλλα δασέα, τὸ Φ καὶ τὸ Χ οὔτε κατὰ τὴν ποσότητα τῶν συλλαβῶν οὔτε κατὰ τὴν κατάληξιν ἔχουσι συγγένειαν πρὸς τὸ Η. Μετὰ δὲ τὸ Θ ἐτάχθη τὸ Ι· ἔχει γὰρ πολλὴν συγγένειαν μετὰ τοῦ Ε· μεγεθύνεται γὰρ τὸ Ε διὰ τῆς προσθήκης τοῦ Ι, οἷον τυφθέντος τυφθεῖσα· καὶ πάλιν διὰ τῆς ἀποβολῆς τοῦ Ι συστέλλεται, οἷον τυπεῖς τυπέντος· ἐκτόρειος ἐκτόρεος προπερισπᾶται δέ, ὅτι τὰ ὀνόματα τῶν στοιχείων καὶ τᾶλλα τῶν οὐδετέρων τὰ εἰς Α λήγοντα καὶ φύσει μακρὰ παραληγόμενα προπερισπῶνται, οἷον βῆτα, ζῆτα, ἰῶτα, βῆμα, δῶμα καὶ τὰ λοιπὰ. Μετὰ δὲ τὸ Ι τέτακται τὸ Κ· ἐπειδὴ τῶν φωνηέντων τὰ μὲν εἰσι ψιλὰ, τὰ δὲ δασέα, τὰ δὲ μέσα· ἐπειδὴ οὖν μετὰ τὸ Η ἐπεισῆλθε στοιχεῖον δασύ, τὸ Θ δηλονότι, ἔδει καὶ μετὰ τὸ Ι ἐπείσελθεῖν στοιχεῖον ψιλόν. Τὰ γὰρ μέσα ἀνώτερα ἐτάγησαν, οὐ τέτακται δὲ τὸ Π, ἀλλ' οὔτε τὸ Τ, ὅτι συγγένειαν οὐκ ἔχουσι πρὸς τὸ Ι κατὰ τὴν κατάληξιν· τὸ δὲ Κ ἔχει συγγένειαν πρὸς τὸ Ι κατὰ τὴν κατάληξιν· εὐλόγως οὖν ἐνταῦθα τέτακται. Μετὰ δὲ τὸ Κ ἐτάχθη τὸ Λ· ἔχει γὰρ συγγένειαν πρὸς τὸ Κ κατὰ τὴν ποσότητα τῶν συλλαβῶν καὶ κατὰ τὴν κατάληξιν· καὶ ὅτι τὸ Λ ὑποτέτακται τῷ Κ κατὰ σύλληψιν, ὡς τὸ κλέος καὶ τὰ ὅμοια. Μετὰ δὲ τὸ Λ ἐτάχθη τὸ Μ· ἔχει γὰρ συγγένειαν πρὸς τὸ Λ, καθὸ ἀμετάβατον· ὅτι τὸ Λ ἀμετάβολόν ἐστιν· ἔχει γὰρ καὶ οἰκειότητα πρὸς τὴν σύνθεσιν τὸ Μ πρὸς τὸ Λ, ὡς τὸ ἔλμινς καὶ τὰ ὅμοια.
- ⁹ Μετὰ δὲ τὸ Μ ἐτάχθη τὸ Ν· ἔχει γὰρ συγγένειαν πρὸς τὸ Μ, καθὸ ἀμετάβολον, καὶ ὅτι αἰὶ προηγεῖται τὸ Μ τοῦ Ν κατὰ σύλληψιν, ὡς ἐν τῷ μνεῖα καὶ ἀμνός· καὶ ὅτι τὴν αὐτὴν ποσότητα τῆς συλλαβῆς καὶ ὁμοίωσιν τῆς καταλήξεως ἔχει τὸ Ν τῷ Μ. Μετὰ δὲ τὸ Ν ἐτάχθη τὸ Ξ· ἔχει γὰρ πολλὴν συγγένειαν πρὸς τὸ Κ· ἐκ τοῦ Κ γὰρ καὶ Σ σύγκειται. καὶ ὥσπερ οὖν τὸ Κ, τὸ συγγενές τοῦ Ξ, προτέτακται τοῦ Λ Μ Ν, ἐκ τοῦ ἐναντίου αὐτὸ ὑποτέτακται τούτοις τὸ Ξ. Μετὰ δὲ τὸ Ξ φωνῆεν ἐπεισῆλθε τὸ Ο εὐλόγως· ὅτι οὐδέποτε μετὰ τὰ διπλᾶ σύμφωνον ἐπιφέρεται, ἀλλὰ φωνῆεν καὶ ἐν προτακτικῇ συλλαβῇ ὡς τὸ ζητῶ, ψηφῶ, ξυνῶ· καὶ ἐν ὑποτακτικῇ ὡς τὸ Ὀζήλα, ὀψία, ὀξεῖα· οὐ τέτακται δὲ ἐνταῦθα τὸ Υ, ὅτι τὸ Υ ὑποτακτικόν ἐστὶ τοῦ Α καὶ τοῦ Ε καὶ τοῦ Ο· καὶ ὥσπερ τὸ Ε προετάγη τοῦ Ι, τοῦ ἔχοντος πρὸς αὐτὸ συγγένειαν· οὕτω καὶ τὸ Ο μικρὸν προετάγη τοῦ Υ, ἔχοντος πρὸς αὐτὸ συγγένειαν· τὸ γὰρ Ο μεγεθυνόμενον διὰ τῆς προσθήκης τοῦ Υ μεγεθύνεται, οἷον λέοντος λέουσι καὶ λέγοντος λέγουσι. Ἄλλ' οὐδὲ τὸ Ω μέγα ἐτάχθη ἐνταῦθα· ὅτι ὥσπερ τὸ Ε προετάγη τοῦ Η, δι' ἣν εἴπομεν αἰτίαν ἐκεῖ· οὕτως ἔπρεπε καὶ τὸ Ο μικρὸν προταχθῆναι τοῦ Ω μεγάλου· καθὸ ἀρχαιότερα τῶν μακρῶν. Μετὰ δὲ τὸ Ο μικρὸν ἐτάχθη τὸ Π· ἔχει γὰρ συγγένειαν πρὸς τὸ Ο κατὰ τὴν ποσότητα τῆς συλλαβῆς· ἔχει γὰρ καὶ οἰκειότητα πρὸς τὴν σύνθεσιν τὸ Π πρὸς τὸ Ο, ὡς τὸ Ὀπιανός, ὄπα, ὀπάζω καὶ τὰ ὅμοια. Μετὰ δὲ τὸ Π ἐτάχθη τὸ Ρ, ἐπειδὴ πέφυκε τὸ Ρ ὑποτάσσεσθαι τῷ Π ὡς ἐν τῷ πρῶτος καὶ τὰ ὅμοια. Μετὰ δὲ τὸ Ρ ἐτάχθη τὸ Σ· ἐπειδὴ εὐρίσκεται τὸ Σ ὑποτασσόμενον τῷ Ρ, ὡς ἐν τῷ μάκαρς καὶ τὰ ἐξῆς.
- ¹⁰ Μετὰ δὲ τὸ Σ ἐτάχθη τὸ Τ· ἐπειδὴ πέφυκε τὸ Τ ὑποτάσσεσθαι τῷ Σ, ὡς ἐν τῷ σταυρός, ἴστημι κ.τ.λ. Μετὰ δὲ τὸ Τ ἐτάχθη τὸ Υ φωνῆεν· ἔχει γὰρ συγγένειαν πρὸς τὸ Τ κατὰ τὴν ποσότητα τῆς συλλαβῆς· ἔχει δὲ καὶ οἰκειότητα πρὸς τὴν σύνθεσιν τὸ Υ πρὸς τὸ Τ, ὡς τὸ τύπτω, τύπος καὶ τὰ ὅμοια. Οὐ τέτακται δὲ ἐνταῦθα τὸ Ω μέγα, ἐπειδὴ ἀρχαιότερόν ἐστι τὸ Υ τοῦ Ω μεγάλου· ἔχει δὲ καὶ γνησιότητα μεγάλην τὸ Υ πρὸς τὸ Ο μικρὸν δι' ἣν εἴπομεν αἰτίαν ἐν τῇ ἀκολουθίᾳ τοῦ Ο

μικροῦ· εὐλόγως οὖν μετὰ τὸ Ο οὐχ ὑπεισῆλθεν ἄλλο φωνῆεν. Μετὰ δὲ τὸ Υ τέτακται τὸ Φ καὶ τὸ Χ· ἐπεὶ οὐδέποτε εὐρίσκεται τὸ Υ ἄρχον λέξεως, ἐπιφερομένου τοῦ Χ, ὅθεν οὐχ εὐρίσκεται ἔχειν συγγένειαν τὸ Χ πρὸς τὸ Υ· τὸ δὲ Υ ἀρχόμενον λέξεως εὐρίσκεται ἐπιφερομένου τοῦ Φ, οἷον ὑφαίνω καὶ τὰ ὅμοια. Μετὰ δὲ τὸ Φ ἐτάχθη τὸ Χ· ἔχουσι γὰρ συγγένειαν, καθὸ ἀμφοτέρᾳ εἰσι δασέα καὶ προτακτικά τοῦ Θ. Ὑπελήφθη οὖν τὸ Ψ καὶ λοιπὸν ἐξ ἀνάγκης ἐτάχθη μετὰ τὸ Χ· ἔχει δὲ καὶ συγγένειαν πρὸς τὸ Χ κατὰ τὴν ποσότητα τῆς συλλαβῆς καὶ κατὰ τὴν ὁμοιότητα τῆς καταλήξεως. Μετὰ δὲ τὸ Ψ ἐτάχθη τὸ Ω μέγα· οὐ τέτακται δὲ πρὸ τοῦ Ψ ἀλλὰ μετὰ τὸ Ψ· τοῖς γὰρ διπλοῖς ἀεὶ φωνῆεν ἐπιφέρεται, ὡς φθάσαντες εἵπομεν· τὰς δὲ ἐτυμολογίας αὐτῶν εὐρήσεις ἐν τῷ μεγάλῳ ἐτυμολογικῷ. Φασὶ δὲ τινες, ὅτι ἕως τῶν τρωϊκῶν οὐκ ἐγινώσκετο γράμματα καὶ δῆλον ἐκ τοῦ μὴ σωθῆναι ποίημά τι τῶν κατὰ τοὺς ὁμηρικὺς χρόνους, εἰ καὶ ἱστοροῦσί τινες ποιητὰς προγεγεννησθαι Ὀμήρου Μουσαῖόν τε καὶ Ὀρφέα καὶ Λίνον· ἀλλ' ὅμως οὐδὲν εἰς τὰ μέτρα ταῦτα διασωθῆναι συμβέβηκε πρὸ τῆς Ὀμήρου ποιήσεως· ἀλλ' οὐδὲ πρεσβύτερον ἄλλο τῆς Ἰλιάδος καὶ τῆς Ὀδυσσεΐας σώζεσθαι ποίημα· ἀλλ' ἐρεῖ τις πῶς; ἐπεὶ γράμματα σώζονται νομιζόμενα πρεσβύτερα Ἰλιάδος καὶ Ὀδυσσεΐας· Καὶ φαμέν, ὅτι τὰ μὲν τούτων ἐψευσμένους ἔχουσι τοὺς χρόνους, τὰ δὲ νεωτέρων τινῶν ὁμωνυμίας τῶν παλαιῶν τὰς ἐπιγραφὰς ἔχουσι.

¹¹ Καὶ οἱ ἥρωες δὲ ἀγράμματοί τινες ἦσαν καὶ σημείοις καὶ συμβόλοις πρὸς ἀλλήλους ἐν τῇ κατὰ τὸν βίον ἀναστροφῇ χρώμενοι ἐδήλουν ἀλλήλοις ἃ ἤθελον· ἐν πίναξιν δὲ καὶ ἐν σανίσιν ἔγραφον διὰ ζωγράφισιν τινα καὶ διατύπωσιν τῶν πραγμάτων ὧν ἤθελον· ἀλλ' ἐρεῖ τις, ὅτι ἄτοπὸν ἐστὶ λέγειν ἀπαιδεύτους τοὺς ἀρίστους τοῦ ἀνθρωπείου γένους. Καὶ φαμέν, ὡς οὐκ ἔστιν ἀπαιδευσίας τεκμήριον τὸ εἶναι τινα ἀγράμματον· καὶ γὰρ ὁ φιλόσοφος Πλάτων ἐν Φαίδρῳ διαβάλλει τὴν εὕρεσιν τῶν γραμμάτων ὡς ἐπὶ λύμῃ παιδείας γεγυῖαν· ζῶσθι γὰρ φωνῇ τὴν φιλοσοφίαν πάσαι ἀπαιδεύοντο· ὅτι δὲ ποιητικοῦ τινος ἀνδρὸς καὶ μουσικοῦ ἢ τῶν στοιχείων εὕρεσις ἦν καὶ μουσικῆς καὶ γραμματικῆς, ὡς ὁ Εὐπόλις εἰσάγει ἐν Αἰξί, καὶ Ἰσοκράτης ὅμοιον ἐν τῷ περὶ τῆς ἀντιδόσεως. Εὐρέθησαν μὲν τὰ πρῶτα δεκαῆξ· ἀλλ' αἱ ἐκφωνήσεις τούτων εἰκοσιτέσσαρες ἦσαν, εἰ καὶ μήπω εὐρημένοι ἦσαν οἱ χαρακτῆρες. Καὶ γὰρ αἱ ἐκφωνήσεις ἐπληροῦντο τῶν δεκαῆξ στοιχείων μετὰ τινων προσωδιῶν. Φασὶ γάρ· πρὶν εὐρεθῆναι τὰ δασέα, τοῖς ψιλοῖς ἐχρῶντο μετὰ τῆς δασείας, καὶ εἰ μὲν ἤθελον ποιῆσαι Χ ἐποιοῦν ΚΗ, εἰ δὲ ἤθελον ποιῆσαι Φ ἐποιοῦν ΠΗ, εἰ δὲ ἤθελον ποιῆσαι Θ ἐποιοῦν ΤΗ, ὥσπερ καὶ νῦν οἱ παλαιοὶ Ῥωμαῖοι ποιοῦσι, μὴ ἔχοντες δασέα.

¹² Καὶ πάλιν τὰ διπλᾶ· ἀντὶ τοῦ Ζ ἐχρῶντο τῷ ΣΔ, ἀντὶ τοῦ Ξ ἐχρῶντο τῷ ΚΣ, ἀντὶ τοῦ Ψ ἐχρῶντο τῷ ΠΣ. Καὶ πάλιν ἀντὶ τῶν μακρῶν ἐχρῶντο τοῖς βραχείσι φωνήεσι μετὰ τῆς μακρᾶς. Καὶ εἰ μὲν ἤθελον ποιῆσαι ω μέγα ἐποιοῦν Ο καὶ μακρὰν οὕτως Ο , εἰ δὲ ἤθελον ποιῆσαι Η ἐποιοῦν Ε καὶ μακρὰν οὕτως Ε . Καὶ περὶ τούτων ἄλλες. Περὶ γράμματος. Γράμμα ἐστὶ χαρακτήρ καὶ τύπος στοιχείου εἰδοποιούμενος ποιότητος καὶ ποσότητος γραμμῶν. Διενήνοχε δὲ ἀλλήλων τὰ γράμματα οὕτως, ὅτι τὸ μὲν Δ τρίγωνόν ἐστι, τὸ δὲ Ε ἐπίμηκες, τὸ δὲ Ξ στρογγύλον, καὶ τὰ λοιπὰ ὁμοίως. Περὶ στοιχείου. Στοιχεῖόν ἐστιν ἡ δύναμις καὶ ἡ ἐκφώνησις τοῦ γράμματος· γεγραμμένου γὰρ Ο καὶ Ω τὸ μὲν Ο συστέλλοντες ἐκφωνοῦμεν· καὶ ἦτοι προσπνέοντες ἢ δασύνομεν ἢ ψιλοῦμεν, ὡς τύπους μὲν εἶναι γραμμάτων εἰκοσιτέσσαρας, δυνάμεις δὲ ἐκφωνήσεων πλείονας· οἱ γὰρ παλαιοὶ ἄλλως ἐξεφώνουν τὸ βραχὺ Α καὶ ἄλλως τὸ μακρὸν καὶ ἄλλως τὸ ψιλούμενον καὶ ἄλλως τὸ δασυνόμενον καὶ ἄλλως τὸ ὀξυνόμενον καὶ τὸ περισπώμενον. Εὐρίσκομεν δὲ ἐκφωνήσεις τοῦ Α δέκα μὲν Α μακρὸν δασὺ περισπώμενον Α μακρὸν ψιλούμενον καὶ ὀξυνόμενον Α μακρὸν δασυνόμενον καὶ ὀξυνόμενον Α μακρὸν δασυνόμενον καὶ βαρυνόμενον Α μακρὸν ψιλούμενον καὶ βαρυνόμενον Α μακρὸν ψιλούμενον

καὶ περισπώμενον Α βραχὺ δασυνόμενον καὶ ὀξυνόμενον Α βραχὺ ψιλούμενον καὶ ὀξυνόμενον Α βραχὺ δασυνόμενον καὶ βαρυνόμενον Α βραχὺ ψιλούμενον καὶ βαρυνόμενον.

- 13 Καὶ αἱ μὲν διαφοραὶ τοῦ Α τοιαῦται, ὁμοίως καὶ ἐπὶ τοῦ Ι. Ι μακρὸν δασυνόμενον καὶ ὀξυνόμενον Ι μακρὸν δασυνόμενον καὶ βαρυνόμενον Ι μακρὸν δασυνόμενον καὶ περισπώμενον Ι μακρὸν ψιλούμενον καὶ ὀξυνόμενον Ι μακρὸν ψιλούμενον καὶ βαρυνόμενον Ι μακρὸν ψιλούμενον καὶ περισπώμενον Ι βραχὺ δασυνόμενον καὶ ὀξυνόμενον Ι βραχὺ δασυνόμενον καὶ βαρυνόμενον Ι βραχὺ ψιλούμενον καὶ ὀξυνόμενον Ι βραχὺ ψιλούμενον καὶ βαρυνόμενον. περισπωμένη δὲ ἐπάνω βραχείας συλλαβῆς οὐ τίθεται ποτε. Οἱ παλαιοὶ τοίνυν οὐχ ὁμοίως τὰ μακρὰ καὶ τὰ βραχέα ἐξεφώνουν· ἀλλ' ἐπὶ μὲν τῶν μακρῶν διπλασίονα ὥραν ἐποιοῦν, ἐπὶ δὲ τῶν βραχέων ἐλάττονα. Καὶ ἄλλως τὰ δασέα ἐξεφώνουν καὶ ἄλλως τὰ ψιλὰ. Υ μακρὸν δασυνόμενον καὶ ὀξυνόμενον Υ μακρὸν δασυνόμενον καὶ βαρυνόμενον Υ μακρὸν δασυνόμενον καὶ περισπώμενον Υ βραχὺ δασυνόμενον καὶ ὀξυνόμενον Υ βραχὺ δασυνόμενον καὶ βαρυνόμενον. [κ.τ.λ.] Α φωνῆεν δίχρονον, μεταβολικόν, προτακτικὸν τοῦ Ι καὶ Υ. Β σύμφωνον ἄφωνον, μέσον τοῦ Π καὶ Φ. Γ σύμφωνον ἄφωνον, μέσον τοῦ Κ καὶ Χ. Δ [σύμφωνον ἄφωνον, μέσον τοῦ Τ καὶ Θ]. Ε φωνῆεν βραχὺ μεταβολικόν, προτακτικὸν τοῦ Ι καὶ Υ. Ζ σύμφωνον ἡμίφωνον, διπλοῦν, ἀρκτικόν, ἔχον ἐν αὐτῷ τὴν τοῦ Σ καὶ Δ δύναμιν.

- 14 Η φωνῆεν μακρὸν ἀμετάβολον, προτακτικὸν τοῦ Ι καὶ Υ. Θ σύμφωνον ἄφωνον, δασύ, ἀντιστοιχοῦν τῷ Τ. Τ φωνῆεν δίχρονον, ἀμετάβολον, ὑποτακτικὸν τοῦ Υ. Κ σύμφωνον ἄφωνον, ψιλόν, ἀντιστοιχοῦν τῷ Χ. Λ σύμφωνον ἡμίφωνον, ἀμετάβολον, ὑγρόν, λεῖον. Μ σύμφωνον ἡμίφωνον, ἀμετάβολον, ὑγρὸν ἐκφωνούμενον καὶ μυγμὸν ἐκπέμπον. Ξ σύμφωνον ἡμίφωνον, διπλοῦν, ἀρκτικόν, ἔχον ἐν αὐτῷ τὴν τοῦ Κ καὶ Σ δύναμιν. Ο φωνῆεν βραχὺ, μεταβολικόν, προτακτικόν, ἀντιστοιχοῦν τῷ Ω μεγάλῳ. Π σύμφωνον ἄφωνον, ψιλόν, ἀντιστοιχοῦν τῷ Φ. Ρ σύμφωνον ἡμίφωνον, ἀμετάβολον, ὑγρὸν ἐκφωνούμενον καὶ ῥοίζον ἐκπέμπον. Σ σύμφωνον ἡμίφωνον, μοναδικόν. Τ σύμφωνον ἄφωνον, ψιλόν, ἀντιστοιχοῦν τῷ Θ. Υ φωνῆεν δίχρονον, ὑποτακτικὸν καὶ προτακτικὸν τοῦ Ι. Φ σύμφωνον ἄφωνον, δασύ, ἀντιστοιχοῦν τῷ Π. Χ σύμφωνον ἄφωνον, δασύ, ἀντιστοιχοῦν τῷ Κ. Ψ σύμφωνον ἡμίφωνον, διπλοῦν, ἀρκτικόν, ἐν ἑαυτῷ ἔχον τὴν τοῦ Π καὶ Σ δύναμιν. Ω φωνῆεν μακρὸν ἀμετάβολον, προτακτικόν, ἀντιστοιχοῦν τῷ Ο. Πόθεν συνίστανται τὰ στοιχεῖα; Ἐπειδὴ ἐκ τῆς φωνῆς τὰ στοιχεῖα συνίστανται, τὸ δὲ στοιχεῖόν ἐστιν ἡ πρώτη καὶ ἀμερὴς τοῦ ἀνθρώπου φωνή, ἀναγκαῖόν ἐστιν ἡμᾶς πρῶτον διαλαβεῖν περὶ τῆς φωνῆς. Ὅρος φωνῆς.

- 15 Τί ἐστι φωνή; φωνή ἐστιν ἀήρ πεπληγμένος ἢ τὸ ἴδιον αἰσθητὸν ἀκοῆς. Ἀλλ' ἐπειδὴ ὁ ἀήρ σῶμά ἐστιν, ὁ δὲ Πλάτων οὐ δοξάζει τὴν φωνὴν σῶμα, λέγει τὸν ὅρον τῆς φωνῆς οὕτως φωνή ἐστι πληγὴ ἀέρος ἢ τὸ ἴδιον αἰσθητὸν ἀκοῆς. Εἰσὶ δὲ τινες λόγοι δεικνύντες τὴν φωνὴν ἀσώματον καὶ ἔχουσιν οὕτως τῶν πραγμάτων τὰ μὲν ἐν τῷ γίνεσθαι ἔχουσι τὸ εἶναι, τὰ δὲ ἐν τὸ γεγονέναι· ἄρα οὖν ἡ φωνή ἐν τῷ γίνεσθαι ἔχει τὸ εἶναι καὶ μετὰ ταῦτα οὐχ ὑφίσταται· δηλονότι οὐκ ἔστι σῶμα. Γινώμαι παλαιαὶ περὶ φωνῆς. Ὁ δὲ Δημόκριτος καὶ ὁ Ἐπίκουρος καὶ οἱ Στωϊκοὶ σῶμα λέγουσι τὴν φωνήν, ὅτι πᾶν, ὃ ἔχει ἐνέργειαν καὶ πάθος, ἡγουν δύναται δρᾶσαι καὶ παθεῖν, σῶμά ἐστιν. Ὡσπερ ὁ σίδηρος· πάσχει γὰρ οὗτος ὑπὸ πυρός, δρᾷ δὲ εἰς ἀνθρώπους καὶ εἰς τὰ ξύλα καὶ πέτρας· εἰ τοίνυν ἡ φωνή καὶ δρᾷ καὶ πάσχει, σῶμά ἐστιν. Καὶ δρᾷ μὲν, ἡνίκα ἀκούοντες ἡμεῖς ἢ φωνῆς ἢ κιθάρας πρὸς τέρψιν ἐρχόμεθα· πάσχει δέ, ὡς ὅταν φωνούντων ἡμῶν πνεύση ἄνεμος, καὶ ποιήσῃ ἥττον ἀκούεσθαι τὴν φωνήν. Καὶ ἔτι πᾶν αἰσθητὸν σῶμά ἐστιν, οἷον τὸ ξύλον καὶ ὁ σίδηρος, ὁ λίθος καὶ τὰ ὅμοια. Ταῦτα γὰρ αἰσθητά εἰσι καὶ τῇ ὀράσει ὑποπίπτουσιν. Αἰσθητὸν τοίνυν καὶ ἡ φωνή ἐστι καὶ τῇ ἀκοῇ ὑποπίπτει· ἄρα ἡ φωνή σῶμά ἐστιν. Καὶ ἔτι ἴδιον τοῦ σώματός ἐστι τὸ ποτὲ μὲν αὐξάνεσθαι, ποτὲ δὲ λήγειν. Ἡ οὖν φωνή ποτὲ μὲν αὐξεται, ποτὲ δὲ λήγει· ἄρα σῶμά ἐστιν. Ἐπὶ μὲν τῶν παιδίων βραχεῖά ἐστιν

ἡ φωνή, μικρῶν ὄντων· ἀυξηθέντων δὲ μεγάλῃ· λήγει δὲ ἐπὶ τῶν ἀσθενούντων. Καὶ ἔτι πᾶν τὸ ἀντιτυποῦν σῶμά ἐστιν, ὡς ἐπὶ τοῦ λίθου· καὶ γὰρ ἀπτομένων ἡμῶν τοῦτο, ἀντιτυπία γίνεται.

16 Τότε οὖν γίνεται ἡ ἀντιτυπία, ὅταν εὑρεθῇ τι προσκροῦον· εἰ οὖν ἡ φωνὴ ἀντιτυπεῖ προσκρούουσα ταῖς ἀκοαῖς, ἄρα σῶμά ἐστιν. Ἐπὶ τίνων κυρίως ἡ φωνή. Φωνὴ δὲ λέγεται κυρίως ἐπὶ ἀνθρώπων, ὡς παρὰ τῷ ποιητῇ (Π. 11, 489) Οὐδ' εἴ μοι δέκα μὲν γλῶσσαι, δέκα δὲ στόματ' εἶεν, Φωνὴ δ' ἄρρηκτος· καταχρηστικῶς δὲ καὶ ἐφ' ἑτέρων. Εἴρηται δὲ φωνὴ διὰ τὸ εἶναι φῶς νοῦ, ἡγουν ἡ τὰ ἐν τῷ νῷ φωτίζουσα· τὰ γὰρ ἐνδιάθετα καὶ κεκρυμμένα τοῦ νοῦ, φανερά ἡμῖν ἡ φωνὴ ἐμποιεῖ, καὶ τὰ νοήματα λαμπρῶς δείκνυσιν· ἄλλοι δὲ τὴν φωνὴν οὕτως ὀρίζονται· φωνὴ ἐστὶ πνεῦμά τι ἀπὸ συστήματος ἰδίου καὶ αἵματος ἀναφερόμενον ἕως τῆς γλῶττης, ὑφ' ἧς τυπτόμενον αὐτὸ διαρθροῦται καὶ νοητὸν ταῖς πλησίον ἀκοαῖς παραδίδεται. Διὰ τί εἴκοσι τέσσαρα γράμματα. Εἴκοσι τέσσαρα δὲ γράμματά εἰσιν κατὰ μίμησιν τῶν εἰκοσιτεσσάρων ὥρων τοῦ ἡμερονυκτίου. Καὶ τὰ μὲν φωνήεντα ἀναλογοῦσι τῇ ἡμέρᾳ, τὰ δὲ σύμφωνα ἀναλογοῦσι τῇ νυκτί. Ἡ τὰ μὲν φωνήεντα ἀναλογοῦσι τῇ ψυχῇ, τὰ δὲ σύμφωνα τῷ σώματι. Ἐπτά δὲ εἰσὶ τὰ φωνήεντα κατὰ μίμησιν τῶν ἑπτὰ πλανητῶν· λέγονται δὲ φωνήεντα, ὅτι ἀφ' ἑαυτῶν φωνὴν ἀποτελοῦσι· σύμφωνα δὲ εἰσὶ δεκαεπτὰ· λέγονται δὲ σύμφωνα, ὅτι ἀφ' ἑαυτῶν φωνὴν οὐκ ἀποτελοῦσι, ἀν μὴ συντεθῶσι τοῖς φωνήεσιν· ἐξ αὐτῶν δὲ εἰσὶν ὀκτὼ ἡμίφωνα· λέγονται δὲ ἡμίφωνα, διότι παρόσον ἦττον καθεστήκασιν εὐφωνα τῶν φωνήεντων ἔν τε τοῖς μυγμοῖς καὶ σιγμοῖς· καὶ μυγμοὶ μὲν εἰσὶν οἱ διὰ τῶν μυκτῆρων ἦχοι, σιγμοὶ δὲ οἱ ἐξ ἄκρας τῆς ὑπερώας συριγμοί.

17 Σὺς γὰρ ὁ ὀφθαλμὸς καλεῖται, ἀπὸ δὲ τοῦ μέρους τὸ πᾶν ἐδήλωσε. Καὶ μυγμὸν μὲν ποιοῦσι τὸ Σ. Ξ. Ψ. Μ. Ν. Ζ· σιγμὸν δὲ τὸ Λ. Ρ. Ἄφωνα δὲ ἐννέα· λέγονται δὲ ἄφωνα, διότι μᾶλλον τῶν ἄλλων εἰσὶ κακόφωνα. Περὶ ὀνόματος. Παρέπεται δὲ τῷ ὀνόματι πέντε, ὅτι καὶ τῶν ἀρσενικῶν ὀνομάτων τελικά εἰσὶ πέντε σύμφωνα, τὸ Σ, οἶον Αἴας, τὸ Ρ, οἶον Νέστωρ, τὸ Ψ, οἶον Ἄραψ, τὸ Ξ, οἶον ἄνθραξ, τὸ Ν, οἶον Θέων, ὅτι καὶ τῷ σώματι πέντε αἰσθήσεις παρέπονται. Ἰστέον δέ, ὅτι τὰ ἑπτὰ εἶδη τῶν παραγῶγων εἰσὶ κατὰ φωνήν, τὰ δὲ εἰκοσιτέσσαρα εἶδη τῶν ὑποπεπτωκότων τῷ ὀνοματί εἰσὶ κατὰ σημασίαν. Περὶ δὲ τοῦ λόγου κατὰ τοὺς φιλοσόφους, πέντε· ὄνομα, προσηγορία, ῥῆμα, σύνδεσμος καὶ ἄρθρον. Ὄνομά ἐστὶ μέρος λόγου σημαῖνον κοινὴν ποιότητα, οἶον ἄνθρωπος. Ῥῆμά ἐστὶ μέρος λόγου σημαῖνον ἄπτωτον κατηγορημα. Σύνδεσμός ἐστὶ μέρος λόγου ἄπτωτον συνδοῦν τὰ μέρη τὰ λοιπὰ τοῦ λόγου. Ἄρθρον ἐστὶ μέρος λόγου πτωτικόν, διορίζον τὰ γένη τῶν ὀνομάτων καὶ τοὺς ἀριθμούς. Παρέπεται δὲ τῷ λόγῳ πέντε· ἑλληνισμός, σαφήνεια, συντομία, πρέπον καὶ διασκευή. Ἰστέον δέ, ὅτι τὰ μέρη τοῦ λόγου καλοῦσιν οἱ φιλόσοφοι στοιχεῖα· ὥσπερ γὰρ τὰ στοιχεῖα ἀποτελοῦσι τὰς συλλαβάς, καὶ τὰ κοσμικὰ στοιχεῖα ἀποτελοῦσι τὰ ἀνθρώπινα σώματα καὶ τὰ ἄλλα· οὕτω καὶ ταῦτα ἀπερχόμενα ἀπαρτίζουν τὸν λόγον. Προτέτακται δὲ τὸ ὄνομα τοῦ ῥήματος, ὅτι τὸ ὄνομα κατ' οὐσιῶν λέγεται, τὸ δὲ ῥῆμα κατὰ πραγμάτων.

18 Κυριώτεροι δὲ εἰσὶν αἱ οὐσίαι τῶν πραγμάτων· ὅτι ὥσπερ ἡ ψυχὴ καὶ τὸ σῶμα, ὄντα ἐξ αὐτῶν, ποιοῦσι προῖέναι τὰ ἄλλα, καὶ ὥσπερ ψυχῆς καὶ σώματος συνισταμένης τὰ ἄλλα συνίστανται καὶ γίνονται· οὕτω καὶ τοῦ ὀνόματος καὶ τοῦ ῥήματος, ὄντων καὶ συνισταμένων ἐξ αὐτῶν, καὶ τὰ ἄλλα ἐξίασι καὶ συνίστανται. Πρὸ τοῦ ῥήματος δὲ ἐξ ἀνάγκης κεῖται τὸ ὄνομα. Ἐπειδὴ τὸ ἐνεργεῖν τε καὶ πάσχειν τῆς οὐσίας ἐστί, καθ' ἣν ἡ θέσις τῶν ὀνομάτων ἐστίν· ἐξ ὧν ὀνομάτων δηλαδὴ ἡ ιδιότης τοῦ ῥήματος γεννᾶται. Τοῦτο δὲ ἐστὶν ἡ ἐνέργεια καὶ τὸ πάθος. Ἐνεστι τοιγαροῦν συννοουμένη ἐν αὐτοῖς τοῖς ῥήμασιν ἡ εὐθεῖα, ἧς ἄνευ οὐχ οἷα τέ ἐστιν ἡ οὐσία δηλωθῆναι, ἐν μὲν τῷ πρώτῳ καὶ δευτέρῳ προσώπῳ διωρισμένη, ἐν δὲ τῷ τρίτῳ προσώπῳ ἀδιόριστος· ἐπειδήπερ ἀναρίθητά εἰσὶ τὰ τρίτα πρόσωπα, εἰ μὴ κατ' ἐξοχὴν ἡ ἐνέργεια γίνοιτο, ὡς τὸ ὕει καὶ βροντᾷ καὶ ἀστράπτει. Ταῦτα γάρ, εἰ καὶ τὸ ὄνομα οὐ προστίθεμεν, διωρισμένα

δοκεῖ εἶναι, ὁπότε τῷ θεῷ ἔνεισιν. Μετὰ δὲ τὸ ῥῆμα εἰκότως τέτακται ἡ μετοχή, ἐξ οὗτινος ῥήματος γεννᾶται. Ἀναγκαίως γὰρ αἱ τῶν ῥημάτων προφοραὶ εἰς τὰ πτωτικὰ σχήματα μετηνέχθησαν μετὰ τῶν συμβεβηκότων αὐτοῖς γενῶν, ἢ διὰ ῥημάτων καὶ μετὰ συνδέσμου, ὅτι ἀναγιγνώσκω καὶ προκόπτω· καὶ δείκνυται πᾶσιν ἐντεῦθεν, ὅτι ἐκ τοῦ ἀναγιγνώσκω ἐπιγίνεται τὸ προκόπτειν· εἰ δὲ λέγοιμι δι' ἀντωνυμίας, εἴτε κατὰ εὐθειαν, εἴτε κατὰ πλαγίαν καὶ δίχα συνδέσμου, ἡ ἀκολουθία σώζεται τῶν ῥημάτων οἷον ἀναγιγνώσκω προκόπτων· ἐμοῦ προκόπτοντος ὁ διδάσκαλος χαίρει· δείκνυται γὰρ ἐντεῦθεν, ὅτι το μὲν προκόπτειν ἐμὲ ἐκ τοῦ ἀναγιγνώσκω ἐστὶ, τὸ δὲ χαίρειν τὸν διδάσκαλον ἐκ τοῦ προκόπτειν ἐμέ.

19 Μετὰ δὲ τὴν μετοχὴν τίθεται τὸ ἄρθρον· μόνων γὰρ τῶν ὀνομάτων καὶ τῶν μετοχῶν προτίθεται, καὶ διὰ τοῦτο μετ' ἐκεῖνα τάσσεται, ἀναγκαῖα ὄντα σὺν ἐκείνοις ἐκφέρεσθαι· εἰ γὰρ καὶ τῶν ἀντωνυμιῶν προτίθεται, ἀλλ' οὐχὶ πασῶν· προτίθεται δὲ τῆς αὐτὸς ἀντωνυμίας· λέγομεν γὰρ ὁ αὐτός, ὅπερ ποτὲ μὲν ὡς ἀναφορικὴ ἀντωνυμία λαμβάνεται, ὡς ὅταν ἐρωτηθῶμεν· τίς συνεγράψατο τὴν Ἰλιάδα; καὶ εἴπωμεν· ὁ Ὅμηρος· καὶ πάλιν ἐρωτηθῶμεν· τίς συνεγράψατο τὴν Ὀδύσειαν; καὶ εἴπωμεν· ὁ αὐτός, ποτὲ δὲ ὡς ὄνομα λαμβάνεται, δηλοῦν τὴν ἰσότητα, ὡς ὅταν εἴπωμεν· ὁ Φάλαρις κατὰ τὴν ὠμότητα ὁ αὐτὸς ἦν τῷ Ἐχέτῳ, τούτεστιν ἴσος. Μετὰ δὲ τὸ ἄρθρον τάσσεται ἡ ἀντωνυμία· καὶ γὰρ ἔδει μετὰ τὸ ὄνομα εὐθὺς αὐτὴν κεῖσθαι, ὡς λαμβανομένην ἀντὶ ὀνόματος· ἀλλὰ διὰ τὰς προῤῥηθείσας αἰτίας προετάχθησαν ταύτης ἕτερα μέρη. Φαίνεται δὲ καὶ ἡ πρόθεσις ἐκ τῆς παρηγορίας εἶναι πρεσβύτερα τῶν ἐπτά τοῦ λόγου μερῶν καὶ διὰ τοῦτο ὥφειλε προτίθεσθαι τούτων· ἀλλ' ὅταν μὲν προτίθεται πάντων τῶν τοῦ λόγου μερῶν φανερόν ἐστιν ἀλλ' οὐ κατὰ τὴν ἐπαρίθμησιν, ἀλλὰ κατὰ μόνην τὴν σύνταξιν. Εἰ γὰρ μὴ ἦν ἐκεῖνα τὰ ἐπτά τοῦ λόγου, οὐδ' ἂν αὕτη συνίστασθαι εἶχεν, ὃ καὶ περὶ τῆς μετοχῆς εἴπομεν. Ἐκ γὰρ τῶν προειρημένων τοῦ λόγου μερῶν τὴν τάξιν ἔσχεν ἡ πρόθεσις καὶ ποτὲ μὲν ἐν συνθέσει, ποτὲ δὲ ἐν παραθέσει τῶν αὐτῶν τοῦ λόγου μερῶν προτίθεται· ἔστιν ἄρα τὴν μὲν φύσιν ὑστέρα, τὴν δὲ σύνταξιν προτέρα. Τὸ δὲ ἐπίρρημα δυνάμει μὲν ἐπίθετόν ἐστι τοῦ ῥήματος, ὡς καὶ αὐτὸ τὸ ὄνομα τούτου δηλοῖ. Εἰκότως δὲ ἐτέθη μετὰ τὴν πρόθεσιν· ὥπερ γὰρ μετὰ τὸ ὄνομα ἐν τῇ δευτέρᾳ χώρᾳ δικαίως τέτακται τὸ ῥῆμα· οὕτω καὶ μετὰ τὴν πρόθεσιν ἐν τῇ δευτέρᾳ χώρᾳ δίκαιον τέτακται τὸ ἐπίρρημα, ἥτις ἐν παραθέσει οὕσα δύνανται λέξεως ἑαυτῇ συντηροῦσα προτίθεται τῶν τε ὀνομάτων καὶ τῶν ἄλλων πτωτικῶν, ἐν συνθέσει δὲ οὕσα τὴν τῆς ἰδιαζούσης λέξεως δύνανται ἀπόλλυσι, προσχωροῦσα τοῦ λόγου μέρει ἐκείνῳ, ᾧ καὶ συνάπτεται.

20 Ἰστέον δέ, ὅτι μετὰ τῶν προειρημένων τοῦ λόγου μερῶν τάττεται δικαίως ὁ σύνδεσμος· ἐπειδὴ μηδεμίαν διάνοιαν δύναται δηλῶσαι καθ' ἑαυτόν, δίχα τῶν προτεθεισῶν λέξεων, ἥτοι μερῶν τοῦ λόγου· ὥπερ καὶ οἱ τῶν σωμάτων σύνδεσμοί εἰσιν ἄχρηστοι, εἰ μὴ τὰ σώματα εἴη ὑπὸ τούτων συνδούμενα. Ζητητέον, τίνος χάριν αἱ ἐρωτηματικαὶ τῶν λέξεων εἰς δύο μόνα μέρη τοῦ λόγου προσεχώρησαν, εἰς τὸ ὄνομα δηλονότι καὶ τὸ ἐπίρρημα. Καὶ τί δήποτε μὴ εἰς ἓν ὄνομα καὶ ἐν ἐπίρρημα ἀλλ' εἰς πλείονα, οἷον τίς, πότερος, ποῖος, ποῦ, πῇ, πόθεν, πότε, ποσάκις, ποσαχῶς, ἦ, ἄρα. Τοῦτο μὲν οὖν καὶ ἀπόδειξις ἐστὶ τοῦ πρεσβύτερα καὶ ἀρχικώτερα τὰ δύο ταῦτα μέρη τοῦ λόγου εἶναι, τὸ ὄνομα δηλαδή καὶ τὸ ῥῆμα, ἅπερ, ἐπειδὴν ἀγνοῶνται συχνὴν τὴν περὶ αὐτῶν ἐρώτησιν λαμβάνουσι, καὶ τὰ μὲν ἐρωτηματικὰ ὀνόματα τὸ ὄνομα ζητοῦσι, τὰ δὲ ἐπίρρηματικά, τὸ ῥῆμα. Εὐρίσκονται δὲ ἐν πολλοῖς ὀνόμασι καὶ ἐν πολλοῖς ἐπίρρημασιν, ὡς ἐδείξαμεν διὰ τόνδε τὸν λόγον, ὅτι ἐν τούτοις μόνοις ἡ ἀμφιβολία δύναται γίνεσθαι τῆς οὐσίας ἢ τῆς ποιότητος. Ποιότητα δὲ λέγω πάντα κοινῶς τὰ τῇ οὐσίᾳ συμβεβηκότα, κἂν ποσότητος ᾧσι κἂν ὅτιοῦν ἕτερον. Τὴν γὰρ οὐσίαν τινὸς τοῦ ὑποκειμένου ζητοῦντες λέγομεν· τίς κινεῖται; τίς βαδίζει; τίς διαλέγεται; ἐνὸς ἐκ πολλῶν ὄντος τοῦ κινουμένου ἢ ἑτερόν τι ποιοῦντος. Ἐνὸς δὲ ἐκ δυοῖν ὠρισμένου ὄντος τοῦ κινουμένου ἢ τοῦ βαδίζοντος λέγομεν· πότερος κινεῖται;

πότερος βαδίζει; τὴν οὐσίαν ἐνὸς τῶν δύο ζητοῦντες καὶ οὐχί τι τῶν περὶ αὐτὸν συμβεβηκότων, ὅταν φανερά μὲν ᾗ ἡ ἐνέργεια, τουτέστιν ἡ κίνησις, ἢ τὸ βάδισμα, ἢ ἡ διάλεξις, τὸ δὲ ἐνεργοῦν πρόσωπον ἄδηλον καὶ διὰ τοῦτο αἱ ἀποκρίσεις ὀνομαστί γίνονται, ἢ διὰ προσηγορικῶν ἢ κυρίων, ὅτι καὶ τὰ κύρια τὴν καθόλου οὐσίαν σημαίνουσιν· ἀποκρινόμεθα γάρ, ἢ ὅτι ἄνθρωπος βαδίζει, ἢ ὅτι ἵππος, ἢ ὅτι Τρύφων, ἐν ᾧ καὶ ὁ ἄνθρωπος συννοεῖται· ἢ καὶ διὰ μέρους τοῦ λόγου ἀποκρινόμεθα, ὅπερ ἀντὶ ὀνόματος λαμβάνεται κυρίου, τουτέστι δι' ἄντωνυμίας, ὡς ὅταν εἴπωμεν· ἐγὼ· ἀλλ' ἐπεὶ περ ἄδηλα ἦν τὰ συμβεβηκότα τοῖς προτεθεῖσιν ὀνόμασιν, ὅτι αὐτὸ καθ' αὐτὸ τὸ τίς ἐρωτηματικὸν ὄνομα καὶ τὸ πότερος μόνην τὴν οὐσίαν ἐζητεῖ, ἢ συμβέβηκε, καὶ ποῖον καὶ πόσον ἐπὶ λογισμὸν ἀνέβαινε καὶ περὶ τούτου ἐρώτησις γίνεται· ὡς ὅταν τὴν μὲν ποιότητα ζητοῦντες λέγωμεν ποῖος; τῆς δὲ ποσότητος τὴν μὲν συνεχῇ πηλίκος, τὴν δὲ διωρισμένην, πόσος, τὴν δὲ τακτικὴν ἀπαρίθμησιν, πόστος, τουτέστι πρῶτος ἢ δεύτερος ἢ τρίτος καὶ ἐφεξῆς· τὸ δὲ τῶν ἡμερῶν μέτρον ποσταῖος, οἷον ποσταῖός τις ἦλθεν Ἀθήνηθεν εἰς Ῥώμην; τουτέστι διὰ πόσων ἡμερῶν; καὶ ποσταία σήμερόν ἐστιν ἡ σελήνη; τουτέστι πόσων ἡμερῶν; τὸ δὲ τῶν ἐτῶν μέτρον ποσαετής· τὸ δὲ τοῦ μεγέθους πλήθος, οἷον ποσάκις ἐν ἑαυτῷ ὁ μείζων τὸ ἔλαττον ἔχει, ποσαπλάσιος.

21 τὸ δὲ ἐκ τίνος ἔθνους ἢ πατρίδος ὁ ἄνθρωπος ἐστὶ, ποδαπός; Ταῦτα οὖν ἐρωτήματά εἰσιν, ἀποκρινόμεθα δὲ τούτων ζητούμενων ἐν μὲν τῷ τίς καὶ τῷ πότερος, ὡς περ εἴρηται, τὴν οὐσίαν, ἐν δὲ τοῖς ἄλλοις τὰ συμβεβηκότα· οἷον ἐν μὲν τῷ ποῖος; λευκὸς ἢ θερμὸς καὶ τὰ τοιαῦτα, ἐν δὲ τῷ πηλίκος; μέγας ἢ μικρός, ἐν δὲ τῷ πόσος; πολὺς ἢ ὀλίγος, ἐν δὲ τῷ πόστος; πρῶτος ἢ δεύτερος ἢ τρίτος καὶ ἐφεξῆς, ἐν δὲ τῷ ποσταῖος; αὐθημερόν, δευτεραῖος, τριταῖος καὶ ἐφεξῆς, ἀορίστως δέ, πολλαπλάσιος, ἐν δὲ τῷ ποδαπός; ἡμεδαπός, ἀλλοδαπός, Ἑλλήν ἢ βάρβαρος, Ἀθηναῖος ἢ Θηβαῖος ἢ Ῥωμαῖος.

22 Οὐκοῦν εἰ προεθέμεθα· τίς ἐστὶ, περὶ οὗ γίνεται ἡ ἐρώτησις, τουτέστι τὴν μὲν οὐσίαν αὐτοῦ γινώσκουμεν, τὰ δὲ περὶ αὐτὸν συμβεβηκότα ζητοῦμεν, τοῖς προειρημένοις χρηστέον· τῆνικαῦτα ἐρωτήμασι· τίς ἀναγινώσκει ἢ πότερος τῶν δύο τῶν ἐν τῇ οἰκίᾳ καθημένων; ἀποκρινόμεθα γάρ, εἰ τύχοι, ὁ Τρύφων· ποῖος; ὅτι σοφός, πηλίκος; ὅτι μέγας, ποδαπός; ὅτι Βυζάντιος. Ὁμοίως καὶ πάσας τὰς ἀποκρίσεις ἐποιήσομεν τὰς πεφυκυίας συμβεβηκέναι τῷ περὶ οὗ αἱ ἐρωτήσεις γίνονται διὰ τῶν ἐπιθέτων, ἃ πρὸς ἐκεῖνο τὸ πρόσωπον ἀναφέρονται. Ἔστι γε μὴν ὅτε καὶ τῆς οὐσίας καὶ τῆς ποιότητος πρὸ ὀφθαλμῶν κειμένης καὶ τῆς ποσότητος καὶ τῶν ἄλλων συμβεβηκότων ἐπάγεται ἐρώτησις ἀνήκουσα τῇ κυριότητι τοῦ ὀνόματος· οἷον εἰ λέγοιμι· τίς ἐστὶν ἐκεῖνος ὁ Βυζάντιος, ὁ μέγας, ὁ περικαλλής; δύναμαι γὰρ βλέπειν τινὰ καὶ τὴν οὐσίαν αὐτοῦ γινώσκειν καὶ τὸ ἔθνος καὶ τὴν ποιότητα καὶ τὴν ποσότητα, μόνον δὲ τὸ κύριον ὄνομα ζητεῖν, ὡς ἔδειξεν Ὀμηρὸς ἐν τῇ μονομαχίᾳ Ἀλεξάνδρου καὶ Μενελάου. Ἐπιρρήματων τοπικαὶ σχέσεις. Τὰ γε μὴν ἐπιρρήματα ἀναφέρονται πρὸς τὰς ἀγνοουμένας ἐνεργείας ἢ τὰς τούτων ποιότητας. Εἰ γὰρ ἐρωτῶμεν· πῶς ἀναγινώσκει; ἀποδιδόντες αὐτῷ τὸ ἐπὶ ῥήμα, ὅπερ ἐπιθέτου τόπον ἐπέχει ἐπὶ τῷ ῥήματι ἀποκρινόμεθα· καλῶς, ῥητορικῶς, σοφῶς· εἰ δὲ τὴν ποιότητα οὐ ζητοῦμεν, ἀλλὰ τὸν τόπον, ἐν ᾧ τι γίνονται, τριχῶς ποιούμεθα τὴν ἐρώτησιν· ποῦ ἢ πόθι καὶ πῇ ἢ πόσε καὶ πόθεν; ὧν τὸ μὲν ποῦ ἢ πόθι μόνην καὶ στάσιν ἐν τόπῳ δηλοῖ, οἷον· ποῦ ἐστὶν ὁ δεῖνα; ἢ ποῦ κεῖται; ἢ ποῦ κάθηται; ἀποκρινόμεθα γὰρ ὅτε μὲν ἐπιρρήματικῶς οἷον ἐνταῦθα, ἐκεῖ, οἴκοι, Ἰσθμοῖ, πολλαχόθι, οὐδαμόθι, ὅτε δὲ κατὰ τὴν δοτικὴν μόνην, οἷον Ἀθήνησι, Θήβησι καὶ ὡς ἐπὶ τὸ πλεῖστον κατὰ τὴν δοτικὴν σὺν τῇ ἐν προθέσει, οἷον ἐν τῇ πόλει, ἐν τῷ ἀγρῷ, ἐν τῇ Ἑλλάδι· τὸ δὲ πῇ ἢ πόσε καὶ πόθεν καὶ ἀμφοτέρω κίνησιν σημαίνουσιν· ἀλλὰ τὸ μὲν τὴν εἰς τόπον κίνησιν σημαίνει, τὸ δὲ τὴν ἐκ τόπου· οἷον ἐρωτῶμενοι πῇ ἢ πόσε βαδίζει ὁ δεῖνα; ἔστι μὲν ὅτε καὶ ἐπιρρήματικῶς ἀποκρινόμεθα οἷον δεῦρο, ἐκεῖσε, οἴκαδε, Ἀθήναζε, Θήβαζε, πολλαχῇ πολλαχόσε, πάντη, πάντοσε, πανταχῇ,

οὐδαμῇ, οὐδαμῶς· ἔστι δὲ ὅτε κατὰ τὴν αἰτιατικὴν σὺν τῇ εἰς προθέσει ἀποκρινόμεθα, οἷον εἰς τὴν πόλιν, εἰς τὸν ἀγρόν· εἰ δὲ ἡ κίνησις γίνεται πρὸς ἔμψυχον πρόσωπον, σὺν τῇ πρὸς προθέσει, οἷον πρὸς τὸν βασιλέα, πρὸς τὴν διδάσκαλον.

- 23 Ἐρωτώμενοι δὲ πόθεν ἤκει ὁ ἄνθρωπος, κἀνταῦθα ἐνίοτε μὲν δὴ δι' ἐπιρρήματων ἀποκρινόμεθα, οἷον ἐντεῦθεν, ἐνθένδε, ἐκεῖθεν, οἴκοθεν, Ἀθήνηθεν, Ἰσθμόθεν, γῆθεν, οὐρανόθεν, πολλαχόθεν, πάντοθεν, πανταχόθεν, οὐδαμόθεν. Ἐνίοτε δὲ καὶ μετὰ γενικῆς σὺν τῇ ἀπὸ προθέσει, οἷον ἀπὸ Ῥώμης, ἀπὸ Βυζαντίου, ἔστι δ' ὅτε καὶ σὺν τῇ ἐκ προθέσει, οἷον ἐκ Ῥώμης, ἐκ Βυζαντίου, ἐξ Ἀθηνῶν. Σημειωτέον δὲ ἐνταῦθα, ὅτι κατὰ τινὰ φυσικὴν ἀκολουθίαν αἱ τρεῖς αὗται ἐρωτήσεις τὸ πόθεν, τὸ ποῦ, τὸ πῇ τὰς τρεῖς πλαγίας ἐκκληρώσαντο πτώσεις, τὸ μὲν πόθεν τὴν γενικὴν, τὸ δὲ ποῦ τὴν δοτικὴν, τὸ δὲ πῇ τὴν αἰτιατικὴν· καὶ ὥσπερ ἐν ταῖς πλαγαῖς πτώσει προηγείται μὲν ἡ γενικὴ, ἔπεται δὲ ἡ δοτικὴ καὶ τρίτη τούτων ἐστὶν ἡ αἰτιατικὴ· οὕτω κἀνταῦθα προηγείται μὲν τὸ πόθεν, ἔπεται δὲ τὸ ποῦ, καὶ τελευταῖόν ἐστι τὸ πῇ ἀκολουθῶς τοῖς τρισὶ μέρεσι τοῦ χρόνου.
- 24 Τὸ μὲν γὰρ πόθεν τοῦ παρεληλυθότος ἐστίν· ἐρωτῶντες γάρ, πόθεν ἦλθεν ὁ ἄνθρωπος, ἢ πόθεν ἔρχεται; ἢ πόθεν ἐλεύσεται; δηλοῦμεν, καταλελοιπέναι αὐτὸν τόπον, ὅθεν ἐλήλυθεν, ἢ ἔρχεται ἢ ἐλεύσεται· [ἢ πόθεν ἐλεύσεται, δηλοῦμεν ὡς κατὰ τὸ παρεληλυθὸς ἐν ἐκείνῳ τῷ τόπῳ καταλελοιπέναι αὐτῷ τόπον, ὅθεν ἦλθεν, ἢ ἔρχεται, ἢ μέλλει ἐλθεῖν.] τὸ δὲ ποῦ τοῦ ἐνεστώτος ἐστίν· ἐρωτῶντες γάρ, ποῦ ἐστὶν ὁ δεῖνα; ἢ ποῦ ἦν; ἢ ποῦ ἔσται; τὴν ὡς κατὰ τὸ ἐνεστώτος ἐν ἐκείνῳ τῷ τόπῳ μονὴν αὐτοῦ δηλοῦμεν ἐν ᾧ ἐστὶν ἢ ἦν ἢ ἔσται. Τὸ δὲ πῇ καὶ πόσε τοῦ μέλλοντός ἐστιν. Ἐρωτῶντες γάρ, πῇ βαδίζει ὁ ἄνθρωπος; ἢ ἐβάδισεν, ἢ βαδίζει; τὴν ἐν τῷ μέλλοντι χρόνῳ εἰς ἐκεῖνον τὸν τόπον ἄφιξιν τούτου σημαίνον· ἢ καὶ οὕτω· δεῖ γάρ τινα, ὅθεν δήποτε πρότερον ἐλθεῖν πρὸς ἡμᾶς, εἴτα μεῖναι ἐν ἡμῖν, εἴα ἀφ' ἡμῶν ἀλλαχόσε ἀπελθεῖν, εἴπερ ἐν καὶ τὸ αὐτὸ πρόσωπον μέλλει τὰ τρία ταῦτα καθάπαξ πρὸς ἡμᾶς ἐνεργήσῃν, ἄλλως δὲ οὐκ ἂν γένοιτο. Ἐξ γὰρ τούτων γινομένων, τοῦ ἐλθεῖν πρὸς ἡμᾶς τινα καὶ μεῖναι καὶ ἀπελθεῖν, τοῦ ἐλθεῖν καὶ ἀπελθεῖν καὶ μεῖναι, τοῦ μεῖναι καὶ ἐλθεῖν καὶ ἀπελθεῖν, τοῦ μεῖναι καὶ ἀπελθεῖν καὶ ἐλθεῖν, τοῦ ἀπελθεῖν καὶ ἐλθεῖν καὶ μεῖναι, τοῦ ἀπελθεῖν καὶ μεῖναι καὶ ἐλθεῖν, τὸ πρῶτον μόνον κατὰ φύσιν συνέστηκεν, ὥσπερ εἴρηται, τῶν δὲ ἄλλων τὸ μὲν δεύτερον καὶ τρίτον καὶ ἕκτον ἀνάστατα, τὸ δὲ τέταρτον καὶ τὸ πέμπτον δοκεῖ μὲν συνίστασθαι, οὐ συνίστανται δὲ διὰ τὸ καὶ ἐν ἀμφοτέροις τὸ ἐλθεῖν μὴ δύνασθαι εἶναι ἐλθεῖν, ἀλλ' ἐπανελθεῖν, Ἔτερα δὲ ἀλλήλων ταῦτα.
- 25 Ἰστέον δὲ καὶ τοῦτο, ὡς ἐνίοτε λέγοντες ἐν τῇ στοᾷ περιπατεῖν τὸν Σωκράτην, σολοικίζειν δοκοῦμεν, εἶγε τὸ μὲν ἐν τῇ στοᾷ στάσιν δηλοῖ, τὸ δὲ περιπατεῖν κίνησιν. Ἀλλ' οὐκ ἔστι τοῦτο σολοικισμός, ὀρθῶς δὲ μᾶλλον λέγεται. Τὸ γὰρ περιπατεῖν ἐνταῦθα οὐ τὴν ἀπὸ τόπου εἰς τόπον δηλοῦν κίνησιν βούλεται, ἀλλὰ τὴν ἐν τῷ αὐτῷ τόπῳ ἀναστροφὴν, ἣτις ταυτόν ἐστι τῇ μονῇ καὶ στάσει. Καὶ πάλιν, ὅταν λέγωμεν· ὁ δεῖνα πόρρωθεν ἔστηκε, σολοικῶς δοκεῖ λέγεσθαι, εἶγε τὸ μὲν πόρρωθεν τὴν ἀπὸ τόπου κίνησιν δηλοῖ, τὸ δὲ ἔστηκε στάσιν. Ἀλλ' εἰ μὲν ἀπλῶς οὕτω καὶ ἀσχέτως λέγεται τοῦτο, σολοικισμὸν ὁμολογουμένως ποιεῖ· εἰ δὲ ὁ ἰστάμενος πόρρωθεν σχέσιν τινὰ ἔχει πρὸς τὸν τόπον ἐκεῖνον, οὗ πόρρωθεν ἔστηκεν, ἡγουν ἢ βάλλει τι βέλος πρὸς ἐκεῖνον ἢ βλέπει, ἅτινα ἐμφαίνουσι κίνησιν τινα, καλῶς λέγεται. Γινώσκουμεν οὖν, ὅτι καὶ τὸ πόθεν ἔχει τὴν εἰς τόπον κίνησιν καὶ τὸ πῇ τὴν ἐκ τόπου. Πᾶσα γὰρ κίνησις ποθὲν πῇ γίνεται· ἀλλ' ἐπεὶ περ τῶν ἀγνοουμένων αἰεὶ γίνεται ἡ ἐρώτησις, ὅταν μὲν τὸν τόπον εἰδῶμεν, εἰς ὃν γίνεται ἡ κίνησις, τὸ δὲ ἐκ τίνος ἀγνοῶμεν τὸ πόθεν ἐρωτῶμεν· ὅταν δὲ τοῦναντίον, ἡγουν τὸν τόπον, ἀφ' οὗ γέγονεν ἡ κίνησις εἰδῶμεν, τὸ δὲ εἰς τίνα ἀγνοῶμεν, τὸ πῇ ἐρωτῶμεν. Καὶ ταῦτα μὲν ζητοῦμεν εἰς τόπον. Εἰ δὲ τὸν χρόνον ζητοῦμεν ἐν ᾧ γέγονέ τι, λέγομεν πότε; καὶ πρὸς τοῦτο ἀποκρινόμεθα· χθές, νεωστί, πρότρίτα, πρώην, πέρυσι, τῆτες· καὶ τὰ ποιητικὰ οἷον· ἀρμοῖ,

ποταίνι, ἀντὶ τοῦ προσφάτως, πάλαι, ἔκπαλαι, πρόπαλαι· καὶ δι' ὀνομάτων· πρὸ δέκα ἡμερῶν, μετὰ δύο μῆνας· εἰ δὲ τὸν ἀριθμὸν ζητοῦμεν· ὁσάκις ἢ πρᾶξις ἐγένετο, φαμὲν ποσάκις; πρὸς ἅπερ ἀποκρινόμεθα· οὐδ' ἅπαξ, ἅπαξ, δῖς, τρίς, τετράκις καὶ τὰ ἐφεξῆς.

26 Καὶ ἔτι τοσάκις, τοσαυτάκις, ὀλιγάκις, πολλάκις, πλεονάκις, πλειστάκις, ἀπειράκις. Εἰ δέ, εἰς πόσα μέρη ἢ εἰς πόσα εἶδη διαιρεῖται ὅτιοῦν, ἢ πόσοις ὀνόμασιν ὅτιοῦν προσαγορεύεται, ἢ πόσαις μεθόδοις ἢ τέχναις ἢ τρόποις ποιεῖ τις, λέγομεν ποσαχῶς, οἷον· ποσαχῶς διαιρεῖται τὸ θνητόν; ἢ ποσαχῶς ὀνομάζεται ὁ ἄνθρωπος; ἢ ποσαχῶς ὁ ἀλιεὺς ἀγρεύει τοὺς ἰχθύας; ἀποκρινόμεθα δὴ καὶ πρὸς τοῦτο· μοναχῶς, διχῆ, τριχῆ ἢ δίχα ἢ διχῶς ἢ τριχῶς ἢ τριχθὰ ποιητικῶς, τετραχῆ ἢ τετραχῶς ἢ τετραχθὰ ποιητικῶς καὶ πενταχῆ ἢ πενταχῶς καὶ ἐφεξῆς. Καὶ ἔτι τοσαχῶς, τοσαυταχῶς, ὀλιγαχῶς, πολλαχῶς, πλεοναχῶς, πλεισταχῶς, ἀπειραχῶς καὶ τὰ τοιαῦτα. Εἰ δὲ τὴν αἰτίαν ζητοῦμεν, λέγομεν· διατί; ἵνατί; τί δήποτε; τίποτε· καὶ ποιητικῶς τίπτε; τοῦ χάριν; ἢ ὅτου ἢ τίνος ἢ τίνος ἕνεκα καὶ τὰ τοιαῦτα· πρὸς ὅπερ ἀποκρινόμεθα· διότι, διὰ τόδε, ἢ χάριν τοῦδε, ἢ ἕνεκα τοῦδε καὶ τὰ τοιαῦτα. Δοκοῦμεν δὲ καὶ τὴν οὐσίαν αὐτὴν τῆς πράξεως ζητοῦντες μιᾶς μὲν ἐκ πολλῶν ἀρίστων οὔσης, λέγειν· τί ποιεῖ ὁ δεῖνα; πρὸς ὅπερ ἀποκρινόμεθα, ὅτι οὐδέν, ἢ τρέχει ἢ διαλέγεται· μιᾶς ἐκ δυοῖν ὠρισμένων οὔσης φαμὲν πότερον τρέχει ἢ διαλέγεται; πρὸς ὅπερ ἀποκρινόμεθα θάτερον, ἢ ὅτι τρέχει ἢ ὅτι διαλέγεται, ἥτοι τὸ πρότερον ἢ τὸ ὕστερον· ὥσπερ καὶ τὴν ποσότητα ζητοῦντες λέγομεν πόσον ἔδραμε; πρὸς ὅπερ ἀποκρινόμεθα πολὺ ἢ ὀλίγον. Τίνος μὲν ἕνεκεν οὖν τὰ προτεθέντα μέρη δηλαδὴ τὰ ἐρωτηματικά ἢ ὀνομαστικά ἢ ἐπιρρήματικά γίνεται, ἀπεδείξαμεν, ὧν περὶ τῆς συντάξεως ἐν τοῖς ἐπομένοις διασαφήσομεν. Ἐπειδὴ τοίνυν τὰ λοιπὰ μέρη τοῦ λόγου πρὸς τοῦ ὀνόματος καὶ ῥήματος ἀναφέρεται σύνταξιν, ὧν καὶ τῆς ὀνομασίας μετελήφασι, περὶ ἐκάστων δεῖ διελθεῖν, τουτέστι καὶ περὶ τοῦ ἐν χώρᾳ λαμβανομένου ἢ προσλαμβανομένου, λαμβανομένου μὲν ὡς ὅταν ἡ ἀντωνυμία ἐν χώρᾳ ὀνόματος λαμβάνηται, οἷον· ἐγὼ τόδε τι ἐποίησα, προσλαμβανομένου δὲ ὡς ὅταν ἡ αὐτὴ τῷ ὀνόματι προσλαμβάνηται, οἷον· ὁ Ὅμηρος ἔγραψε τὴν Ἰλιάδα· ὁ αὐτὸς δὲ καὶ τὴν Ὀδύσσειαν· ἔτι καὶ περὶ μετοχῆς τῆς ἐν τῇ χώρᾳ τῶν ῥημάτων λαμβανομένης.

27 Διατί δεκαεπτὰ ὄντων τῶν συμφώνων μόνον τῶν ἄλλων ἐτιμήθη τὸ Ρ; ἐκ πολλῶν οὖν σημείων κρεῖττον φαίνεται εἶναι τὸ Ρ τῶν ἄλλων συμφώνων καὶ τρόπον τινὰ φωνῆεν ἔστι μᾶλλον καὶ οὐ σύμφωνον. Ἡ τε γὰρ ἀπήχησις αὐτοῦ καὶ ἐκφώνησις λαμπροτέρα τῶν ἄλλων ἔστι καὶ τῇ τῶν φωνηέντων ἀριθμήσει παρέοικε. Καὶ πνεῦμα ἄνω ἐπιδέχεται τὴν δασεῖαν, ὅπερ ἐπ' ἄλλου συμφώνου οὐχ εὔρηται. Καὶ ἐν τοῖς ῥήμασι κατὰ τοὺς παρωχημένους χρόνους αὔξησιν δέχεται, ὡς καὶ τὰ φωνήεντα. Ῥέω καὶ ὁ παρατατικὸς ἔρρεον διὰ τῶν δύο ΡΡ. Τί οὖν σύμφωνόν ἐστιν ἢ φωνῆεν; τινὲς μὲν λέγουσιν, ὅτι ἔστι φωνῆεν· διότι τοῖς φωνήεσι παρέπεται τὸ δασύνεσθαι καὶ τὸ ψιλοῦσθαι. Εἰ οὖν ἄρα τὸ Ρ καὶ δασύνεται καὶ ψιλοῦται· καὶ δασύνεται μὲν οἷον ῥάπτω, ψιλοῦται δὲ ὡς ἐν τῷ ῥάρος καὶ ὡς ἐν τῷ ῥάριον, ὃ δηλοῖ τὸ παιδίον, φωνῆεν ἔστι. Ἄλλως τὰ διὰ Α μακροῦ ἐκφερόμενα ῥήματα κατὰ τὸν μέλλοντα τῆς δευτέρας συζυγίας τῶν περισπωμένων, ὅτι μὴ εἰσι δωρικά, κατὰ τὸν ἐνεστώτα ἔχουσι πρὸ τοῦ Ω φωνῆεν· οἷον ἀνιῶ ἀνιάσω, κοπιῶ κοπιάσω. Ἐπεὶ οὖν τὸ φυράσω καὶ περάσω καὶ δράσω οὐ δωρικά ὄντα, ἀλλὰ κοινὰ, τῷ Α μακρῷ κέχρηται, παραλήγονται δὲ τῷ Ρ· ἄρα φωνῆεν ἔστιν. Πρόσκειται ὅτι μὴ εἰσι δωρικά διὰ τὸ πεινάσω, διψάσω. Ταῦτα γὰρ μακρὸν ἔχουσι τὸ να καὶ ψα, ἀλλ' ὁμως κατὰ τὸν ἐνεστώτα οὐκ ἔχουσι πρὸ τοῦ Ω φωνῆεν, ἀλλὰ σύμφωνον τὸ Ψ καὶ τὸ Ν, οἷον πεινῶ καὶ διψῶ· οὐκ ἀντίκειται δὲ ἡμῖν, ἐπεὶ ἀπὸ τοῦ πεινήσω καὶ διψήσω γίνεται κατὰ τροπὴν τοῦ Η εἰς Α μακρόν.

28 Ἄλλως τε τὰ βραχυκατάληκτα τῶν εἰς Α ληγόντων θηλυκῶν ὀνομάτων τότε φυλάττουσι τὸ Α καὶ ἐπὶ γενικῆς, ὅτε φωνήεντι παραλήγεται· ὅτε δὲ πρὸ τοῦ Α ἄλλο σύμφωνον ἔχει πλὴν τοῦ Ρ

τὸ Α τῆς εὐθείας τρέπει εἰς Η ἐπὶ γενικῆς· οἷον δίψα, δίψης· εἰ δὲ τὸ Ρ ἔχει, φυλάσσεται τὸ Α τῆς εὐθείας καὶ ἐπὶ γενικῆς· οἷον ἡμέρα ἡμέρας· ἄρα τὸ Ρ φωνῆέν ἐστι. Ἔτι καὶ τὰ ἀπὸ ἐνὸς ἀπλοῦ συμφώνου ἀρχόμενα ῥήματα ἀναδιπλασιάζονται κατὰ τὸν παρακείμενον· οἷον λέγω, λέξω, λέλεχα· τὰ δὲ ἀπὸ φωνήεντος ἀρχόμενα οὐκ ἀναδιπλασιάζονται· οἷον ὑβρίζω, ὑβρίσω, ὑβρίκα· εἰ τὰ ἀπὸ τοῦ Ρ ἀρχόμενα οὐκ ἀναδιπλάζονται, οἷον ῥάπτω, ῥῥάφα· ἄρα φωνῆέν ἐστι τὸ Ρ. Ἔστι δὲ εἰπεῖν, ὅτι τὸ Ρ σύμφωνόν ἐστι καὶ οὐ φωνήεν· πῶς οὖν τὸ Ρ φωνῆέν ἐστιν, ὅπου τὸ ῥήτωρ, Νέστωρ, καὶ ἄλλα ὁμοίως εἰς τὸ Ρ καταλήγουσιν· ἄλλως τε οὐδέποτε φωνήεν προτάσσεται καὶ ὑποτάσσεται τοῦ αὐτοῦ φωνήεντος. Πῶς οὖν τὸ Η προτάσσεται τοῦ Ρ, ὡς ἐν τῷ Ἄρης καὶ ὑποτάσσεται ὡς ἐν τῷ ἀήρ. Ἔτι τὰ εἰς Ω λήγοντα ῥήματα οὐδέποτε διὰ δύο φωνηέντων ἐκφέρονται κατὰ τὴν λήγουσαν· εἰ δὲ τὸ Ρ εὐρίσκεται κατὰ τὴν τελευταίαν συλλαβὴν τοῦ φθεῖρω, ἄρα σύμφωνόν ἐστιν. Ἔτι τρία φωνήεντα ἐν μιᾷ συλλαβῇ οὐ παραλαμβάνονται· εἰ δὲ τὸ Ρ εὐρίσκεται μετὰ δύο φωνηέντων παραλαμβανόμενον, ὡς ἐπὶ τοῦ ῥοῦς, ἄρα σύμφωνόν ἐστιν. Ἔτι τὰ φωνήεντα μὲν αὐτὰ καθ' ἑαυτὰ φωνὴν ἀποτελοῦσι, τὰ δὲ σύμφωνα οὐ· εἰ οὖν τὸ Ρ καθ' ἑαυτὸ φωνὴν οὐκ ἀποτελεῖ, ἄρα σύμφωνόν ἐστιν.

29 Ἔτι πᾶς παρακείμενος ἀπαθής—λέγω δὲ ἀπαθής διὰ τὸ ἐώρακα— πᾶς παρακείμενος ἀπαθής ἀρχόμενον ἀπὸ τοῦ Ε ἔχει τὸν ἐνεστώτα πάντως ἀπὸ συμφώνου ἀρχόμενον, ὡς τὸ φθεῖρω ἔφθαρκα· εἰ οὖν ἐρρύπωκα καὶ ῥῥάφα ἀπὸ τοῦ Ε ἄρχονται· ἄρα τὸ ρυπῶ καὶ τὸ ῥάπτω οἱ ἐνεστώτες ἀπὸ συμφώνου ἄρχονται· πρόδηλον, ὅτι τὸ Ρ σύμφωνόν ἐστιν. Περὶ τόνων. Πᾶσα συναίρεσις ἐξ ὀξεΐας καὶ βαρείας περισπωμένην ποιεῖ. Διὰ τὴν δὲ κατὰ τὸ ἀνάπαλιν οὐ γίνεται τόνος ἐκ βαρείας καὶ ὀξεΐας· διότι τρεῖς εἰσιν οἱ τόνοι καὶ τρεῖς οἱ τρόποι τῶν τόνων. Ἐκ τῆς ὀξεΐας μὲν καὶ βαρείας, τῶν δύο ἀπλῶν τόνων γέγονεν εἷς σύνθετος, ἡ περισπωμένη. Ὡς περὶ δὲ τέταρτος τόπος τῶν τόνων οὐκ ἔστιν, οὕτως οὐδὲ τέταρτός ἐστι τόνος. Διὰ τὸ ἀπὸ δύο πνευμάτων οὐκ ἐγένετο ἕτερον πνεῦμα· καὶ οὖν ὥς περ ἀπὸ δύο τόνων ἐγένετο ἕτερος τόνος, διὰ τὴν καὶ ἀπὸ δύο πνευμάτων οὐκ ἐγένετο ἕτερον πνεῦμα· Ἐπειδὴ ἡ δασεΐα ἐκ τοῦ θώρακος ἐξέρχεται, ἡ δὲ ψιλὴ ἐξ ἄκρων τῶν χειλέων, ὅθεν λέγεται καὶ τὰ ἐπιθέμενα τοῖς ἄκροις τῶν χειρῶν καὶ τῶν ποδῶν· καὶ διὰ τοῦτο οὐ δύνανται ἀλλήλοις συναφθῆναι καὶ ποιῆσαι ἕτερον πνεῦμα· θώρακος γὰρ καὶ χειλέων πολὺ τὸ μέσον. Καὶ εἰ ἀπὸ δύο τόνων ἐγένετο ἕτερος τόνος, διὰ τὴν καὶ ἀπὸ δύο χρόνων οὐκ ἐγένετο ἕτερος χρόνος. Ἐπειδὴ τὰ στοιχεῖα ἢ μονόχρονά εἰσιν ἢ δίχρονα, οὐδέποτε δὲ τρίχρονα. Εἰ οὖν εἰσῆλθεν ἡ μακρὰ καὶ ἡ βραχεῖα καὶ ἀπετέλεσαν ἕτερον χρόνον, ἔμελλεν εἶναι οὗτος τρίτος χρόνος καὶ οὐκ εἶχεν ἐπὶ τι λυσιτελεῖν, ὡς δὴ καὶ φθάσαντες εἵπομεν. Τὰ στοιχεῖα οὐχ ὑπερβαίνουσι τοὺς δύο χρόνους. Ἡ ὀξεῖα ἢ ἐν τέλει τίθεται ἢ πρὸ μιᾶς τοῦ τέλους, ἢ πρὸ δύο.

30 Καὶ ἡ περισπωμένη ἢ ἐν τέλει τίθεται ἢ πρὸ μιᾶς τοῦ τέλους. Οὐδέποτε ἐπάνω βραχείας τίθεται ἢ ἐπάνω θέσει μακρᾶς, ἀλλ' ἐπὶ μόνων τῶν φύσει μακρῶν. Πᾶσα λέξις ὀξυνομένη ἐν τῇ συνθέσει τρέπει τὴν ὀξεῖαν εἰς βαρεῖαν, χωρὶς τοῦ τίς καὶ χωρὶς εἰ μὴ ἐπιφέροιτο στιγμή, καὶ χωρὶς εἰ μὴ εἴη ἐγκλινομένη. Πᾶσα συναίρεσις ἐξ ὀξεΐας καὶ βαρείας περισπωμένην ποιεῖ, οἷον Ξενοφῶν Ξενοφῶν, ἐκ δὲ βαρείας καὶ ὀξεΐας πάλιν ὀξεῖαν, οἷον ὁ ἐνεσταῶς ὁ ἐνεστῶς, χωρὶς εἰ μὴ κωλύσῃ ὁ κανὼν ὡς ἐπὶ τοῦ ἀδελφιδεὸς ἀδελφιδουῖς. Τοῦτο γὰρ περισπᾶται. Φησὶ γὰρ ὁ κανὼν· τὰ εἰς οὐς ἀπλᾶ περισπῶνται, χρυσοῦς, χαλκοῦς, ἀργυροῦς· τὰ δὲ σύνθετα βαρύνονται· οἷον εὖνους, εὐχρους. Διὰ τὴν ῥητορικὴν εἰς εἴδη διαιρεῖται, ἡ δὲ γραμματικὴ εἰς μέρη· Ἐπειδὴ ἡ ῥητορικὴ περὶ τὰ πολιτικὰ πράγματα καταγίνεται. Ταῦτα δὲ αὐθυπόστατά εἰσι καὶ διὰ τοῦτο εἰς εἴδη διαιρεῖται, ὡς τῶν εἰδῶν ὁλόκληρόν τι ἀποτελούντων. Καὶ ὁ εἰδὼς ἐν τούτων τελείος ἐστὶ ῥήτωρ· ἡ δὲ γραμματικὴ περὶ λέξεις καὶ περὶ τὰ μέρη τοῦ λόγου καταγίνεται. Ταῦτα δὲ συμβεβηκότα εἰσὶν, ἐπικείμενα κατ' οὐσιῶν· τὰ δὲ συμβεβηκότα οὐκ εἰσὶν αὐθυπόστατα· τούτου χάριν εἰς μέρη διαιρεῖται· τὸ γὰρ μέρος οὐχ ὁλόκληρον. Καὶ ὁ εἰδὼς ἐν τούτων ἢ δύο ἢ καὶ τρία

ἢ τέσσαρα καὶ μὴ πάντα ἐν ἀκριβείᾳ, οὐκ ἔστι τέλειος γραμματικός. Τίς ἡ αἰτία, ὅτι καὶ ἐκάλεσεν ὁ διδάσκαλος τὴν γραμματικὴν ἐμπειρίαν; Τινὲς μὲν λέγουσιν, ὅτι καταχρηστικῶς ἐκάλεσεν ἐμπειρίαν ἀντὶ τοῦ γινῶσιν· ἄλλοι δὲ φασιν, ὅτι, ἐπειδὴ ὁ σκοπὸς αὐτοῦ πρὸς εἰσαγομένους ἦν, δεῖ δὲ τὰς εἰσαγωγὰς ἀπέχεσθαι τῶν δυσχερῶν, εἰδὼς ὅτι καὶ ἡ ἐμπειρία πολλαχῶς λέγεται παρὰ τοῖς ἀρχαίοις, ἔστι γὰρ ἡ ἄλογος τριβὴ, ἔστι καὶ ἡ λογικὴ γινῶσις, ἔστι καὶ ἡ ἀκριβὴς μάθησις, ἀπλούστερον τὸν λόγον ἐποιήσατο λέγων, συμβαίνειν ἀπὸ ἐμπειρίας τὴν γινῶσιν, ὡς καὶ ἡ γραμματικὴ γινῶσις ἔστι τινῶν, ὧν αὐτὸς παρατίθησιν.

31 Ἄλλοι δὲ φασιν, ὅτι ἐπεὶ μικτὴ ἐστὶν ἡ γραμματικὴ λογικὴ τε καὶ πρακτικὴ διὰ τοῦ εἰπεῖν ἐμπειρία τὸ πρακτικὸν αὐτῆς περιέλαβε καὶ ὠρίσατο· ἀπὸ δὲ μέρους τὸ ὅλον διαλαμβάνει. Καὶ διατὶ οὐκ ἀπὸ κρεῖττονος ὠρίσατο ἤγουν ἀπὸ τοῦ λογικοῦ; διότι, εἰ ὠρίσατο ἀπὸ τοῦ κρεῖττονος τὴν γραμματικὴν ἐλάνθανεν ἂν τὸ χεῖρον ὡς μὴ ὄν, ἤγουν τὸ πρακτικόν· διὰ τοῦτο ἀπὸ τοῦ χείρονος ὠρίσατο, ἤγουν τοῦ πρακτικοῦ· ὥσπερ καὶ ἡμίονος ἐκ τοῦ χείρονος ὠνομάσθη, ἤγουν τοῦ ὄνου, καὶ οὐκ ἀπὸ τοῦ κρεῖττονος, ἤγουν τοῦ ἵππου, ἵνα μὴ λάθῃ τὸ χεῖρον ὡς μὴ ὄν. Λέγουσι δὲ τινες, ὅτι ἐμπειρία ἐπὶ ἀμφοτέρων τῶν σημαινομένων λαμβάνεται καὶ ἐπὶ τοῦ λογικοῦ καὶ ἐπὶ τοῦ πρακτικοῦ· λέγουσι γάρ, ὅτι ἐμπειρία ἐστὶν ἡ ἄλογος τριβὴ καὶ ἡ λογικὴ γινῶσις, ἀγνοοῦντες, ὅτι τὸ προκατάρχον αἴτιον τῆς λέξεως τὸ πείρα οὐδὲν ἄλλο δηλοῖ, ἀλλ' ἢ τὴν ἅπαξ δοκιμασίαν ἀλόγου τέχνης. Παρὰ γὰρ τὸ πείρα γέγονεν ἔμπειρος καὶ ἐμπειρία· ἄλλοι δὲ λέγουσιν, ὅτι ἐμπειρία εἶπεν οἶονεῖ πολυπειρία· ἡ γὰρ ἐμπειρία δηλοῖ καὶ τὴν πολυπειρίαν, ὡς παρ' Εὐριπίδῃ· ἀλλ' ἡ ἐμπειρία ἔχει τι λέξει τῶν νέων σοφώτερον, ἤγουν ἡ πολυπειρία. Ἰστέον δέ, ὅτι τέσσαρά εἰσι τὰ τῆς γραμματικῆς μέρη· ἀλλὰ τμηθέντος τοῦ τρίτου μέρους εἰς τρία, ἤγουν εἰς τρίτον τέταρτον καὶ πέμπτον, γέγονασιν ἕξ. Καλεῖ δὲ τὸ τρίτον μέρος τῆς γραμματικῆς διόρθωσιν· περιέχει γὰρ τὴν τῶν γλωσσῶν καὶ ἱστοριῶν πρόχειρον ἀπόδοσιν καὶ τὴν τῆς ἐτυμολογίας εὗρεσιν καὶ τὸν τῆς ἀναλογίας ἐκλογισμόν· ἀλλ' ἐτμήθη εἰς τρία, ὅθεν καὶ τέσσαρα ὄντα γέγονασιν ἕξ· ἄλλοι δὲ λέγουσιν· ἐπειδὴ πρὸς εἰσαγομένους διαλέγεται, ἠθέλησεν ἀφελέστερον χρησάμενος τῇ διδασκαλίᾳ παραδοῦναι ταῦτα αὐτοῖς μέρη, οἷστισι κέχρηται εὐθέως οἱ ἀναγινώσκοντες.

32 Εἴτα τὰ κατὰ τῶν γλωσσῶν καὶ ἱστοριῶν σαφηνίζει, εἴτα ἐτυμολογεῖ τὰς λέξεις καὶ μετὰ ταῦτα τὸν κανόνα τῆς ἀναγνώσεως παραδίδωσιν αὐτοῖς καὶ τελευταῖον κρίνειν διδάσκει. Πάλαι δὲ πρῶτον ὁ διορθωτὴς διωρθοῦτο τὸ βιβλίον, ἵνα μὴ ἐπταισμένον ἀναγνοὺς ὁ νέος εἰς κακὴν ἕξιν ἐμπέσῃ· δεύτερον δὲ λαβὼν ὁ νέος τὸ βιβλίον ἀπῆει πρὸς τὸν ὀφείλοντα αὐτὸν διδάσκειν κατὰ τὴν διόρθωσιν τοῦ διορθωτοῦ· τρίτον δὲ ἀπῆει πρὸς τὸν κριτικόν· οὗτος δὲ τὴν τῶν ποιητῶν καλῶς ἢ φαύλως λεχθεῖσαν ἔννοιαν παρεδίδου. Τί διαφέρει κρίσις συγκρίσεως; καὶ πότερον αὐτῶν ἐπαναβέβηκε; λεκτέον δέ, ὅτι πρῶτον ἡ κρίσις. Καὶ ὁ μὲν συγκρίνων καὶ κρίνει, ὁ δὲ κρίνων οὐ πάντως καὶ συγκρίνει. Ζητητέον δέ, ὅτι τὸ μακρόν πρὸς τί ἐστὶ βραχὺ καὶ τὸ βραχὺ πρὸς τί ἐστὶ μακρόν; Οὐδὲν γάρ ἐστιν ὅπερ καθ' ἑαυτὸ ἐστὶ μακρόν ἢ βραχὺ, ἀλλὰ πρὸς ἕτερον. Καὶ λέγομεν ἐπειδὴ πολλάκις φαίνονται τὰ μακρὰ ἀναλυόμενα εἰς δύο βραχεῖα, ὡς τὸ σὼς σόος καὶ τὸ δῆλον δέελον, διὰ τοῦτο τὰ μὲν μακρὰ τὰ δὲ βραχεῖα οὐ τῷ τύπῳ τοῦ σχήματος, ἀλλὰ τῷ χρόνῳ τῆς φωνῆς, ὡς ἐν διπλασίονι χρόνῳ παρὰ τοῖς παλαιοῖς τῶν βραχέων ἐκφωνούμενα. Καὶ τὰ δύο μὲν ἐν ἰσότητι δοκοῦσιν· εὐρέθη δὲ μακρότερον τὸ Η· ἔχουσαι λέξεις τινὲς τὸ Ω μέγα ἐπὶ τέλους εὐρίσκονται προπαροξύτονοι· τὸ δὲ Η οὐδέποτε. Καὶ ποιόν ἐστὶ βραχύτερον, τὸ Ε ἢ τὸ Ο; λέγομεν δὴ, ὅτι Ἀπολλώνιος καὶ ὁ τούτου υἱὸς Ἡρωδιανὸς ἐζήτησε περὶ τούτων.

33 Καὶ ὁ μὲν Ἀπολλωνίος φησιν, ὅτι τὸ Ο ἐστὶ βραχύτερον. Καὶ γὰρ προσθέσει τοῦ Ι ἐκατέρῳ αὐτῶν ποιήσεις δύο διφθόγγους. Καὶ ἡ μὲν τὸ Ε ἔχουσα ἐστὶ μείζων, ἡ δὲ τὸ Ο ἔχουσα ἐλάσσων, ὡς εἶναι αὐτὴν καὶ βραχεῖαν ἐν τέλει λέξεων, οἷον Ὅμηρον· ὁ δὲ Ἡρωδιανὸς μᾶλλον λέγει τὸ Ε

βραχύτερον. Φησὶ γάρ, ὅτι οὐ δεῖ τῇ παραθέσει τοῦ Ι ἐξετάζειν τὴν δύναμιν, ἀλλὰ κατ' ἰδίαν ἄνευ τινὸς παραθέσεως καὶ μάλιστα τῆς τοῦ Ι· τοῦτο γὰρ συγγένειαν ἔχει πρὸς τὸ Ε. Καὶ δείκνυσιν ἐκ τοῦ εἶναι τὴν ἐκφώνησιν τοῦ Ι σχεδὸν ὄνομα τοῦ Ε γράμματος· προστεθὲν οὖν τῷ συγγενεῖ μεγάλην δύναμιν αὐτοῦ ἐπετέλεσε, προστεθὲν δὲ τῷ Ο συγγένειαν οὐκ ἔχον μετὰ τοῦ Ο, τὸ Ι δηλαδὴ οὐκ ἐνεδείξατο ὅλην τὴν ἑαυτοῦ δύναμιν, ὡς ἐπὶ παραδείγματος ἀνθρωπεῖον· εἴ τις ἀδελφὸν αὐτοῦ θεάσαιτο χρεῖαν ἔχοντα βοηθείας, ὅλη ψυχῇ ὑπερασπίζει αὐτοῦ· εἰ δὲ ξένον θεάσαιτο χρεῖαν ἔχοντα βοηθείας, εἰ καὶ συμμαχεῖ, ἀλλ' οὐχ ὅλῳ τῷ λογισμῷ. Οὕτω καὶ ἐπὶ τοῦ Ι νόησον, ὅτι οὐχ ὁμοίως ἐπεδείξατο τὴν ἑαυτοῦ δύναμιν ὡς ἐπὶ τοῦ Ε συγγενοῦς. Διὰ τῶν τοιούτων λόγων ὁ Ἡρωδιανὸς ἀποστρέψας τὴν πατρὸς δόξαν, ἐπιφέρει τοιαύτην δικαιολογίαν δεικνὺς τὸ Ε βραχύτερον· λέγει δὲ τοιοῦτον κανόνα· ὅτι πᾶσα κλητικὴ τὸν ἴσον χρόνον θέλει ἔχειν τῆς ἰδίας εὐθείας ἢ ἐλάττονα, οὐδέποτε δὲ μείζονα. Ἐπεὶ δὲ τῶν εἰς ος ληγόντων ἐν τῇ εὐθείᾳ, ὡς ὁ Νικόλαος, ὁ Γεώργιος εἰς Ε τρέπει ἐν τῇ κλητικῇ τὸ τῆς εὐθείας Ο, οἷον Νικόλαε, Γεώργιε, ἵνα ἔχη τὸν ἐλάττονα χρόνον ἢ κλητικὴ τῆς ἰδίας αὐτῆς εὐθείας. Καὶ γὰρ ἡ εὐθεῖα ἡνίκα οὐ μεταβάλλει τὸ φωνήεν αὐτῆς, ἰσοχρονεῖ τῇ κλητικῇ πλην τοῦ Αἴας Αἴαν καὶ τῶν ὁμοίων· ἡνίκα δὲ μεταβάλλει, τὸν ἐλάττονα χρόνον ἔχει.

34 Ἐπεὶ οὖν εὐρίσκεται ἐπὶ τῶν εἰς ος ληγόντων ὀνομάτων τρεπόμενον τὸ τελικὸν τῆς εὐθείας Ο εἰς Ε· ἄρα βραχύτερόν ἐστι τὸ Ε τοῦ Ο. Ἀλλὰ καὶ ἡ αἰολὶς διάλεκτος διπλασιάζουσα τὰ σύμφωνα, τὰ προκείμενα φωνήεντα συστέλλει εἰς ἥσσονα, οἷον τὸ πενθήσεις πενθέσεις λέγει καὶ τοσοῦτον τοσοῦτον, ὡς ἐκ μείζονος εἰς ἐλάσσονα τὴν συστολὴν ποιεῖται· ἀλλὰ καὶ αἱ γενικαὶ αἱ ἐνικαὶ μείζονα τέλη ἔχουσι τῶν πληθυντικῶν εὐθειῶν οἷον Ῥοδίου Ῥόδιοι, λιθίνης λίθιναι· εἴπερ οὖν ἐξελέξατο ἡ γενικὴ τὸ Ο ἢ δὲ πληθυντικὴ εὐθεῖα τὸ Ε ὡς ἐπὶ τοῦ Αἴαντος Αἴαντες· δηλὸν ὡς ἔλαττον καὶ συνεσταλμένον ἐστὶ τὸ Ε τοῦ Ο. Ζητητέον δέ, ὅτι ὥσπερ ἡ συλλαβὴ ἢ ἐκ φωνηέντων δύο συνεστηκυῖα δίφθογγος καλεῖται καὶ τί μὴ τὸν αὐτὸν τρόπον καὶ ἡ συλλαβὴ ἢ ἐκ φωνήεντος καὶ συμφώνου συνεστηκυῖα δίφθογγος καλεῖται. Καὶ λέγομεν, ὅτι διὰ τοῦτο οὐ καλεῖται δίφθογγος ἢ ἐκ συμφώνου καὶ φωνήεντος συνεστηκυῖα συλλαβή, ἐπειδὴ κυρίως δίφθογγοι λέγονται τὰ φωνήεντα παρὰ τὸ φθόγγον τινὰ καὶ φωνὴν ἀφιέναι. Τῶν δὲ διφθόγγων αἱ μὲν εἰσι κατὰ ἐπικράτειαν, ὡς ἐπὶ τῆς εἰ διφθόγγου καὶ τῆς η καὶ τῆς ω τῆς ἐχούσης τὸ Ι τὸ ἀνεκφώνητον· ἐπὶ τούτων γὰρ ὁ φθόγγος τοῦ ἐνὸς φωνήεντος μόνον ἐξακούεται. Διὸ καὶ τὸ Ε ψιλὸν παρὰ τοῖς παλαιοῖς ΕΙ κατὰ τὴν φωνὴν ἐξεφωνεῖτο καὶ τοῦτο εὐρήσεις ἐπὶ τῆς Ε Ὀμήρου ῥαψωδίας κατὰ τὴν ἔμμετρον ἐπιγραφὴν. Αἱ δὲ εἰσι κατὰ κρᾶσιν ὡς ἐπὶ τῆς ΟΥ καὶ τῆς ΑΥ καὶ τῆς ΕΥ· ἐπὶ τοῦτο γὰρ συγκιρνῶσι τὰ δύο φωνήεντα καὶ ἀποτελοῦσι μίαν φωνήν, ἀρμόζουσιν τοῖς δυοῖν φωνήεσιν, οἷον οὗτος, αὐτός, εὐθυμεῖ. Αἱ δὲ εἰσι κατὰ διέξοδον ὡς ἐπὶ τῆς Ε ΗΥ καὶ ΟΥ· ἐπὶ τούτων γὰρ χωρὶς ἀκούεται τοῦ ἐνὸς φωνήεντος ὁ φθόγγος καὶ χωρὶς τοῦ ἑτέρου· ἐπειδὴ δὲ ἡ ΑΙ δίφθογγος ἢ ἐκφωνοῦσα τὸ Ι καὶ ἡ ΟΙ οὔτε κατὰ ἐπικράτειαν εἰσιν οὔτε κατὰ κρᾶσιν οὔτε κατὰ διέξοδον εἰκότως, ὡς στερηθεῖσαι τοῦ ἰδιώματος τῶν διφθόγγων ἐστερήθησαν καὶ τοῦ χρόνου τοῦ παρεπομένου τοῖς διφθόγγοις· τούτου χάριν αὐταὶ μόνον ἐκ τῶν διφθόγγων τῷ τονικῷ παραγγέλματι ἀντὶ τῆς κοινῆς συλλαβῆς παραλαμβάνονται.

35 Καὶ γὰρ ἐν τέλει λέξεων εὐρισκόμεναι ἀντὶ βραχέων λογίζονται πλην τῶν εὐκτικῶν καὶ τῶν ἐπὶ ῥήματων καὶ τῶν ἀπὸ συναιρέσεως γινομένων καὶ τῶν μετὰ τοῦ Ν ἢ τοῦ Σ εὐρισκομένων οἷον Αἰάντων, ὁσίῳν καὶ τῶν ὁμοίων. Καὶ ἔκθλιψιν ὑπομένουσιν ὡς τὸ βραχὺ Α καὶ τὸ Ο μικρὸν καὶ τὸ βραχὺ Ι καὶ τὸ Ε ψιλόν, οἷον βούλομαι ἐγώ, βούλομ' ἐγώ· οἱ ἄγιοι ἔλεγον· οἱ ἄγι' ἔλεγον. Τῶν διφθόγγων αἱ μὲν εἰσι κύριαι· οἷον αἰ, αὐ, εἰ, εὐ, οἰ, οὐ· αἱ δὲ καταχρηστικάι· οἷον α, η, φ, υἱ, ηυ, ων· Καὶ πάλιν τῶν διφθόγγων αἱ μὲν εἰσι κατὰ κρᾶσιν οἷον οὐ, αὐ, εὐ. αἱ δὲ κατ' ἐπικράτειαν· οἷον εἰ, η, φ, α. αἱ δὲ κατὰ διέξοδον οἷον ηυ, ωυ, υἱ. Σύμφωναν δὲ εἰσι δεκαεπτὰ.

Ἐκλήθησαν δὲ σύμφωνα, ὅτι αὐτὰ μὲν καθ' αὐτὰ φωνὴν οὐκ ἔχουσι, μετὰ δὲ τῶν φωνηέντων φωνὴν ἀποτελοῦσιν· οὐ γίνεται δὲ ἐναλλαγή τις τῶν φωνηέντων τῆς φωνῆς ἐν τῷ συνεκφωνεῖσθαι αὐτὰ τοῖς συμφώνοις· ἀλλ' οἷαν ἔχει τὴν φωνὴν τὸ Α μόνον ἐκφωνούμενον, τοιαύτην ἔχει καὶ μετὰ τοῦ Β ἢ Γ καὶ τῶν ἐφεξῆς.

36 Σύμφωνα δὲ εἴρηται παρὰ τὸ συμφωνεῖν· ἡ γὰρ σὺν πρόθεσις τὸ ὁμοῦ σημαίνει· ἄλλο γάρ ἐστι πράττειν ἄλλο συμπράττειν. Ὅριζεται δὲ ὁ Τεχνικός κεκλησθαι τὰ σύμφωνα οὕτως διὰ τὸ μὴ ἔχειν ἀφ' ἑαυτῶν φωνὴν συμφωνεῖν δὲ τῇ τῶν φωνηέντων συμφωνίᾳ· ὥσπερ γὰρ λέγομεν σύνοικον τὸν σὺν ἐτέρῳ οἰκοῦντα, οὕτω λέγομεν καὶ σύμφωνον τὸ σὺν ἐτέροις φωνὴν ἀποτελοῦν. Ὅριστέον δὲ αὐτὰ οὕτως· σύμφωνα εἰσιν ἃ μετὰ φωνήεντος ἢ φωνηέντων φωνὴν ἐγγράμματον ἀποτελοῦσιν. Ἰστέον δὲ ὅτι ἔστιν ὅτε καὶ ψιλὰ ἀντὶ δασέων παραλαμβάνονται ὡς τὸ φιλῶ φεφίληκα πεφίληκα· ὅτε γὰρ γίνεται ἐπαλληλία τῶν δασέων, τότε τρέπεται τὸ ἐν δασὺ εἰς ψιλόν· τὰ δὲ δασέα ἀντὶ ψιλῶν παραλαμβάνονται ὡς τὸ κατὰ ἡμῶν καθ' ἡμῶν. Μέσα δὲ εἴρηται τὸ ΒΓΔ ὡς πρὸς σύγκρισιν τῶν ψιλῶν καὶ τῶν δασέων· ὡς εἴ τις σύγκρισιν ποιούμενος θερμοτάτου καὶ ψυχροτάτου μέσον τι καλέσῃ, ὡς πρὸς σύγκρισιν ἀμφοτέρων τῶν ἀκροτήτων· συγκρινόμενων γὰρ πρὸς τὸ θερμὸν ψυχρὸν ἂν νομισθεῖη, πρὸς δὲ τὸ ψυχρὸν συγκρινόμενον θερμὸν νομισθεῖη ἂν· οὕτως οὖν καὶ κατὰ τὸν αὐτὸν τρόπον τὰ μέσα μὲν πρὸς τὰ δασέα ψιλὰ εἰσι, πρὸς δὲ τὰ ψιλὰ δασέα εἰσίν. Διατί λέγονται διπλᾶ τὸ Ζ. Ξ. Ψ. Λέγουσι δέ τινες, ὅτι οἱ παλαιοὶ οὐ καλῶς αὐτὰ ὀνομάζουσιν. Εἰ γὰρ δῶμεν ἀληθῆ εἶναι τὸν λόγον τὸν φάσκοντα πρὸ τῆς εὐρέσεως αὐτῶν διὰ δύο συμφώνων ἀποτελεῖσθαι τὰς φωνὰς τούτων, ἐξ ὧν καὶ συνεστήκασιν, ἔδει σύνθετα ὀνομάζεσθαι καὶ οὐ διπλᾶ· ὥσπερ καὶ τὰ ἐκ δύο λέξεων συγκεῖμενα ὀνόματα σύνθετα καλοῦμεν ὡς τὸ φιλοκτίστης καὶ ῥήματα οἷον φιλιπῶ· λέγουσι δέ τινες, ὅτι οὐ δυνατόν ἐστιν ἐκ δύο συμφώνων τὰ διπλᾶ συγκεῖσθαι, ὅτι οὐδέποτε συλλαβὴ εἰς τρία σύμφωνα λήγει· ὅπουγε καὶ σπανίως εἰς δύο.

37 Εἰ δῶμεν τοίνυν, φασί, τοῦτο, εὐρεθήσεται τὸ Σφίγξ εἰς τρία σύμφωνα λήγον, ὅπερ ἀδύνατον. Καὶ ἔτι φασίν, ὅτι οὐδὲν ἄφωνον προηγεῖται τοῦ Σ κατὰ σύλληψιν, πῶς οὖν δυνησεται τὸ Κ ἄφωνον ὄν, προηγεῖσθαι τοῦ Σ, ἵνα τὸ Ξ ἀποτελέσῃ; καὶ ἔτι λέγουσιν, ὅτι οὐκ εἰσὶν ἐκ δύο συμφώνων τὰ διπλᾶ, ἐπειδὴ ὁ Ὅμηρος τὸ Ζ οὐ κατ' ἐπέκτασιν λαμβάνει, οἷον οἱ τε Ζάκυνθος ἔναιον καὶ ἄστν Ζελεῖης. Ἄλλως τε εἰ καὶ συγχωροῦμεν αὐτὰ δύναμιν ἔχειν δύο συμφώνων· ἐπειδὴ οἱ Αἰολεῖς κατὰ τὴν προφορὰν τοῦ ζυγός σδύγος γράφουσι καὶ κατὰ τὴν προφορὰν τοῦ ξίφος κσίφος καὶ κατὰ τὴν προφορὰν τοῦ ψέλλιον πσέλλιον· ἀλλ' ὅμως οὐ δεῖ τὰ κατὰ διάλεκτον ἰδιάζοντα εἰς κοινὸν παραλαμβάνειν. Πρῶτον οὖν καλέσωμεν αὐτὰ μακρά ὡς καὶ τὸ Η καὶ τὸ Ω μέγα· ἡγουν ὥσπερ τὸ Η καὶ τὸ Ω μέγα ἐπέχουσι δύο φωνηέντων δύναμιν καὶ εἰσι μακρά, οὕτω καὶ τὰ διπλᾶ ἐπέχουσι δύο συμφώνων δύναμιν, ἅρα μακρά εἰσιν. Καὶ λέγομεν ὅτι διὰ τοῦτο οὐ καλοῦνται μακρά τὰ διπλᾶ· ἐπειδὴ οὐ δύναται ἐκφωνεῖσθαι καθ' αὐτὰ ὥσπερ τὸ Η καὶ τὸ Ω μέγα· εὐλογον δέ ἐστι καλεῖν αὐτὰ σύνθετα ὁμολογουμένως δύναμιν ἔχοντα δύο συμφώνων. Ἴδου γὰρ ἐν τῷ θώρακι καὶ Πέλοπι λέγομεν ὅτι αὐταὶ αἱ δοτικαὶ τῶν ἐνικῶν προσλαμβάνουσι [ἐν ταῖς πληθυντικαῖς] πρὸ τοῦ Ι τὸ Σ. Εὐλογον δέ ἐστι λέγειν αὐτὰ καὶ διπλᾶ ἅτε ἐκ μιᾶς φύσεως τῶν συμφώνων ἔχοντα τὴν γέννησιν. Διατί δὲ τριῶν ὄντων τῶν διπλῶν τὸ μὲν Ξ καὶ τὸ Ψ ληκτικά εἰσι τῶν ὀνομάτων, τὸ δὲ Ζ οὐ; Καὶ λέγομεν, ὅτι οὐ πάντως τὰ ὁμογενῆ καὶ τὰ ὁμοειδῆ τοῖς αὐτοῖς ὑποπίπτουσι πάθεισιν.

38 Ἴδου γὰρ τριῶν ὄντων τῶν διχρόνων τὰ μὲν φαίνονται εἶναι προτακτικά τὰ δὲ ὑποτακτικά. Καὶ πάλιν τεσσάρων τῶν ἀμεταβόλων τὰ μὲν αὐτῶν εἰσιν ὀνομάτων ληκτικά, ὡς τὸ Ν καὶ τὸ Ρ, τὰ δὲ οὐ. Δῆλον οὖν, ὅτι οὐκ ἀνάγκη τὰ ὁμογενῆ καὶ τὰ ὁμοειδῆ στοιχεῖα τὰ αὐτὰ ἀναδέχεσθαι πάθη· ἵνα δὲ φυσικώτερον τὸ τοιοῦτον παραστήσωμεν φαμέν, ὅτι τὸ Σ τελικόν ἐστιν ὀνομάτων· καὶ ἡ φωνὴ τοῦ Ξ καὶ τοῦ Ψ κατὰ τὴν ἐκφώνησιν ἐμφαίνει, ὅτι ληκτικόν ἐστι τὸ Σ δυνάμει καὶ

τελευταῖον. Εἰ τοίνυν πέφυκεν ὑπάρχειν ληκτικὸν ὀνόματος τὸ Σ, ἐνεργεία μὲν ὡς Αἴας, Χρύσης, δυνάμει δὲ ὡς κόραξ, Ἄραψ· ὅτι τὸ μὲν Ξ ἐκ τοῦ ΚΣ σύγκειται, τὸ δὲ Ψ ἐκ τοῦ ΠΣ· οὐδὲν ἔστι τὸ κωλῦον ληκτικὸν εἶναι ὀνομάτων τό τε Ξ καὶ τὸ Ψ. Τὸ δὲ Ζ ἐν τῇ ἐκφωνήσει αὐτοῦ οὐ τὸ Σ ἔχει τελευταῖον ἀλλὰ τὸ Δ. Ἐπειδὴ δὲ οὐδέποτε ἑλληνικὴ λέξις εἰς ἄφωνον καταλήγει· διὰ τοῦτο ἀδύνατον ἐγένετο εὑρεθῆναι τὸ Ζ ληκτικὸν ὀνόματος. Τῶν δεκαεπτὰ συμφώνων τέσσαρα μὲν εἰσιν ἀμετάβολα Λ. Μ. Ν. Ρ. ὅτι οὐ μεταβάλλονται οὔτε ἐν τοῖς μέλλουσι τῶν ῥημάτων οὔτε ἐν ταῖς κλίσεσι τῶν ὀνομάτων· οἷον θεματικὸν ὄν τὸ Λ ἐπὶ τοῦ ψάλλω καὶ τὸ Μ ἐπὶ τοῦ νέμω καὶ τὸ Ν ἐπὶ τοῦ κρίνω καὶ τὸ Ρ ἐπὶ τοῦ αἰίρω, καὶ ἐπὶ τοῦ μέλλοντος αὐτὰ πάλιν φυλάσσουσιν οἷον ψαλῶ, νεμῶ, κρίνω, αἰρῶ. Καὶ πάλιν τελικὸν ὄν τὸ Ν ἐπὶ τῆς εὐθείας τῶν ὀνομάτων ὡς ἐπὶ τοῦ Ἑλλην καὶ τὸ Ρ ὁμοίως ὡς ἐπὶ τοῦ Νέστωρ τὸ αὐτὸ φυλάττεται πάλιν καὶ ἐπὶ τῶν πλαγίων, οἷον Ἑλληνος, Νέστορος· τὰ δὲ τῶν δεκαεπτὰ συμφώνων θεματικά ὄντα τῶν ῥημάτων μεταβολικά εἰσιν οἷον τὸ Β.

39 Π. Φ. Γ. Κ. Χ. Δ. Θ. Τ. Ζ. ΣΣ. τὰ δὲ χαρακτηριστικά εἰσι τῶν μελλόντων οἷον τὸ Ξ καὶ τὸ Ψ. Καὶ εἰ ὁ ἐνεστὼς διὰ τοῦ Β ἢ Π ἢ Φ ἢ ΠΤ διὰ τοῦ Ψ ὁ μέλλων ἐστίν. Εἰ δὲ ὁ ἐνεστὼς τοῦ Ζ ἢ ΣΣ ἐστίν διὰ τοῦ Ξ ἢ διὰ τοῦ Σ ὁ μέλλων ἐστίν. Καλοῦνται δὲ τὰ τέσσαρα ἀμετάβολα ταῦτα τὸ Λ Μ Ν Ρ καὶ ὑγρά, ὅτι καὶ τῶν χρωμάτων ὅσα μὲν εἰσιν ὑγρά οὐκ εὐμετάπτωτα τυγχάνουσιν· ὅσα δὲ μὴ εἰσιν ὑγρά, εὐεξάλειπτα. Καὶ διὰ τὴν ἀφέλειαν τῆς φωνῆς οὕτω καλοῦνται· οὐ γὰρ ὄν τρόπον τὰ ἄλλα σύμφωνα ἐπάλληλα κείμενα κατὰ τὸν λόγον τῶν μέτρων τραχύνουσι τὴν ἀκοήν, δεικνύοντα τὴν αἰτίαν τῶν μέτρων. Κατὰ τοῦτον τὸν τρόπον εἰσὶ καὶ τὰ ἀμετάβολα ἀλλὰ τῇ λειότητι τῆς φωνῆς διαλανθάνουσι τὴν ἀκοήν. Περὶ συλλαβῆς. Ἐπειδὴ συλλαβὴ λέγεται σύλληψις τοῦλάχιστον δύο γραμμάτων, φωνήεντος δηλαδὴ καὶ συμφώνου, ἢ τὸ ἀνάπαλιν· ἄρα καὶ αἱ μονογράμματοι ἡγοῦν αἱ δι' ἑνὸς φωνήεντος οὔσαι οὐκ εἰσὶ συλλαβαί. Καὶ λέγομεν, ὅτι οὐ δίκαιόν ἐστι τὰ φωνήεντα τὰ παρέχοντα τοῖς συμφώνοις φωνὴν ἐξῶσαι τελείως τοῦ ὅρου τῶν συλλαβῶν· ὥσπερ γὰρ ἐπὶ τῶν ἀριθμῶν οὐκ ἐκβάλλομεν τὴν μονάδα· ἀλλ' ἔστιν ὁ ὅρος τοῦ ἀριθμοῦ σύνθεσις μοναδῶν· εἰ οὖν τὸ ἀληθὲς ἢ μονὰς τὸ ἀληθὲς οὐχ εὐρίσκεται οὔσα ἀριθμὸς ὡς ἀσύνθετος οὔσα· ἀλλ' ὅμως ἐρεῖ πρὸς τοὺς γραμματικούς ἢ μονὰς ἐγὼ ἢ παρέχουσα καὶ τοῖς ἄλλοις τὸ εἶναι ἐκβληθήσομαι τοῦ καλεῖσθαι ἀριθμὸς; οὐ δυνατόν ἐστιν, οὐ δυνατόν. Κατὰ τὸν αὐτὸν τρόπον καὶ τὰς μονογραμμάτους συλλαβὰς οὐ δίκαιόν ἐστιν ἀπωθεῖσθαι τῆς συγγενείας τῶν συλλαβῶν, εἰ καὶ μὴ ἐμπεριέχονται τῷ ὅρῳ.

40 Ἐπὶ τοῦ ὅρου τῆς μακρᾶς συλλαβῆς λέγοντος ὅτι μακρὰ συλλαβὴ ἐστίν ἢ ἔχουσα μακρὸν φωνῆεν ἢ μηκυνόμενον δίχρονον ἢ μίαν τῶν διφθόγγων, ἐζήτησάν τινες, ὅτι εἰ τὰ δίχρονα ἔχουσιν ἀμφίβολον τὸν χρόνον αἱ δὲ δίφθογγοι ἀναμφιβόλως μακραὶ τυγχάνουσιν, διατὶ μὴ ἐπροέταξε τῶν ἀμφιβόλων τὰ ἀναμφίβολα. Καὶ λέγομεν, ὅτι τὰ δίχρονα οὐκ ἐκ συνθέσεως εἶχον τὸ εἶναι μακρά, ἀλλ' ἐκ φύσεως· αἱ δὲ δίφθογγοι ἐκ συνθέσεως ἔχουσι τὸ εἶναι μακραί· τὰ δὲ δίχρονα ἐξ ἀρχῆς μὲν εἶχον ἐκ φύσεως τὸ ποτὲ μὲν ἐκτείνεσθαι, τὸ ποτὲ δὲ συστέλλεσθαι. Καὶ οὐ θαυμαστὸν δέ, καθ' ὅτι ὑποκείμενον τὰ ἐναντία γίγνεται. Λέγομεν γὰρ καὶ τὸν Ἀπόλλωνα αἴτιον καὶ τῆς αὐξήσεως καὶ τῆς ἀναιρέσεως· ἐπειδὴ ὁ Ἥλιος τὰ μὲν λύει τὰ δὲ ξηραίνει. Εἰ δέ τις τὸ Ω μέγα βραχύνει τῇ προφορᾷ καὶ συστέλλει τὸν χρόνον αὐτοῦ βαρβαρίζει. Τὸ γὰρ βαρβαρίζειν οὐχ ὑγιὲς ἐστίν οὐδὲ ἑλληνικόν· εὐρίσκονται δὲ βαρβαρισμοὶ ἐν τοῖς ποιηταῖς ἀμέτρητοι, οἵτινες γίνονται ἔνεκεν μέτρου. Καὶ φύσει μὲν εἰσι μακραὶ συλλαβαί τρεῖς· ἢ διὰ τοῦ μακροῦ φωνήεντος, ἢ διὰ χρόνου μηκυνομένου καὶ διὰ διφθόγγου. Καὶ φύσει μὲν εἴπομεν, ὅτι οὐκ ἐπὶ τεχνήσεως τινος γίνονται, ὡς αἱ θέσει μακραί, ἀλλ' ἐκ τῆς αὐτῶν φύσεως. Ἰστέον δέ, ὅτι οἱ χρόνοι ὄντες κυρίως προσωδία τίθενται ἐπάνω τῶν φωνηέντων καὶ ἐπάνω τοῦ Η καὶ τοῦ Ω μεγάλου· ἐπάνω δὲ τοῦ Ε καὶ τοῦ Ο μικροῦ ἢ βραχεῖα· ἐπάνω δὲ τῶν διχρόνων ποτὲ μὲν ἢ μακρὰ ποτὲ δὲ ἢ βραχεῖα κατὰ τὴν ἀναλογίαν. Ἄν δὲ τύχοι βραχὺ φωνῆεν μεθ' ἑνὸς

τῶν συμφώνων ἢ καὶ δίχρονον κατὰ συστολὴν παραλαμβανόμενον κατὰ τὴν ἀναλογίαν τῶν συμφώνων καὶ τὴν σύνθεσιν λαμβάνονται ἢ μακραὶ θέσει δηλονότι ἢ βραχεῖαι· ἡμίβραχυ γὰρ λαμβάνεται ἕκαστον τῶν συμφώνων πλὴν τῶν διπλῶν· ἡγουν τοῦ Ζ.

41 Ξ. Ψ. ὅθεν δίχρονον κατὰ συστολὴν παραλαμβάνομεν ἢ βραχὺ φωνήεν πρὸ δύο συμφώνων εὐρισκόμενον μακρὸν λαμβάνεται θέσει· τὰ γὰρ ἡμιβράχεια τῶν δύο συμφώνων καὶ τοῦ ἐνὸς φωνήεντος ἢ τελεία βραχεῖα συνελθοῦσαι ἀποτελοῦσι τὴν τελείαν μακράν. Τίνος ἔνεκεν οὐδέποτε λήγει ἢ συλλαβὴ εἰς τρία σύμφωνα· ἀλλὰ πρὸ μὲν ἐνὸς ἢ δύο φωνηέντων εὐρήσεις τρία σύμφωνα ἐν μιᾷ συλλαβῇ οἷον οἰκτρός, κάτοπτρον, μετὰ τὸ φωνήεν δὲ οὐχ εὐρίσκεται συλλαβὴ λήγουσα εἰς τρία σύμφωνα. Καὶ λέγομεν, ὅτι τὰ φωνήεντα εἰσὶν ἐργάταις, τὰ δὲ σύμφωνα φορτίοις· ὥς τὰ μὲν φωνήεντα εἰσιν αὐτοκίνητα ὥς ἂν εἴποι τις αὐτόφωνα, τὰ δὲ σύμφωνα ὥς ἑτεροκίνητα καὶ σὺν ἑτέροις ἐκφωνούμενα αὐτὰ καθ' αὐτὰ τοῦ προφορικοῦ οὐ τυγχάνουσιν. Ὡς οὖν οἱ ἐργάται ἐπὶ μὲν τῶν ὤμων καὶ ἐπὶ τοῦ νώτου πλείονα φόρτον δύνανται ἐπιβαστάζειν ἢ ἔμπροσθεν ἐπὶ τῶν χειρῶν· οὕτω καὶ τὰ φωνήεντα ὀπισθεν μὲν δύνανται τρία σύμφωνα φέρειν, ἔμπροσθεν δέ, ὥς ἂν εἴποι τις τῶν χειρῶν, τριῶν συμφώνων βάρος οὐ δύνανται φέρειν· πολλὰ δὲ εἰς δύο σύμφωνα λήγουσιν, οἷον· ἄλς, μάκαρς, Τίρυνς, δάμαρς, στράγξ, σάλπιγξ, σφίγξ. Ἰστέον δέ, ὅτι ἄλλο ἐστὶ κατάληξις καὶ ἄλλο ἐπιφορά. Κατάληξις μὲν ἐστίν, ὅταν ἡ συνημμένον τὸ ἐξῆς σύμφωνον ἢ τὰ σύμφωνα τῷ προηγουμένῳ φωνήεντι, οἷον ἄλς, ἀνάγκη γὰρ ἐστίν ὥς ἐν μιᾷ συλλαβῇ συνεκφωνεῖν ὁμοῦ πάντα. Ἐπιφορά δὲ ἐστίν, ὅταν διαστήσης τὴν συλλαβὴν ἀπὸ τῶν ἐπαγομένων συμφώνων· οἷον ἀγρός, καπρός. Ἐν μέντοι τῷ ἄρτος μερισμὸς καλεῖται, ὅτι τὸ μὲν ἐν τῶν συμφώνων λαμβάνεται μετὰ τοῦ φωνήεντος ἡγουν τοῦ Α, οἷον ΑΡ, τὸ δὲ ἕτερον λαμβάνεται μετὰ τοῦ φωνήεντος τῆς ἐπιφερομένης συλλαβῆς· οἷον ΤΟΣ.

42 Διατί δὲ δύο ἄφωνα ἢ δύο ἀμετάβολα ὑγρά οὐ ποιοῦσι κοινὴν συλλαβὴν, ἀλλὰ θέσει μακράν; φαμέν οὖν, ὅτι πάντα τὰ ἴσα, ἐὰν ἐλάσσονα ἢ τῶν ἀνίσων λίαν εἰσὶν ἰσχυρότερα ὥς ἐπὶ τοῦ ζεύγους ἡμιόνων καὶ ζεύγους ἡμιόνου καὶ βοός. Πῶς οὖν τὸ Μ καὶ τὸ Ν κοινὴν ἐποίησαν συλλαβὴν; ὥς ἐν τῷ Πῶς μὲν ὁ μνησάρχης ἐφυξένος; φαμέν οὖν, ὅτι ἄφωνον πρὸ ἀμεταβόλου εὐρίσκομεν κατὰ σύλληψιν· οὐδέποτε δὲ ἀμετάβολον πρὸ ἀμεταβόλου εἰ μὴ μόνον τὸ Μ καὶ Ν, ὥνπερ τὸ Μ τάξιν ἀφώνου ἐπέχον ἡγεῖται, ἡγουν ἐστὶ πρὸ τοῦ Ν, καὶ ποιοῦσι κοινὴν συλλαβὴν. Πῶς οὖν πάλιν τὸ ΠΤ κοινὴν συλλαβὴν ἐργάζονται ὥς ἐν τῷ Αἰγυπτίῃ τῇ πλείστῃ; φαμέν οὖν, ὅτι ἐπειδὴ ἄμφω εἰσὶν ἄγαν ἀσθενῆ καὶ οὐ μόνον ἄφωνα τυγχάνουσιν, ἀλλὰ καὶ ψιλὰ, ἅπερ πάντων τῶν στοιχείων ὑπάρχουσιν ἀσθενέστερα· εὐρίσκονται γὰρ ἐν συμφώνοις, ἅπερ ἡττονά εἰσι τῶν φωνηέντων· συναριθμοῦνται καὶ ἄφωνα, ἅπερ ἀσθενέστερά εἰσι τῶν ἡμιφώνων· ὀρῶνται καὶ ψιλὰ, ἅπερ ἰσχυρότερά εἰσι τῶν δασέων καὶ μέσων. Πῶς οὖν πάλιν τὸ Σ καὶ Κ κοινὴν ἐργάσαντο συλλαβὴν ὥς ἐν τῷ Οὐδὲ Σκάμανδρος ἔλγηε—φαμέν οὖν, ὅτι ἀνάγκη ἦν τὰ ὀνόματα τῶν πραγμάτων καὶ τῶν τόπων καὶ τῶν ἄλλων πῶς ἐχόντων ἐντίθεσθαι τῇ ποιήσει, ἃ ἐντιθέμενα πάντως χωλὸν ποιοῦσι πολλάκις τὸν στίχον, καὶ διὰ τοῦτο ὁ ποιητὴς κατεφρόνησε τὸ χρεῖῳδες τοῦ μέτρου διὰ τὴν ἀνάγκην τῆς ἐννοίας. Διατί δὲ τρεῖς μόνοι τρόποι εἰσὶ τῆς κοινῆς συλλαβῆς· ὅτι πᾶσα συλλαβὴ ἢ μακρά ἐστίν ἢ βραχεῖα. Καὶ εἰ μὲν μακρά ἐστὶ διχῶς γίνεται, φύσει ἢ θέσει· εἰ δὲ βραχεῖα, μονότροπός ἐστίν.

43 Ἐκαστος οὖν τρόπος τῇ κοινῇ παρεχώρησεν· ὁ μὲν οὖν φύσει ἐν τῷ Οὐτί μοι αἰτίη ἐσσί. ὁ δὲ θέσει ἐν τῷ Πάτροκλέ μοι· ὁ δὲ βραχὺς ἐν τῷ Νέστορα δ' οὐκ ἔλαθεν ἰαχή. Διατί δὲ μάλιστα τὸ Ρ ἐκ τῶν τεσσάρων ἀμεταβόλων μηκύνει τὴν πρὸ αὐτοῦ βραχεῖαν συλλαβὴν; διότι οὐ μόνον τῷ ποιητῇ ἔξεστι τοῦτο ποιεῖν, ἀλλὰ καὶ ἡμῖν τοῖς μεταγενεστέροις τούτῳ μόνῳ κεκρῆσθαι ἔξεστιν, ἡγουν τῇ ἰδίᾳ τοῦ Ρ ἐπιφορᾷ καὶ μόνον μηκύνειν τὴν βραχεῖαν συλλαβὴν, τῷ δὲ ποιητῇ καὶ τῇ τῶν ἄλλων ἀμεταβόλων ἐπιφορᾷ μηκύνειν τὴν βραχεῖαν συλλαβὴν, τοῦ Α μὲν

ὥς ἐπὶ τοῦ Ποσὶ δ' ὑπὸ λιπαροῖσι, τοῦ Μ δὲ ὥς ἐπὶ τοῦ Θυμὸν ἀπὸ μελέων, τοῦ Ν δὲ ὥς ἐπὶ τοῦ Ἄλλ' ὕδατι νίζοντες ἄπο βρότον αἱματόεντα. Διατί δὲ τὰ ἀμετάβολα ἐκτείνουσιν· ὅτι, φασί, τοῦ ἀμεταβόλου ἡ ὑγρότης σχεδὸν ὁμοία ἐστὶ τῇ τοῦ φωνήεντος· ἄλλοι δὲ φασιν, ὅτι ἐν τοῖς τοιοῦτοις ἔπεσιν, ἐν οἷς ἀμετάβολον εὐρίσκεται, ἀναδιπλασιάζειν δεῖ ὥς τὸ φιλομμειδῆς. Διατί τὸ δίχρονον ἐπὶ τῆς εὐθείας τῶν πληθυντικῶν καὶ ἐπὶ τῆς αἰτιατικῆς αὐτῶν οὐκ ἐκτείνεται; Διότι, ἐπειδὴ ἄρθρον ἐστὶν οὐδετέρου ὀνόματος πληθυντικοῦ ἀριθμοῦ, διὰ τοῦτο συστέλλεται, ἵνα διαφορὰς ἔχη πρὸς τὴν εὐθεῖαν καὶ αἰτιατικὴν τῶν δυϊκῶν τοῦ θηλυκοῦ γένους. Ἔστι γάρ· ἡ καλή, τῆς καλῆς, τῇ καλῇ, τὴν καλήν, ὦ καλή. Ἡ εὐθεῖα καὶ ἡ αἰτιατικὴ τῶν δυϊκῶν τὰ καλὰ μακρὸν καὶ τὸ τὰ καὶ τὸ λα. Ἔστι δὲ τὸ καλόν, τοῦ καλοῦ· ἡ εὐθεῖα καὶ αἰτιατικὴ τῶν πληθυντικῶν τὰ καλὰ· βραχὺ καὶ τὸ τὰ καὶ τὸ λα. Φασί τινες, ὅτι οἱ παραπληρωματικοὶ σύνδεσμοι οὐκ ἔχουσι νοητόν. Φαμὲν δέ, ὅτι λέξεις εἰσὶ καθὸ ἐγκλίνονται καὶ ὀρθοτονοῦνται καὶ ὅτι σημασίαν ἔχουσιν, ὁ μὲν γε μείωσιν, ὥς τὸ εἰ μὲν τοῦτο οὐ δίδως, ἐκεῖνό γε χάρισαι· σημαίνει ἐναντίωσιν ὥς τὸ καλῶς γε.

⁴⁴ Ὁ περ δὲ πάλιν σημαίνει ἐναντίωσιν ὥς τὸ μὴ δ' οὕτως ἀγαθὸς περ ἑών. Ὁ ρα δὲ σημαίνει τὸ εὐκόλως, ὥς τὸ ἄλλοι μὲν ῥα θεοί. Καὶ παραπληρωματικοὶ ἐκλήθησαν κυρίως, ὅτι διάφορα δηλοῦντες πληροῦσι τὴν διάνοιαν. Διατί τὰς γενικὰς τὰς ἀπὸ τῶν εἰς υς ληγουσῶν εὐθειῶν οὐκ προφέρομεν διὰ τοῦ ηος, οἷον ὀξύς ὀξῆος, ἡδύς ἡδῆος ὥσπερ βασιλεύς βασιλῆος. Ἔστιν οὖν εἰπεῖν, ὅτι οὐδέποτε ἡ παραλήγουσα τῆς γενικῆς μείζων θέλει εἶναι τῆς ληγοῦσης τῆς ἐπὶ τῆς εὐθείας ἐπὶ τῶν περιττοσυλλάβως κλινομένων, ἀλλὰ ἢ τὸν ἴσον χρόνον θέλει ἔχειν ἢ ἐλάττωνα, οὐδέποτε δὲ μείζονα· ὁ Αἴας τὸ μὲν ας φύσει μακρόν, τὸ δὲ Αἴαντος τὸ ἀν θέσει· ὁ χαρίεις τὸ εἰς φύσει μακρόν, τοῦ δὲ χαρίεντος τὸ ἐν θέσει· ὁ Λάχης το χης φύσει μακρόν, τοῦ Λάχητος τὸ χη φύσει μακρόν πάλιν. Ἐπειδὴ δὲ τὸ Πηλεύς καὶ τὰ ὅμοια τὴν λήγουσαν ἔχουσι τῆς ἰδίας εὐθείας μακράν, ἐποίησαν οἱ Ἴωνες τὴν γενικὴν Πηλῆος διὰ τοῦ Η ἐπὶ τῆς παραληγοῦσης, ἵνα ἢ ἡ παραλήγουσα τῆς γενικῆς ἴση τῇ ληγοῦσῃ τῆς εὐθείας· ἐπὶ δὲ τοῦ ἡδύς οὐκ ἡδύναντο τὴν γενικὴν διὰ τοῦ Η ἐκφέρειν ἡγουν ἡδῆος· εὐρίσκοιτο γὰρ ἂν μείζων ἡ παραλήγουσα τῆς γενικῆς τῆς ληγοῦσης τῆς εὐθείας. Ἐπειδὴ τὰ εἰς υς λήγοντα βραχὺ τὸ Υ ἔχουσι. Κανὼν γάρ ἐστιν ὁ λέγων· τὰ εἰς Σ λήγοντα μετὰ διχρόνου ἀποβολῇ τοῦ Σ τὸ οὐδέτερον ποιοῦντα συνεσταλμένον ἔχουσι τὸ δίχρονον· ὁ ἡδύς, τὸ ἡδύ, ὁ μέγας, τὸ μέγα, ὁ τίς, τὸ τί. Πῶς ἀπὸ τῶν πέντε σεσημειωμένων ἀορίστων, τῶν μὴ φυλαζάντων τὸ σύμφωνον τοῦ μέλλοντος ἡγουν τοῦ εἶπα, τοῦ ἥνεγκα, τοῦ ἔδωκα, τοῦ ἔθηκα, τοῦ ἦκα, τὸ μὲν εἶπα καὶ τὸ ἥνεγκα κινεῖνται κατὰ τὰς ἄλλας ἐγκλίσεις, τὰ δὲ τρία οὐ κινεῖνται; Καὶ ὁ μὲν Ἀπολλώνιος λέγει, ὅτι ἐπειδὴ τὸ εἶπα καὶ ἥνεγκα οὐκ ἔχουσι μέλλοντας ἐν χρήσει, ἀφείλοντας ἐλέγχει τὴν παραλογίαν αὐτῶν ἐν τῷ λήγειν τὸν μὲν εἰς Π, οἷον εἶπα, τὸν δὲ εἰς Κ, οἷον ἥνεγκα, ἀορίστους ὄντας εἰκότως οὐκ ἐκωλύθησαν προβῆναι καὶ περαιτέρω.

⁴⁵ Ὅτι δὲ ἐστὶ τοῦτο δείκνυσι καὶ ἐκ τούτου, οἷον· ἑμαυτὸν ἔτυπα, σαυτὸν ἔτυψας, ἑαυτὸν ἔτυψεν· συνάπτεται τοίνυν τὸ ἑαυτὸν τῷ τρίτῳ προσώπῳ καὶ ἐὰν τολμήσῃ εἰσελθεῖν εἰς τὸ δεύτερον ἢ πρῶτον πρόσωπον ἐλέγχεται ὥς παράλογον ἀπὸ τοῦ ἑμαυτὸν πρῶτου καὶ σαυτὸν δευτέρου· ἐὰν δὲ ἔλθῃ εἰς πληθυντικὰ τὸ ἑαυτὸν εἰς πρῶτον καὶ δεύτερον πρόσωπον ἀκωλύτως λέγεται καὶ οὐκ ἔχει τὸν κωλύοντα· ἐπειδὴ τὸ ἑμαυτοῦ καὶ σαυτοῦ πρῶτον καὶ δεύτερον πρόσωπον πληθυντικὰ οὐκ ἔχουσι καὶ ἔξεστι λέγειν ἑαυτοὺς ὠφελήσαμεν, ἑαυτοὺς ὠφελήσατε. Καὶ ταῦτα μὲν κατὰ τὸν Ἀπολλώνιον. Ὁ δὲ Ἡρωδιανὸς λέγει· ὅτι τὸ εἶπα διὰ τοῦ Ψ ὠφείλεν ἐκφέρεισθαι οἷον εἶπα· ἐπειδὴ καὶ ὁ μέλλων διὰ τοῦ Ψ οἷον ἔψω· καὶ πάλιν τὸ ἥνεγκα διὰ τοῦ Ξ ὠφείλεν ἐκφέρεισθαι· οἷον ἥνεγξα· ἐπειδὴ καὶ ὁ μέλλων διὰ τοῦ Ξ, οἷον ἐνέγξω· ἐπεὶ τοίνυν ἐγένετο εἶπα καὶ ἥνεγκα καὶ βλέπομεν, ὅτι ἔχει συγγένειαν τὸ Π πρὸς τὸ Ψ, ἐπειδὴ ἐκ τοῦ Π καὶ Σ σύγκειται τὸ Ψ. Καὶ πάλιν τὸ Κ ἔχει συγγένειαν πρὸς τὸ Ξ, ὅθεν λοιπὸν τὸ εἶπα καὶ ἥνεγκα ὥς φυλάξαντα

μέρος τι τῆς ἀναλογίας ἐκλίθησαν καὶ περαιτέρω. Τὸ δὲ ἔδωκα καὶ ἔθηκα καὶ ἦκα ἀόριστοι διὰ τοῦ Σ ὥφειλον ἐκφέρεσθαι, ἐπειδὴ ὁ μέλλων αὐτῶν διὰ τοῦ Σ ἐκφέρεται, οἷον δώσω, θήσω, ἦσω. Ἐπεὶ τοίνυν οὐκ ἔχει συγγένειαν τὸ Κ καὶ πρὸς τὸ Σ, ἔμειναν εἰκότως ἄκλιτοι οἱ τρεῖς ἀόριστοι οὗτοι μετὰ τὰ ὀριστικά.

⁴⁶ Εἰ μὲν πᾶν παθητικὸν ῥῆμα περιττοσυλλαβεῖ τοῦ ἰδίου ἐνεργητικοῦ χωρὶς τῶν εἰς μι, οἷον τύπτω, τύπτομαι, ἔτυπτον, ἐτυπτόμην· διατὶ ὁ παθητικὸς παρακείμενος καὶ ὁ ὑπερσυντέλικος οὐ περιττοσυλλαβεῖ τοῖς ἐνεργητικοῖς αὐτῶν, οἷον τέτυφα, τέτυμμαι, γέγραφα, γέγραμμαι; Καὶ λέγομεν, ὅτι πᾶν παθητικὸν ἢ μέσον ἔχον τὸ Μ κλιτικὸν περιττεῦον μιᾷ συλλαβῇ τοῦ ἰδίου ἐνεργητικοῦ θέλει ἔχειν τὴν παραλήγουσαν τοῦ πρώτου προσώπου τῶν πληθυντικῶν τοῦ ἰδίου ἐνεργητικοῦ, ἅμα δὲ καὶ τὴν παραλήγουσαν τῆς γενικῆς τῆς μετοχῆς τοῦ ἰδίου ἐνεργητικοῦ· οἷον τύπτομαι, τύπτομεν, τύπτοντος· ὁ οὖν παρακείμενος καὶ ὑπερσυντέλικος τῷ μὲν λόγῳ τῆς παραληγούσης τοῦ πρώτου προσώπου τῶν πληθυντικῶν τοῦ ἰδίου ἐνεργητικοῦ ὥφειλε γράφεσθαι τετύφαμμαι καὶ ἐτετυφείμην. Τὸ γὰρ πρῶτον πρόσωπον τῶν πληθυντικῶν τοῦ ἐνεργητικοῦ παρακειμένου ποιεῖ τετύφαμεν, τῷ δὲ λόγῳ τῆς παραληγούσης τῆς γενικῆς τῆς μετοχῆς τοῦ ἰδίου ἐνεργητικοῦ ὥφειλον γράφεσθαι τετύφομμαι καὶ ἐτετυφόμεμην· ἡ γὰρ παραλήγουσα τῆς γενικῆς τῆς μετοχῆς τῶν ἐνικῶν τοῦ ἰδίου ἐνεργητικοῦ ποιεῖ διὰ τοῦ Ο μικροῦ, οἷον τετυφότος· τούτων οὖν μαχομένων ἀπεκόπη ἡ ἀμφιβαλλομένη συλλαβὴ καὶ γέγονε τέτυμμαι καὶ ἐτετύμην ὁ παρακείμενος καὶ ὑπερσυντέλικος ὁ παθητικὸς, ὅθεν καὶ ἐξ ἀνάγκης ἰσοσυλλαβοῦσι τοῖς ἰδίῳ ἐνεργητικοῖς. Διατὶ καὶ ὁ μέλλων οὐκ ἐπιδέχεται αὖξησιν ὥσπερ οἱ παρωχημένοι; Διότι ἐκεῖνοι παρεληλυθότες εἰσὶ καὶ μακρότερον τοῦ ἐνεστώτος κείμενοι, ὁ δὲ μέλλων, ἐπεὶ οὐ γέγονεν ἔτι, ἀλλὰ μέλλει γενέσθαι, διὰ τοῦτο συνέσταλται· ἐπειδὴ ὁ προστάσσων ἐξ ἀνάγκης αἰεὶ ποτε περὶ μέλλοντός τινος προστάσσει· τῷ γὰρ μήπω γράψαντί φησι· γράψον· καὶ τῷ μήπω ἐλθόντι λέγει· ἐλθέ· καὶ ἀπλῶς τὸ μήπω γεγονὸς λέγει· γενέσθω.

⁴⁷ Ἐπεὶ τοίνυν αἰεὶ ποτε περὶ μέλλοντός ἐστιν ἡ προσαγωγή καὶ ὁ προστάσσων περὶ παρελθόντος τινὸς καὶ προγενομένου γενέσθαι ἄρτι μάταιος ἂν εἴη. Πῶς δὴ ὁ Τεχνικὸς ἐνταῦθα ἐνεστώτας καὶ παρακειμένους καὶ ὑπερσυντελικούς καὶ ἀορίστους παρέδωκε; Καὶ λέγομεν, ὅτι ἐπὶ τῶν προστακτικῶν οἱ ἐνεστώτες καὶ οἱ παρεληλυθότες πάντες οὐ κυρίως εἰσὶν, ἀλλὰ γύμνωσίς ἐστι τοῦ λόγου, ἡγουν σχηματισμός. Καὶ σχήματα μόνον ἐνεστώτων καὶ παρεληλυθόντων, σημασίαν δὲ μέλλοντος εἰσάγουσιν. Αὐτίκα τὸ μὲν τύπτε ἐνεστώως μὲν καλεῖται· ἀλλ' οὐκ ἔστι κυρίως· οὐ γὰρ τότε τύπτει ὁ προστασσόμενος, ὅτε ὁ προστάσσων αὐτῷ λέγει τύπτε· εἰ γὰρ ἔτυπτε· περισσὸν ἦν ἄρα λέγειν αὐτῷ· τύπτε· ὅμοιον καὶ τὸ τύψον· ὥστε δηλον, [ὅτι] καταχρηστικῶς λέγονται ἐνεστώτες καὶ παρεληλυθότες, ὡς ἐκ τῶν ἐνεστώτων καὶ παρεληλυθόντων σχηματιζόμενοι, τῇ δὲ σημασίᾳ μέλλοντές εἰσι πάντες. Ἐπειδὴ ὁ εὐχόμενος ἐξ ἀνάγκης αἰεὶ ποτε περὶ μέλλοντός τινος εὐχεται· ὁ γὰρ πεσὼν καὶ τὴν κεφαλὴν κατεαγώς, [εἰ] εὐχοίτο μετὰ ταῦτα μὴ πεσεῖν, μάταιος ἂν εἴη· ἐπεὶ τοίνυν περὶ μέλλοντός ἐστιν ἡ εὐχή, καὶ τὸν εὐχόμενον περὶ μελλόντων χρή εὐχεσθαι, ἔδει καὶ τὸν Τεχνικὸν μέλλοντας ποιῆσαι τοὺς εὐκτικούς χρόνους καὶ ἐνεστώτα μὴ παραλαβεῖν ἢ τινα τῶν παρωχημένων. Καὶ λέγομεν αὐτό, ὅπερ καὶ ἐν τοῖς προστακτικοῖς εἰρήκαμεν, ὅτι τὴν ὀνομασίαν ἔλαβον ἐκείνων τῶν χρόνων ἀφ' ὧν ἔχουσι τὸν σχηματισμὸν καὶ ψιλῶ ὀνόματι οὕτω καλοῦνται, σημασίαν δ' ὅμως μέλλοντος ἔχουσιν.

⁴⁸ Διατὶ ἡ ἔγκλισις ἢ ὑποτακτικὴ καλεῖται ὑποτακτική; Καὶ λέγομεν, ὅτι ἐπειδὴ προτάσσονται τοῦ ῥήματος οἱ αἰτιολογικοὶ σύνδεσμοι διὰ τοῦτο λέγονται αὐτὰ ὑποτασσόμενα τοῖς συνδέσμοις ῥήματα ὑποτακτικά· ἐπὶ δ' εὗρης ῥῆμα ὑποκάτω τῶν συνδέσμων κείμενον, ὑποτακτικὸν αὐτὸ ὀνόμαζε ῥῆμα, καὶ γίνωσκε ὅτι αἰεὶ αἰτίαν τινὰ σημαίνει, οἷον· ἐὰν μάθης καλῶς τὴν

γραμματικήν, τιμηθήσῃ καὶ ὀρθογράφος γενήσῃ· ὑποτάσσει δὲ πᾶς αἰτιολογικὸς σύνδεσμος, ἂν ἀκριβῶς σκοπήσῃς τὴν ἔννοιαν. Εἰσὶ δὲ καὶ ἕτερα μόρια, ἅτινα ὑποτάσσουσι, τὸ μή, τὸ ἤνικα, τὸ ἕως, τὸ ἂν καὶ ὅσα ἐξ αὐτοῦ σύγκειται, οἷον οὐκ ἂν, κἂν, ἐπὶ ἂν, ἐπειδάν, ὅταν, ὁπότεν· ὅτε δὲ τὸ ὅπως λαμβάνεται ἀντὶ τοῦ πῶς καὶ ἀντὶ τοῦ ὅπου καὶ ἀντὶ τοῦ ποῦ, ὁμοίως καὶ τὸ ἵνα, ὅτε λαμβάνεται ἀντὶ τοῦ ὅπου, οὐχ ὑποτάσσουσιν· ὑποτάσσει δὲ καὶ τὸ μή τὸ ἀπαγορευτικόν, ἥγουν τὸ κωλυτικόν, μετὰ ἀορίστου ταττόμενον, οἷον· μὴ κλέψῃς καὶ ὅτε ἔχει πρὸ αὐτοῦ τὸ οὐ, οἷον οὐ μὴ προσκόψῃ· ὑποτάσσει δὲ καὶ τὸ ἕως, ὅτε ἔχει σὺν αὐτῷ τὸ οὐ, οἷον· ἕως οὐ ἐπιστρέψῃς τὴν κρίσιν. Διατί μὴ ἔστι τάσις πρὸ τριῶν συλλαβῶν; Καὶ λέγομεν, ὅτι ἀδύνατόν ἐστιν ἐκταθῆναι τὴν φωνὴν πέραν τοῦ τοιούτου μέτρου, ἥτοι ὀξυνθῆναι πρὸ τριῶν συλλαβῶν· ἔπειτα οὐδὲ λέξις ἑλληνικὴ θεματικὴ, ἀπλῆ, πρωτότυπος θέλει ὑπερβαίνειν τὴν τρισυλλαβίαν. Ἑλληνικὴ δὲ εἵπομεν διὰ τὰς μὴ οὐσας ἑλληνικάς, οἷον Ἰωάννης. Θεματικὴ δὲ εἵπομεν διὰ τὸ ἐφίλησαν, ὅπερ οὐκ ἔστι θεματικόν. Τὸ γὰρ θεματικὸν φιλῶ ποιεῖ ἀπλῆ εἵπομεν διὰ τὸ Γεώργιος· ἀπὸ γὰρ τοῦ γεωργῶ παράγεται· μηδέποτε δὲ τετρασυλλάβου λέξεως εὕρισκομένης, πῶς ἔμελλε γίνεσθαι τάσις πρὸ τριῶν συλλαβῶν; Διατί δὲ μακρᾶς οὐσης οὐ δύναται προπαροξυνθῆναι λέξις; Καὶ λέγομεν, ὅτι ἡ μακρὰ φορτίου τάξιν ἐπέχει καὶ βάρους· ὁ γὰρ φθόγγος τῆς μακρᾶς δυσκίνητός ἐστιν, ὁ δὲ τῆς βραχείας εὐσταλής· ὥστε οὖν οἱ τὰ φορτία ἐν τοῖς ποσὶ περικείμενοι οὐ δύνανται ταθῆναι τὸν δρόμον· οὕτω καὶ ἡ φωνὴ οὐ δύναται ἐπὶ πολὺ ταθῆναι τῆς μακρᾶς κειμένης ἐπὶ τέλους· εἰ δὲ ἐν ἄλλῃ συλλαβῇ κεῖται, εἴτε ἐν παραληγούσῃ εἴτε ἐν προπαραληγούσῃ, προπαροξύνεται.

49 Διατί μὴ καὶ τῆς περισπωμένης τρεῖς εἰσὶ τόποι, ὥστε καὶ τῆς ὀξεΐας; Καὶ λέγομεν, ὅτι τούτου χάριν ἡ περισπωμένη οὐ δύναται τεθῆναι πρὸ δύο συλλαβῶν, ἐπειδὴ ἀπὸ κράσεως ὀξεΐας καὶ βαρείας ἡ περισπωμένη γίνεται. Συνελθουσὼν γὰρ ὀξεΐας καὶ βαρείας ἐγένετο ἡ περισπωμένη· ἐπεὶ γοῦν οὐχ εὕρισκεται ὀξεῖα πρὸ τριῶν συλλαβῶν κατὰ τὸν λόγον τὸν προειρημένον, ἀδύνατόν ἐστι συνελθεῖν τὴν ἐν τῇ πρὸ τριῶν συλλαβῶν ὀξεῖαν καὶ τὴν ἐν τῇ πρὸ δύο συλλαβῶν βαρεῖαν [καὶ] ἀποτελέσαι περισπωμένην ἐπὶ τῆς προπαραληγούσης. Προοίμιον τῆς γραμματικῆς τέχνης. Μέλλοντες ἐξηγεῖσθαι τὴν γραμματικὴν τέχνην, ἀναγκαιῶς ῥήθημεν δεῖν πρὸ τῆς κατὰ μέρος ἐξηγήσεως δεῖξαι, τί ἐστὶ τέχνη καὶ τίς ἡ ἐξ αὐτῆς ὠφέλεια τῷ βίῳ, καὶ πόθεν εἴρηται τέχνη καὶ πόσαι διαφοραὶ αὐτῆς, εἴθ' οὕτως ἐφεξῆς χρήσασθαι τῇ ἐξηγήσει. Ὅτι μὲν οὖν χρησιμωτάτη ἐστὶ τῷ βίῳ ἡ τέχνη, πολλοὶ μὲν πολλάκις ἐμαρτύρησαν· ἐξαιρέτως δὲ Ὑπαρχος ὁ κωμικὸς ποιεῖται τοῦτο δηλόν, λέγων οὕτως· Πολὺ γὰρ ἐστὶ κτῆμα τιμιώτατον Ἄπασιν ἀνθρώποις εἰς τὸ ζῆν τέχνη.

50 Τέχνη μὲν ἐστὶν ἕξις ὁδοποιητικὴ τοῦ κοινοῦ συμφέροντος. Τέχνη ἐστὶ μέθοδος ἐνεργοῦσα τῷ βίῳ τὸ συμφέρον. Τί ἐστὶ τέχνη; σύστημα ἐκ καταλήψεων ἐγγεγυμνασμένων πρὸς τι τέλος εὐχρηστον τῶν ἐν τῷ βίῳ. Σύστημα γὰρ ἐστὶ τὸ πλῆθος· πλῆθους γὰρ θεωρημάτων καὶ οὐχ ἐνὸς μόνου θεωρήματος δεῖται ἡ τέχνη. ἐκ καταλήψεων· τουτέστι γνώσεων ἐγγεγυμνασμένων, ἥγουν συνεζητημένων καὶ φανερῶν· γυμνῶσαι γὰρ τὸ εἰς φῶς καὶ γνῶσιν ἐνεγκεῖν· πρὸς τι τέλος εὐχρηστον τῶν ὄντων ἐν τῷ βίῳ· διότι πᾶσα τέχνη ἐπινενόηται διὰ τὸ συμφέρον τῶν ὄντων ἐν τῷ βίῳ· ἂν δὲ ἢ ἡ τέχνη ἐπὶ βλάβῃ οὐκ ἔστιν αὕτη τέχνη, ἀλλὰ κακοτεχνία, ὡς τοιχωρυχία καὶ τυμβωρυχία· δοκοῦσι γὰρ καὶ οἱ ταῦτα ἐργαζόμενοι ὅτι τέχνην ἐργάζονται καὶ ὡς ἔπος εἰπεῖν· εἴ τις τέχνη γίνεται ἀπηγορευμένη τῷ βίῳ, ἥς τὸ τέλος ἁμαρτία καὶ θάνατος, οὐκ ἔστι τέχνη, ἀλλὰ κακοτεχνία· ἡ τέχνη τοίνυν πρᾶγμα ἐστὶ χρεωδέστατον τῶν ἐν τῷ βίῳ ἀνθρώπων· ἀπαλλάττει γὰρ ἡμᾶς πάσης ῥαθυμίας καὶ ἀργίας καὶ λογισμῶν ἐπιβλαβῶν καὶ ἐννοιῶν ἀτόπων καὶ τὸν βίον κοσμεῖ πᾶσιν ἀγαθοῖς· διὰ γὰρ τῆς τέχνης ἐπενοήσαμεν οἴκους εἰς ἀποφυγὴν ὄμβρων· δι' αὐτῆς ἐπενοήσαμεν κατασκευάζειν τείχη πρὸς σωμάτων φυλακὴν

καὶ ἀσφάλειαν καὶ πάντα τὰ ἀγαθὰ τῷ βίῳ ἢ τέχνῃ κατεργάζεται. Διαφοραὶ δὲ τῆς καθόλου τέχνης εἰσὶ τέσσαρες· θεωρητική, πρακτική, ποιητική καὶ μικτή.

51 Καὶ θεωρητικὴ μὲν λέγεται ἢ διὰ μόνου τοῦ λόγου παραδιδούσα τὰ πράγματα, ὥσπερ ἢ ἀστρονομία· ὁ γὰρ ἀστρονόμος διὰ λόγου μόνου παραδίδωσι τὸν ἥλιον εἶναι σήμερον, εἰ τύχοι ἐν τῷ λέοντι ἢ ἐν τῇ παρθένῳ· πρακτικὴ δὲ λέγεται ἢ δι' ὀργάνων ἐνεργοῦσα ὡς ἢ στρατηγική. Ἐν γὰρ ταῖς παρατάξεσι δέεται ἢ στρατηγικὴ πολλῶν ὀργάνων, ἡγουν τόξων, βελῶν καὶ τῶν τούτοις ὁμοίων· πρακτικὴ δὲ καλεῖται, ἢ ἐφ' ὅσον καιρὸν ἐνεργεῖ, ἔστιν ὡς τέχνη· ὁποία ἢ αὐλητικὴ καὶ ὀρχηστική· μετὰ δὲ τὸ παύσασθαι οὐδὲν ἔστιν· ποιητικὴ δὲ λέγεται ἢ λαβοῦσα ὕλην ἀδιατύπτωτον καὶ ποιοῦσά τι ὁμοίωμα ὡς ἢ τεκτονική, ἢ σκυτοτομική, ἢ ἀνδρειαντοπλαστική· μικτὴ δὲ λέγεται ἢ μετέχουσα θεωρητικοῦ καὶ πρακτικοῦ καὶ ποιητικοῦ ὡς ἢ ἱατρική· κοινωνεῖ γὰρ τῷ θεωρητικῷ, ὅταν διατάσῃ τοῖς νοσοῦσί τινα δίαίταν, τῷ δὲ πρακτικῷ κοινωνεῖ, ὅταν λαβοῦσά τι τῶν ἱατρικῶν ἐργαλείων διορθοῖτο τι τῶν μελῶν τοῦ σώματος τῶν ἀσθενούντων· τῷ δὲ ποιητικῷ ὅταν χρησαμένη τῇ ὕλῃ τῶν βοτανῶν ἀποτελέσῃ φάρμακον. Ταύτης δὲ τῆς ἱατρικῆς ἔστιν ἀδελφὴ ἢ γραμματικὴ κατὰ τὰς διαφοράς· ἐπεὶ καὶ αὕτη ἢ γραμματικὴ τοῦ μικροῦ εἶδους ἔστιν. Ὅταν γὰρ τὰς ἱστορίας διηγῇται τοῖς μαθηταῖς κοινωνεῖ τῷ θεωρητικῷ, ὅταν δὲ κάλαμον λαβοῦσα διορθῶται τὰς μὴ εὖ ἐχούσας τῶν λέξεων κοινωνεῖ τῷ πρακτικῷ· ὅταν δὲ τὴν ὕλην λαβοῦσα καὶ τέχνη καὶ μέτρῳ συναρμόσῃ καὶ τέλειον στίχον ἀπεργάσῃται κοινωνεῖ τῷ ποιητικῷ. Τέχνη ἐστὶ διὰ ταῦτὸ τῆς ἐργασίας ὑπὸ πλειόνων ἐξευρημένη διὰ τὴν ὁμοιότητα, ἢ μέθοδός ἐστιν ἀποτελεσματικὴ τῶν ἐπιτηδείων πρὸς τὸ εὖ ζῆν.

52 Εἴρηται δὲ ταῦτὸ τῆς ἐργασίας· διότι οὐκ ἔχει ἢ χαλκευτικὴ τὴν ἐργασίαν ποτὲ μὲν διὰ πυρός, ποτὲ δὲ δίχα πυρός, ἀλλ' αἰεὶ διὰ πυρός. Εἴρηται δὲ ὑπὸ πλειόνων· ἐπειδὴ διάφοροι καὶ οὐχ εἷς ταύτην συνεστήσαντο· μόνος δὲ ὁ Παλαμήδης ἐφεῦρε τὴν κυβευτικὴν τέχνην ἐν τῇ Τροίᾳ· αἱ δὲ λοιπαὶ τῶν τεχνῶν διὰ πολλῶν εὐρέθησαν. Εἴρηται δὲ ἢ μέθοδος ἀποτελεσματικὴ· μέθοδος τοίνυν ἔστιν ἢ μετὰ τὴν ὁδουσιν, ἡγουν κίνησιν, τοῦ νοῦ εὐρεθεῖσα καὶ θεματισθεῖσα ἐργασία ἐπὶ ζητήσῃ τῆς τέχνης. Εἴρηται δὲ ἀποτελεσματικὴ τῶν ἐπιτηδείων πρὸς τὸ εὖ ζῆν· ἐπειδὴ ἢ γεωργία καὶ ἢ φρεωρυκτικὴ καὶ αἱ λοιπαὶ τῶν τεχνῶν ἀπετελέσθησαν πρὸς τὸ εὖ ζῆν ἡμᾶς. Διαιρεῖται δὲ ἢ καθόλου τέχνη εἰς λογικὴν καὶ πρακτικὴν. Καὶ λογικαὶ μὲν εἰσιν ὅσαι λόγῳ κατορθοῦνται, οἷον γραμματικὴ, ῥητορικὴ, ἀριθμητικὴ, γεωμετρικὴ, ἀστρονομία σὺν τῇ μητρὶ τούτων φιλοσοφίᾳ· ἔχει γὰρ ἑκάστη τούτων ἰδίους λόγους, οὓς ἑτέρα οὐκ ἔχει· ἢ μὲν γὰρ γραμματικὴ διδάσκει ἡμᾶς τὴν ἐν τριβῇ ἀνάγνωσιν κατὰ προσῳδίαν, τὴν ἐξήγησιν κατὰ τοὺς ἐνυπάρχοντας τρόπους, τὴν τῶν γλωσσῶν καὶ ἱστοριῶν πρόχειρον ἀπόδοσιν, τὴν τῆς ἐτυμολογίας εὔρεσιν, τὴν τῶν ποιημάτων κρίσιν καὶ ἄλλα πολλά. Ἡ δὲ ῥητορικὴ διδάσκει ἡμᾶς τὴν τῶν λόγων δεινότητα καὶ ἐτοιμότητα. Λέγεται δὲ ῥητορικὴ ἀπὸ τοῦ ῥεῖν τὸν λόγον ἀφθόνως. Ἡ δὲ ἀριθμητικὴ διδάσκει ἡμᾶς τὴν τῶν ἀριθμῶν μέθοδον καὶ πόσα τὰ τῶν ἀριθμῶν εἶδη καὶ ποῖα. Ἡ δὲ γεωμετρία διδάσκει ἡμᾶς τὰ τῆς γῆς σχήματα τὰ τε γεώλοφα καὶ ἐπίπεδα καὶ πρηνῇ καὶ τρίγωνα καὶ τὴν σύντομον εἶδῃσιν τῆς τούτων ἰσότητος. Ἡ δὲ ἀστρονομία διδάσκει ἡμᾶς τὴν τῶν οὐρανίων σωμάτων κίνησιν, ἐπιτολάς τε ἀστέρων καὶ δύσεις, προσεγγισμούς τε καὶ ἀποστάσεις, ἐκλείψεις ἡλίου καὶ σελήνης. Ἡ δὲ φιλοσοφία διδάσκει ἡμᾶς τὴν τῶν ὄντων γνῶσιν καὶ παρέχει ἡμῖν ὁμοιοῦσθαι τῷ Θεῷ κατὰ τὸ ἔφικτον ἀνθρώπῳ.

53 Πρακτικαὶ δὲ εἰσιν αἱ λεγόμεναι βάνανσοι καὶ χειρονακτικαὶ ἐκτὸς λόγου. Καὶ τούτων αἱ μὲν λέγονται ἀποτελεσματικαὶ ὡς ἢ χαλκευτικὴ καὶ ναυπηγικὴ καὶ οἰκοδομικὴ, αἱ δὲ λέγονται μονοσύστατοι, αἵτινες καὶ ἐκτὸς τῆς ὕλης ἀποτελοῦνται ὡς, αἱ δὲ λέγονται αὐτοσύστατοι, ὡς ἢ ὀρχηστικὴ καὶ αὐλητικὴ. Αὗται γὰρ καθ' ὃν χρόνον γίνονται, ἔχουσι κριτὴν, μετὰ δὲ τὸ γενέσθαι οὐκ εἰσὶν, αἱ δὲ λέγονται ὁμοιωματικαὶ ὡς ἢ ζωγραφικὴ καὶ ἢ

ἀνδρειαντοπλαστική διὰ τὸ ὁμογραφεῖν τὰς φύσεις τῶν ὄντων, αἱ δὲ λέγονται κτητικάι, ὡς ἡ ἀλιευτική ἢ ἰξευτική καὶ ἡ κυνηγετική, διὰ τὸ κτᾶσθαι τὸ τῆς θήρας· αἱ δὲ λέγονται μικταί, ὅσαι καὶ λόγῳ καὶ πράξει κατορθοῦνται ὡς ἡ ἱατρική· λόγῳ μὲν κατορθοῦνται, ὡς ὅταν λέγῃ τὰς αἰτίας τῶν παθῶν· ἔργῳ δὲ κατορθοῦται, ὡς ὅταν χειρουργῇ. Διὸ καὶ τὴν γραμματικὴν μικτὴν λέγομεν, λόγῳ μὲν κατορθουμένην, ὡς ὅταν διδάσκη τὴν δύναμιν τῶν συλλαβῶν καὶ τῶν λέξεων· πράξει δὲ κατορθουμένην, ὡς ὅταν γράφῃ τὰ τῶν συλλαβῶν καὶ τῶν λέξεων διὰ καλάμου. Εἰσὶ δὲ καὶ ἄλλα εἶδη τούτων· τὸ τεχνοειδές, τὸ ἡμιτέχνιον, ἡ μικροτεχνία, ἡ ψευδοτεχνία, ἡ κακοτεχνία, ἡ ματαιοτεχνία καὶ ἡ ἀτεχνία. Καὶ τεχνοειδές μὲν ἐστὶν ἡ διαστική τῶν ἀραχνῶν καὶ ἡ κηροπλαστικὴ τῶν μελισσῶν. Ἡμιτέχνιον δὲ ἐστὶν ἡ κουρευτική καὶ ἐξωνυχιστική. Μικροτεχνία δὲ ἐστὶν ἡ μυρεψική. Σκευάζει δὲ ἐμπάστρους καὶ σχηματίζεται τὴν τῶν ἱατρῶν τέχνην.

54 Ψευδοτεχνία δὲ ἐστὶν ἡ τῶν τερατοποιῶν ὡς ἐπὶ τινος ποιήσαντος χαλκοῦν ἄρμα καὶ ἀναβάτην ἐλκόμενον ὑπὸ μυίας· τοῦτο γὰρ ψευδοτεχνία· οὐ γὰρ ἀπὸ τέχνης ἀλλ' ὑπὸ ἐνεργείας δαιμόνων ταῦτα ἐργάζεται. Κακοτεχνία δὲ ἐστὶν ἡ κυβευτική καὶ ἡ ὀρχηστική. Ματαιοτεχνία δὲ ἐστὶν ἡ ὁ πόνος πολὺς καὶ τὸ ἀποτέλεσμα εἰς οὐδὲν χρήσιμον, ὡς ἐπὶ τοῦ εἰδέναι πολλὰς ὁπὰς ποιεῖν ἐν κόκκῳ κέγχρου. Ἀτεχνία δὲ ἐστὶν ἡ αὐτοτεχνὴς ἀταξία, δι' ἧς καὶ πταιστὴν τὴν τέχνην νομίζουσί τινες, εἰ καὶ οὐχ οὕτως ἔχει· ἡ γὰρ ἀτεχνία τῶν καμνόντων ποιεῖ αὐτὴν λέγεσθαι καὶ ἀταξίαν. Ἀναγκαῖον δὲ πρὸ τῆς καθόλου πάσης βίβλου εἰσβολῆς τὰ ἐξ κεφάλαια ταῦτα ζητεῖν, ὄντα καὶ αὐτὰ ἀναγκαῖα· ἐπιγραφὴν, συγγραφίαν, σκοπὸν, χρήσιμον, τάξιν καὶ τέλος. Ἐπιγραφὴν μὲν, ἵνα [ὅταν] εὐρόντες ἐπιγραφὴν λέγουσαν περὶ ὀνομάτων, μὴ ζητῶμεν περὶ ῥημάτων· ἐπειδὴ εὐρίσκομεν συγγραφὴν περὶ ὀνομάτων· ἄρα ἔχει καὶ ἀλλαχοῦ περὶ ῥημάτων· συγγραφέα δέ, ἵνα καταλάβωμεν τὸ ἀξιόπιστον τοῦ συγγραψαμένου καὶ τὸ γνήσιον τῆς συγγραφῆς αὐτοῦ. Εἰσὶ γὰρ πολλὰ ψευδεπίγραφα τῶν βιβλίων, ὡς ἡ Ἀσπίς Ἡσιόδου, ἣτις οὐκ ἔστιν Ἡσιόδου, ἀλλ' ἑτέρου τινός, ὃς ἐχρήσατο ἐπιγραφῇ καὶ ὀνομασίᾳ Ἡσιόδου, ἵνα τὸ ποίημα κριθῇ ἄξιον ἀναγνώσεως διὰ τῆς ἀξιοπιστείας τοῦ ποιητοῦ Ἡσιόδου. Διὰ τοῦτο ζητῶμεν τὸν συγγραφέα, ἵνα δυνηθῶμεν καταλαβεῖν, ἢ ἀληθεπίγραφόν ἐστι τὸ βιβλίον, ἢ οὐχί. Σκοπὸν δέ, ἵνα τὴν ὁρμὴν καταλάβωμεν τοῦ συγγραψαμένου. Ἔστι δὲ σκοπὸς ψυχῆς προκατάληψις καὶ προτύπωσις, προτυπούσης τὸ προτεθὲν ἐκ μεταφορᾶς τῶν τοξοτῶν, οἵτινες πρότερον μὲν στοχάζονται τὸν τόπον, ὅποι βούλονται τὸ βέλος πέμπειν, εἴτα τοξεύουσι, κατὰ τὸν ὅμοιον τρόπον τοῦτον καὶ οἱ συγγραφεῖς καὶ οἱ ποιηταὶ σκοπὸν καταβάλλουσι τῷ οἰκείῳ συγγράμματι καὶ ποιήματι, εἴθ' οὕτω γράφουσι.

55 Χρήσιμον δέ, ἵνα μάθωμεν, εἰ βιωφελὴς ἐστὶν ἡ συγγραφὴ· τάξιν δέ, εἰ κατὰ τάξιν καὶ εὐτάκτως σύγκειται τὸ γράμμα· τέλος δέ, εἰ προηνέγκατο ὁ ποιητὴς ἢ ὁ συγγραφεὺς τὰ τοῦ σκοποῦ εἰς τέλος. Πολλοὶ γὰρ ὁρμήσαντες συγγράψαι τι καὶ μὴ δυνηθέντες εἰς τέλος ἐλθεῖν, ἀλλ' ἐν μέσῳ τοῦ καμάτου γενόμενοι ἀπεπνίγησαν ὥσπερ ἐπὶ κλύδωνος θαλάσσης τῷ μεγέθει τοῦ ἐγχειρήματος. ἔχει δὲ ταῦτα τὰ ἐξ κεφάλαια καὶ ἡ παρούσα συγγραφὴ· ἐπιγραφὴν μὲν· περὶ τῶν ὀκτῶ τοῦ λόγου μερῶν· συγγραφέα δὲ, σκοπὸν δὲ τὸ πρὸς εἰσαγομένους γράψαι καὶ διδάξαι· χρήσιμον δέ, ὅτι διὰ τῶν ὀκτῶ τοῦ λόγου μερῶν καὶ τῆς τούτων ἑναρμονίου συμπλοκῆς τὸ εὖ λέγειν καὶ τὸ εὖ γράφειν παιδευόμεθα, ὅπερ ἐστὶ κατόρθωμα τῆς γραμματικῆς τέχνης· τάξιν δέ, ὅτι εὐτάκτως ἐστὶ συγκειμένη πᾶσα ἡ διδασκαλία τῆς γραμματικῆς· πρῶτον μὲν περὶ ὀνόματος, ὅτι ἐστὶν οὐσία, δεύτερον περὶ ῥήματος, ὅτι ἐστὶ συμβεβηκός· τρίτον περὶ μετοχῆς, ὅτι μετέχει τῶν δύο, ὀνόματος φημι καὶ ῥήματος, ἃ ὥφειλον προταχθῆναι καὶ τὸ μετέχειν αὐτῶν εὐθὺς εἶναι καὶ τὰ λοιπὰ κατὰ τάξιν· τέλος δέ, ὅτι ἐξέρχεται τὰ τῆς ὑποθέσεως καὶ τὰ τοῦ σκοποῦ μεχρὶ συμπεράσματος. Ἰστέον δέ, ὅτι ἄλλοι μὲν ἤρξαντο ἀπὸ φωνῆς, ἄλλοι δὲ ἀπὸ συλλαβῆς, ἄλλοι δὲ ἀπὸ λέξεως καὶ ἄλλοι ἀπὸ γραμματικῆς. Τί ἔστι γραμματική;

ἐμπειρία τῶν λεγομένων εἰς ἐπιτοπολὺ παρὰ ποιηταῖς τε καὶ συγγραφεῦσιν· ἡ τέχνη ἐστὶν ἢ γραμματικὴ θεωρητικὴ καὶ λογικὴ διδάσκουσα ἡμᾶς τὸ εὖ λέγειν καὶ τὸ εὖ γράφειν.

- 56 Καὶ γὰρ οὐ πᾶς ὁ γράφων ἢ ὁ ἀναγινώσκων λέγεται γραμματικός, ἀλλ' ὁ τὸν κανόνα καὶ τὸν ὅρον ἀποδιδούς. Τί ἐστὶν ἐμπειρία; ἢ πολλάκις τοῦ αὐτοῦ πράγματος δοκιμασία καὶ γνῶσις. Τίνες λέγονται ποιηταί; οἱ τὰ ἔμμετρα γράψαντες. Τίνες λέγονται συγγραφεῖς; πάντες οἱ τὰ πεζὰ γράψαντες. Τί δὲ λέγεται τῶν λεγομένων ὡς ἐπιτοπολὺ; ἡγουν τῶν εὐρισκομένων ὡς ἐπιτοπλεῖστον. Πόσα μέρη τῆς γραμματικῆς; ἕξ. Πρῶτον ἀνάγνωσις ἐντριβῆς κατὰ προσωδίαν, ἡγουν ἡ συνήθης καὶ δεδοκιμασμένη κατὰ τόνους, κατὰ χρόνους, κατὰ πνεύματα καὶ κατὰ πάθη· δεύτερον ἐξήγησις κατὰ τοὺς ἐνυπάρχοντας ποιητικοὺς τρόπους. Τί ἐστὶν ἐξήγησις; ἢ τοῦ ἐξῆς ὁδήγησις, τουτέστιν ἢ τοῦ νοήματος ἀκολουθία. Τί ἐστὶ κατὰ τοὺς ἐνυπάρχοντας ποιητικοὺς τρόπους; ἡγουν τοὺς ὄντας, καὶ ποιηταῖς ἀρμόζοντας· τρίτον γλωσσῶν τε καὶ ἱστοριῶν πρόχειρος ἀπόδοσις, ἡγουν τῶν διαλέκτων καὶ διηγημάτων ἔτοιμος ἀπόκρισις· τέταρτον ἐτυμολογίας εὗρεσις· ἐτυμολογία δὲ ἐστὶν ἀνάπτυξις λέξεων, δι' ἧς τὸ ἀληθὲς σαφηνίζεται· ἔτυμον γὰρ τὸ ἀληθές· πέμπτον· ἀναλογίας ἐκλογισμός. Τί ἐστὶν ἀναλογία; ἢ παράδοσις τῶν ὁμοίων· ἀνάλογον γὰρ ἐστὶ τὸ Αἴας Αἴαντος τῷ Θόας Θοάντος. Τί ἐστὶν ἐκλογισμός; ἢ ἀκριβῆς διόρθωσις· ἕκτον· κρίσις ποιημάτων, τουτέστι τῶν ἐμμέτρως γεγραμμένων ποιημάτων. Πόσα ὄργανα τῆς γραμματικῆς; τέσσαρα· γλωσσηματικόν, ἱστορικόν, μετρικόν καὶ τεχνικόν. Πόσα θεωρούμενα κατὰ τὴν γραμματικὴν; ὀκτώ· αἴτιον, ἀρχή, ἔννοια, ὕλη, μέρη, ὄργανα, ἔργα καὶ τέλος.

- 57 Τί τὸ ὑποκείμενον τῆς γραμματικῆς; Ἑλληνισμός· ἡγουν ἑλληνίδες φωναί. Τί ἐστὶ φωνή; πληξὶς ἀέρος ἢ ἀήρ πεπληγμένος. Πόσα ὄργανα φωνητικά; τρία· γλῶσσα, ὀδόντες καὶ χεῖλη. Τίς ἀρχὴ τῆς γραμματικῆς; Ἀποριῶν τῶν περὶ αὐτῆς ἀντιστοίχων συζήτησις καὶ χρόνων καὶ πνευμάτων βαρβαρισμοῦ τε καὶ σολοικισμοῦ. Τί τὸ τέλος τῆς γραμματικῆς; τὸ μηδέποτε ἀμαρτάνειν μήτε περὶ μίαν λέξιν, μήτε περὶ πλείονας. Τί ἐστὶν ἀνάγνωσις; κατὰ μὲν φιλοσόφους ἢ τῶν πρώτων μαθημάτων ἀναγνώρισις τῆς ψυχῆς· κατὰ δὲ γραμματικούς ἢ δευτέρα γνῶσις· πρώτη γὰρ ἐστὶν ἢ τῶν συλλαβῶν γνῶσις· εὐρίσκομεν δὲ τὴν ἀνά πρόθεσιν σημαίνουσαν τὸ ἐκ δευτέρου, οἷον γνῶναι τὸ πρώτως γνῶναι καὶ ἀναγνῶναι τὸ δευτέρως γνῶναι. Καὶ ἄλλως· ποιημάτων ἢ συγγραμμάτων ἀδιάπτωτος προφορά. Ποιήματα μὲν εἰσι τὰ ἐμμέτρως γεγραμμένα, συγγράμματα δὲ τὰ ἀμέτρως γεγραμμένα· ἀδιάπτωτος προφορά ἐστὶν ἢ ἀδιάπταιστος προένεγξις καὶ γνῶσις. Πόσα εἶδη τῆς ἀναγνώσεως; τρία· ὑπόκρισις, προσωδία, διαστολή. Τί ἐστὶν ὑπόκρισις; ἢ τῶν ὑποκειμένων σωμάτων ἢ πραγμάτων μίμησις ἢ διὰ σώματος ἢ διὰ φωνῆς. Τί ἐστὶ προσωδία; τόνος φωνῆς κατὰ ἀναλογίαν διαλέκτου κατορθούμενος. Τί ἐστὶ διαστολή; διανοίας ὀλοκλήρου περιτομή ἢ ἐλαχίστη σιωπὴ λόγου ἐπιφερομένου, ἢ διάστημα δύο λόγων βραχύτατον. Πόσοι τρόποι τῆς ἀναγνώσεως; πέντε· ἀναλογία, ἐτυμολογία, συναλοιφή, διάλεκτος, ἱστορία. Τί ἐστὶν ἀναλογία; ἢ τῶν ὁμοίων παράθεσις· Τί ἐστὶν ἐτυμολογία; ἀνάπτυξις λέξεων ἀρμόζουσα τὴν φωνὴν πρὸς τὴν τοῦ ὑποκειμένου πιθανότητα. Τί ἐστὶ συναλοιφή; συνέλευσις καὶ συμφωνία δύο συλλαβῶν εἰς μίαν συλλαβὴν, τῆς τελευταίας συλλαβῆς φυλαττομένης, τῆς δὲ πρώτης ἀφανιζομένης.

- 58 Τί ἐστὶ διάλεκτος; ἰδίωμα γλώττης. Τί ἐστὶν ἱστορία; ἀφήγησις πράξεως παλαιῶν ἀνδρῶν. Πῶς χρὴ ἀναγινώσκειν. Χρὴ δὲ ποιεῖν τὴν ἀνάγνωσιν καθ' ὑπόκρισιν, κατὰ προσωδίαν καὶ κατὰ διαστολήν. Τί ἐστὶ τὸ ἀναγινώσκειν καθ' ὑπόκρισιν; ἡγουν κατὰ μίμησιν. Τί ἐστὶ τὸ ἀναγινώσκειν κατὰ προσωδίαν; ἡγουν κατὰ τοὺς ἀκριβεῖς τόνους, προσωδία γὰρ ὁ τόνος. Καὶ δεῖ τὸν νέον ἀρχῆθεν κατορθοῦν τὴν ἀνάγνωσιν κατὰ προσωδίαν καὶ τόνον. Τί ἐστὶ κατὰ διαστολήν ἀναγινώσκειν; ἡγουν κατὰ στιγμήν· ἐκ μὲν γὰρ τῆς ὑποκρίσεως δηλοῦμεν τὴν ἀρετὴν τῶν ἀναγινωσκομένων· ἐκ τῆς μιμήσεως μὲν γὰρ ἐνάρετα δείκνυνται τὰ

ἀναγινωσκόμενα· ἐκ δὲ τῆς προσωδίας τὴν τέχνην δηλοῦμεν τοῦ ἀναγινώσκοντος· ἐκ τοῦ παραφυλάττειν τοὺς τόνους, τοὺς χρόνους, τὰ πνεύματα καὶ τὰ πάθη ὁρῶμεν τοῦ ἀναγινώσκοντος τὴν τέχνην· ἐκ δὲ τῆς διαστολῆς τὸν περιεχόμενον νοῦν δηλοῦμεν· λέγεται δὲ διαστολή στιγμὴ ἐνδιαστέλλουσα τὰς ἀναγινωσκομένας λέξεις ἀπὸ τῶν ἐπιφερομένων λέξεων καὶ στοιχεῖα διαχωρίζουσα ἀπὸ τῶν στοιχείων οἷον· ἔστιν, ἄξιος· καὶ ἔστι, Νάξιος· ἦγουν ἐκ τῆς Νάξου νήσου· ὅθεν καὶ ἐκ τῆς διαστολῆς δηλοῦμεν τὸν περιεχόμενον νοῦν, δηλονότι τὸν ὄντα νοῦν καὶ ἐγκείμενον τῷ συγγράμματι. Ἀναγινώσκουμεν δὲ τὰ μὲν ἡρωϊκὰ ἡρωϊκῶς, ἦγουν μεγαλοφώνως· τὰς δὲ κωμωδίας βιωτικῶς, ἦγουν κατὰ μίμησιν τοῦ βίου· ἔστι δὲ κωμωδία μίμησις πράξεως καθαρτικῶν παθημάτων καὶ τοῦ βίου συστατικὴ τυπουμένη δι' ἡδονῆς καὶ γέλωτος· οἷα ἢ τοῦ Ἀριστοφάνους ἢ τοῦ Μενάνδρου.

59 Καὶ ἡ μὲν κωμωδία τὸν βίον συνίστησιν, ἡ δὲ τραγῳδία διαλύει· τὰ δὲ ἐλεγεία λιγυρῶς ἀναγινώσκουμεν· ἐχρῶντο τοῖς ἐλεγείοις ἐπὶ τοὺς θρήνους· ἐλέγους γὰρ ἐκάλουν τοὺς θρήνους οἱ παλαιοί. Εἴρηται δὲ τὸ ἐλεγεῖον ἀπὸ τοῦ αἶ αἶ καὶ ἐπαινεῖν ἐπιταφίους τοὺς τεθνηκότας. Διαφέρει δὲ ἐλεγεῖον ἐλεγείας· ὅτι τὸ μὲν ἐλεγεῖον εἷς ἐστὶ στίχος πεντάμετρος· ἐλεγεία δὲ ἔστι τὸ ὅλον ποίημα ἔχον ἀμοιβαῖον τὸ μέτρον, καὶ πεντάμετρον καὶ ἐξάμετρον. Ἀναγινώσκονται δὲ ταῦτα λιγυρῶς ἦγουν ὀξέως καὶ συμπεπνιγμένως καὶ ἐμπεπληγμένως, δηλοῦντος τοῦ τοιούτου σχήματος τὸ πλῆθος τῶν κακῶν. Αἱ γὰρ λῦπαι στενούμεναι ὑπὸ τῶν παθῶν ὀξεῖαν φωνὴν ἀφιεῖσι διὰ τὸν πόνον. Ἔπος λέγεται πᾶς στίχος ἱαμβικὸς καὶ τροχαϊκὸς καὶ ἀναπαιστικὸς καὶ δακτυλικὸς καὶ οἷωδήποτε ποδὶ μετρούμενος· κατ' ἐξοχὴν δὲ καὶ ὑπεροχὴν τὸ ἡρωϊκὸν μέτρον ἔπος καλεῖται. Εἴρηται δὲ ἔπος παρὰ τὸ ἔπεσθαι καὶ ἀκολουθεῖν. Τὰ δὲ ἔπη τὰ ἡρωϊκὰ εὐτόνως ἀναγινώσκουμεν· ἦγουν συμφώνῳ φωνῇ, καὶ μὴ ἐκκελυμένη, μετὰ δυνάμεως διὰ τὸ περιέχειν αὐτὰ ἡρώων πρόσωπα, τί ἔστι ποίησις λυρική; ἥτις οὐ μόνον ἐμμέτρως γέγραπται ἀλλὰ καὶ μετὰ μέλους· διὸ οὐδ' ὁ στίχος κεῖται ἐν τῇ στοιχήσει τέλειος ἀλλὰ μέχρι τοῦ ἀπηχήματος τῆς λύρας στίζει τὴν ὁρμήν, ὡς ὁρᾷς τὰ τοῦ Πινδάρου συγκεκομμένως ἐκφερόμενα. Φασὶ γάρ τινες, ὅτι λύρα εἴρηται οἷονεὶ λύτρα· ὅτι ὁ Ἑρμῆς ὑπὲρ τῆς κλοπῆς τῶν βοῶν τοῦ Ἀπόλλωνος χελώνην ἐκδήρας καὶ κατασκευάσας λύραν ἔδωκε τῷ Ἀπόλλωνι ὑπὲρ τῆς εἰρημένης κλοπῆς. Τὰ λυρικά μὲν ἀναγινώσκουμεν ἐμμελῶς, τουτέστι μετὰ τοῦ προσήκοντος μέλους· τοὺς δὲ οἴκτους γοερῶς καὶ ὑφειμένως.

60 Ἔστι δὲ οἶκτος ἐλεεινολογία καὶ ὀλοφυρμός· ὅθεν καὶ χρὴ τὰ τοιαῦτα ἀναγινώσκειν γοερῶς, ἦγουν θρηνωδῶς καὶ ὑφειμένως, τουτέστι κεχαλασμένως καὶ ταπεινῶς. τὰ γὰρ ἀναγνώσματα τὰ μὴ γινόμενα οὕτως ὡς ἐδηλώθη καὶ τὰς τῶν ποιητῶν ἀρετὰς σμικρύνει καὶ τοὺς αἰνουμένους ἄνδρας ἥρωας ἐντελίζει. Φαίνεται δὲ πρὸς τούτοις καὶ ἡ ἔξις τοῦ ἀναγινώσκοντος καταγέλαστος τουτέστιν ἡ μάθησις καὶ ἡ διδαχὴ καὶ ἡ γνῶσις. Ἔστι δὲ τόνος ἐπίτασις ἢ ἄνεσις ἢ μεσότης συλλαβῶν εὐφωνίαν ἔχουσα· ἡ ἐναρμονίου φωνῆς ἀπήχησις ἐστὶν ὁ ἦχος, ἡ προφορά, ἡ ἐκφώνησις. Ἔστι δὲ ἐναρμόνιος φωνὴ ἡ συγκεκριμένη ἐξ ὀξεῖας καὶ βαρεῖας καὶ περισπωμένης, οἷα ἐστὶ τοῦ ἀνθρώπου καὶ πᾶσα ἡ μιμουμένη τὴν ἀνθρωπίνην φωνήν, ὡς ἡ κιθάρα, τὸ ὄργανον, ἢ σύριγξ. Ἔστι δὲ ἐναρμόνιος φωνὴ ἐγγράμματός τε καὶ ἔναρθρος· φασὶ δέ, ὅτι τέσσαρές εἰσι διαφοραὶ τῶν φωνῶν· ἐναρμόνιος ἐγγράμματος ὡς ἡ τῶν ἀνθρώπων φωνή· ἐναρμόνιος ἀγράμματος ὡς ὁ τῶν ἀνθρώπων στεναγμός· ἐναρμόνιος ἐγγράμματος ὡς ἡ τοῦ ψιττακοῦ φωνή· ἐναρμόνιος ἀγράμματος ὡς ἡ τῶν προβάτων βληχή. Εἰσὶ δὲ τοῦ τόνου τρεῖς ἀπήχησεις· ἡ κατὰ ἀνάτασιν ἐν τῇ ὀξειᾷ, ἡ κατὰ ὀμαλισμὸν ἐν τῇ βαρεῖᾳ, ἡ κατὰ περίκλασιν ἐν τῇ περισπωμένῃ. Ἀνάτασις μὲν ἐστὶν ὁ ἐπιτεταγμένος καὶ ὀξύτονος φθόγος· ὀμαλισμὸς δὲ ἐστὶν ὁ μετὰ ἀνέσεως γενόμενος βαρὺς φθόγος. Περὶ προσωδίας.

61 Τί ἔστι προσωδία; ποιά τάσις ἐγγραμμάτου φωνῆς ὑγιοῦς κατὰ τὸ ἀπαγγελτικὸν τῆς λέξεως ἐκφερομένη μετὰ τίνος τῶν συνεζευγνυμένων περὶ μίαν συλλαβὴν ἥτοι κατὰ συνήθειαν

διαλέκτου ὁμολογουμένη ἢ κατὰ ἀναλογητικὸν ὄρον καὶ λόγον. Καὶ ἄλλως προσωδία ἐστὶ διαφορὰ ἐν ταῖς λέξεσι φθόγγου· καὶ ἄλλως προσωδία ἐστὶ τόνος, πρὸς ὃν ἄδομεν καὶ τὴν φωνὴν εὐρυτέραν ποιοῦμεν. Καὶ ἄλλως προσωδία ἐστὶ τὸ κροῦσμα τὸ ἐν τῇ ἐκφωνήσει γιγνόμενον. Καὶ ἄλλως προσωδία ἐστὶ τόνος φωνῆς κατὰ διάλεκτον ἢ κατὰ ἀναλογίαν κατορθούμενος. Ἔστι δὲ ποιά ἡ πεποιημένη φωνή· ἡγουν ἡ ὀξύτονός ἐστιν ἡ βαρύτονος ἡ περισπωμένη. Τάσις ἐστὶν ἡ ἀνάτασις καὶ ἄπλωσις τοῦ τόνου. —Εἴρηται δὲ ἡ προσωδία παρὰ τὸ προσάδειν καὶ ἀρμόζειν τῇ ὑποκειμένη λέξει. Καὶ ἄλλως· ἐκ τοῦ εἶδω, ὃ σημαίνει τὸ γινώσκω καὶ μετὰ τοῦ α ἐπιτατικοῦ μορίου αἰίδω, ἡγουν τὸ λίαν γινώσκω, ἅφ' οὗ ἁοιδὴ καὶ κράσει τοῦ αο εἰς ω μέγα, μένοντος καὶ τοῦ ι προσγεγραμμένου, ὥδῃ καὶ μετὰ τῆς πρὸς προθέσεως προσωδία. Ἰστέον δέ, ὅτι δύο σημαίνει τὸ τῆς ὀρθογραφίας ὄνομα· ἔστι γὰρ ὀρθογραφία λέξις ἡ ὀρθῶς γεγραμμένη· ἔστι καὶ ὁ κανὼν ὁ ἀποδεικτικὸς τῆς ὀρθῶς γεγραμμένης λέξεως, οἷον ἐὰν γράψω ταχεῖα· διὰ τῆς εἰ διφθόγγου, αὕτη ἡ λέξις ἡ γραφεῖσα ὀρθῶς ὀρθογραφία καλεῖται· καὶ ἐὰν ἐρωτηθῶ τὴν αἰτίαν τῆς γραφῆς καὶ εἴπω τὸν κανόνα, ὅτι τὰ ἀπὸ τῶν εἰς υς ληγόντων ἀρσενικῶν θηλυκὰ παρεσχηματισμένα διὰ τοῦ εἰα διὰ τῆς εἰ διφθόγγου γράφονται, οἷον ταχύς ταχεῖα, ὠκύς ὠκεῖα, ἡδύς ἡδεῖα, ὀξύς ὀξεῖα· αὐτὸς ὁ κανὼν ὀρθογραφία καλεῖται. Εἰσὶ δὲ τῆς ὀρθογραφίας εἶδη τρία· σύνταξις, ποιότης καὶ ποσότης.

62 Σύνταξις μὲν ἐστὶν, ὅταν ζητῶμεν, ποία συλλαβὴ συντάξωμεν τὰ στοιχεῖα· οἷον ἐν τῷ ἀσθενῆς, πότερον τὸ ς κτητικὸν ἐστὶ τῆς ἀ συλλαβῆς ἡγουν τῆς πρώτης, ἢ τῆς θε, ἡγουν τῆς δευτέρας, τουτέστιν ἀς λέγομεν ἢ ἀ—σθε, τῆς πρώτης ἐστὶ ληκτικὸν ἢ τῆς δευτέρας ἀρκτικόν. Ποσότης δὲ ἐστὶν, ὅταν ζητῶμεν ἐν τῷ μῖσμος (sic) ἢ μῖσος, πόσα εἰσὶ στοιχεῖα, μετὰ τοῦ I ἢ MEI διὰ διφθόγγου. Ποιότης δὲ ἐστὶν, ὅταν ζητῶμεν, ποῖον στοιχεῖόν ἐστι γεγραμμένον ἐν τῷ ἔμπορος, τὸ M ἢ τὸ N. Καὶ ταῦτα μὲν εἰσὶ τὰ εἶδη τῆς ὀρθογραφίας. Εἰσὶ δὲ καὶ κανόνες τῆς ὀρθογραφίας τέσσαρες· ἀναλογία, διάλεκτος, ἐτυμολογία καὶ ἱστορία. Καὶ τὴν μὲν ἀναλογίαν κατορθοῦμεν, ὅταν κανόνα ἀποδῶμεν ὥσπερ ἐδηλώσαμεν ἐπὶ τοῦ ταχεῖα. Διάλεκτον δὲ κατορθοῦμεν, ὅταν τὸ ἡμεῖς διὰ τῆς EI διφθόγγου γράφοντες εἴπωμεν, ὅτι οἱ Δωριεῖς ἄμεες λέγουσι καὶ ἡμεῖς τὸ περισσὸν E συναιροῦντες δίφθογγον ἐποιήσαμεν. Ἐτυμολογίαν δὲ κατορθοῦμεν, ὅταν τὸ ἡπειρος διὰ τοῦ η τὴν πρώτην συλλαβὴν καὶ διὰ διφθόγγου τὴν δευτέραν γράφοντες εἴπωμεν· ἄπερος τίς ἐστὶν ἡ γῆ, ἡγουν μὴ ἔχουσα πέρας, τροπὴ δὲ τοῦ A εἰς H καὶ πλεονασμῷ τοῦ I ἡπειρος. Ἱστορίαν δὲ κατορθοῦμεν, ὅταν τὸ χίλια διὰ τοῦ I γράφοντες εἴπωμεν· οὕτως αὐτὸ γράφεσθαι βούλεται ἡ παράδοσις. Τριῶν μὲν ὄντων τῶν εἰδῶν τῆς ὀρθογραφίας, ὡς ἔφαμεν, πρῶτόν ἐστιν ἄξιον εἰπεῖν περὶ τοῦ πρώτου εἶδους, ἡγουν περὶ συντάξεως. Ἐὰν σύμφωνον μεταξὺ δύο φωνηέντων ἐν μιᾷ λέξει ἦ, τῷ δευτέρῳ ἀκολουθεῖ· οἷον ἄγω, φέρω, χῆνα, ἀλώπηξ. Ἐὰν δὲ μὴ εἴη μία ἡ λέξις ἀλλὰ δύο, πάθῃ δὲ τὸ πρῶτον φωνήεν ἔκθλιψιν, τὸ σύμφωνον ἐκεῖνο τὸ πρὸ τῆς ἀποστρόφου, συνάπτεται τῷ ἐπιφερομένῳ φωνήεντι, οἷον κατὰ ἐμοῦ, κατ' ἐμοῦ, κατὰ ἐκείνου, κατ' ἐκείνου.

63 Οὐδέποτε συλλαβὴ λήγει εἰς δασύ· ὅθεν τοῦ Βάκχος ἡ πρώτη συλλαβὴ εἰς ψιλὸν λήγει, εἰς K καὶ οὐκ εἰς δασὺ τὸ X. Ἀφ' οὗ φθάσει ἐν ἀρχῇ λέξεως σύμφωνον συμφώνου προηγῆσθαι οὐκ ἔτι αὐτοῦ χωρίζεται κἂν ἐν μέσῳ λέξεως εὐρεθῶσιν, οἷον σθένος· ἐνταῦθα γοῦν φθάσαν προηγῆσατο τὸ Σ τοῦ Θ ἐν ἀρχῇ λέξεως· ἀλλ' οὐ χωρίζεται αὐτοῦ κἂν ἐν μέσῳ λέξεως εὐρεθῶσιν, ὡς ἐν τῷ Δημοσθένους, Ἀντισθένης· εἴπομεν δὲ ἐν ἀρχῇ λέξεως· ἐπειδὴ αἱ ἐπὶ τέλους συλλαβαὶ αἱ καταλήγουσαι εἰς δύο σύμφωνα, οἷον ἄλς, οὐκέτι εἰσὶ κατὰ σύλληψιν κἂν ἐν μέσῳ λέξεως εὐρεθῶσιν. Ἰδοὺ γὰρ τὸ ἄλς ἔχει ἐν τῷ τέλει τὸ Λ καὶ τὸ Σ κατὰ σύλληψιν, ἀλλ' ἐν τῷ ἀλσί διεμερίσθησαν καὶ διέστησαν ἀπ' ἀλλήλων. Διὰ ταῦτα οὖν ὡς εἴπομεν· ἀφ' οὗ φθάσει ἐν ἀρχῇ λέξεως σύμφωνον συμφώνου προηγῆσθαι τὸ μὲν πρόσφατον κατὰ διάστασιν ἐστὶν, ἡγουν τὸ Σ μετὰ τῆς πρὸς καὶ οὐ μετὰ τῆς φα· τὸ δὲ δυσάρετον κατὰ σύλληψιν. Ἐν τῷ

πεποικηκυῖα, μεμικηκυῖα, ἄρπυια, υἱός καὶ ἐν τοῖς ὁμοίοις οὐκ ἦν διάστασις τοῦ Υ καὶ Ι· τὰ γὰρ εἰς Α θηλυκά, ἀρσενικοῖς παρεσχηματισμένα ἰσοσυλλαβοῦσι τῇ γενικῇ τοῦ ἀρσενικοῦ, οἷον μέλας μέλανος μέλαινα, ὀξύς ὀξέος ὀξεῖα, πεποικηκώς πεποικηκός πεποικηκυῖα. Περὶ ποιότητος. Τὸ σμίλιον, Σμύρνα καὶ τὰ τούτοις ὅμοια διὰ τοῦ Σ γραπτέον οὐ διὰ Ζ· τὰ γὰρ διπλᾶ οὐδέποτε προτάσσονται ἢ ὑποτάσσονται, εἰ μὴ ἐν καταλήξει μερῶν λόγου, οἷον Σφίγξ, σάρξ. Πᾶσα συλλαβὴ εἰς Ν λήγουσα, ἐὰν συντεθῇ μεθ' ἑτέρας συλλαβῆς ἀρχομένης ἀπὸ τοῦ Β ἢ Π [ἢ Φ] ἢ Μ ἢ Ψ τρέπει τὸ Ν εἰς Μ, οἷον σύμβιος, ἔμπορος, συμμορία, σύμφωνα, σύμψηφος.

64 Πᾶσα συλλαβὴ εἰς Ν λήγουσα ἐὰν συντεθῇ μεθ' ἑτέρας συλλαβῆς ἀρχομένης ἀπὸ τοῦ Γ ἢ Κ ἢ Χ ἢ Ξ τρέπει τὸ Ν εἰς Γ, οἷον ἐγγύη, ἐγκέφαλος, συγχέω, συγγενίζω. Πᾶσα συλλαβὴ εἰς Ν λήγουσα ἐὰν συντεθῇ μεθ' ἑτέρας συλλαβῆς ἀρχομένης ἀπὸ τοῦ Λ ἢ Ρ εἰς αὐτὰ τρέπει τὸ Ν, οἷον συλλαβή, συρράπτω. Ἡ σὺν πρόθεσις ἐπιφερομένου τοῦ Ζ ἐν ἐνὶ μέρει λόγου τελείως ἀποβάλλει τὸ Ν, οἷον συζυγία, συζητῶ. Ἡ σὺν πρόθεσις ἐπιφερομένου τοῦ Σ ἐν ἐνὶ μέρει λόγου τρέπει τὸ Ν εἰς Σ, οἷον σύσσιτος· ἔστιν ὅτε καὶ ἀποβάλλει αὐτὸ τὸ Σ, οἷον συστρατιώτης, συστρατηγός. Ἡ ἕξ πρόθεσις, οἷον ἂν σύμφωνα αὐτῇ ἐπιφέρεται εἴτε καθ' ἐν μέρος λόγου εἴτε κατὰ δύο, τρέπει τὸ Ξ εἰς Κ, οἷον ἐκ Βαβυλῶνος, ἐκ δυσμῶν, ἐκ Ῥώμης, ἔκπαλαι, ἔκπωμα. εἰ δὲ φωνῇεν αὐτῇ τῇ ἕξ ἐπιφέροίτο, φυλάττεται τὸ Ξ καὶ οὐ τρέπεται· ἕξ ἀνατολῶν· ἕξ οἰκείου. Πᾶσα πρόθεσις συγκοπὴν πάσχουσα τοῦ ἐσχάτου φωνήεντος τὸ καταλειπόμενον σύμφωνα, ἂν μὴ εἴῃ Ν, πρὸς τὸ ἐπιφερόμενον σύμφωνα τρέπει, οἷον κατανεῦσαι καννεῦσαι· καταβάλλειν καββάλλειν· ἀποβάλλουσα ἀββάλλουσα· ἀπόβασκε ἄββασκε· εἰ δὲ τὸ Ν εἴῃ κατὰ τὰ ἐπιφερόμενα σύμφωνα μεταβάλλεται κατὰ τὴν προειρημένων τεχνολογίαν. Ἡ κατὰ συγκοπὴν ὑπομένουσα, ἐὰν ἔχη ἀπαγόμενον δασύ, μεταβάλλει τὸ Τ εἰς τὸ ψιλόν, τὸ ἀντίστοιχον τοῦ ἐπαγομένου δασέος. Διότι οὐ δύναται συλλαβὴ καταλήξει εἰς δασύ· οἷον καταθανεῖν κατθανεῖν, καταφάλαρα καπφάλαρα, καταχεῦσαι κακχεῦσαι· ἂν δὲ ἡ κατὰ πρόθεσις συγκοπὴν ὑπομένη, ἐπάγοιτο δὲ δύο σύμφωνα καὶ ἐνὶ ἕξ αὐτῶν τὸ ἀμετάβολον, ἡγουν τὸ δεύτερον· τότε τὸ Τ τῆς προθέσεως αὐτῆς τρέπεται πρὸς τὸ ἐπαγόμενον σύμφωνα· οἷον καταδρῶσα καδδρῶσα.

65 Τὸ στράγξ, σφίγξ, λύγξ ἔδει διὰ τοῦ Ν γράφεσθαι, ὅτι πᾶσα λέξις λήγουσα εἰς δύο σύμφωνα τὸ ἕτερον ἔχει ἀμετάβολον, οἷον, τίρυνς, ἄλς, σάρξ· ἀλλ' εἵπομεν, ὅτι τὸ Ν, ὅτε ἐπάγοιτο τὸ Γ ἢ τὸ Κ ἢ τὸ Χ ἢ τὸ Ξ εἰς Γ τρέπεται· ὅθεν οὖν ἀναγκαίως καὶ διὰ τοῦ Γ γράφονται· τὸ ἐχθρός διὰ τοῦ ΧΘ γραπτέον· ὥσπερ γὰρ παρὰ τὸ ψῦχος γίνεται ψυχρός, οὕτω καὶ παρὰ τὸ ἔχθος γίνεται ἐχθρός. Περὶ ποσότητος. Τὰ εἰς ὃν λήγοντα συγκριτικὰ διούλλαβα, διφθόγγῳ παραλήγονται· οἷον πλεῖον, μείον, ῥᾶον· εἰ δὲ εἴῃ ὑπὲρ δύο συλλαβάς, τῷ Ι παραλήγονται· οἷον βράδιον, βέλτιον· πλὴν τοῦ χέριον, ἄμεινον· τὸ γὰρ ἄμεινον ἀπὸ τοῦ μείον δισυλλάβου γίνεται πλεονασμῷ τοῦ Ν καὶ προσθέσει τοῦ Α. Πᾶν ῥῆμα εἰς Ν λήγον ἐν πρώτῳ προσώπῳ τὰ ἴσα φωνήεντα τηρεῖ καὶ ἐν τῇ ληγοῦσῃ καὶ ἐν τῇ παραληγοῦσῃ ἐν τῷ δευτέρῳ καὶ τρίτῳ προσώπῳ. Πᾶν ἀπαρέμφατον δίφθογγον ἔχει κατὰ τὴν τελευταίαν συλλαβὴν πλὴν τοῦ ζῆν. Πᾶν εὐκτικὸν δίφθογγον ἔχει κατὰ τὴν παραλήγουσαν. Τὰ διὰ τοῦ ἰδίου ὑποκοριστικά, ἐὰν ἔχωσιν ἀπὸ πρωτοτύπου φωνῆς τὸ Ε, διφθόγγῳ παραλήγονται· οἷον γλυκεῖδιον ἀπὸ τῆς γλυκέος γενικῆς, καὶ φυσεῖδιον ἀπὸ τῆς φύσεως γενικῆς. Τὰ διὰ τοῦ ὀς ὑποκοριστικά, ἐὰν ἔχωσιν ἀπὸ πρωτοτύπου φωνῆς τὸ Ε διφθόγγῳ παραλήγονται. Τὰ διὰ τοῦ ῶος κτητικά διφθόγγῳ παραλήγονται, οἷον κῶος, μινῶος· οἷς ἠκολούθησε καὶ τὸ σῶος.

66 Αἱ εἰς ΣΙ λήγουσαι ἐκτεταμέναι δοτικαί, εἰ μὲν ἔχουσιν ἐν Σ διφθόγγῳ παραλήγονται· οἷον καλοῖσι, σοφοῖσι, Ἀτρεΐδαισιν (sic)· εἰ δὲ δύο ΣΣ ἔχουσιν, ἐνὶ φωνήεντι παραλήγονται· οἷον θήρεσσι, πάντεσσι. Πᾶν ὄνομα δικατάληκτον δίφθογγον οὐκ ἔχει, οἷον ρίν καὶ ρίς, δελφίν καὶ δελφίς, ἀκτίν καὶ ἀκτίς. Τὰ διὰ τοῦ ιτης παρώνυμα διὰ τοῦ Ι γράφεται, οἷον Μεμφίτης, πολίτης, τοπίτης, Ναυκρατίτης πλὴν τοῦ Ἀλείτης (sic), Ἀταρνεΐτης, Ζηλείτης, Ὠρείτης (sic) καὶ

Σαμαρείτης. Τὰ διὰ τοῦ ινος βαρύτονα διὰ τοῦ Ι γράφεται· οἶον ξύλινος, δερμάτινος, Κρατῖνος, Ἀκραγαντῖνος. Τὰ μέντοι εἰς νος ὀξύτονα παρώνυμα διὰ τῆς ΕΙ διφθόγγου γράφεται, οἶον ἔλεεινός, ὄρεινός, φωτεινός. Ὅσα δὲ σημαίνει καιρὸν διὰ τοῦ Ε γράφεται, οἶον χειμερινός, θερινός, ἔαρινός, μετοπωρινός. Τὸ ταχινός δὲ καὶ ἀληθινός οὐκ εἰσὶ παρώνυμα, ἀλλ' ἐξ ἐπιρρήματος, ἡγουν τοῦ τάχα καὶ ἄληθες. Τὰ διὰ τοῦ ινη θηλυκὰ διὰ τοῦ Ι γράφεται, ὑσμίνη, αἰτνίη (sic), θριδακίνη, ἡρωῖνη, ῥωδακίνη (sic) καὶ ἀδραστίνη. Τὰ δὲ διὰ τοῦ ισιος διὰ τοῦ Ι γράφονται οἶον Χαρίσιος, ἀφροδίσιος πλὴν τοῦ ἀρκεΐσιος, σιμοεΐσιος. Τὰ εἰς ις θηλυκὰ διὰ τοῦ Ι γράφονται, οἶον λέξις, θέτις, μῆνις πλὴν τοῦ κλείς καὶ ἀντήρεις (sic). Τὰ ἀπὸ τῶν εἰς εὐς παρηγμένα, εἴτε πατρωνυμικά εἰσιν εἴτε κτητικά διὰ τῆς ει διφθόγγου γράφονται, οἶον Ἀτρείδης, Πηλείδης, Ὀδύσσειος, Ἀχίλλειος ἀπὸ δὲ τοῦ Ζεύς Διὸς οὐκ ἔστι τὸ κτητικὸν διὰ διφθόγγου διότι οὐκ ἐφυλάχθη τὸ Ε ἐν τῇ γενικῇ, οἶον Ζεύς Διός. Τὰ ἀπὸ τῶν εἰς ης ἀρσενικῶν συνηρημένων παρηγμένα θηλυκὰ διὰ τοῦ εια, εἰ μὲν προπαροξύνονται διὰ τοῦ ει γράφονται, οἶον ἀναΐδεια ἀπὸ τοῦ ἀναιδής, εὐγένεια ἀπὸ τοῦ εὐγενής, συνήθεια ἀπὸ τοῦ συνήθης.

67 Εἰ δὲ παροξύνονται διὰ τοῦ Ι γράφονται, οἶον ἀμαθία. Τὰ διὰ τοῦ εια παρώνυμα δίφθογγον ἔχουσιν, οἶον τῆς Πηνελόπης Πηνελόπεια, καὶ ἀπὸ τοῦ χαλκόβαρυς χαλκοβάρεια. Τὰ ἀπὸ ἐνεστώτων ἢ μελλόντων παρηγμένα θηλυκὰ διὰ τοῦ εια δίφθογγον ἔχουσιν, οἶον ἀπόλω ἀπώλεια, μήδω Μήδεια, θέρω θέρεια, σαφῶ σάφεια. Τὰ ἀμφιβαλλόμενα κατὰ τὴν πρώτην συλλαβὴν ἔχοντα ἐν τῇ δευτέρᾳ συλλαβῇ τὸ Ι ἢ τὸ Υ διὰ τοῦ Ι ἔχουσι τὴν πρώτην ὡς ἐπιτοπλεῖστον, οἶον Ἴρις, δριμύς, πίτυς, βριθύς, ἰχθύς. Τὰ διὰ τοῦ ειω βαρύτονα παρ' ἐνεστώτος ἢ μέλλοντος παρηγμένα τὴν ει δίφθογγον ἔχουσιν, οἶον ὄψω ὀψείω, βρώσω βρωσεῖω, ἄτινα καὶ ἐφεκτικά λέγονται. Τὰ διὰ τοῦ ειον κτητικά προπερισπώμενα δίφθογγον ἔχουσιν, οἶον τεκτονεῖον, μουσεῖον, κουρεῖον, βαλανεῖον, ὠρεῖον. Πᾶσα γενικὴ εἰς ος λήγουσα διὰ τοῦ ιδης ποιεῖ τὸ πατρωνυμικὸν καὶ ἔχει τὸ Ι βραχύ, οἶον Πέλοψ Πέλοπος Πελοπίδης. Κέκροψ Κέκροπος Κεκροπίδης. Ὅσα ῥήματα ἐν κινήσειν εὐρίσκονται γεννῶνται τὸ Ο, τὸ Ε προεῖχον ἐν τῷ ἐνεστώτι οἶον πλέκω, ὅτι πλόκος, ἀμείβομαι ὅτι ἀμοιβή. Τὰ εἰς ων συγκριτικά μεταβαίνοντα εἰς ὑπερθετικά εἰ μὲν δισύλλαβά εἰσι τηροῦσι τὴν παραλήγουσαν αὐτῶν καὶ ἐν τοῖς ὑπερθετικοῖς, οἶον πλείων πλεῖστος, ῥάων ῥᾶστος· εἰ δὲ ὑπὲρ δύο συλλαβάς, οὐδαμῶς, οἶον ἀρείων ἄριστος, χερείων χεῖριστος, πλὴν τοῦ βελτίων βέλτιστος καὶ καλλίων κάλλιστος. Τὰ διὰ τοῦ ια θηλυκὰ παρηγμένα ἀπὸ τῶν εἰς ος ἀρσενικῶν διὰ τοῦ Ι γράφονται, οἶον κακός κακία, ἀργός ἀργία, ῥάθυμος ῥαθυμία.

68 Τὰ παρὰ τὸ γήρας συγκείμενα ἔχοντα ἐπὶ τέλους τὸ Ω διὰ τοῦ Ω μεγάλου γράφονται, οἶον ὑπέργηρος, κακὸγήρος, καλόγηρος. Τὰ παρὰ τὸ γήρας συγκείμενα καὶ μέσον ἔχοντα τὸ Ω διὰ τοῦ Ω μεγάλου γράφονται, οἶον γηρωκόμος, γηρωβοσκός, γηρωβοσκεῖον. Τὸ δὲ γηροτρόφος καὶ γηροτροφῶ καὶ γηροτροφεῖον καὶ ἀπλῶς, ἐφ' ὅσων εἰσὶ τοῦ ο ἔμπροσθεν δύο σύμφωνα, διὰ τοῦ Ο μικροῦ γράφεται. Τὰ δὲ παρὰ τὸ κρέας συγκείμενα διὰ τοῦ Ω μεγάλου γράφονται, οἶον πολύκρεως ὁμοίως καὶ τὰ ἐν μέσῳ ἔχοντα τὸ Ω, οἶον κρεωφάγος, κρεωπώλης, κρεωδαισία καὶ τὰ ὅμοια. Τὰ παρὰ τὸ κέρας συγκείμενα ἅπαντα διὰ τοῦ Ω μεγάλου γράφονται οἶον μονόκερως, ὑψίκερως, εὐκερως ὁμοίως καὶ τὰ ἐν τῷ μέσῳ ἔχοντα τὸ Ω, οἶον κερωφόρος, κερῶεις κερῶεσσα θηλυκόν. Τὰ παρὰ τὸ γέλως διὰ τοῦ Ω μεγάλου γράφονται, οἶον φιλόγελως, κλαυσίγελως, ἀκρατόγελως, κατάγελως κατάγελος δὲ ὁ τόπος ὁ ἔχων ἀγέλας διὰ τοῦ Ο μικροῦ. Τὰ παρὰ τὸ ἔρως διὰ τοῦ Ω μεγάλου γράφεται, οἶον δύσερως, κάκερως, μίσερως, πολύερως ὁμοίως καὶ τὰ ἐν μέσῳ ἔχοντα τὸ Ω, οἶον ἐρωτικός, ἐρωτομανής, ἐρωτόεις καὶ ἐρώεις. Τὰ παρὰ τὸ λεῶς συγκείμενα διὰ τοῦ Ω μεγάλου γράφεται, οἶον Ἰόλεως, Νικόλεως ὁμοίως καὶ τὰ ἐν μέσῳ ἔχοντα τὸ Ω, οἶον λεωφόρος, Λεωκράτης, Λεωνίκης, Λεωγόρος. Οὕτω καὶ τὰ παρὰ τὸ νεῶς

οἷον νεωκόρος. τὰ παρὰ τὸ πλεόν συγκείμενα διὰ τοῦ Ω μεγάλου γράφονται οἷον ἔμπλεως, ἀνάπλεως, περίπλεως. Ὅμοίως καὶ τὰ θηλυκὰ οἷον ἡ ἔμπλεως, ἡ περίπλεως.

69 Ὅμοίως καὶ τὰ οὐδέτερα· πλεονέκτης δὲ μικρόν. Τὰ δὲ παρὰ τὸ χρέος διὰ τοῦ Ο μικροῦ οἷον ἀξιόχρεος, ὑπόχρεος· ἀττικῶς δὲ διὰ τοῦ Ω μεγάλου. Ὅμοίως καὶ τὰ ἐν μέσῳ ἔχοντα τὸ Ο, οἷον χρεολύτης· πλὴν τῶν κατὰ συναλοιφήν γινομένων, οἷον χρέος ὀφειλέτης χρεωφειλέτης καὶ χρεωστῶ καὶ χρεώστης. Τὰ παρὰ τὸ γαῖα συγκείμενα καὶ δηλοῦσι γῆς ποιότητα διὰ τοῦ Ε ψилоῦ γράφεται καὶ διὰ τοῦ Ω μεγάλου, οἷον εὐγεως, λυπρόγεως, ψαμμόγεως, χρυσόγεως, λεπτόγεως, μεσόγεως, ὑπόγεως· ὅσα δὲ οὐ σημαίνουν ποιότητα γῆς διὰ τῆς αἰ διφθόγγου καὶ διὰ τοῦ Ο μικροῦ γράφεται οἷον ὑπόγαιος, ἀνάγαιος, κατάγαιος· οἷς ἡκολούθησε καὶ τὸ ἐνοσίγαιος· ἀνώγεων δὲ καὶ κατώγεων ψιλὸν καὶ μέγα. Τὰ διὰ τοῦ ια ὀνόματα ἐπὶ ἑορτῶν λεγόμενα διὰ τοῦ Ι γράφεται οἷον Ἀπατούρια, Ἀρτοφόρια, Βουφόνια, Διάσια, Ἐλευσίνια, Θαλύσια, Θεσμοφόρια, Ἰσια, Κρόνια, Ποσειδόνια, Τιτάνια, Ὑακίνθια, Ὀσχοφόρια· πλὴν τοῦ Αἰάκεια, Κυδωνίδεια, Ἀντιγόνεια, Δημήτρεια, Διόμεια, Διίπόλεια, Ἡράκλεια, Ἡφαίστεια, Θήσεια, Πανάκεια, Φιλωταίρεια. Ταῦτα γὰρ διὰ τῆς ΕΙ διφθόγγου γράφονται· γίνωσκε δέ, ὅτι Ἀσκληπίαια ἑορτὴ τοῦ Ἀσκληπίου διφθογογραφεῖται. Τὰ διὰ τοῦ ια οὐδέτερα ἐπὶ ἀγώνων λεγόμενα διὰ τοῦ Ι γράφεται, οἷον Δήλια· ἔστι δὲ ἀγὼν τελούμενος ἐν τῇ νήσῳ Δήλῳ· Πύθια· ἀγὼν τελούμενος ἐν τῇ Πυθοῖ τῆς Φωκίδος· Ἰσθμια ἀγὼν τελούμενος ἐν τῷ Ἰσθμῷ· Ὀλύμπια, ἀγὼν τελούμενος ἐν τῇ Πίσῃ τῆς Ὀλυμπίας, πλὴν τοῦ Νέμεια. Νέμεα γάρ ἐστι καὶ πλεονασμῷ τοῦ Ι Νέμεια. Ἦν δὲ τὰ Νέμεια ἀγὼν τελούμενος ἐν τῇ Νεμείᾳ (sic). Ἀχυρμιά τὸ ἄχυρον τὸ κείμενον ἐν τῇ ἁλῶνι· ἀρμαλιά ἡ τροφή, ἡ συνδεσμοῦσα καὶ συναρμόζουσα τὰ μέλη.

70 Τὰ ἀπὸ τῶν εἰς εὖς ἀρσενικῶν θηλυκὰ γινόμενα διὰ τοῦ εἰα προπαροξύνονται καὶ διὰ τῆς εἰ διφθόγγου γράφονται, οἷον Ἀμασσεύς Ἀμάσσεια· Ἀλεξανδρεὺς Ἀλεξάνδρεια· Ἀντιοχεὺς Ἀντιόχεια· Ὀδυσσεὺς Ὀδύσσεια· Χαιρωνεὺς Χαιρώνεια. Ὅσα σύγκειται ἐκ τοῦ γαῖα διὰ τῆς ΕΙ διφθόγγου γράφονται, οἷον εὐγείος, ἐπίγείος, πρόσγείος, ἑγγείος ὁ ἐν τῇ γῇ. Ἐγγιον δὲ τὸ πλησίον Ι. Τὰ εἰς νος ὀξύτονα παρῶνυμα μὲν ὄντα διὰ τοῦ βραχέος Ι ἐκφέρονται, οἷον πεδινός, ἀδινός, πυκινός, ταχινός, ἀληθινός. Τὰ διὰ τοῦ υχω διὰ τοῦ Υ ψилоῦ γράφονται, οἷον ψύχω, τρύχω, σμύχω, βρύχω, ὃ σημαίνει τὸ σφίγγω τοὺς ὀδόντας, πλὴν τοῦ οἴχω καὶ στοίχω. Τὰ εἰς ἰδιον ὑποκοριστικὰ ἀπὸ τῶν εἰς Α ἢ εἰς Η θηλυκῶν γινόμενα διὰ τοῦ Ι γράφονται οἷον μοῖρα μοιρίδιον· ἑταῖρα ἑταιρίδιον, κλίνη κλινίδιον, πόρνη πορνίδιον. Ὅμοίως καὶ τὰ γινόμενα ἀπὸ τῶν εἰς ος οὐδετέρων, οἷον ξίφος ξιφίδιον. Οὕτω καὶ νῆσος νησίδιον. Ὅσα δὲ γίνονται ἀπὸ τῶν εἰς ΙΣ θηλυκῶν διὰ τοῦ εως ποιοῦνται τὴν γενικὴν τὴν ΕΙ δίφθογγον ἔχουσιν ἐπὶ τῆς προπαραληγουσῆς, οἷον θνηῆσις θνησεως θνησείδιον, δάμαλις δαμάλεως δαμαλείδιον, κτήσις κτήσεως κτησείδιον, τάξις τάξεως ταξείδιον, λέξις λέξεως λεξείδιον. Τὰ διὰ τοῦ ιον ὑποκοριστικὰ εἴτε παροξύτονα εἴτε προπαροξύτονα, διὰ τοῦ Ι γράφονται, οἷον βιβλίον, θηρίον, ἀκάτιον, γραμμάτιον, τὸ γράμμα, γραμματεῖον δέ, ἐν ᾧ τὰ γράμματα γράφονται. Οὕτω καὶ διδασκάλιον τὸ μάθημα, διδασκαλεῖον δέ, ἐν ᾧ τὰ μαθήματα ἐρμηνεύονται· ἀνθρώπιον, ἀργύριον.

71 Τὰ εἰς εἰον διὰ τῆς διφθόγγου γράφονται, οἷον κυκλώπειον, φοινίκειον, κηρύκειον, ὁ μισθὸς τοῦ κήρυκος, κηρύκιον δέ, ἡ ῥάβδος τοῦ Ἑρμοῦ ἰον. Ἰστέον δέ, ὅτι ὅτε μὲν ἡ τελευταία συλλαβὴ τῆς γενικῆς τοῦ πρωτοτύπου ἀπὸ συμφώνου ἄρχεται, τότε ἡ παραγωγὴ διὰ τοῦ ἰδιον γίνεται, καὶ ἡ τρίτη συνεσταλμένη τυγχάνει, οἷον γνώμη γνώμης γνωμίδιον, ψυχὴ ψυχῆς ψυχίδιον, ξίφος ξίφους ξιφίδιον· ὅτε δὲ ἀπὸ φωνήεντος ἄρχεται, τότε διὰ τοῦ εἰδιον γίνεται ἡ παραγωγὴ καὶ ἐκτείνεται ἡ τρίτη συλλαβή, οἷον γραφεῖον γραφείου γραφείδιον καὶ τὰ ὅμοια. Καὶ εἰ εὐρέθη τὸ Ε ἢ τὸ Ο εἰς Ι μετατρέπεται, οἷον πόλεως πολίδιον, βοός βοίδιον. Τὰ εἰς ηγος καὶ ηλος καὶ ηρος διὰ τοῦ Η γράφεται οἷον ὀδηγός, στρατηγός, χαμηλός, ὑψηλός, μιμηλός,

πηλός, πλὴν τοῦ χιλός νεογίλος ὁ νεωστὶ τεχθεὶς καὶ ψιλός, ἅτινα διὰ τοῦ Ι γράφεται, τὸ δειλός διὰ διφθόγγου καὶ χυλός διὰ τοῦ Υ ψιλοῦ. Καὶ πάλιν πονηρός, ζωηρός, ὀκνηρός, ξηρός, καματηρός, πηρός διὰ τοῦ Η πλὴν τοῦ κιρρός, σιρρός ὁ λάκκος, καὶ ἱρός, ἅτινα διὰ τοῦ Ι γράφεται· τὸ πυρός δὲ διὰ τοῦ Υ ψιλοῦ. Τὰ εἰς οἱ παρὰ τὸ νοῦς καὶ ῥοῦς καὶ χροῦς καὶ πλοῦς καὶ βοῦς γινόμενα διὰ τῆς Ο Ι διφθόγγου γράφονται, οἶον εὔνοια, εὔροια, εὔχροια, εὔπλοια, εὔβοια. Διὰ τὰ περισπώμενα βαρύτονα καλοῦνται· διότι τὰ παροξύτονα καὶ τὰ προπαροξύτονα καὶ τὰ προπερισπώμενα βαρύτονά εἰσι δυνάμει. Τὰ διὰ τοῦ ΙΣΣΩ ἀπὸ μέλλοντος ἐν διπλασιασμῷ τοῦ Σ μετενηνεγμένα εἰς ἐνεστῶτα διὰ τοῦ Ι γράφονται, οἶον ἴω τὸ προτείνω, ὁ μέλλων ἴσω καὶ ἐν διπλασιασμῷ τοῦ Σ μετάγεται εἰς ἐνεστῶτα ἴσσω οὕτω καὶ τὸ λίτω λίσω καὶ λίσσω ἐνεστώς, πτίω πτίσω καὶ πτίσσω ἐνεστώς, οἷς ἠκολούθησε καὶ τὸ φίσσω.

⁷² Τὰ διὰ τοῦ ια παροξύτονα θηλυκὰ ἐκτείνουσι μὲν τὸ Α, συστέλλουσι δὲ τὸ Ι, οἶον κοιλία, καρδία, σωτηρία, προσωδία καὶ ἕτερα. Τὰ δὲ προπαροξύτονα συστέλλουσι τὸ Α, οἶον ψάλτρια, αὐλήτρια. Καὶ τὰ παραληγόμενα τῇ ΕΙ διφθόγγῳ τὸ Α συστέλλουσι, οἶον εὐσέβεια, μεῖρα. Τὰ διὰ τοῦ οα δισύλλαβα ἔχοντα πρὸ τοῦ οα τὸ ρ ἢ τὸ π ἢ τὸ ψ διὰ τοῦ Ο μικροῦ γράφονται καὶ βαρύνονται· οἶον χροά, πόα, ψοά· εἰ τῇ ΟΙ διφθόγγῳ γράφονται, ὀξύνονται· χροιά, ροιά, ποιά. Τὰ διὰ τοῦ αινω διὰ τῆς αι διφθόγγου· οἶον ποιμαίνω, ξηραίνω, μαιίνω πλὴν τοῦ σθένω, μένω, πένω, στένω. Τὰ διὰ τοῦ ιω περισπώμενα διὰ τοῦ Ι γράφονται, οἶον· ἀνιῶ, κοπιῶ, ἐρυθριῶ, πλὴν τῶν ἔχοντων ἀπὸ φωνῆς πρωτοτύπου τὴν ΕΙ δίφθογγον, ὡς τὸ γενειῶ ἀπὸ τοῦ γένειον, καὶ βρενθειῶ ἀπὸ τοῦ βρένθειον καὶ τελειῶ ἀπὸ τοῦ τέλειον καὶ μειῶ ἀπὸ τοῦ μεῖον. Τὰ δὲ διὰ τοῦ ηθω διὰ τοῦ Η γράφονται οἶον γήθω, νήθω, λήθω, ἥθω τὸ σακελλίζω πλὴν τοῦ βρίθω, ὃ σημαίνει τὸ βαρῶ. Τὰ διὰ τοῦ υφω διὰ τοῦ Υ ψιλοῦ γράφονται· οἶον γλύφω, στύφω, τύφω. Τὸ ἔχω καὶ τὰ τοῦτῃ ὅμοια, ἡνίκα πλεονάσῃ σύμφωνον, εἰς Ι τρέπεται τὸ καταρχὰς Ε, ἢ προτακτικὸν ὃν ἢ ὑποτακτικόν, οἶον ἔχω ἴσχω, μένω μίμνω, τέκω τίκτω, ῥέπω ῥίπτω. Τὰ διὰ τοῦ υσσω διὰ τοῦ Υ ψιλοῦ γράφονται, οἶον νύσσω, μύσσω, πλύσσω, κηρύσσω, ὀρύσσω.

⁷³ Τὰ διὰ τοῦ υζω διὰ τοῦ Υ ψιλοῦ γράφονται, οἶον κλύζω, τρύζω, γογγύζω, ὀλολύζω πλὴν τοῦ ἀθροίζω. Τὰ διὰ τοῦ υχω δισύλλαβα, μὴ ἀπὸ ὀνόματος γινόμενα διὰ τοῦ Υ ψιλοῦ γράφονται, οἶον τρύχω, σμύχω, βρύχω, πλὴν τοῦ οἷχω. Τὰ διὰ τοῦ ειος ὀνόματα ὑπερδισύλλαβα προπερισπώμενα ἔχοντα ἐν τῇ πρώτῃ συλλαβῇ τὸ Α ἐπαγόμενα δύο σύμφωνα ἢ καὶ πλείονα διὰ τῆς ΕΙ διφθόγγου γράφονται, οἶον Ἀργεῖος, Βακχεῖος, ἄστεῖος, ἀνδρεῖος, Καδμεῖος. Τὰ διὰ τοῦ αιρω δισύλλαβα καὶ ὑπερδισύλλαβα διὰ τῆς ΑΙ διφθόγγου γράφονται, οἶον χαίρω, αἶρω, μαρμαίρω. Τὰ διὰ τοῦ ωθω διὰ τοῦ Ω μεγάλου γράφονται οἶον κλώθω, βρώθω, πρώθω, πλὴν τοῦ ὄθω, ὃ σημαίνει τὸ ἐπιστρέφομαι. Τὰ ἀπὸ τῶν εἰς ης ἀρσενικῶν εἰς εἰα γινόμενα θηλυκὰ, εἰ μὲν εἰσι προπαροξύτονα διὰ τῆς ΕΙ διφθόγγου γράφονται, οἶον ἀναιδής ἀναΐδεια, ἀληθής ἀλήθεια, εὐσεβής εὐσέβεια· εἰ δὲ παροξύτονα διὰ τοῦ Ι, οἶον ἀναιδία. Τὰ διὰ τοῦ ιον οὐδέτερα προπαροξύτονα μὴ σημαίνοντα μέρος σώματος μηδὲ μετουσιαστικά μηδὲ κτητικά διὰ τοῦ Ι γράφονται πλὴν τοῦ γένειον, δάνειον, ὄστρειον. Τὰ οὐδέτερα τὰ λήγοντα εἰς ον καθαρόν μονογενῆ ὑπὲρ τρεῖς συλλαβὰς τῷ Ι μόνῳ παραληγόμενα εἴτε κύρια εἴτε προσηγορικά εἴτε ὑποκοριστικά προπαροξύνονται καὶ διὰ τοῦ Ι γράφονται, οἶον κωδώνιον, αὐχένιον, τελώνιον, δαιμόνιον, θυσιαστήριον, οἶνοπώλιον, διαβούλιον, λυτήριον πλὴν τοῦ καδμεῖον καὶ βακχεῖον· πρόσκειται μονογενῆ διὰ τὸ ἐναντίον τριγενὲς ὃν καὶ παροξύνεται· πρόσκειται τῷ Ι μόνῳ παραληγόμενα διὰ τὸ γραφεῖον, ἀρνεῖον· πρόσκειται κύρια διὰ τὸ σκαμνίον, κλυδίον.

⁷⁴ Περὶ ἐπιρρήματων. Τὰ εἰς βι καὶ γι λήγοντα ἐπιρρήματα διὰ τοῦ Ι γράφονται, οἶον ἀστραβί, ἀκριβί, ἀλαβί, ἀμιγί, ἀτρυγί πλὴν τοῦ ἀκριβῆ καὶ ἀθηγῆ. Τὰ εἰς δει διὰ διφθόγγου γράφονται, οἶον ἀκηδεῖ, ἀσπουδεῖ, ἀφειδεῖ πλὴν τοῦ προκληδί, πασσηδί (sic), ἐνθαδί, τοιαδί, ταδί, ὠδί, πλὴν τοῦ κοιμιδῆ καὶ ἀσπουδῆ καὶ δηλαδῆ. Τὰ εἰς δην διὰ τοῦ Η γράφονται, οἶον ἄρδην,

φοράδην, φύρδην, πλουτίνδην, παμπήδην, ἀριστίνδην, βάδην, ἀνέδην, πλὴν τοῦ πρίν, πάλιν, ἔμπαλιν, ἀνόπιν, κατόπιν. Τὰ εἰς δις διὰ τοῦ Ι γράφονται οἷον χαμάδις· τὰ καθαρισεῖοντες διὰ τῆς ΕΙ διφθόγγου γράφονται, οἷον ἄθεεϊ, αὐτοβοεῖ, ἄεϊ (sic), πλὴν τοῦ πρῶϊ. Τὰ εἰς εψ (sic) καὶ ζε διὰ τοῦ Ε ψιλοῦ γράφονται, οἷον τηρώκεψ (sic), χαμάζε. Τὰ εἰς ζη διὰ τοῦ Η γράφονται, οἷον πεζῇ· τὰ διὰ τοῦ ηθεν διὰ τοῦ Η γράφονται, οἷον Πιερίηθεν, ἀρχῇθεν πλὴν τοῦ ἐκεῖθεν. Τὰ εἰς θει διὰ τῆς ει διφθόγγου γράφονται, οἷον ἀμαθεῖ, ἀμοχθεῖ, ἀπαθεῖ πλὴν τοῦ αὐτόθι, οἴκοθι, ἔωθι, ἐκεῖθι. Τὰ εἰς κι διὰ τοῦ Ι γράφονται, οἷον πανοικί, πλὴν τοῦ ἐκεῖ, εἰκῇ, αὐταρκῇ. Τὰ εἰς κτι διὰ τοῦ Ι γράφονται, οἷον ἀσκαρδαμυκτί, ἀνοιμωκτί. Τὰ εἰς λει διὰ διφθόγγου γράφονται, οἷον ἀδουλεῖ, ἀβουλεῖ, ἀμέλει πλὴν τοῦ ἀσφαλῇ.

⁷⁵ Τὰ εἰς μει διὰ διφθόγγου γράφονται, οἷον πανδημεῖ, ἀτρεμεῖ, νηνεμεῖ πλὴν τοῦ μηδαμῇ (sic), οὐδαμῇ (sic). Τὰ εἰς νι διὰ τοῦ Ι γράφονται οἷον προταινί, ἀθρονί ἡγουν χωρὶς θρόνου, νηποινί πλὴν τοῦ ἀπαιγνεῖ, πανθοινεῖ, οἶονεῖ, ὠσανεῖ, τηνεῖ, ἀντὶ τοῦ ἐκεῖσε, καὶ πλὴν τοῦ παγγενῇ, πρηνηῇ ἀντὶ τοῦ ἐπὶ πρόσωπον, πρηνή, κοινῇ, ἀβακχθανῇ, ἀμηχανῇ, ἀκρινῇ τὸ ἄκρον τῆς νηός. Τὰ εἰς ξει διὰ διφθόγγου γράφονται οἷον ἀμαξεῖ, ἀλεξεῖ, αὐτολεξεῖ. Τὰ διὰ τοῦ οθεν τὰ μὲν παροξύνονται διὰ τοῦ Ο μικροῦ γράφονται, οἷον οὐρανόθεν, μακρόθεν· ὁμοίως καὶ τὰ προπαροξύτονα οἷον οἴκοθεν πλὴν τοῦ ἀμφοτέρωθεν, ἐκατέρωθεν, ἄνωθεν, κάτωθεν, ἔξωθεν. Τὰ εἰς ΟΝ διὰ τοῦ Ο μικροῦ γράφονται πλὴν τοῦ χρεών, ἐμποδών, ἐκδεξιών, ἐξαριστερών, ἐξευνουμών. Τὰ εἰς πη διὰ τοῦ Η γράφονται· [τὰ εἰς ρει διὰ τῆς ΕΙ διφθόγγου] οἷον ἀσκληρεῖ, καθαπερεῖ, ὥσπερεῖ, ἐνακαρεῖ, πλὴν τοῦ ἀφαρῇ, ἐναφαρῇ, σταφορῇ (sic), καὶ πλὴν τοῦ ἁωρί, αὐτανδρί, παντολεθρί, αὐτοχειρί, εὐθυρί, δευρί. Τὰ εἰς σι διὰ τοῦ Ι γράφονται, οἷον ἀμουσί πλὴν τοῦ ὠσεῖ. Τὰ εἰς τι διὰ τοῦ Ι, οἷον ἀκριτί, ἀκλητί, νεωστί, μεληστί, ἀκονητί, ἀμογητί, ἀψοφητί, ἀναιμωτί, ἑλληγιστί πλὴν τοῦ ταύτη, πάντη (sic), ἐθελοντί, ἀμαρτῇ, στραβητῇ. Τὰ εἰς ΟΙ διὰ διφθόγγου γράφονται, οἷον Σφιτοῖ, Μεγαροῖ, Πειραιοῖ, ἐνταυθοῖ, πλὴν τοῦ πάνυ, μεταξύ, μεσσηγύ. Τὰ εἰς φι διὰ τοῦ Ι γράφονται οἷον ἴφι, λικριφί.

⁷⁶ ἔστι δὲ μέτρον τι. πλὴν τοῦ παμψηφεῖ, ἀστροφεῖ, ξιφεῖ. Τὰ εἰς χει διὰ διφθόγγου γράφονται· ἀμαχεῖ, αὐτονυχεῖ, ναυμαχεῖ πλὴν τοῦ ἡσυχῇ, ἀπανταχῇ, ἐκασταχῇ, τριχῇ, πολλαχῇ, ἔξαχῇ, εὐτυχῇ, ἀλλαχῇ, πλὴν τοῦ οὐχί, μονονουχί, παμμαχί, παννυχί καὶ ἦχι ἀντὶ τοῦ ὅπου. Τὰ εἰς ψει διὰ διφθόγγου γράφονται, οἷον αὐτοψεῖ πλὴν τοῦ ὕψι, ἀντὶ τοῦ ἐφ' ὕψους. Τὰ εἰς Η λήγοντα ἀπὸ τῶν εἰς ὡς γινόμενα διὰ τοῦ Η γράφονται οἷον ἐξαχῇ ἀπὸ τοῦ ἐξαχῶς. Τὰ πάσχοντα ἐπέκτασιν διὰ τοῦ Ι γράφονται, οἷον ὠδί, δευρί πλὴν τοῦ οἶονεῖ, ὠσανεῖ, ὥσπερεῖ, καθαπερεῖ, ὠσεῖ. Τὰ εἰς τρει καὶ γρει διὰ διφθόγγου γράφονται οἷον ἄγρει ἀντὶ τοῦ ἄγε. Τὰ εἰς χρι διὰ τοῦ Ι γράφονται, οἷον ἄχρι, μέχρι, πλὴν τοῦ ἀπόχρη. Τὰ εἰς κτι διὰ τοῦ Ι γράφονται, οἷον ἀτακτί, ἀσκαρδαμυκτί πλὴν τοῦ ἀκηρυκτεῖ. Τὰ εἰς πτι διὰ τοῦ Ι γράφονται, οἷον ἀτρεπτί. Τὰ εἰς δον διὰ τοῦ Ο μικροῦ ἐν τῇ ληγούσῃ καὶ Η ἐν τῇ παραληγούσῃ οἷον σωρηδόν, κωμηδόν, κρουνηδόν πλὴν τοῦ νοσφιδόν, ἀσπιδόν, πληνθιδόν (sic), διακλιδόν, ἀποκριδόν, διακριδόν. Τὰ παρὰ τὸ ἀμφί διὰ τοῦ Ι γράφονται, οἷον ἀμφίβληστρον, Ἀμφίπολις, πλὴν τοῦ ἀμφήριστος, καὶ ἄμφηκες, τὸ ἡκονημένον ξίφος· ἀμφορεφές τὸ ἐστεγασμένον οἶκημα παρὰ τὸ ἐρέφω, ὅθεν καὶ ὑψηρεφές. Τὰ εἰς στι ἀπὸ τῶν εἰς ζω ληγόντων ῥημάτων γινόμενα διὰ τοῦ Ι γράφονται καὶ τὸ Ι αὐτὸ συστέλλουσιν, οἷον Ἰαστί, δωριστί, ἑλληγιστί, φρυγιστί, μεγαλωστί, νεωστί.

⁷⁷ Τὸ δὲ ἀκοντί, ἐθελοντί, ἀπευστί ἐκτείνονται. Τὰ εἰς ὦ διὰ τοῦ Ω μεγάλου γράφονται, οἷον κύκλω, ἄφνω, πόρρω, ἔξω, ἔσω, ἄνω, κάτω, πρόσω· καὶ τὰ σύνθετα, οἷον ἄνωθεν, κάτωθεν, κύκλωθεν· τὸ δὲ πάντοθεν, ἀλλαχόθεν καὶ ἄλλα διὰ τοῦ Ο μικροῦ γράφονται. Τὰ εἰς ις λήγοντα διὰ τοῦ Ι γράφονται, οἷον πολλάκις, ὀλιγάκις, πλειστάκις, δῖς, τρίς, μόλις, ἄλις, μέχρις, χωρίς, αὖθις. Πάντα τὰ θετικά διὰ τοῦ Ε ψιλοῦ καὶ τοῦ Ο μικροῦ γράφονται οἷον πλευστέον, νοητέον πλὴν τοῦ εὐκταῖον ἀπευκταῖον καὶ τελευταῖον. Πᾶν ἐπὶ ῥῆμα εἰς Ε λήγον διὰ τοῦ Ε ψιλοῦ

γράφεται, εἴτε ὀξύνεται εἴτε βαρύνεται, οἶον ποτέ, ὅτε, ὅτέ, ἄλλοτε, πάντοτε, ἔκτοτε, ἐκάστοτε, ἐνίοτε. Τὰ εἰς ἰον διὰ τοῦ Ι γράφονται, οἶον βράδιον, τάχιον, ἔγγιον. Τὸ ἥδη, δηλαδή, οὐδὴ, μή, νή διὰ τοῦ Η γράφονται, καὶ τὸ ἦττον διὰ τοῦ Η. Τὸ αὔριον, μεταύριον, ἡμέριον διὰ τοῦ Ι. Τὰ εἰς Ι διὰ τοῦ Ι γράφονται, οἶον συριστί, ἀρμενιστί, νεωστί, ἀπονητί, ἀλογιστί, ἀμνηστί, ἀμιστί, ἀνθρωπιστί πλὴν τοῦ πνευστεῖ. Τὰ εἰς τι διὰ τοῦ Ι γράφονται οἶον ἀπονητί, ἀναιμωτί, ἀπολεμητί, ἀμελητί, ἀμετρητί, ἀμαχητί πλὴν τοῦ ἀκηρυκτεῖ, ἀμαρτεῖ ἀμαρτῇ δὲ ἀντὶ τοῦ ὁμοῦ διὰ τοῦ Η. Τὰ εἰς στι διὰ τοῦ Ι γράφονται, οἶον ἱερωστί· ἔτι τὰ εἰς πτι διὰ τοῦ Ι γράφονται ἀμεταστρεπτί, ἀστρεπτί· ἔτι τὰ εἰς κτι ἀστερωκτί, ἀστακτί· ἔτι τὰ εἰς βι ἀλαβί, ἀβλαβί· ἔτι τὰ εἰς νι, νηποινί, προταινί πλὴν τοῦ πανθοινεῖ διὰ διφθόγγου καὶ παγγενῇ διὰ τοῦ Η.

78 Τὰ εἰς ΕΙ διὰ διφθόγγου γράφονται οἶον εἰ, ἀθεεῖ, αὐτοβοεῖ· τὰ εἰς δει διὰ διφθόγγου γράφονται, οἶον ἀσπονδεῖ, ἀσπουδεῖ πλὴν τοῦ πανσудί καὶ προκληδί. Τὰ εἰς γι διὰ τοῦ Ι γράφονται, οἶον ἀτρυγί, ἀπαταγί. Τὰ εἰς θι διὰ τοῦ Ι γράφονται οἶον ἀνεσθί (sic), πλὴν τοῦ ἀμοχθεῖ καὶ παμπληθεῖ. Τὰ εἰς λει διὰ διφθόγγου γράφονται, οἶον ἀδμωλεῖ, παρομιλεῖ, ἀναυλεῖ. Τὰ εἰς μει διὰ διφθόγγου οἶον νηνεμεί, ἀναμεί (sic), ἀτρεμεί, πανδημεί, νωνυμί δὲ Ι. Τὸ δὲ μή καὶ οὐδαμῇ Η. Ἔτι καὶ τὰ εἰς ρει, οἶον ἀμετρεῖ, ἀμερμερεῖ. Ἔτι τὰ εἰς χει οἶον ἀμαχεῖ, τριστοιχεῖ. Αὐτολεξεῖ, αὐτοψεῖ· παροκί (sic) δὲ Ι γράφεται. Ἰστέον δέ, ὅτι τὰ μεσότητος ἐπὶ ῥήματα πενταχῶς λέγονται· κατ' ἔπαινον· οἶον καλῶς, σοφῶς κατὰ ψόγον, οἶον πονηρῶς, ἀσεβῶς κατὰ μετουσίαν· οἶον ἀνθρωπικῶς κατὰ ἐναλλαγὴν· οἶον ἄλλως οὕτως· τὰ δὲ εἰσιν ἀθροίσεως ὠρισμένου τινός, οἶον πανδημεί, πανσудί, πανοικί. Τὸ ἕα ἐκπληκτικόν, τὸ πλὴν ἐξαιρετικόν, τὸ ὥστε ἀποτακτικόν, τὸ ἐμποδῶν διακωλυτικόν, τὸ λάθρα ἀποκρυπτικόν· ἀναφανδόν, διαῤῥήδην, ἐμφαντικόν, σχεδόν διαστάσεως. Δάξ, λάξ, πύξ ὀργανικά· δηλονότι, δηλαδή, ἡγουν ἐξηγηματικά· οἶον διασαφητικόν· ἀμωσγέπως, ἀμηγέπη, ὅπως οὖν, ὅπως δὴποτε, ὅπως δηποτοῦν ποσότητος ἀορίστου καὶ ποιότητος σπανίως, ἐλάχιστα, μόγις ἀφαιρετικά· μενοῦνγε ἐκλογῆς· Ἡράκλεις, Ἀπολλων ἀποτρεπτικόν· Ἑλληνιστί καὶ τὰ ὅμοια ἐθνικά· τὸ αἶαν καὶ τὸ αἶας θρηνητικόν· τὸ αἶ ἀντὶ τοῦ αἶθε κατὰ ἀποκοπὴν· τὸ αἶβοι σχετλιασμοῦ καὶ χαρᾶς· παπαί ποιοί, ποποί, ἰώ, ἰώ ἰωτώ, ἰτώ ὀξυτόνως προφέρονται κατὰ μίμησιν ὀρνέου φωνῆς.

79 Ὅμοίως καὶ τιό, τιό, τιό. Ὅμοίως καὶ τορό, τορό, τοροτίγξ· ὁμοίως καὶ κικκαβαῦ κικκαβαῦ, τορό τορό τολελύγξ, τιό τιό τίγξ· ποῦ ποῦ ποῦ ἐστι; διὰ τὴν ἐπανάληψιν τὴν σπουδαίαν ζήτησιν ἐμφαίνει· ποῖ ποῖ; ἔχ' ἀτρέμας· ἐπίσχες τοῦ δρόμου· ποδαπή (sic), εὐράξ, πατάξ ἐπιφθέγματά εἰσι τάχους. Τὸ ὅπ ἐπὶ ῥήμα παρακελεύσεως ἐπὶ τοῦ παύσασθαι τινος ὑποθέσεως ὡς οἱ κωπηλακεύοντες· τὸ βαβαιάξ, ὦκ, βάτανα, τοῦ φρονήματος· τὸ στριβλικίγξ ἀντὶ τοῦ οὐδεμίαν ῥανίδα· στρίβος καλεῖται ἡ ὀξεῖα φωνή, λίκιγξ δὲ ἡ λεπτὴ φωνή τοῦ ὀρνέου. τὸ ταττά, τατταταί θρηνοί εἰσι τραγωδῶν. Τὸ ιατατάξ τῶν κακῶν καὶ ιατταταί σχετλιασμοῦ· τὸ ὑπαπαί ἐπιφώνημα ἐστὶ ναυτικόν· τὸ παπαί ἐπὶ ἵππον· τὸ βαβαί βαβαιάξ σχετλιαστικά. Τὸ ὠεῖα μίμημα βαρβάρων ἐλκόντων τι. τὸ φύ φύ ἐπὶ τῶν φυσσόντων πῦρ· τὸ σοῦ σοῦ ἐπὶ σιωπῆς· τὸ παπαί παπαιάξ σχετλιασμός γερόντων· τὸ αῦ, αῦ μίμημα ὑλακῆς κυνῶν· τὸ ρυπαπαί, βομβάξ, ἄττατα, τάττεται ἐπὶ τῶν ἀλγούντων· τὸ μύ μύ ἐπὶ τῶν ἠχούντων διὰ μυκτήρων· τὸ ἰαπαπαιάξ, τὸ εὐοῖ, εὐαί, εὐάν ἐπὶ νίκης καὶ εὐά χωρὶς τοῦ Ν· τὸ ἄ ἄ ἐπὶ ῥήμα ἐκπλήξεως καὶ κελεύσεως· τὸ ἀβάλε ἐκπλήξεως· τὸ ἦ ἦ σιώπα συγκαταθετικόν· τὸ ἰή ἰή πρόσφθεγμα καταφρονούντος· τὸ ἰώ ἰώ, ἰού ἰού ἐπὶ λύπης, τὸ ἰοῦ δὲ ἐπὶ χαρᾶς. Περὶ τῶν ὀκτώ τοῦ λόγου μερῶν τοῦ αὐτοῦ.

80 Καθάπερ τὸ ἀνθρώπινον σῶμα, φιλολογωτάτη μοι βασιλίδων, ἀπὸ διαφόρων μερῶν καὶ μελῶν συναρμολογεῖται καὶ ἀπαρτίζεται· οὕτω δὲ καὶ ὁ λόγος ἅπας, ὃν διὰ τῶν χειλέων προφέρομεν ἄνθρωποι καὶ ὃν ἐν ταῖς χάρταις γράφοντες ἐντυποῦμεν ἐκ μερῶν τινων συνίσταται καὶ αὐτός, ἅπερ ἀναγκαῖον εἰδέναι πολύτροπον τὸ εἰς γνῶσιν ἐλθεῖν τοῦ λόγου τὸν σπουδάζοντα· πλὴν καθάπερ πάλιν ἐπὶ τῷ ἀνθρώπῳ ἔνεστι μέρη καὶ μέλη καὶ τὰ μὲν ἀναγκαιότερα τῇ φύσει καὶ

ἀπαραίτητα, οἷον δήπου κεφαλὴ καὶ πνεύμων καὶ ἦπαρ καὶ ὅλως τὰ ἀναπνευστικά καὶ
 θεραπευτικά· τὰ δὲ οὐ τοσοῦτόν εἰσιν ἀναγκαῖα, οἷον ὄνυχες καὶ τρίχες· κεφαλῆς γὰρ μὴ οὔσης
 πάντως οὐδὲ ἄνθρωπός ἐστι, τῶν δὲ τριχῶν καταρρύσεις οὐδὲν εἰς τὸ ζῆν ἐκεῖνος
 βλαβήσεται· οὕτω καὶ τῶν τοῦ λόγου μερῶν ὅκτῳ τῶν ἀπάντων ὄντων· ὀνόματος, ῥήματος,
 μετοχῆς, ἄρθρου, ἀντωνυμίας, προθέσεως, ἐπιρρήματος καὶ συνδέσμου· μόνα τῶν ἄλλων
 ἀναγκαιότατά εἰσι καὶ σφόδρα γε χρησιμώτατα τὸ ὄνομα καὶ τὸ ῥῆμα. Τὰ δὲ λοιπὰ ἔξ καλὰ μὲν
 καὶ αὐτὰ πλὴν οὐ τοσοῦτόν εἰσιν ἀναγκαῖα καθάπερ καὶ τὸ ὄνομα καὶ τὸ ῥῆμα. Διότι δίχα μὲν
 μετοχῆς καὶ ἄρθρου καὶ συνδέσμου καὶ ἐπιρρήματος δύναμιν καὶ λόγον ἀκερεῶσαι (sic) καὶ
 ἔννοιαν αὐτοτελῆ ἀπαρτίσασθαι δυνατόν μετὰ μόνου τοῦ ὀνόματος καὶ τοῦ ῥήματος, οἷον·
 Ἀρίσταρχος ἦλθεν· ἰδοὺ διὰ τοῦ Ἀριστάρχου ὀνόματος καὶ τοῦ ἦλθε ῥήματος μόνου τὸν λόγον
 ἀπηρτισάμην, μηδενὸς ἑτέρου τῶν λοιπῶν δεηθεῖς· δίχα δὲ ὀνόματος καὶ ῥήματος ἀμήχανόν
 ἐστὶ λόγον συστήναί ποτε. Διὰ τοῦτο καὶ ὁ τεχνικός περὶ τῶν ὅκτῳ μερῶν τοῦ λόγου διδάξαι
 προθέμενος ὀλίγα μὲν περὶ μετοχῆς καὶ ἄρθρου καὶ ἀντωνυμίας καὶ προθέσεως καὶ
 ἐπιρρήματος καὶ συνδέσμου ἐφθέγγετο καὶ ταῦτα κατ' ἐπιτομὴν καὶ ἐπειγμένως, περὶ δὲ τοῦ
 ὀνόματος καὶ τοῦ ῥήματος πλατυκωτάτην τὴν διδασκαλίαν εἰργάσατο, πενταχῶς μὲν τὸ ὄνομα
 διελόμενος κατὰ γένη, καὶ εἶδη καὶ σχήματα καὶ ἀριθμούς καὶ πτώσεις, καὶ αὖθις ἕκαστον
 αὐτῶν ὑποδιελόμενος τὸ μὲν γένος τριχῇ, εἰς τὸ ἀρσενικὸν καὶ τὸ θηλυκὸν καὶ τὸ μέσον
 αὐτῶν, ὅπερ αὐτὸς οὐδέτερον παρωνόμασεν εἰκότως· οὔτε γὰρ ἀρσενικόν, οὔτε θηλυκόν ἐστὶ·
 τὸ δὲ εἶδος εἰς πρωτότυπον καὶ παράγωγον, τὸ δὲ σχῆμα εἰς ἀπλοῦν καὶ σύνθετον καὶ
 παρασύνθετον, περὶ ὧν ἐν τοῖς προσήκουσι τόποις διατρανώσομέν σοι σαφέστερον, τὸν δὲ
 ἀριθμὸν εἰς ἓν καὶ δυάδα καὶ πλῆθος, τὴν δὲ πτῶσιν εἰς ὀρθὴν καὶ γενικὴν καὶ δοτικὴν καὶ
 αἰτιατικὴν καὶ κλητικὴν· τὸ δὲ ῥῆμα καὶ αὐτὸ μετὰ πάνυ τεχνικῆς ἀκριβολογίας ἐντέχνως
 διελὼν εἰς ἐγκλίσεις καὶ διαθέσεις καὶ εἶδη καὶ σχήματα καὶ ἀριθμούς καὶ πρόσωπα καὶ
 χρόνους καὶ συζυγίας, καὶ ἕκαστον αὖθις ὑποδιελὼν τούτων εἰς ὅσα καὶ οἷα πέφυκε διαιρεῖσθαι
 καὶ τὰς μὲν τῶν συζυγιῶν βαρυτόνους κατονομάσας, τὰς δὲ περισπωμένας, τὰς δὲ εἰς MI· καὶ
 τούτων ἄλλας μὲν πρώτας καλέσας ἄλλας δὲ δευτέρας, ἑτέρας δὲ τὴν τρίτην ἢ τὴν τετάρτην
 τάξιν προσκληρωσάμενος καὶ συνόλως εἰπεῖν πολλὸς αὐτῷ καὶ ποικίλος καὶ μετὰ μεθόδου καὶ
 εὐταξίας ὁδεύων ἀφάτου ὁ περὶ τοῦ ὀνόματος καὶ τοῦ ῥήματος ἐκτέθειται λόγος διὰ τοῦτο σοὶ
 καὶ ἡμεῖς μικρὰ μὲν περὶ μετοχῆς καὶ ἄρθρου καὶ ἀντωνυμίας καὶ προθέσεως καὶ ἐπιρρήματος
 καὶ συνδέσμου εἵπωμεν, ὥστε μὴ πάντη σε εἶναι τῶν τοιούτων ἀνήκουστον, εἰς δὲ τὴν τοῦ
 ὀνόματος καὶ ῥήματος εἰσβαλόντες διδασκαλίαν ὑποδείξομέν σοι σαφέστερον καὶ
 πλατυκώτερον μέθοδόν τινα θαυμαστὴν καὶ εὐταξίαν ἀπόρρητον, ἣν ἐν τοῖς ἑαυτοῦ κανόσιν ὁ
 τεχνικός κρυφίως θέμενος τοὺς μὲν ἄλλους οἶμαι διέλαθεν ἄχρι καὶ δεῦρο· ἐμὲ δέ, καὶ τοῦτο οὐ
 κομπάζων λέγω, οὐμενοῦν διέδρασε· νῦν δὲ τὴν περὶ τούτων τέως ὑπερβάντες διδασκαλίαν
 περὶ τῶν λοιπῶν ὡς ὑποσχόμεθα μικρὰ τινα εἵπωμεν.

- 82 Καὶ πρῶτόν γε περὶ ἄρθρου. Περὶ ἄρθρου. Ἄρθρον οὖν ἐστὶ μέρος λόγου μονοσύλλαβον,
 προτασσόμενον καὶ ὑποτασσόμενον εἰς αἰὶ τῶν ὀνομάτων· ἄρθρον δὲ λέγεται κατ' ἐμὴν κρίσιν
 ἀπὸ τοῦ ἐνάρθρου ἀποδεικνύειν τὸ γένος τοῦ ὑποκειμένου ὀνόματος οἷόν τι λέγω· ἐὰν εἴπω·
 ἦλθεν ἄνθρωπος οὐκ ἐδήλωσα τὸ γένος εἴτε ἀρσενικόν ἐστὶν εἴτε θηλυκόν. Ἔστι γὰρ
 ἄνθρωπος ἀρσενικόν καὶ ἄνθρωπος θηλυκόν· ἐὰν δὲ προσθήσω καὶ τὸ ἄρθρον τὸ ὁ καὶ εἴπω·
 ἦλθεν ὁ ἄνθρωπος ἰδοὺ διὰ τοῦ ἄρθρου τὸ γένος ἐδήλωσα, ὅτι ἐστὶν ἀρσενικόν· ἢ ἐὰν εἴπω
 πάλιν ἢ ἄνθρωπος ἐδήλωσα τὸ γένος, ὅ ἐστι θηλυκόν. Εἰσὶν οὖν ταῦτα τὰ ἄρθρα τοσαῦτα,
 ὅποσαι δηλαδὴ καὶ αἱ πτώσεις τῶν ὀνομάτων· εἰσὶ δὲ αἱ πτώσεις τῶν ὀνομάτων τρισκαίδεκα·
 τρισκαίδεκα ἄρα εἰσὶ καὶ τὰ ἄρθρα· περὶ γὰρ τοῦ ὧ τῆς κλητικῆς, εἴτε ἄρθρον ἐστὶν εἴτε
 ἐπίρρημα, ἐν τῷ παρόντι περιττόν ἐστιν ἀκριβολογεῖσθαι· ὁμοίως δὲ καὶ τὸ περὶ προτακτικῶν

καὶ ὑποτακτικῶν ἄρθρων ἀνερευνᾶν οὐ τοῦ παρόντος καιροῦ· τίνα μέντοι τῶν ἀρσενικῶν εἰσιν ἄρθρα καὶ τίνα τῶν θηλυκῶν, καὶ ἅττα τῶν οὐδετέρων καὶ ὅτι πρὸς ἄλληλα κοινωνοῦσι καὶ ποῦ διαφέρουσιν ἰδιαζόντως ἐφ' ἐνὶ ἐκάστῳ γένει τὰ ἴδια ρηθήσεται τε καὶ διδαχθήσεται.

83 Περὶ ἀντωνυμίας. Ἡ ἀντωνυμία μέρος ἐστὶ λόγου, λαμβάνεται δὲ ἀντὶ ὀνόματος· διὸ καὶ ἀντωνυμία καλεῖται· εἰσὶ δὲ καὶ ἀντωνυμίας κυρίως καὶ πρῶτως ἑννέα· τρεῖς ἐνικαί, τρεῖς δυϊκαί, καὶ τρεῖς πληθυντικά· καταχρηστικῶς δὲ πολλαί, περὶ ὧν ἐκάστης διδάξω σε ἀκριβέστατα· τοῦτο δὲ πρῶτον ἀπορρήτεον· διὰ τί τρεῖς εἰσιν αἱ ἀντωνυμιαί, ἐπὶ τε ἐνικῶν ἐπὶ τε δυϊκῶν ἐπὶ τε πληθυντικῶν; Καὶ φαμέν, ὅτι διὰ τὸ καὶ τὰ πρόσωπα τρία εἶναι· ὁ γὰρ λέγων ἢ περὶ ἑαυτοῦ λόγον ποιεῖται καὶ ἔστι τοῦτο πρῶτον πρόσωπον· οἷον τὸ λέγω, τὸ γράφω, ἢ περὶ τοῦ ἰσταμένου καὶ ὁμιλοῦντος αὐτῷ. Καὶ ἔστι διὰ τοῦτο δεύτερον πρόσωπον, οἷον τὸ λέγεις καὶ τὸ γράφεις, ἢ περὶ τινος τῶν ἐκτός, καὶ ἔστι τοῦτο τρίτον πρόσωπον οἷον λέγει καὶ γράφει· ἐπεὶ τοίνυν αἱ ἀντωνυμιαί προσώπων εἰσὶ σημαντικά, τὰ δὲ πρόσωπά εἰσι τρία, διὰ τοῦτο καὶ τρεῖς ἀντωνυμιαί ὑπάρχουσιν ἐπὶ τε ἐνικῶν καὶ δυϊκῶν καὶ πληθυντικῶν. Ἐνικαί μὲν οὖν ἀντωνυμιαί εἰσὶν αὗται· ἐγώ, σύ, ἵ. σημαίνει δὲ ἡ μὲν ἐγὼ τὸ πρῶτον πρόσωπον οἷον ἐγὼ λέγω, ἐγὼ γράφω, ἡ δὲ σύ τὸ δεύτερον, οἷον σὺ ἀκούεις, σὺ μανθάνεις, ἡ δὲ ἵ τὸ τρίτον οἷον ἵ διαλέγεται ἀντὶ τοῦ ἐκεῖνος διαλέγεται· αὗται μὲν οὖν ἐνικαί ἀντωνυμιαί· δυϊκαί δὲ εἰσιν αὗται· νῶϊ, σφῶϊ, σφῶε· σημαίνουσι δὲ αὗται ἡ μὲν νῶϊ τὸ πρῶτον πρόσωπον· ὅταν γὰρ δύο ὦσιν οἱ διαλεγόμενοι καὶ θέλωσιν εἰπεῖν περὶ ἑαυτῶν δυϊκῶς, ὅτι ἡμεῖς διαλεγόμεθα λέγουσιν ὅτι νῶϊ διαλεγόμεθον· ὅταν δὲ οὐ περὶ ἑαυτῶν τὸν λόγον ποιῶνται, ἀλλὰ περὶ δύο τινῶν ἰσταμένων καὶ ὁμιλούντων αὐτοῖς, τότε λέγουσιν, ὅτι σφῶϊ διαλέγεσθον ἀντὶ τοῦ ὑμεῖς οἱ ὁμιλοῦντες ἡμῖν διαλέγεσθε, καὶ σημαίνει ἡ σφῶϊ ἀντωνυμία τὸ δεύτερον πρόσωπον· ὅταν δὲ περὶ δύο τινῶν ἔξωθεν ἐστώτων τὸν λόγον ποιῇται ὁ λέγων, τότε λέγει, ὅτι σφῶε διαλέγεσθον ἀντὶ τοῦ ἐκεῖνοι διαλέγονται, καὶ σημαίνει ἡ σφῶε ἀντωνυμία τὸ τρίτον πρόσωπον.

84 Πληθυντικά δὲ ἀντωνυμιαί εἰσὶν αὗται· ἡμεῖς, ὑμεῖς, σφεῖς· ὅταν γὰρ πολλοὶ ὦσιν οἱ ἰστάμενοι καὶ ὁμιλοῦντες καὶ περὶ πάντων λέγῃ ὁ λέγων ἐμβιβάζων καὶ ἑαυτὸν εἰς τὸ μέσον, τότε οὕτω λέγει, ὅτι ἡμεῖς διαλεγόμεθα, καὶ ἔστιν ἡ ἡμεῖς ἀντωνυμία τοῦ πρώτου προσώπου σημαντικὴ τῶν πληθυντικῶν· εἰ δὲ ἑαυτὸν μὲν ὁ λέγων ἐκβάλλει τοῦ μέσου περὶ μόνων δὲ τῶν ὁμιλούντων αὐτῷ ποιεῖται τὸν λόγον, τότε οὕτω λέγει· ὑμεῖς διαλέγεσθε καὶ ἔστιν ἡ ὑμεῖς ἀντωνυμία τοῦ δευτέρου προσώπου σημαντικὴ τῶν πληθυντικῶν· εἰ δὲ ὁ λέγων οὔτε περὶ ἑαυτοῦ οὔτε περὶ τῶν ὁμιλούντων λέγει, ἀλλὰ περὶ ἐτέρων τινῶν ἔξωθεν ἰσταμένων τριῶν ἢ πλειόνων, τότε οὕτω λέγει, ὅτι σφεῖς διαλέγονται· καὶ ἔστιν ἡ σφεῖς ἀντωνυμία τρίτου προσώπου σημαντικὴ πληθυντικῶν· κοινῷ δὲ λόγῳ εἰ μὲν ὁ λέγων περὶ ἑαυτοῦ μόνου λέγει ἡ τοιαύτη ἀντωνυμία πρῶτον πρόσωπον ἐν τοῖς ἐνικοῖς σημαίνει, οἷον ἐγώ· εἰ δὲ περὶ ἑαυτοῦ ἅμα καὶ ἄλλου ἐνός, ἡ τοιαύτη ἀντωνυμία πρῶτον πρόσωπον ἐν τοῖς δυϊκοῖς δηλοῖ, οἷον νῶϊ· εἰ δὲ περὶ ἑαυτοῦ καὶ ἄλλων πλειόνων, ἡ τοιαύτη ἀντωνυμία πρῶτον πρόσωπον πληθυντικῶς παριστᾷ, οἷον τὸ ἡμεῖς· εἰ δὲ περὶ ἑαυτοῦ οὐ ποιεῖται τὸν λόγον ὁ λέγων, περὶ δὲ τινος ὁμιλοῦντος· εἰ μὲν ἐστὶν ὁ τοιοῦτος εἷς, ἡ τοιαύτη ἀντωνυμία δεύτερον πρόσωπον ἐν τοῖς ἐνικοῖς δηλοῖ, οἷον σύ· εἰ δὲ δύο δεύτερον ἐν τοῖς δυϊκοῖς οἷον σφῶϊ· εἰ δὲ πλείονές εἰσι τῶν δύο, ἡ τοιαύτη ἀντωνυμία δεύτερον πρόσωπον ἐν τοῖς πληθυντικοῖς δηλοῖ οἷον ὑμεῖς· εἰ δὲ ὁ λέγων οὔτε περὶ ἑαυτοῦ οὔτε περὶ τοῦ ὁμιλοῦντος αὐτῷ λέγει, ἀλλὰ περὶ τινος τῶν ἐκτός, εἰ μὲν ἐστὶν ὁ τοιοῦτος εἷς, ἡ τοιαύτη ἀντωνυμία τρίτον πρόσωπον ἐν τοῖς ἐνικοῖς σημαίνει οἷον ἐκεῖνος· εἰ δὲ δύο τρίτον πρόσωπον ἐν τοῖς δυϊκοῖς δηλοῖ, οἷον σφῶε· εἰ δὲ τρεῖς εἰσιν, ἡ τοιαύτη ἀντωνυμία τρίτον πρόσωπον ἐν τοῖς πληθυντικοῖς δηλοῖ, οἷον σφεῖς· τοσαῦται μὲν οὖν εἰσιν αἱ κυρίως ἀντωνυμιαί τρεῖς ἐνικῶν· ἐγώ, σύ, ἵ, τρεῖς δυϊκῶν, νῶϊ, σφῶϊ, σφῶε, τρεῖς πληθυντικῶν ἡμεῖς, ὑμεῖς, σφεῖς· διὰ τοῦτο δὲ ἀντωνυμιαί καὶ οὐχὶ ὀνόματα λέγονται διότι οὐδὲ γένη

ἐπιδέχονται, οὔτε ἄρθρα, οὔτε πτώσεις· οὐ γάρ ἐστιν ὁ ἐγὼ ἀρσενικῶς οὐδὲ ἐγὼ θηλυκῶς· ἀλλὰ τοιαῦται μὲν αἱ κυρίως ἀντωνυμίαι ἄναρθροι καὶ ἄκλιτοι· καταχρηστικῶς δὲ ἀντωνυμίαι εἰσὶν εἴκοσι τέσσαρα παραγόμεναι ἀπὸ τούτων τῶν πρωτοτύπων· ἀπὸ γὰρ τοῦ ἐγὼ γίνεται ὁ ἐμός, ἡ ἐμή, τὸ ἐμόν· ἀπὸ δὲ τοῦ σύ ὁ σός, ἡ σή, τὸ σόν· ἀπὸ δὲ τοῦ ἵ, ἡς, ἥ (sic) τὸ ὄν· ἀπὸ δὲ τοῦ νῶϊ ὁ νωῖτερος, ἡ νωῖτέρα, τὸ νωῖτερον· ἀπὸ δὲ τοῦ σφῶϊ ὁ σφωῖτερος ἢ σφωῖτέρα τὸ σφωῖτερον· ἀπὸ δὲ τοῦ σφῶε οὐ γίνεται ἀντωνυμία παράγωγος· ἔμελλε γὰρ εἶναι σφωαίτερος καὶ γράφεσθαι τὸ αἰ δίφθογγον· τὰ γὰρ διὰ τοῦ αἰτερος διὰ τῆς αἰ διφθόγγου γράφεται, οἷον παλαίτερος, ἀρχαίτερος (sic), πρωϊαίτερος· ἀλλὰ πάλιν ἔαν ἦν σφωαίτερος τὸ αἰ δίφθογγον ὠφείλεν εἶναι καὶ σφῶε τὸ αἰ δίφθογγον· ἀλλ' ἐπειδὴ τοῦτο ἄτοπόν ἐστιν, ἐξέλιπον καὶ ἀπὸ [τοῦ] σφῶε παράγωγοι ἀντωνυμίαι· ἀπὸ τοῦ ἡμεῖς γίνεται ὁ ἡμέτερος, ἡ ἡμέτερα, τὸ ἡμέτερον· ἀπὸ τοῦ σφεῖς ὁ σφέτερος, ἡ σφετέρα, τὸ σφέτερον.

⁸⁶ Διὰ τούτου λέγονται αὗται κυρίως ἀντωνυμίαι οὔτε ἄρθρα ἐπιδέχονται οὔτε κλίνονται, ὡς ἔφαμεν· αὗται δὲ καὶ ἄρθρα ἐπιδέχονται καὶ κλίνονται. Καὶ περὶ τῶν ἀντωνυμιῶν τοσαῦτα. Εἰσὶ δὲ καὶ ἀντωνυμίαι τινὲς δεικτικαὶ, οἷον τὸ ἐκεῖνος καὶ τὸ τοῦτο καὶ τὸ αὕτη· τὸ γὰρ ταῦτα λέγων ἔοικεν ὥσπερ καὶ διὰ τοῦ δακτύλου τόν, περὶ οὗ λέγει, δεικνύειν. Περὶ προθέσεως. Ἡ δὲ πρόθεσις λέξις ἐστὶ καὶ αὕτη μὴ ὑπερβαίνουσα τὴν δυσυλλαβίαν, ἀλλ' ἢ μονοσύλλαβός ἐστιν ἢ δυσύλλαβος· πρόθεσις δὲ καλεῖται διότι, ὡς καὶ αὐτοῦ τοῦ ὀνόματος δηλόν ἐστιν, προτίθεται τῶν ἄλλων μερῶν τοῦ λόγου, οἷον ὡς ἐπὶ παραδείγματος ἢ πρὸς πρόθεσις καὶ ὀνόματος προτάσσεται, ὡς ὅταν εἴπωμεν· πρὸς βασιλέως ἢ δόσις, καὶ ῥήματος ὡς τὸ προσάγω τὴν ἱκετείαν τῷ αὐτοκράτορι· καὶ ἄρθρου, οἷον πρὸς τόνδε ἦλθον· καὶ ἀντωνυμίας, οἷον πρὸς σέ ἐπιστέλλω καὶ ἐπὶ ῥήματος, ὡς προσεχόντως ἀναγίνωσκε· καὶ συνδέσμου, οἷον πρὸς μὲν ἡμᾶς ἀρκεῖ ταῦτα. Πρόθεσις μὲν οὖν οὕτως ἢ πρόθεσις λέγεται· διαιρεῖται δὲ εἰς δύο, εἰς τὸ μονοσύλλαβον καὶ δυσύλλαβον. Καὶ δυσύλλαβοι μὲν εἰσι προθέσεις δυοκαίδεκα, ἡ ἀνά, ἡ κατά, ἡ διά, ἡ ἀντί, ἡ ἀμφί, ἡ περί, ἡ παρά, ἡ μετά, ἡ ἐπί, ἡ ἀπό, ἡ ὑπό, ἡ ὑπέρ, ἅπασαι εἰς βραχὺ καταλήγουσαι· μονοσύλλαβοι δὲ ἕξ, ἡ ἐν, ἡ εἰς, ἡ ἐξ, ἡ σύν, ἡ πρὸς, ἡ πρό· ἔδει γὰρ αὐτὰς ἡμισευθείσας τῶν δυσυλλάβων κατὰ μονοσύλλαβον ἡμισευθῆναι κατὰ τὸν ἀριθμόν· αἱ μὲν οὖν προθέσεις τοσαῦται.

⁸⁷ Περὶ ἐπὶ ῥήματος. Ἐπὶ ῥήμά ἐστι λέξις ἄκλιτος μετὰ τὸ ῥῆμα ταττομένη καὶ τρόπον, ἢ τόπον ἢ σχέσιν δηλοῦσα, οἷον ἀναγινώσκω καλῶς· τὸ μὲν γὰρ ἀναγινώσκω ῥῆμά ἐστι, τὸ δὲ καλῶς ἐπὶ ῥήμα καὶ σημαίνει τρόπον, πῶς ἀναγινώσκω, τὸ δὲ οἶκαδε καὶ ἄνω καὶ κάτω καὶ τὰ τοιαῦτα ἐπὶ ῥήματα τόπον ἢ σχέσιν δηλοῦνται. Περὶ συνδέσμου. Ὁ σύνδεσμος μέρος ἐστὶ καὶ αὐτὸς λόγου ἄκλιτος· ὠνόμασται δὲ σύνδεσμος ἀπὸ τοῦ συνδεσμεῖν καὶ ἐνοποιεῖν τοὺς διαλελυμένους καὶ ἀσυνδέτους λόγους, οἷον τι λέγω ἔαν εἴπω· ὁ βασιλεὺς ἐνίκησεν ὁ ἐχθρὸς ἡττήθη, ἀσυνδέτους λέγω καὶ ἀπροσκολλητῶς· ἔαν δὲ εἴπω· ὁ μὲν βασιλεὺς νενίκηκεν, ὁ δὲ ἐχθρὸς ἡττήθη καὶ ἡμεῖς ἐορτάζομεν, ἰδοὺ τὸν λόγον συνέδησα καὶ συνέρραψα καὶ ἕνα ἐποίησάμην, τὸν μὲν, τὸν δὲ καὶ τὸν καὶ προσθέμενος σύνδεσμον. Καὶ περὶ μὲν τῶν ἀναγκαίων τοῦ λόγου μερῶν ἀρκεῖ τοσαῦτα. Δεῖ δὲ καὶ περὶ τῶν ἄλλων τῶν χρησιμευόντων ἡμῖν εἰς τὴν παροῦσαν διδασκαλίαν μικρά τινα προσδιδάξαντας οὕτως εἰς αὐτὴν εἰσκαλεῖν. Εἰσὶ δὲ ὡς οἴμαι τὰ χρησιμεύοντα ταῦτα· τὸ εἰδέναι· πόσα μὲν βραχέα καὶ τίνα· καὶ πόσα μὲν φύσει [μακρά], πόσα δὲ θέσει· καὶ πόσοι τόνοι καὶ πόσοι τόποι ἐκάστου αὐτῶν· ἔτι δὲ τίς ἢ λήγουσα καὶ ἡ παραλήγουσα· καὶ τί μὲν λόγος, τί δὲ λέξις, τί δὲ συλλαβή, τί δὲ στοιχεῖον. Βραχέα μὲν οὖν εἰσι τῶν φωνηέντων δύο, τὸ Ε τὸ ψιλόν, καὶ τὸ Ο τὸ μικρόν· Μακρὰ δὲ δύο τὸ Η καὶ τὸ Ω μέγα· δίχρονα δὲ τρία· τὸ Α, τὸ Ι, καὶ τὸ Υ· θέσει δὲ μακρὰ εἰσιν ὅσα τῇ μὲν ἑαυτῶν φύσει βραχέα εἰσὶ καὶ ἀλλότρια τοῦ μακροῦ, δύο δὲ συμφώνων προσελθόντων αὐτοῖς ἢ καὶ ἐνὸς διπλοῦ

ἐμῇκύνθησαν, ὥσπερ καὶ οἱ θεοὶ παῖδες κατὰ μὲν τὴν φύσιν τῶν υἱοθετησάντων εἰσὶν ἄλλότριοι κατὰ δὲ τὴν θέσιν τούτοις ὠκείωνται.

- 88 Τόνοι δὲ εἰσι δύο, ἡ ὀξεῖα καὶ ἡ περισπωμένη· ἡ γὰρ βαρεῖα οὐκ ἔστι κυρίως τόνος. Εἰσὶ δὲ τῆς μὲν ὀξεῖας τόποι τρεῖς, ὀξύτονος, παροξύτονος καὶ προπαροξύτονος. Ὅταν μὲν γὰρ εἰς τὴν τελευταίαν συλλαβὴν ἡ τῆς φωνῆς γίνηται κροῦσις, οἷον ὁ νικητής, ὁ βασιλεύς ὁ κομνημός ὀξύτονον καλεῖται τοῦτο τὸ ὄνομα· ὅταν δὲ ἐν τῇ ὀπισθεν κειμένη τοῦ τέλους συλλαβῇ τέθειται ἡ ὀξεῖα, παροξύτονον καλεῖται, οἷον ὁ αὐτοκράτωρ ὁ κομνηνόπαις· ὀπηνίκα δὲ πρὸ δύο συλλαβῶν κεῖται ὀξεῖα προπαροξύτονον καλεῖται τοῦτο τὸ ὄνομα, οἷον ὁ εὐτυχέστατος ὁ πορφυρογέννητος· τῆς δὲ περισπωμένης εἰσὶ δύο· ὁ περισπώμενος καὶ ὁ προπερισπώμενος. Περισπώμενος μὲν οὖν ἔστιν, ὅταν ἐπὶ τέλους κεῖται περισπωμένη, οἷον ἵνα κατὰ τὸν τεχνικὸν παραδειγματίσω Θωμᾶς Λουκᾶς προπερισπώμενος δέ, ὅταν πρὸ μιᾶς τοῦ τέλους συλλαβῆς κεῖται ἡ περισπωμένη, οἷον Παῦλος, κῆπος, δῆμος. Περὶ λόγου. Λόγος δὲ ἔστι λέξεων ἄθροισις, ἀκεραίαν δηλοῦσα λεγουσῶν τὴν διάνοιαν, ποτὲ μὲν δυσι, ποτὲ δὲ τρισί, ποτὲ δὲ τέσσαρσιν, ἐνίοτε δὲ καὶ πλείοσι τούτων λέξεσι περαινόμενος, οἷόν τι λέγω ἐὰν εἴπω· ζῆθι αὐτοκράτορ, αὐτοτελεῖ ἐδήλωσα ἔννοιαν, ὅτι ὑπὲρ τοῦ αὐτοκράτορος εὐχομαι.
- 89 Καὶ ἔστι τὸ τοιοῦτον λόγος ἐκ δύο συγκείμενος λέξεων ἐκ τοῦ ζῆθι καὶ τοῦ αὐτοκράτορ. Ὅταν δὲ προσθεῖς εἴπω ζῆθι αὐτοκράτορ πάντοτε, ἀπὸ τριῶν λέξεων τὸν λόγον ἐποίησάμην· ἐὰν δὲ ἔτι προσθήσω καὶ εἴπω· ζῆθι αὐτοκράτορ πάντοτε χάριν ἡμῶν τῶν ὑπηκόων πολυλεξέτερον (sic) τὸν λόγον ἐποίησάμην. Καὶ τοιοῦτον μὲν ἔστιν ὁ λόγος. Περὶ λέξεως. Λέξις δὲ λέγεται ἐν ἑκάστῳ τοῦ λόγου μερῶν, οἷον λέξις ἔστι τὸ ζῆθι καὶ λέξις τὸ αὐτοκράτορ καὶ λέξις τὸ πάντοτε. Σύγκειται δὲ ὁ λόγος ἀπὸ λέξεων διαφόρων, ἢ δυοῖν ἢ τριῶν ἢ πλείονων οὕτω ἐκάστη λέξις ἀπὸ διαφόρων σύγκειται συλλαβῶν, ὡς ἄνθρωπος. Καὶ συλλαβὴ μὲν τὸ ἀν, ἑτέρα τὸ θρω καὶ ἄλλη τὸ ποσ, ἥτις καὶ λήγουσα προσαγορεύεται καὶ τὸ θρω παραλήγουσα καὶ τὸ ἀν προπαραλήγουσα. Στοιχεῖον δὲ ἔστι μέρος συλλαβῆς ἐλάχιστον, οἷον τὸ ζῆθι· δύο εἰσὶ συλλαβαὶ τό τε ζη καὶ θι καὶ ἐκάστη τούτων εἰς δύο στοιχεῖα τέμνεται εἰς τὸ Ζ καὶ Η, ἡ δὲ θι εἰς τὸ Θ καὶ Ι. Ὁ μὲν οὖν λόγος διαιρεῖται εἰς λέξεις, ἡ δὲ λέξις εἰς συλλαβάς, ἡ δὲ συλλαβὴ εἰς στοιχεῖα· καὶ αὖ κατὰ ἀνάλυσιν· τὰ μὲν στοιχεῖα συντιθέμενα ποιοῦσι συλλαβὴν, αἱ δὲ συλλαβαὶ λέξεις, αἱ δὲ λέξεις λόγον. Ἀλλ' ἐπειδὴ περὶ τούτων τοσαυτά σοι καὶ ταῦτα διώρισται, πρέπον ἂν εἴη καὶ εἰς αὐτὴν ἤδη ἐμβαλεῖν τὴν περὶ τῶν κανόνων διδασκαλίαν. Καὶ πρῶτον ἀπορήσαντος· Διατί κανόνας αὐτοὺς ὁ τεχνικὸς καὶ μὴ ἄλλο τι τῶν ὀνομάτων καλεῖσθαι ἠξίωσε; καὶ διατί μυρίων ὄντων ἀρσενικῶν ὀνομάτων αὐτὸς περὶ μόνον τριάκοντα καὶ πέντε διδάσκει; Καὶ φαμέν, ὅτι καθάπερ ἐάν τις τὸ τῶν ἐλεφάντων εἶδος ἡγνόμεν φέρε εἰπεῖν καὶ τὸ τῶν ἀετῶν, εἰτὰ με ἀπῆτει ἐπιδείξασθαι αὐτῷ τὴν ἐλεφαντεῖαν καὶ ἀετείαν μορφήν, οὐκ εἶχον ἀνάγκην, ἅπαντας τοὺς ἐλέφαντας καὶ ἅπαντας τοὺς ἀετοὺς παραγαγεῖν· ἀλλ' ἔνα μόνον ἐλέφαντα καὶ ἀετὸν ὑποδείξαι αὐτῷ, καὶ εἰπεῖν· ὦ ἄνθρωπε· οἷον ὁρᾷς τουτονὶ τὸν ἐλέφαντα, τοιοῦτοι καὶ ἅπαντες οἱ ἐλέφαντές εἰσι, πάντες μεγάλοι, πάντες πλατεῖς τὰ ὦτα καὶ τὴν ῥίνα, μακρότατοι καὶ ὀξύτατοι τοὺς ὀδόντας καὶ οἷον πάλιν βλέπεις τοῦτον τὸν ἀετὸν καμπύλον τὸ ῥάμφος καὶ στερρόν τὸ πτερόν, τοιοῦτοι καὶ ἅπαντές εἰσιν οἱ ἀετοί· κατὰ τὸν αὐτὸν οἶμαι τρόπον καὶ ὁ τεχνικὸς ἀπείρων ὄντων τῶν ὀνομάτων ἐξ ἐνὸς ἐκάστου εἵδους ἐν καὶ μόνον χωρίσας περὶ τούτου ἐδίδαξεν, ἵνα τῇ αὐτῇ μεθόδῳ καὶ ἐπὶ τῶν ὁμοίων χρώμενοι δι' ἐκείνου τοῦ ἐνὸς γιγνώσκωμεν καὶ τὰ ἄλλα τὰ ὅμοια· οἷόν τι λέγω περὶ τῶν εἰς ας ληγόντων ὀνομάτων καὶ περιττοσυλλάβως κλινομένων μέλλων διδάξαι τὸν Αἴαντα μόνον παρέλαβεν καὶ τούτων ἀκριβῶς τὴν κλίσιν ἐδίδαξεν, ἵνα σὺ διὰ τούτου τοῦ ὀνόματος, ἡγουν τοῦ Αἴαντος καὶ τὰ ὅμοια αὐτῷ πάντα μάθῃς· ὥς γάρ ἐστιν Αἴας Αἴαντος οὕτω καὶ Θόας Θόαντος καὶ Υἱας (sic) Υἱαντος καὶ Δρύας Δρύαντος καὶ πάλιν περὶ τῶν εἰς ας ἰσοσυλλάβως κλινομένων μέλλων εἰπεῖν, τὸν κοχλίαν μόνον

παρέλαβε διδασκων σε διὰ τούτου καὶ τὸν Αἰνεῖαν καὶ τὸν παρείαν καὶ τὸν Ἑρμείαν καὶ τὰ λοιπὰ· ὥς γὰρ κλίνεται κοχλίας κοχλίου, οὕτω καὶ Αἰνεῖας Αἰνείου καὶ Ἑρμείας Ἑρμείου καὶ παρείας παρείου· καὶ ὥς Λάχης Λάχητος οὕτως καὶ πένης πένητος καὶ λέβης λέβητος καὶ Κράτης Κράτητος.

91 Καὶ ἐπὶ τῶν ἄλλων ὡσαύτως. Διὰ ταύτην οὖν τὴν αἰτίαν, φιλολογωτάτη μοι καὶ βασιλικωτάτη ψυχὴ, καὶ ὁ τεχνικὸς ἐξ ἐκάστου χαρακτηῖρος ὀνομάτων ἐν καὶ μόνον ἐπιλεξάμενος ὄνομα διὰ τούτου καὶ περὶ τῶν ὁμοίων διδάσκει. Καὶ ἐπειδήπερ οἱ χαρακτηῖρες τῶν ἀρσενικῶν ὀνομάτων οὐ πλείους εἰσὶ τῶν τριάκοντα πέντε, τριάκοντα πέντε μόνους κανόνους προστίθῃσιν. Κανόνας δὲ αὐτοὺς ἐκάλεσε μεταφορικῶς ἀπὸ τῶν ξυλουργῶν· ὥσπερ γὰρ οὗτοι ὀπηνίκα κλίνην ἢ θρόνον ἢ τράπεζαν ποιεῖν μέλλουσιν, ἔχουσι κανόνιον τι ξύλον ὀρθότατον καὶ ἀστραβέστατον, πρὸς ὅπερ τὰ στρεβλὰ τῶν ξύλων καὶ τὰ λοξὰ παρεντιθέντες ἀπευθύνουσι καὶ ὀρθὰ ποιοῦσι· κατὰ τὸν αὐτὸν τρόπον καὶ ὁ τεχνικὸς ἐν ἑκαστῷ τῶν τριάκοντα πέντε τούτων ὀνομάτων ἀντὶ κανόνων ἡμῖν παραδίδωσιν, ἵνα πρὸς αὐτὰ καὶ τὰ λοιπὰ τῶν ὀνομάτων ἐξακριβώμεν καὶ ἀπευθύνωμεν, ὥς φέρε εἰπεῖν· ὁποῖον ἂν σοι προσπέσῃ ἀρσενικὸν ὄνομα, λῆγον εἰς ὅς μικρόν, οἷον τὸ Θεόδωρος, Γεώργιος, καὶ θέλῃς ἀκριβεστάτην αὐτοῦ τὴν κλίσιν ἐργάσασθαι, πάραγέ μοι τὸν Μενέλαον, ὃν σοι ἀντὶ κανόνος ὁ τεχνικὸς παραδέδωκε, καὶ πρὸς αὐτὸν ἀφορῶσα οὕτω καὶ τὴν ἐκείνου κλίσιν ποιοῦ καὶ πάντως εὐθυτάτην αὐτὴν ποιήσῃ καὶ ὀρθοτάτην. Ὡς γὰρ τὸ Μενέλαος οὕτω καὶ τὸ Θεόδωρος, Θεοδώρου καὶ Γεώργιος Γεωργίου. Ἄλλ' ἤδη καὶ αὐτῶν ἀρξόμεθα τῶν κανόνων, ἐκεῖνο πρότερον ἐξετάσαντες. Ἄρα ἔστιν ἐν αὐτοῖς εὐταξία τις καὶ αἰτία, δι' ἣν προτάττεται μὲν ὁ Αἴας, καὶ ὁ κοχλίας τοῦ λάχητος καὶ τοῦ χρύσου, οὗτος πάλιν τοῦ Πάριδος καὶ τοῦ ὄφιος; καὶ ἀπλῶς ἄρα ἔστιν αἰτία τις, δι' ἣν ὁ μὲν πρῶτος ὁ δὲ δευτέρος τέθειται καὶ ὁ μὲν πεντεκαιδέκατος ὁ δὲ ἐκκαιδέκατος ἢ ἀπλῶς ὥς ἔτυχε καὶ δίχα τινὸς εὐταξίας ἑκαστος αὐτῶν ἐτέθη; Καὶ τοῖς μὲν ἄλλοις δοκεῖ τυχαίαν εἶναι τὴν θέσιν αὐτῶν καὶ οὐ μετὰ τινος εὐταξίας τοῦτον ἐκείνου καὶ ἐκεῖνον ἄλλου προτάττεσθαι· ἐγὼ δὲ θαυμασίαν τινὰ καὶ ἀπόρρητον εὐταξίαν ἐν τῇ ἀπαριθμῇσει τούτων τῶν κανόνων κατανοήσας καὶ τῇ σῇ φιλολογωτάτῃ ψυχῇ ταύτην ἐκκαλύψων ἔρχομαι καὶ πρόσσχες μοι τὸν νοῦν· ἅπαν ἀρσενικὸν ὄνομα εἰς ἐν τῶν συμφώνων τελευτᾷ τούτων· ἢ γὰρ εἰς Σ λήγει ὥς τὸ Αἴας, Δημοσθένης καὶ Πάρις, καὶ βότρυς καὶ ἄνθρωπος καὶ τὰ τοιαῦτα, ἢ εἰς Ν ὥς τὸ λέων, ποιμήν, δελφίν, ἢ εἰς Ξ ὥς τὸ θώραξ, μύρμηξ, πέρδιξ, ἢ εἰς Ρ ὥς τὸ παντοκράτωρ, αὐτοκράτωρ, Ἰβηρ, ἢ εἰς Ψ, ὥς τὸ Ἄραψ, Κύκλωψ· εἰς ἄλλο δὲ σύμφωνον παρὰ ταῦτα τὰ πέντε οὐκ ἐγχωρεῖ λήγειν ἀρσενικὸν ὄνομα καὶ μή μοι εἴπῃς, ὅτι τὸ Ἰώβ, ἀρσενικὸν ὄνομα εἰς Β λήγει καὶ τὸ Δαβίδ εἰς Δ, τὸ δὲ Ἐλιφάτς εἰς Ζ καὶ τὸ Σαβαώθ εἰς Θ καὶ τὸ Ἰσαάκ εἰς Κ καὶ τὸ Ἄβελ εἰς Λ καὶ τὸ Ἀδάμ εἰς Μ καὶ τὸ Λώτ εἰς Τ καὶ τὸ Ἰωσήφ εἰς Φ· αὐτὰ γὰρ βαρβαρικά ὀνόματά εἰσι καὶ ἐβραϊκά· διὰ τοῦτο οὐδὲ κλίνονται· ἡμεῖς δὲ περὶ ἐλληνικῶν.

92 Ἐπεὶ γοῦν, καθάπερ εἵπομεν, εἰς μόνα ταῦτα τὰ πέντε σύμφωνα, λέγω δὴ τὸ Σ. Ν. Ξ. Ρ. Ψ. ἅπαντα τὰ ἀρσενικά ὀνόματα τελευτῶσι, σκόπει μοι ἐντεῦθεν, πῶς τοὺς ἑαυτοῦ κανόνας εὐτάκτως ὁ τεχνικὸς ἐκτίθῃσι. Λαμβάνει πρότερον ἀπὸ τῶν πέντε τούτων συμφώνων τὸ Σ καὶ τίθῃσιν ὀπισθεν αὐτοῦ κατὰ τάξιν ἑκαστὸν τῶν ἑπτὰ φωνηέντων· πρῶτον μὲν τὸ Α τοῦ Σ καὶ δοκιμάζει περὶ τῶν εἰς ας ληγόντων ἀρσενικῶν ὀνομάτων· καὶ ἐπεὶ τὰ εἰς ας ἀρσενικά ἢ περιττοσυσλλάβως ἢ ἰσοσυσλλάβως κλίνονται, δύο κανόνους ἐκτίθεται εἰς ας λήγοντας, τὸν μὲν περιττοσυσλλάβως κλινόμενον, τὸν Αἴαντα, τὸν δὲ ἰσοσυσλλάβως τὸν κοχλίαν, διὰ τῶν δύο τούτων κανόνων ἅπαντα διδασκων τὰ εἰς ας ὀνόματα· ὥφειλεν οὖν, μετὰ τὸ διδάξαι περὶ τῶν εἰς ας, διδάξαι καὶ περὶ τῶν εἰς ες ὀνομάτων, διότι καὶ ἐν τοῖς φωνήεσι πρῶτον μὲν ἐστὶ τὸ Α, δεύτερον δὲ τὸ Ε· ἀλλ' ἐπειδὴ οὐχ εὖρηταί ποτε ἀρσενικὸν ἐλληνικὸν ὄνομα λῆγον εἰς ες (τὸ γὰρ Φαρές ἐβραϊκόν ἐστίν), διὰ τοῦτο ἀπὸ τοῦ Ε φωνήεντος καὶ τῆς ες καταλήξω

μεταπηδήσας εἰς τὸ τρίτον φωνῆεν εἰς τὴν ης κατάληξιν ἔρχεται καί, ἐπειδὴ τὰ εἰς ης ἀρσενικὰ ὀνόματα τὰ μὲν ἰσοσυλλάβως κλίνονται τὰ δὲ περιττοσυλλάβως, καὶ τῶν περιττοσυλλαβούντων τὰ μὲν διὰ τοῦ τος τὰ δὲ διὰ τοῦ εος, ἃ καὶ συναίρεσιν ἐπιδέχονται, τρεῖς σοι τούτων κανόνας προτίθεται, τὸν Λάχητα, οὗ ἡ κλίσις εἰς τος, τὸν Χρύσην, οὗ ἡ κλίσις διὰ τοῦ σου, τὸν Δημοσθένην, οὗ ἡ κλίσις διὰ τοῦ εος προέρχεται καὶ κατὰ συναίρεσιν εἰς ους γίνεται, ἵνα διὰ τῶν τριῶν τούτων κανόνων τὰ εἰς ης ἅπαντα ὀνόματα ὀρθῶς ἐπιγιγνώσκωμεν, τῷ ὁμοίῳ παρατιθέντες τὸ ὅμοιον, καὶ πρὸς αὐτὸ ἐξακριβοῦντες καὶ ἀπευθύνοντες οἷον τὸ μὲν λέβης καὶ τὸ Πάχης καὶ τάπης, ἐπειδὴ ἱαμβικά εἰσι καὶ αὐτὴν μὲν μακρὰν τὴν λήγουσαν ἔχοντα συλλαβὴν, βραχεῖαν δὲ τὴν παραλήγουσαν· τοῦτο γὰρ ἐστὶν ἱαμβος σύστημα μετρικὸν ἀπὸ βραχεΐας ἀρχόμενον καὶ μακρᾶς ὁμοίως τῷ Λάχητι κλινοῦμεν καὶ τὴν παραδοθεῖσαν ἡμῖν ἀπ' ἐκείνου ἔφοδον καὶ ἐπὶ τούτοις τηρήσομεν· τὸ δὲ Πέρσης καὶ τὸ Γύγης καὶ τὰ τοιαῦτα ὀνόματα, ἐπειδὴ σπονδειακά εἰσιν (ὁ δὲ σπονδεῖος σύστημα ἐστὶ καὶ αὐτὸς μετρικὸν ἀπὸ δυοῖν μακρῶν συγκεῖμενος συλλαβῶν) πρὸς τὸν Χρύσην ἀπευθυνοῦμεν καὶ ὁμοίως ἐκείνῳ κλινοῦμεν.

- 93 Τὸ δὲ Καλλικράτης καὶ τὸ Ἀριστοκράτης καὶ τὸ Ἀντισθένης καὶ τὸ Γανυμήδης καὶ τὰ τοιαῦτα ὁμοίως τῷ Δημοσθένει κλινοῦμεν· ἐπειδὴ δέ εἰσι τῶν ὀνομάτων τινὰ εἰς ης μὲν λήγοντα καὶ αὐτὰ περισπώμενα δὲ ὅμως, οἷον Καλλικλῆς καὶ τὸ Εὐθυκλῆς, προστίθῃσιν ἡμῖν καὶ ἕτερον κανόνα τὸν Ἡρακλέα, ἵνα πρὸς αὐτὸν τὰ τοιαῦτα τῶν ὀνομάτων παρατιθέντες ἐξακριβῶμεν.
- 94 Καὶ ἐπειδὴ περὶ τῶν εἰς ας καὶ περὶ τῶν εἰς ης ὀνομάτων ἀρκούντως διὰ τῶν ἑξ κανόνων τούτων διέλαβεν, ἐπὶ τὸ τέταρτον φωνῆεν το I μεταπηδᾷ καὶ περὶ τῆς ις καταλήξεως ζητεῖ. Καὶ ἐπεὶ αὕτη τριχῶς κλίνεται· ἢ γὰρ εἰς δος ἢ εἰς θος κλίνεται ὡς Ἀδωνις Ἀδώνιδος, Πάρις Πάριδος, ὄρνις ὄρνιθος, ἢ διὰ καθαροῦ τοῦ ος ὡς ὄφης ὄφιος, μάντις μάντιος, τῆς μὲν εἰς θος κανόνα οὐκ ἔθετο· ὀλίγα γὰρ τῶν ἀρσενικῶν ὀνομάτων εἰς θος κλίνονται· καὶ ἔγωγε οὐδενὸς ἄλλου ἀπομνημονεύω τῶν εἰς ις ἀρσενικῶν ὀνομάτων εἰς θος κλινομένων, εἰ μὴ τοῦ ὄρνις ὄρνιθος καὶ βάλλις βάλλιθος· βάλλις δέ ἐστὶν εἶδος βοτάνης ζωογόνον καὶ τοῖς νοσοῦσιν ὠφελιμώτατον. Τῶν μὲν εἰς θος κλινομένων διὰ ταύτην τὴν αἰτίαν κανόνα οὐκ ἔθετο διὰ τὸ σπανίως εὐρίσκεσθαι τὰ οὕτω κλινόμενα· τῶν δὲ εἰς δος κλινομένων καὶ τῶν εἰς ος κανόνα ἔθετο τὸν Πάριδα (sic) καὶ τὸν ὄφιν· τούτων γὰρ τὸ μὲν Πάρις Πάριδος κλίνεται, τὸ δὲ ὄφης ὄφιος, ὥστε διὰ μὲν τοῦ Πάρις Πάριδος δηλοῦνται σοι ὁ Ζεῦξις, ὁ Δάμις, ὁ Θέογνις, ὁ Εὐπόλις, ὁ φιλόπολις, καὶ ἀπλῶς ὅσα τῶν ὀνομάτων εἰς δος κλίνεται, διὰ δὲ τοῦ ὄφιος πάλιν ὅσα διὰ καθαροῦ τοῦ ος τὴν κλίσιν ἐπιδέχεται. Ἐπειδὴ οὐ μόνον εὐρίσκομεν ὀνόματα εἰς ἀσύμπλοκον I λήγοντα, οἷα εἰσιν τὰ εἰρημένα· ἀλλ' ἐστὶ πολλὰ καὶ ἄλλα λήγοντα εἰς I συμπεπλεγμένον τῷ E, οἷόν ἐστι τὸ τιμήεις καὶ τὸ ἐρώεις καὶ τὸ αὐδήεις· ταῦτα γὰρ εἰς τὴν EI δίφθογγον λήγουσι, τὴν ἀπὸ τοῦ E συγκεῖμένην καὶ τοῦ I, ἐκτίθεται σοι καὶ ἕτερον κανόνα τὸν χαρίεντα καὶ οὕτω τὴν περὶ τῶν εἰς ις ληγόντων ὀνομάτων διδασκαλίαν σημαινόμενος ὥφελε μὲν ἐκ τοῦ I τοῦ τετάρτου φωνήεντος εἰς τὸ O μικρὸν καταβῆναι καὶ περὶ τῶν εἰς ος ὀνομάτων διδάξαι, εἴτα περὶ τῶν εἰς υς· ἔκτον γὰρ φωνῆεν τὸ Y· καὶ τελευταῖον περὶ τῶν εἰς Ω μέγα· ἀλλ' ἐπειδὴ πολλὰ τῶν εἰς ος μικρὸν ὀνομάτων, οἷον τὸ Νικόλαος καὶ τὸ Φιλόλαος παρὰ Ἀττικοῖς εἰς ως μέγα γράφεται οἷον Νικόλεως καὶ Φιλόλεως καὶ ἀναγκαῖον ἦν ἐν τῷ μνημονεύειν τοῦ ος μικροῦ μνημονεύειν καὶ τοῦ ως μεγάλου· καὶ οὕτως ἐκινδύνευε τὸ Y τελευταῖον ἀπάντων ταγῆναι· διὰ τοῦτο προτίθῃσι τὸ Y τοῦ O· καὶ πρῶτον μὲν περὶ τῶν εἰς υς ὀνομάτων διδάσκει· ἔπειτα δὲ περὶ τῶν εἰς ος εὐτακτότατον τῷ λόγῳ ἐφοδεύων καὶ διδασκαλικώτατον.
- 95 Καὶ ἐπειδὴ τῶν εἰς υς ὀνομάτων τὰ μὲν εἰς ἀσύμπλοκον λήγει τὸ Y, οἷον τὸ γλυκύς καὶ τὸ ταχύς καὶ τὸ πέλεκυς καὶ τὸ ἄσταχυς, τὰ δὲ εἰς συμπεπλεγμένον οἷον τὸ Θησεύς, τὸ Ἀχιλλεύς, τὸ νοῦς, τὸ πλοῦς· ἐν γὰρ τούτοις καὶ τοιούτοις συμπεπλεγμένον ἐστὶ τὸ Y, ἐπὶ μὲν τοῦ Θησεύς μετὰ τοῦ E, ἐπὶ δὲ τοῦ νοῦς μετὰ τοῦ O· τέτταράς σοι κανόνας ἐκτίθεται τῶν εἰς υς ὀνομάτων· δύο μὲν

σύνθετον ἔχοντας τὸ Υ, τὸν Πηλέα καὶ τὸν νοῦν· καὶ διὰ μὲν τοῦ Πηλέως ἅπαντά σε διδάσκει τὰ εἰς εὖς ὀνόματα, τὸ βασιλεύς, ἀριστεύς, χαλκεύς, βαφεύς, ἱερεύς, Νηλεύς καὶ τὰ ὅμοια, τὰ δὲ διὰ τοῦ νοός τὰ εἰς οὖς οἶον νοῦς, βοῦς, πλοῦς, ῥοῦς, χοῦς· δύο δὲ αὐθις ἐτέρους κανόνας προβάλλεται ἀπλοῦν ἔχοντας τὸ Υ, τὸν ἡδέα καὶ τὸν βότρυν· διὰ μὲν τοῦ ἡδέος ἅπαντα διδάσκων τὰ εἰς υς διὰ τοῦ εὖς κλινόμενα ὀνόματα· ὡς γὰρ τὸ ἡδύς ἡδέος κλίνεται, οὕτως καὶ ταχύς ταχέος καὶ γλυκύς γλυκέος καὶ ὠκύς ὠκέος καὶ ὀξύς ὀξέος καὶ τοιαῦτα, διὰ δὲ τοῦ βότρυος τὰ εἰς υς διὰ τοῦ υὸς κλινόμενα δείκνυσιν· ὡς γὰρ βότρυς βότρυος οὕτω καὶ στάχυς στάχυος καὶ ἄσταχυς ἀστάχυος.

96 Καὶ ἐν τούτοις τὴν περὶ τῶν εἰς υς ὀνομάτων διδασκαλίαν τελέσας περὶ τῶν εἰς ος μικρὸν ληγόντων ὀνομάτων φιλοσοφεῖ τεσσαρεσκαίδέκατον κανόνα τὸν πλόον προχειρισάμενος· δι' οὗ μόνου σαφῶς ὑποδείκνυσιν τὴν κλίσιν ἀπάντων τῶν εἰς ος ὀνομάτων· ὡς γὰρ τὸ πλόος πλόου, οὕτω καὶ ἄνθρωπος ἀνθρώπου καὶ σοφός σοφοῦ, καὶ ἀγρός ἀγροῦ καὶ Λυκοῦργος Λυκούργου καὶ Ἀλεξάνδρος Ἀλεξάνδρου· καὶ περὶ τούτου εἰπὼν τὰ καθήκοντα ἀκολουθῶς καὶ περὶ τοῦ τελευταίου φωνήεντος τοῦ μεγάλου Ω. Καὶ [περὶ] τῶν εἰς ως μέγα ληγόντων, ὀνομάτων τὰ μὲν διὰ τοῦ τος κλίνονται, ὡς τὸ Νέπως Νέπωτος, ἔρως ἔρωτος, τὰ δὲ διὰ καθαροῦ τοῦ ος, ὡς τὸ Μίνως Μίνωος, ἦρως ἥρωος, τὰ δὲ κατὰ ἀποβολὴν τοῦ Σ ποιοῦσι τὴν κλίσιν οἶον ὁ νεὼς τοῦ νεώ, ὁ Νικόλεως τοῦ Νικόλεω, τρεῖς σοι κανόνας καὶ τούτων προτίθησι τὸν γέλωτα, τὸν ἥρωα καὶ τὸν Μενέλεω. Καὶ διὰ μὲν τοῦ γέλωτος τὰ εἰς τος ἅπαντα κλινόμενα δείκνυσί σοι· ὡς γὰρ τὸ γέλως γέλωτος, οὕτως ὀφείλεις κλίνειν καὶ τὸ ἔρως ἔρωτος, διὰ δὲ τοῦ ἥρωος πάλιν τὰ εἰς ος καθαρὸν κλινόμενα· ὡς γὰρ τὸ ἥρως ἥρωος οὕτως καὶ Μίνως Μίνωος· διὰ δὲ τοῦ Μενέλεω τὰ κατὰ ἀποβολὴν τοῦ Σ τὴν γενικὴν ποιοῦντα. Καὶ ἐν τούτοις τὰ εἰς Σ λήγοντα ὀνόματα ἐπεράνατο· ἐπεὶ δὲ εὐρίσκονται ποτε καὶ ὀνόματα ἐπὶ τέλους μὲν ἔχοντα καὶ αὐτὰ τὸ Σ, οὐ μέντοι γε μόνον ἀλλὰ μεθ' ἑτέρου τινὸς συμφώνου, οἶον ὁ μάκαρς καὶ ὁ τίρυνς καὶ ὁ ἄλς, καὶ ἕτερον κανόνα τὸν ἄλλα προχειρισάμενος μεχρὶ τούτου περὶ τῆς εἰς Σ καταλήξεως τὸν λόγον ἐτελείωσεν.

97 Καὶ ἀπορητέον ἐνταῦθα· διατί εὐτάκτως, ὡς εἵπομεν, καὶ ἀκολουθῶς τὰ φωνήεντα παραλαμβάνων ὁ τεχνικός καὶ πρῶτον μὲν περὶ τῶν εἰς Α καὶ Σ ληγόντων ὀνομάτων φιλοσοφῶν, ἐπειδὴ καὶ πρῶτον φωνῆέν ἐστι τὸ Α, ἐξῆς δὲ περὶ τῶν εἰς Η καὶ Σ καὶ οὕτω διὰ πάντων τῶν διὰ μέσου μεχρὶ τῶν εἰς ως μέγα ληγόντων φθάσας, ὅπερ δὴ καὶ τελευταῖον φωνῆέν ἐστιν, ὥστερον πάντων ἐμνημόνευσε τοῦ ἁλός; καὶ μὴν ἐγγὺς τοῦ Αἴαντος ἔδει τὸν ἄλα τεθῆναι, διότι καθάπερ ὁ Αἴας οὕτως δὴ καὶ ὁ ἄλς εἰς Α λήγει καὶ Σ. Διατί γοῦν ἠδίκησεν αὐτὸν ὁ τεχνικός καὶ τὸ πρωτεῖον αὐτοῦ ἀφελόμενος περὶ τοῦ οὐραίου τῶν κανόνων αὐτὸν ἀπέλυσε; Καὶ φαμὲν πρῶτον μὲν, ὅτι οὐκ εἰς Α λήγει ὁ ἄλς, καθάπερ δὴ καὶ ὁ Αἴας· ἐπὶ μὲν γὰρ τοῦ Αἴας συνεχές ἐστι καὶ ἠνωμένον τὸ Α μετὰ τοῦ Σ, ἐπὶ δὲ τοῦ ἁλός οὐχ οὕτως· ἀνὰ μέσον γὰρ τοῦ Α καὶ τοῦ Σ τὸ Λ ἐμεσοσυλλάβησε, καὶ λοιπὸν οὐκ ἔστι τῶν εἰς ας ληγόντων ὁ ἄλς· εἰ δὲ καὶ τοῦτο δώσομεν, ἐπαινετέος μᾶλλον ὁ τεχνικός διὰ τοῦτο, ὅτι κύκλον ἐν τῇ αὐτοῦ διδασκαλίᾳ ἀπεμιμήσατο· καθάπερ γὰρ ὁ κύκλος ἀπὸ τοῦ αὐτοῦ ἄρχεται καὶ εἰς ταῦτο καταλήγει· οὕτω δὴ καὶ ὁ τεχνικός ἀπὸ τῶν εἰς ας ἀρξάμενος ὀνομάτων πάλιν εἰς τὰ εἰς ας εὐτάκτως κατέληξεν, ὡς δέον φασὶ καὶ οἱ θεολόγοι καὶ σοφώτατοι ἄνδρες ἐκ θεοῦ ἄρχεσθαι καὶ εἰς θεὸν ἀναπαύεσθαι, ἢ, ἴνα τι καὶ ἀστειότερον εἴπω καὶ χαριέστατον, οἱ τεχνικώτατοι τῶν μαγείρων πρῶτον μὲν τὰ κρέα καὶ τοὺς ἰχθύς εἰς τὰς λοπάδας ἐμβάλλουσι καὶ ἐπὶ τῷ πυρὶ τιθέντες ἔψουσιν, ἔπειτα δὲ καὶ τοὺς ἄλλας ἐμβαλόντες τὴν βρῶσιν ἐκείνην νοστιμωτέραν ποιοῦσι καὶ ἡδυτέραν· οὕτω δὴ καὶ ὁ τεχνικός περὶ τῶν ἄλλων κανόνων πρῶτον εἰπὼν ὥστερον αὐτοῖς καὶ τὸν ἄλλα προσέθηκεν, ἀρτύων οἶμαι τούτους καὶ νοστιμωτέρους ἀπεργαζόμενος.

Ἀνακεφαλαιωσαμένη, ἀρίστη μοι βασιλίδων, ἅπαντα τὰ προειρημένα, ἴδε τὴν τῶν εἰς Σ ληγόντων εὐταξίαν. Αἴας, κοχλίας· ἰδοὺ σοι τὸ Α μετὰ τοῦ Σ· Λάχης, Χρύσης· Δημοσθένης, Ἡρακλῆς· ἰδοὺ τὸ Η μετὰ τοῦ Σ· Πάρις, ὄφεις, χαρίεις· ἰδοὺ τὸ Ι μετὰ τοῦ Σ· γέλως, ἥρως, Μενέλεως· ἰδοὺ τὸ Ω μέγα μετὰ τοῦ Σ, καὶ τελευταῖον ὁ ἄλς. Καὶ ἐπεὶ περὶ τῶν εἰς Σ ληγόντων ὀνομάτων ὡς ἄριστα ἠκριβώσατο καταβαίνει λοιπὸν ἐπὶ τὸ Ν καὶ περὶ τῶν εἰς Ν ληγόντων ὀνομάτων πολυπραγμονεῖ, τὴν προτέραν αὐτοῦ εὐταξίαν καὶ ἐνταῦθα τηρῶν. Ὡς περὶ καὶ ἐπὶ τῆς εἰς Σ καταλήξεως πρῶτον ἐτέθη τὸ Α μετὰ τοῦ Σ, εἴτα τὸ Η, εἴτα τὸ Ι καὶ ἐξῆς τὰ ἄλλα μεχρὶ τοῦ Ω, οὕτω καὶ ἐνταῦθα ποιεῖ. Καὶ περὶ τῶν εἰς Α καὶ Ν ληγόντων ἄρσενικῶν ὀνομάτων πρῶτον διδάσκει, τὸν Ἀλκμᾶνα κανόνα προχειρισάμενος, διδάσκων δι' αὐτοῦ καὶ τὰ ὅμοια τὸν παιᾶνα, Τιτᾶνα, τὸν πελεκᾶνα· δεύτερον δὲ περὶ τῶν εἰς Η ληγόντων διαλαμβάνει, καὶ ἐπειδὴ τῶν εἰς ἡν ὀνομάτων τὰ μὲν εἰσιν ὀξύτονα, οἷον τὸ ποιμήν καὶ τὸ πυθμήν καὶ τὸ λιμήν, τὰ δὲ παροξύτονα οἷον τὸ Ἑλλήν, τὸ τέρην, τὸ ἄρσην, δύο σοι ἐνταῦθα κανόνας προτίθεται, ἓνα μὲν τὸν σωλήνα ὀξυνόμενον, ἕτερον δὲ τὸν Ἑλληνα παροξυνόμενον. Καὶ μὴν εἴποι ἄν τις δικαίως, ὡς οὐ δύο μόνους κανόνας ἐπὶ τῶν εἰς ἡν ὀνομάτων ὠφείλε θεῖναι, ἀλλὰ τέτταρας· οὔτε γὰρ τὰ εἰς ἡν ὀξυνόμενα πάντα ἐπίσης κλίνονται· ἀλλὰ τὰ μὲν φυλάττει τὸ ἡ ἐπὶ γενικῆς, ὡς τὸ σωλήν, σωλήνος, τὰ δὲ οὐ φυλάττει ὡς τὸ ποιμήν ποιμένος, οὔτε τὰ εἰς ἡν παροξύτονα ὡσαύτως κλίνονται, ἀλλὰ καὶ τούτων τὰ μὲν φυλάσσει τὸ ἡ, ὡς τὸ Ἑλλήν Ἑλληνος, τὰ δὲ οὐ φυλάσσει ὡς τὸ ἄρσην ἄρσενος· οὕτω καὶ ἐξαρχῆς δύο κανόνας τὸν Αἴαντα καὶ τὸν κοχλίαν ἐποίησεν, ὅτι διάφορος αὐτῶν ἡ κλίσις ἐτύγχανεν.

99 Ἐπεὶ τοίνυν καὶ ταῦτα διαφόρως κλίνεται καὶ τέσσαρές εἰσι τῆς κλίσεως αἱ διαφοραὶ ὡς ἔφαμεν τέσσαρας ἔδει καὶ τοὺς κανόνας προθέσθαι, ὁ δὲ δύο καὶ μόνους προθέμενος ἔλλιπῃ δοκεῖ τὴν διδασκαλίαν ποιήσασθαι. Φαμέν πρὸς τὸν οὕτω διαποροῦντα, ὅτι, ὦ φίλ' ἐταῖρε, οὐ πάνυ δικαίως ἐγκαλεῖν δοκεῖς τῷ τεχνίτῃ· ἐπὶ μὲν γὰρ τῶν εἰς ας δύο κανόνες ἐγένοντο διὰ τὸ καὶ τὴν κλίσιν αὐτῶν παντάπασιν εἶναι παρηλλαγμένην· ὁ μὲν γὰρ Αἴας περιττοσυλλάβως, ὁ δὲ κοχλίας ἰσοσυλλάβως κλίνεται καὶ τοῦ μὲν ἡ δοτικὴ εἰς Ι ἐκφωνούμενον λήγει, τοῦ δὲ εἰς ἄνεκφώνητον καὶ τοῦ μὲν ἡ αἰτιατικὴ εἰς Α, τοῦ δὲ εἰς Ν τελευτᾷ· καὶ συνόλως εἰπεῖν πολλὴ ἐστὶν ἀμφοτέρων ἡ παραλλαγὴ καὶ διαφορὰ· διὰ τοῦτο γοῦν καὶ δύο κανόνας ἐκέῖσε πεποίηκεν· ἐνταῦθα δὲ μικρὸν ἢ οὐδὲν ἀλλήλων τὸ σωλήν καὶ τὸ ποιμήν διαφέρουσι καὶ τὸ Ἑλλήν καὶ τὸ ἄρσην· ἐπίσης γὰρ ἀπάντων τούτων εἰς ος ἡ γενικὴ τελευτᾷ· σωλήνος, ποιμένος, Ἑλληνος, ἄρσενος, καὶ εἰς Ι ἐκφωνούμενον ἡ δοτικὴ σωλήνι, ποιμένι, Ἑλληνι, ἄρσενι, καὶ αἱ λοιπαὶ τῶν πτώσεων ἀπαραλλάκτως ἔχουσι, μόνον μέντοι παρὰ τὴν παραλήγουσαν τῆς γενικῆς ἐστὶν ἡ διαφορὰ, ὅτι ἐκεῖ μὲν σωλήνος διὰ τοῦ Η, ἐκεῖ δὲ ποιμένος διὰ τοῦ Ε, καὶ ἐκεῖ μὲν Ἑλληνος διὰ τοῦ Η, ἐκεῖ δὲ ἄρσενος διὰ τοῦ Ε. Περιττὸν τοίνυν ἔδοξε διαφορὰν μικρὰν καὶ ὀλιγοστήν (sic) πολλοὺς παρειακυκλῆσαι λόγους καὶ πλείονας κανόνας ἐκθέσθαι· διὰ ταύτην γοῦν τὴν αἰτίαν ἐπὶ τῶν εἰς ἡν ὀνομάτων ἠρκέσθη τοῖς δυσὶ τούτοις κανόσι, τῷ σωλήνι φημι καὶ τῷ Ἑλληνι· ἐγὼ δέ, ἵνα τι γενναιότερον συναγορήσω τῷ τεχνικῷ, καὶ τέσσαρας εἴποιμι ἂν τῶν εἰς ἡν ὀνομάτων κανόνας ἐκθέσθαι αὐτόν· πῶς καὶ τίνα τρόπον ἐγὼ σοι δεῖξω σαφέστατα· ἃ γὰρ αὐτὸς μετὰ τοὺς κανόνας ἐκτίθησιν ὀνόματα καὶ παραδείγματα ὀνομάζει, τί ἄλλο ἢ κανόνες εἰσὶ καὶ αὐτά; ὥς περὶ γὰρ πρὸς τὸν κανόνα λέγομεν ἀπευθύνειν τὰ λοξὰ τῶν ὀνομάτων καὶ στρεβλά, καὶ τῷ κανόνι ἰσάζοντα ἐκεῖνα ὀρθῶς ἔχειν κρίνομεν· οὕτω καὶ πρὸς τὸ παράδειγμα ἀφορᾷ καὶ τὰ τῷ παραδείγματι ἑοικότα ἐκεῖνα ὑγιῶς ἔχειν λέγομεν· ἔστιν ἄρα καὶ ὁ κανὼν παράδειγμα καὶ τὸ παράδειγμα κανὼν· τὴν γὰρ αὐτὴν δηλοῦσι διάνοιαν καὶ τοῖς ὀνόμασι διαφέρουσιν.

100 Ἐπεὶ γοῦν δύο μὲν κανόνας τῶν εἰς ἡν ὀνομάτων, ὡς φαμεν, ὁ τεχνικὸς πεποίηκεν, ἔθετο δὲ αὐτῶν σοι παραδείγματα, ταῦτόν δ' ἐστὶ τῷ παραδείγματι ὁ κανὼν· οὐ δύο ἄρα μόνους

κανόνας, ἀλλὰ τέσσαρας προκεχειρίζεται. Ἀνατρεχέτω δὲ πρὸς τὴν ἀκολουθίαν ὁ λόγος. Ἐπεὶ γὰρ πρῶτα μὲν περὶ τῶν εἰς Α καὶ Ν ληγόντων τῶν ἀρσενικῶν ὀνομάτων, δεύτερον δὲ περὶ τῶν εἰς Η καὶ Ν διέλαβεν ὁ τεχνικός· τοῦ γὰρ Ε καὶ τοῦ Ν οὐκ ἔστιν ἀρσενικῶν οὐδεμία κατάληξις διὰ τὸ βραχὺ μὲν εἶναι τὸ Ε. Πᾶν δὲ ἀρσενικὸν καὶ θηλυκὸν εἰς ἀμετάβολον λήγον μακροκαταληκτεῖν θέλει· ἀκολουθῶς μετὰ τὸ διδάξαι περὶ τοῦ η καὶ ν ἐπὶ τὰ εἰς Ι καὶ Ν λήγοντα ὀνόματα μεταπηδᾷ, καὶ τὸν δελφῖνα κανόνα προχειρισάμενος δι' αὐτοῦ σε διδάσκει καὶ πάντα τὰ ὅμοια, τὸ τελχίν, τὸ ἐρμίν καὶ τὰ λοιπὰ· ἔστι δὲ τελχίν δαίμων ἐριννυώδης καὶ φθονερός· τὸ ἐρμίν τὸ κραβατοπόδιον· ἔδει γοῦν αὐτὸν μετὰ τὸ Ι καὶ Ν περὶ τῶν εἰς Ο καὶ Ν ληγόντων ὀνομάτων φιλοσοφῆσαι· ἀλλ' ἐπειδὴ οὐδέποτε ἀρσενικὸν ὄνομα εἰς Ο μικρὸν καὶ Ν λήγει κατὰ ὀρθὴν καὶ εὐθεῖαν πτώσιν δι' ἣν ἀνωτέρω αἰτίαν εἰρήκαμεν, ἐπὶ τὸ Υ μεταβαίνει καὶ περὶ τῶν εἰς Υ καὶ Ν διδάσκει σε ὀνομάτων διὰ κανόνος τοῦ Φόρκυος καὶ ἀκολουθῶς ἐπὶ τὸ μέγα Ω τὸν λόγον μεταβιβάζει καὶ περὶ τῶν εἰς ων ὀνομάτων διαλαμβάνει· καὶ ἐπεὶ τὰ εἰς ων ὀνόματα τὰ μὲν εἰσι παροξύτονα, τὰ δὲ ὀξύτονα, τὰ δὲ περισπώμενα, τρεῖς σοι κανόνας καὶ τούτων ἐκτίθεται, παροξύτονον μὲν τὸν Θέωνα, ὀξύτονον δὲ τὸν κοιτῶνα, περισπώμενον δὲ τὸν Ξενοφῶντα.

101 καίτοι οὐδὲ ἐνταῦθα ἀνελλιπῶς ἔχειν ἡ διδασκαλία δόξειεν· οὔτε γὰρ τὰ εἰς ων παροξύτονα πάντα ἐπίσης κλίνεται· ἀλλὰ τὰ μὲν φυλάσσει τὸ ω μέγα ἐπὶ τῆς γενικῆς ὡς τὸ Θέων Θέωνος, Δίων Δίωνος, τὰ δὲ τρέπει αὐτὸ εἰς μικρὸν, ὡς τὸ γείτων γείτονος, ἐλεήμων ἐλεήμονος· τὰ δὲ τρέπει αὐτὸ καὶ προσλαμβάνει τὸ Τ, ὡς τὸ δράκων δράκοντος, λέων λέοντος, οὔτε μὴν τὰ εἰς ων ὀξύτονα τὴν αὐτὴν ἐπιδέχεται κλίσιν, ἀλλὰ καὶ τούτων τὰ μὲν φυλάσσει τὸ Ω μέγα, ὡς τὸ παρθενὼν παρθενῶνος, τὰ δὲ οὐ φυλάσσει, ὡς τὸ Σαρπηδὼν Σαρπηδόνος· διατὶ δὲ τοσούτων διαφορῶν οὐσῶν ἔν τε τοῖς ὀξυτόνοις καὶ τοῖς παροξυτόνοις οὐχὶ καθ' ἑκάστην διαφορὰν ἴδιον κανόνα ἐποίησεν, ἀλλ' ἓνα μὲν ἀπλῶς τῶν παροξυτόνων τὸν Θέωνα, ἓνα δὲ τῶν ὀξυτόνων τὸν κοιτῶνα, ἓνα δὲ τῶν περισπώμενων τὸν Ξενοφῶντα; καὶ λύομεν τοῦτο ἐπίσης τῷ προσλαβόντι λέγοντες, ὅτι πρῶτα μὲν ἐκεῖ χρειαίαν ἔχομεν ἐτέρων κανόνων, ἔνθα μεγάλην εὐρίσκομεν τὴν διαφορὰν· ἐπὶ δὲ τοῦ Θέωνος καὶ τοῦ γείτονος καὶ τοῦ δράκοντος κατὰ μόνην τὴν παραλήγουσάν ἐστιν ἡ διαφορά· τὰ δὲ λοιπὰ πάντα ἐπ' ἴσης ἔχει· ὁμοίως καὶ ἐπὶ τοῦ κοιτῶνος καὶ τοῦ Σαρπηδόνος ἡ παραλήγουσα μόνον τὸ διάφορον ἔχει, τὰ δ' ἄλλα ἰσάζει, ὥστε περιττὸν ἦν ἐπὶ τοῖς οὕτω διαφόροις διαφοροῦς κανόνας ἐκτίθεσθαι.

102 Καίτοι οὔτε ταῦτα παντελῶς ἀμνημόνευτα εἶασεν, ἀλλ' ἐν παραδείγμασιν ἔθετο· ὡς δὲ ἐδείχθη καὶ τὸ παράδειγμα γειτονεῖ. Ἄθρει γοῦν ὡς ἐν κεφαλαίῳ, θεσπεσία μοι κεφαλή, καὶ τὸ τῶν εἰς Ν ληγόντων ὀνομάτων εὔτακτον. Ἀλκμάν· ἰδοὺ σοι τὸ Α μετὰ τοῦ Ν, σωλὴν σωλῆνος, Ἑλλήν, ἰδοὺ σοι τὸ Η μετὰ τοῦ Ν· δελφίν· ἰδοὺ σοι τὸ Ι μετὰ τοῦ Ν· Φόρκυν· ἰδοὺ σοι τὸ Υ μετὰ τοῦ Ν· Θέων, κοιτῶν, Ξενοφῶν· ἰδοὺ τὸ Ω μέγα μετὰ τοῦ Ν. Κάπειδήπερ ἐν τούτοις τὴν εἰς Ν κατάληξιν τῶν ἀρσενικῶν ὀνομάτων διεπεράνατο, ἐπὶ τὴν εἰς Ξ μεταβαίνει καὶ κατὰ τὴν συνήθειαν ἀκολουθῶς πρότερον περὶ τῶν εἰς αξ ληγόντων ὀνομάτων φιλοσοφεῖ, τὸν θώρακα μόνον κανόνα θέμενος· καὶ ἐπεὶ τριχῶς κλίνονται τὰ εἰς ξ, τὰ μὲν εἰς κος, ὡς τὸ ἄνθραξ ἄνθρακος, τὰ δὲ εἰς γος, ὡς τὸ ἄρπαξ ἄρπαγος, τὰ δὲ εἰς κτος ὡς τὸ ἄναξ ἄνακτος· τρεῖς ἔδει προθέσθαι· ἀλλ' ὁ τεχνικός διὰ τὸ ταῦτα πάντα, εἴτε εἰς γος εἴεν εἴτε εἰς κτος, τὴν ὁμοίαν ἐπιδέχεσθαι κλίσιν, ἀρκεσθεῖς μόνῳ τῷ θώρακι καὶ τὰ λοιπὰ ὡς παραδείγματα θέμενος, ἐπὶ τὸ η καὶ ξ μεταβαίνει καὶ τὸν μύρμηκα κανόνα μόνον προβάλλεται· καίτοι καὶ τῶν εἰς ηξ διπλῇ ἐστὶν ἡ κλίσις· τὰ μὲν γὰρ τούτων διὰ τοῦ κ κλίνεται, ὡς τὸ μύρμηκος καὶ σκώληκος, τὰ δὲ διὰ τοῦ γ ὡς τὸ βουπλήγος καὶ τὸ ἀκανθοπλήγος· ἀλλὰ πάλιν διὰ τὸ καὶ ταῦτα πάντα περιττοσυλλάβως, ὡς ἔφαμεν, κλίνεσθαι ἡρκέσθη μόνῳ τῷ μύρμηκι, τὸν δὲ βουπλήγα παραδειγματίσας ἐπὶ τὸ Ι καὶ Ξ μετέρχεται καὶ προχειρίζεται κανόνα κἀνταῦθα τὸν πέρδικα.

Καίτοι τριπλῆς οὔσης καὶ ταύτης τῆς κλίσεως τὰ μὲν γὰρ τῶν εἰς ἰξ ὀνομάτων εἰς κος κλίνεται ὡς τὸ πέρδιξ πέρδικος, τὰ δὲ εἰς γος ὡς τὸ τέττιξ τέττιγος, τὰ δὲ εἰς χος ὡς τὸ καλλίθριξ καλλίτριχος, ἀλλ' ὅμως διὰ τὴν προρρήθεϊσαν αἰτίαν καὶ τὸ ἐπίσης τὰ εἰς ἰξ ἅπαντα κατὰ περιττοσυλλαβίαν κλίνεσθαι ἤρκεσεν αὐτῷ μόνος ὁ πέρδιξ καὶ μεταβάς ἀπὸ τῶν εἰς ἰξ ἐπὶ τὰ εἰς υξ ἔρχεται καὶ τὸν δοίδυκα προθέμενος ἐπὶ τὰ εἰς ὡξ ἔρχεται καὶ διὰ κανόνος τοῦ βωκὸς ὁμοίαν τὴν κλίσιν τούτων γνωρίσας ἐν τούτῳ τελεοῖ τὴν εἰς ξ κατάληξιν.

103 Καὶ ἀναθεώρησον ταῦτα, μεγαλεπηβολωτάτη μοι βασιλίδων. Θώραξ· ἰδοὺ τὸ Α μετὰ τοῦ Ξ· μύρμηξ ἰδοὺ τὸ Η μετὰ τοῦ Ξ, πέρδιξ ἰδοὺ τὸ Ι μετὰ τοῦ Ξ, βέβυξ ἰδοὺ τὸ Υ μετὰ τοῦ Ξ, βῶξ ἰδοὺ τὸ Ω μετὰ τοῦ Ξ. Καὶ ἐπειδὴ περὶ τούτων ἀρκούντως εἶπεν ἐπὶ τὴν εἰς Ρ κατάληξιν μεταβαίνει καὶ περὶ τῶν εἰς Η καὶ Ρ ληγόντων διδάσκει· εἰς ἀρ γὰρ οὐχ εὔρηται ληγον ὄνομα ἀρσενικὸν ἑλληνικόν. Καὶ ἐπεὶ τῶν εἰς ἦρ τὰ μὲν ὀξύνεται, τὰ δὲ παροξύνονται δύο κανόνας ἐκτίθεται, τὸν μὲν ἕνα ὀξύτονον τὸν λουτήρα, τὸν δὲ ἄλλον παροξύτονον τὸν Πίερα. Καίτοι καὶ τῶν ὀξύτόνων τὰ μὲν φυλάσσει τὸ η καὶ ἐπὶ τῆς γενικῆς ὡς τὸ λουτήρ λουτήρος, τὰ δὲ οὐ φυλάσσει ὡς τὸ ἀστήρ ἀστέρος· ὡσαύτως καὶ τῶν παροξυτόνων τὰ μὲν φυλάσσει τὸ η ὡς τὸ Ἴβηρ, τὰ δὲ οὐ φυλάσσει ὡς τὸ Πίηρ Πίερος· ἀλλὰ διὰ τὴν προρρήθεϊσαν αἰτίαν καὶ τὸ ἐν πᾶσι τούτοις ὁμοίως εἶναι τὴν κλίσιν περιττοσύλλαβον τοῖς δυσὶ τούτοις μόνοις ἀρκεσθεῖς τῷ λουτήρι καὶ τὸ Πίερι ἔμελλε μὲν ἐπὶ τὸ Ι καὶ Ρ μεταβῆναι· ἀλλ' ἐπεὶ ὀλίγα τῶν ὀνομάτων εἰς Ι καὶ Ρ λήγει καὶ οὐδὲ ταῦτα εἰς καθαρὸν τὸ Ι ἀλλ' εἰς τὴν ΕΙ δίφθογγον ὡς τὸ Εῖρ καὶ τὸ Ἑλεάζειρ καὶ τὸ εἰνάτειρ, διὰ τοῦτο παραλιπὼν ἐπὶ τὰ εἰς ὦρ λήγοντα ἔρχεται καὶ τὸν Νέστορα κανόνα προχειρισάμενος ἐν τούτοις τελεοῖ τὴν εἰς Ρ κατάληξιν· λουτήρ, Πίηρ· ἰδοὺ τὸ η μετὰ τοῦ ρ· Νέστωρ· ἰδοὺ τὸ ω μετὰ τοῦ ρ· εἰς ἀρ γὰρ ἦ εἰς ἐρ ἦ εἰς ορ ἦ εἰς ουρ οὐχ εὐρήκαμεν ἀρσενικοῦ ὀνόματος ἑλληνικοῦ κατάληξιν.

104 Καὶ λοιπὸν ἐπεὶ περὶ τούτων ἄριστα ἐδίδαξεν ἀκολούθως καὶ ἐπὶ τὸ πέμπτον τελικὸν σύμφωνον τῶν ἀρσενικῶν ὀνομάτων τὸ Ψ μεταβαίνει, καὶ πάντα τὰ ἄλλα καταλιπὼν φωνήεντα τὸ Α, τὸ Ι, τὸ Ο, τὸ Υ, ἐπὶ τὸ μέγα Ω μετέρχεται καὶ περὶ τῶν εἰς ὦψ ὀνομάτων διδάσκει, τὸν Κύκλωπα κανόνα προχειρισάμενος. Καὶ μὴ ἀπορήσειεν ἄν τις μάλα δικαίως, καί· διατί ποτ' ἄν, ὦ ἄριστε τεχνικῶν, εἴποι πρὸς αὐτόν, περὶ τῆς εἰς ψ καταλήξεως μέλλων διδάσκειν οὐ τὴν συνήθη σου ἀκολουθίαν ἀνταῦθα ἐφύλαξας; καὶ πρῶτον μὲν περὶ τῶν εἰς αψ διέλαβες ὀνομάτων, οἷόν ἐστιν τὸ Ἄραψ, ἔπειτα περὶ τῶν εἰς ιψ, οἷόν ἐστι τὸ Ἴψ, ὃ σημαίνει τὸν σκώληκα, ἔπειτα περὶ τῶν εἰς οψ, οἷόν ἐστι τὸ Αἰθίοψ καὶ τὸ μέροψ, ἔπειτα περὶ τῶν εἰς υψ, οἷόν ἐστι τὸ γρύψ, καὶ τελευταῖον περὶ τῶν εἰς ὦψ μέγα διέλαβες, ἀλλ' ἐκεῖνα πάντα καταλιπὼν τοῦ τελευταίου μόνου, λέγω δὴ τοῦ Ω μεγάλου, πεφρόντικας; ταῦτα μὲν ἀπορήσειεν ἄν τις τῷ τεχνικῷ δικαίως· ὁ δὲ τεχνικὸς ἀποκρινεῖται πρὸς αὐτόν· δικαιοτέρον καὶ εὐλογον εἶπη σοῦ τὸ ἀπόρημα, πλὴν ἐγὼ τὴν πολυλογίαν μισῶν καὶ τὰ αὐτὰ περὶ τῶν αὐτῶν λέγειν πολλάκις, ἐπειδὴ ἐώρων τὰ εἰς αψ ὀνόματα καὶ τὰ εἰς ιψ, ἔτι δὲ τὰ εἰς οψ καὶ τὰ εἰς υψ, ἅπαντα μετὰ τῆς αὐτῆς περιττοσυλλαβίας κλινόμενα (ὡς γὰρ τὸ Ἴψ ἱπός, οὕτω καὶ τὸ γρύψ γρυπός καὶ Αἰθίοψ Αἰθίοπος καὶ τὸ Κύκλωψ Κύκλωπος)· περιττὸν ἡγησάμενος τὸ νὰ αὐτὰ πολλάκις λέγειν καὶ ἀδολεσχεῖν περὶ τῶν αὐτῶν, ἕνα μόνον κανόνα τὸν Κύκλωπα προκεχειρίσμαι, διὰ τοῦτο μόνον διδάσκων περὶ πάσης τῆς εἰς ψ καταλήξεως· ἄλλως τε τὰ μὲν εἰς οψ καὶ ιψ καὶ εἰς υψ ὀνόματα λήγοντα πάνυ ὀλιγοστά (sic) εἰσι καὶ δυσεύρετα· διὰ τοῦτο καὶ οὐκ ἀναγκαῖον ἦν περὶ τούτων διδάσκειν.

105 τῶν γὰρ ὡς ἐπιτοπολὺ λεγομένων, οὐ τῶν ὀλιγάκις, τεχνίτης ὁ γραμματικὸς ἐστιν. Τὰ δὲ εἰς ὦψ, ἐπεὶ πολλά εἰσι καὶ ποικίλα καὶ πανταχοῦ τῶν βίβλων φερόμενα, διὰ τοῦτο κάμοι προτετίμηνται καὶ κανόνα τούτων ἐποίησάμην τὸν Κύκλωπα. Εἶδες, βασιλικωτάτη μοι κεφαλὴ, θαυμαστὴν εὐταξίαν ἐν τοῖς κανόσι τούτοις καὶ ὅπως διὰ τριάκοντα καὶ πέντε μόνων

ὀνομάτων ἅπαντα τὰ ἀρσενικὰ ἑλληνικὰ ὀνόματα σαφῶς σοι καὶ τεχνικῶς ὁ τεχνικός παρεστήσατο. Ὅρα λοιπὸν κἀνταῦθα ὅτι, ὅποιον οὖν προσπέσῃ σοι ὄνομα, ἐρεῦνα μοι τὸ τέλος αὐτοῦ καὶ εἰ μὲν εἰς Σ λήγει ἀνάδραμε εἰς τοὺς εἰς Σ λήγοντας κανόνας καὶ οἷω ἂν αὐτῶν ἔστιν ἐμφερὲς πρὸς ἐκεῖνον ἀπευθύνουσα κλῖνον, καὶ τοῦτο κλίνοις ἂν ἀσφαλῶς· εἰ δὲ εἰς Ν ἐκεῖνο περατοῦται τὸ ὄνομα ἀνάλεξαι μοι πάλιν τοὺς εἰς Ν περατούμενους κανόνας καὶ τὸν ὅμοιον ἐκείνῳ εὐροῦσα ὁμοίαν καὶ τὴν κλίσιν αὐτῷ ποιήσον· καὶ ἐπὶ τῶν ἄλλων ὁμοίως· ἀλλ' ἐπεὶ τὴν μέθοδον ἔγνωκας ἐξ ἀρχῆς ἀναλαβόντες τὸν λόγον περὶ τοῦ Αἴαντος λέγομεν τὰ περιττὰ παρεῶντες, τὰ δὲ καιριώτερα καὶ ἀνυσιμώτερα λέγοντες. Καὶ πρῶτον περὶ τῆς κλίσεως τῶν ὀνομάτων λεκτέον. Περὶ τῆς κλίσεως τῶν ὀνομάτων.

106 Ἄπαντα τοίνυν κλίσις ὀνομάτων ἐκ τῆς εὐθείας εἰς τὴν γενικὴν κλινομένη καὶ τρεπομένη, διὸ καὶ κλίσις ὠνόμασται, ἢ περιττοσυλλάβως γίνεται ἢ ἰσοσυλλάβως· εἰ μὲν οὖν περιττοσυλλάβως, ἄθρει μοι τὴν ἀκολουθίαν· τηνικαῦτα γὰρ ἐκ μὲν τῆς εὐθείας ἡ γενικὴ γίνεται καὶ λήγει ἐξ ἀνάγκης εἰς ος· ἐκ δὲ τῆς γενικῆς ἡ δοτικὴ πάλιν γίνεται καὶ λήγει καὶ αὕτῃ ἐξ ἀνάγκης εἰς Ι ἐκφωνούμενον, ἐκ δὲ τῆς δοτικῆς ἡ αἰτιατικὴ καὶ περαίνεται πάντως εἰς Α· ἡ δὲ κλητικὴ ὡς ἐπὶ τὸ πολὺ μὲν ἀπὸ γενικῆς ἔστι τῆς τελευταίας συλλαβῆς ἀποβαλλομένης ἢ πάσης ἢ τῶν ἐσχάτων ταύτης στοιχείων, τοῦ Ο δηλονότι καὶ τοῦ Σ, ἐνίστε δὲ καὶ τῇ εὐθείᾳ ὁμοφωνεῖ, ἢ καθ' ἑτέρους γίνεται τρόπους, οὓς ἐν τοῖς οἰκείοις τόποις ἐροῦμεν. Ἡ δὲ εὐθεῖα τῶν δυϊκῶν καὶ αἰτιατικὴ ἀπὸ τῆς δοτικῆς τῶν ἐνικῶν κανονίζεται καὶ λήγει ἐξ ἀνάγκης εἰς Ε. Καὶ μὴ θαυμάσης, ἐὰν εἴπω σοι αἰτιατικὴν τῶν δυϊκῶν. Γίνωσκε γάρ, ὅτι ἐν τοῖς δυϊκοῖς πτώσεις συνανακίρνανται, καὶ ἡ μὲν εὐθεῖα καὶ ἡ αἰτιατικὴ μία γίνεται, δι' ἣν ἔχουσι πρὸς ἀλλήλας οἰκειότητα. Ἴδε γὰρ καὶ τὸν τεχνικόν, ὅτι πανταχοῦ ταύτας μιγνύει λέγων· ὅτι πᾶσα ὀρθὴ καὶ αἰτιατικὴ μὴ οὔσα ἀπὸ συναιρέσεως ὀξύνεται, καὶ πάλιν πᾶν ἄρθρον ὀρθῆς καὶ αἰτιατικῆς διὰ τοῦτο γοῦν καὶ διὰ τὴν τούτων ὡς εἶπον συγγένειαν ἐν τοῖς δυϊκοῖς εἰς ταὐτὸν συνῆλθον ἡ εὐθεῖα καὶ ἡ αἰτιατικὴ· καὶ πάλιν ἡ γενικὴ καὶ δοτικὴ εἰς ἓν συνέδραμον καὶ μία πτώσις ἐγένοντο· διότι καὶ αὗται συγγενεῖς ἀλλήλαις εἰσίν. Ἴδε μοι γὰρ καὶ τὸν τεχνικόν, ὅπως καὶ ταύτας ἀπανταχοῦ μίγνυσι λέγων· πᾶσα γενικὴ καὶ δοτικὴ μακροκατάληκτος· καὶ διὰ τοῦτο καὶ τέσσαρες πτώσεις τοῖς δυϊκοῖς δύο μόναι γεγέννηται.

107 Ἀλλ' ὅπερ ἔλεγον ἐκ μὲν τῆς δοτικῆς τῶν ἐνικῶν [ἢ] τῶν δυϊκῶν ἡ εὐθεῖα καὶ ἡ αἰτιατικὴ γίνεται καὶ λήγει πάντοτε καθάπερ εἶπον εἰς Ε· ἐκ δὲ ταύτης πάλιν ἡ γενικὴ καὶ δοτικὴ τῶν δυϊκῶν κανονίζεται καὶ περατοῦται ἐξ ἀνάγκης εἰς ΟΙΝ· ἐπεὶ γὰρ μέσα ἐνικῶν καὶ πληθυντικῶν εἰσι τὰ δυϊκὰ καὶ ὡς εἶπον αἱ πτώσεις συνανακίρνανται, δικαίως εἰς οἶν λήγει ἡ γενικὴ καὶ δοτικὴ τῶν δυϊκῶν, τὸ μὲν ο λαβοῦσα ἀπὸ τῆς γενικῆς τῶν ἐνικῶν, τὸ δὲ ι ἀπὸ τῆς δοτικῆς, τὸ δὲ ν ἀπὸ τῆς γενικῆς τῶν πληθυντικῶν· ἀλλ' οὕτω μὲν ἡ γενικὴ καὶ δοτικὴ τῶν δυϊκῶν· ἡ δὲ κλητικὴ τῶν δυϊκῶν τῇ ἑαυτῆς εὐθείᾳ ὁμόφωνός ἐστιν αἰί. Ἡ δὲ εὐθεῖα τῶν πληθυντικῶν ἀπὸ τῆς εὐθείας τῶν δυϊκῶν γίνεται καὶ περατοῦται εἰς ΕΣ, ἐκ δὲ ταύτης ἡ γενικὴ τῶν πληθυντικῶν καὶ περατοῦται εἰς ΩΝ. Ἡ δὲ δοτικὴ τῶν πληθυντικῶν ποτὲ μὲν ἀπὸ τῆς εὐθείας τῶν ἐνικῶν γίνεται, ποτὲ δὲ ἀπὸ τῆς δοτικῆς· ὅθεν δ' ἂν γένηται τελευταῖον αὐτῆς ἔστι τὸ Ι. Ἡ δὲ αἰτιατικὴ τῶν πληθυντικῶν ἀπὸ τῆς αἰτιατικῆς τῶν ἐνικῶν κανονίζεται καὶ εἰς ΑΣ βραχὺ τελευτᾷ, ἡ δὲ κλητικὴ καὶ αὕτῃ τῇ αὐτῆς εὐθείᾳ ἐστὶν ὁμόφωνος· ἀλλὰ τοιαύτη μὲν ἡ περιττοσύλλαβος κλίσις· καὶ ταύτῃ ἀκολουθοῦσα ὀρθῶς ἂν καὶ μετὰ ἀσφαλείας ἅπαν περιττοσυλλάβως κλινόμενον ὄνομα κλίνῃς· περὶ δὲ τῶν ἰσοσυλλάβως κλινομένων ἤδη λέγομεν. Περὶ τῶν ἰσοσυλλάβως κλινομένων.

108 Τῶν τοίνυν ἰσοσυλλάβως κλινομένων ὀνομάτων ἐκ μὲν τῆς εὐθείας ἡ γενικὴ γίνεται καὶ λήγει ὡς ἐπιτοπλεῖστον εἰς ΟΥ, ἐνίστε δὲ καὶ εἰς Α, ὡς Λουκᾶς Λουκᾶ καὶ Θωμᾶς Θωμᾶ· ἐκ δὲ τῆς γενικῆς ἡ δοτικὴ κανονίζεται· καὶ ὅταν μὲν εἰς μικρὸν φωνῇεν λήγῃ ἀντίστοιχον ἔχει δὲ αἰὲ τὸ

Ἰ ὑποκατωγραφόμενον καὶ μὴ ἐκφωνούμενον· ἡ δὲ αἰτιατική ἀπὸ τῆς εὐθείας γίνεται καὶ λήγει εἰς Ν· ἡ δὲ κλητική ἀπὸ τῆς εὐθείας γίνεται καὶ αὐτὴ· τριπλὴν δὲ ἔχει τὴν κλίσιν· ἡ γὰρ εἰς Α ἢ εἰς Η ἢ εἰς Ε λήγει. Ἡ δὲ εὐθεῖα τῶν δυϊκῶν ἀπὸ τῆς δοτικῆς τῶν ἐνικῶν γίνεται καὶ ὡς ἐπὶ τὸ πολὺ μὲν ὁμόφωνός ἐστιν αὐτῇ· ὅταν δὲ ἡ δοτικὴ εἰς Η λήγει, τότε οὐκ ἔστιν ὁμόφωνος· λήγει γὰρ αὐτὴ εἰς Α· ἡ δὲ γενικὴ καὶ δοτικὴ γίνεται μὲν ἀπὸ τῆς εὐθείας τῶν δυϊκῶν· λήγει δὲ ποτὲ μὲν εἰς ΑΙΝ, ποτὲ δὲ εἰς ΟΙΝ· ἡ δὲ κλητικὴ τῶν δυϊκῶν τῇ ἑαυτῆς εὐθείᾳ ὁμοφωνεῖ. Ἡ δὲ τῶν πληθυντικῶν εὐθεῖα γίνεται μὲν ἀπὸ τῆς εὐθείας τῶν δυϊκῶν, λήγει δὲ εἰς ΑΙ ἢ εἰς ΟΙ· ἡ δὲ γενικὴ τῶν πληθυντικῶν ἐκ τῆς ἰδίας εὐθείας κανονίζεται καὶ εἰς ΩΝ λήγει· καὶ ἡ δοτικὴ τῶν πληθυντικῶν ἐκ τῆς αὐτῆς εὐθείας προέρχεται περατοῦται δὲ εἰς ΑΙΣ ἢ εἰς ΟΙΣ· ἔτι δὲ καὶ ἡ αἰτιατικὴ αὐτῶν ἐκ τῆς εὐθείας αὐτῆς γίνεται, περαίνεται δὲ ἡ εἰς ΑΣ ἢ εἰς ΟΥΣ· ἡ μέντοι κλητικὴ τῇ ἑαυτῆς εὐθείᾳ ὁμοφωνεῖ. Τούτων οὕτω προδιασαφηθέντων ἐκ τοῦ Αἴαντος ἤδη τὴν ἀρχὴν προβαλλόμενος λέγομεν μηδὲν πλέον ἐξιχνιάζοντες ἢ τὴν κλίσιν ἐκάστου κανόνος· ἐὰν γὰρ ταύτην ἐπιγνωσώμεθα μόνην, εἴτε περιττοσύλλαβός ἐστιν εἴτε ἰσοσύλλαβος, ἔξομεν ἤδη καὶ τῶν ἄλλων πτώσεων ἀκριβῶς διάγνωσιν. Ἀρχὴ τῶν ἀρσενικῶν κανόνων.

109 Καν. α'. Κλίνεται τοίνυν Αἴας Αἴαντος. Καὶ διατί; διότι τὰ εἰς ας καθαρὸν ὀνόματα δισύλλαβα βαρύτενα μακροκατάληκτα διὰ τοῦ ΝΤ κλίνετα ἰ· [οὐχ] ἅπαντα τὰ εἰς ας, ἀλλὰ τὰ εἰς ας καθαρὸν· καθαρὰ δὲ λέγομεν, ὅταν δύο φωνηέντων ἐν δυσὶ συλλαβαῖς μηδὲν μεσοσυλλαβῇ σύμφωνον. Ἴδου γὰρ τὸ μέλας ὄνομά ἐστιν εἰς ας λῆγον ἀλλὰ διὰ μόνου τοῦ Ν· οὐ γάρ ἐστι μέλας μέλαντος, ἀλλὰ μέλας μέλανος. Καὶ οὐδὲ πάλιν πάντα τὰ εἰς ας καθαρὸν διὰ τοῦ ντ κλίνεται ἀλλὰ τὰ εἰς ας καθαρὸν δισύλλαβα· τὸ γὰρ Αἰνείας ὄνομά ἐστιν εἰς ας καθαρὸν λῆγον, ἀλλὰ διὰ τὸ μὴ εἶναι δισύλλαβον οὐ κλίνεται διὰ τοῦ ντ, ἀλλὰ διὰ τῆς ου· οὐ γάρ ἐστιν Αἰνείας Αἰνείαντος· ἀλλὰ Αἰνείας Αἰνείου· καὶ οὐδὲ πάντα τὰ εἰς ας καθαρὸν δισύλλαβα διὰ τοῦ ντ κλίνεται, ἀλλὰ τὰ εἰς ας καθαρὸν δισύλλαβα βαρύτενα· τὸ γὰρ Ἀρκάς ὄνομά ἐστι δισύλλαβον εἰς ας· ἀλλὰ, διὰ τὸ μεσοσυλλαβοῦν τὸ κ εἶναι ὀξύτονον καὶ μὴ βαρύτονον, οὐ κλίνεται Ἀρκάς Ἀρκάντος ἀλλὰ Ἀρκάς Ἀρκάδος. Ἔτι δὲ οὐχ ἀπλῶς τὰ εἰς ας καθαρὸν δισύλλαβα βαρύτενα διὰ τοῦ ντ κλίνονται, εἰ μὴ μακροκατάληκτα ἦ· τὸ γὰρ λᾶας ὄνομά ἐστιν εἰς ας καθαρὸν λῆγον καὶ δισύλλαβον καὶ βαρύτονον, ἀλλὰ διὰ τὸ μὴ εἶναι μακροκατάληκτον οὐ κλίνεται λᾶας λᾶαντος, ἀλλὰ λᾶας λᾶα· ὅταν τοίνυν εὗρης ὄνομα εἰς ας λῆγον καθαρὸν, ἔστι δὲ τὸ ὄνομα τοῦτο καὶ δισύλλαβον καὶ βαρύτονον καὶ μακροκατάληκτον, ἐκεῖνό μοι κλῖνον διὰ τοῦ ντ, ὡς τὸ Δρύας Δρύαντος, Θόας Θόαντος, Ὑας Ὑαντος· ἔνθα δὲ ἐλλείπει τι τούτων μὴ κλινέ μοι τοῦτο διὰ τοῦ ντ πλὴν ὀλίγων· τὸ γὰρ Κάλχας Κάλχαντος εἰς ας λῆγον οὐ καθαρὸν ὅμως διὰ τοῦ ντ κλίνεται· ἔτι δὲ καὶ τὸ γίγας γίγαντος καὶ τὸ ἀδάμας ἀδάμαντος μὴ ὄντα καθαρὰ ἢ δισύλλαβα· τέως δὲ ὡς ἐπὶ τὸ πλεῖστον τὰ καθαρὰ καὶ δισύλλαβα καὶ βαρύτενα καὶ μακροκατάληκτα ἐκεῖνα διὰ τοῦ ντ κλίνονται· ἐπεὶ δὲ περιττοσυλλάβως ὁ Αἴας κλίνεται κατὰ τὴν δοθεῖσαν τῶν περιττοσυλλάβων κλινομένων ἀκολουθίαν τὴν ἅπασαν κλίσιν τούτου ἀπέργασαι.

110 Κα ν· β'. Ὁ κοχλίας· ἔστι μὲν καὶ αὐτὸς τῶν εἰς ας καθαρῶν ληγόντων ὀνομάτων, κλίνεται δὲ ἰσοσυλλάβως κοχλίας κοχλίου. Διατί; ὅτι τὰ εἰς ας καθαρὸν ὀνόματα ὑπὲρ δύο συλλαβὰς ἀπλᾶ βαρύτενα εἰς ου ἔχει τὴν γενικὴν ν· τὰ γὰρ εἰς ας καθαρὸν εἰ μὲν δισύλλαβα ἢ διὰ τοῦ ντ κλίνεται, ὡς ἐδείξαμεν· εἰ δὲ ὑπὲρ δύο συλλαβὰς, ἐκεῖνα διὰ τῆς ου κλίνεται· πλὴν οὐχ ἀπλῶς τὰ εἰς ας καὶ ὑπὲρ δύο συλλαβὰς ὄντα, ἀλλὰ καὶ ἀπλᾶ τυγχάνοντα καὶ βαρύτενα. Τὸ γὰρ ἀδάμας καὶ εἰς ας λήγει καὶ ὑπὲρ δύο συλλαβὰς ἐστίν· ἀλλ' ἐπειδὴ μὴ ἔστιν ἀπλοῦν, σύγκειται δὲ ἀπὸ τοῦ α στερητικοῦ μορίου καὶ τοῦ δαμάζω, διὰ τοῦτο οὐ κλίνεται ἀδάμας ἀδάμου, ἀλλὰ ἀδάμας ἀδάμαντος· ἔστι δὲ καὶ τὸ ἀνδριάς εἰς ας καθαρὸν καὶ ὑπὲρ δύο συλλαβὰς καὶ ἀπλοῦν, ἀλλ' ἐπεὶ οὐκ ἔστι βαρύτονον ἀλλ' ὀξύτονον διὰ τοῦτο ἀνδριάς ἀνδριάντος κλίνεται καὶ οὐκ ἀνδριάς ἀνδριοῦ. Ὅσα τοίνυν εἰς ας καθαρὸν ὀνόματα λήγοντα εὗρης ὑπὲρ δύο συλλαβὰς, εἴτε

τρισύλλαβα ὡς τὸ Αἰνείας Ἀνδρέας, εἴτε τετρασύλλαβα ὡς τὸ Ἀνανίας νεανίας εἰσί, καὶ ταῦτα καὶ ἀπλᾶ καὶ βαρύτονα, ἐκεῖνα κλίνει διὰ τῆς ου καὶ εὐθυτάτην ἂν τὴν κλίσιν ἐργάσαιτο· εἰ γὰρ σέ τις οὕτω τυχὸν ἔροιτο· πῶς σοί, ὦ βασίλισσα, δ' Ἀδρίας κλιθήσεται; κόλπος δέ ἐστιν οὗτος ὁ Ἀδρίας, ἐξ οὗ καὶ τὸ ἀδριατικὸν λέγομεν τὸ πέλαγος· ἴδε μοι τοῦτο τὸ ὄνομα, ἐπεὶ εἰς ας λήγει καθαρὸν τὸ Ἀδρίας, ἔστι δὲ καὶ ὑπὲρ δύο συλλαβάς, τρισύλλαβον γάρ· ἔστι δὲ καὶ ἀπλοῦν, ἀσύνθετον γάρ, ὑπάρχει δὲ καὶ βαρύτονον, παροξύτονον γάρ· ἀπόκρινέ μοι θαρρόντως πρὸς τὸν ἐρωτήσαντα, ὅτι ὦ ἄνθρωπε Ἀδρίας Ἀδρίου κλίνω καὶ οὐκ οἶμαι τὴν κλίσιν ποιῆσαι παράλογον· ἀλλ' ἐπειδὴ τὸ κοιλίας κοιλίου ἰσοσυλλάβως ἐφάνη κλινόμενον ἔπελθέ μοι καὶ τὰς ἄλλας ἀπάσας πτώσεις κατὰ τοὺς προϋφηγηθέντας σοι τρόπους τῆς ἰσοσυλλάβου κλίσεως· τὰ μὲν οὖν εἰς ας ὀνόματα οὕτως ἐπιγνώσῃ καὶ κλινεῖς.

111 τὰ δὲ εἰς ης ἤδη μοι σκόπει. Κα ν . γ ' . Ὁ Λάχης ς · ἔστι μὲν εἰς ης ληγόντων καὶ οὗτος κλίνεται δὲ περιττοσυλλάβως διὰ τοῦ τος· τὰ γὰρ εἰς ης βαρύτονα ἱαμβικὰ , μὴ ἔχοντα ἐ π ' εὐθείας τὸ Τ , εἰς τος ἔχει τὴν γενικὴν ν · οὐ γὰρ ἀπλῶς τυγχάνοντα· ἱαμβικά δὲ λέγονται, ὅσα τὴν μὲν λήγουσαν μακρὰν, βραχεῖαν δὲ τὴν παραλήγουσαν· ἐκεῖνα διὰ τοῦ τος κλίνονται· ἀλλ' ὅσα μὴ ἔχουσιν ἐπ' εὐθείας τὸ Τ. Τὸ γὰρ Εὐφράτης καὶ βαρύτονόν ἐστιν καὶ ἱαμβικόν, ἅτε εἰς βραχὺ μὲν τὸ φρα παραλήγον, εἰς δὲ μακρὰν τὸ τος λήγον· ἀλλ' ἐπειδὴ ἐπ' εὐθείας ἔχει τὸ Τ, οὐ κλίνεται διὰ τοῦ τος περιττοσυλλάβως· οὐ γὰρ ἐστὶν Εὐφράτης, ἀλλ' Εὐφράτου· τὸ δὲ Λάχης, λέβης καὶ Πάχης καὶ Κέβης, ἐπεὶ μὴ ἔχουσιν ἐπ' εὐθείας τὸ Τ διὰ τοῦ τος κλίνονται Λάχης Λάχηςτος, Πάχης Πάχηςτος, Κέβης Κέβηςτος, Δάρης Δάρηςτος. Κλιθήτω σοι καὶ οὗτος ὁ κανὼν περιττοσυλλάβως. Κα ν . δ ' . Ὁ Χρύσης ς · λήγει μὲν καὶ αὐτὸς εἰς ης καθάπερ δὴ καὶ ὁ Λάχης καὶ βαρύτονός ἐστιν ὡς αὐτός, οὐ κλίνεται δὲ ὁμοίως αὐτῷ κατὰ περιττοσυλλαβίαν, διότι οὐκ ἔστιν ἱαμβικός, ἀλλ' ἰσοσυλλάβως εἰς ου ποιεῖ τὴν κλίσιν· τὰ γὰρ εἰς ης βαρύτονα σπονδειακὰ εἰς ου ἔχει τὴν γενικὴν ν · σπονδειακὰ δὲ λέγονται· ὅσα γὰρ τὴν λήγουσαν καὶ παραλήγουσαν μακρὰν ἔχουσιν ἀρίθμει μοι εἰς τουτονὶ τὸν κανόνα μετὰ τῶν ἰσοσυλλάβως κλινόμενων.

112 Κα ν . ε ' . Ὁ Δημοσθένης ς · ἔστι μὲν [καὶ] αὐτὸς τῶν εἰς ης κλίνεται δὲ οὔτε εἰς τος ὡς Λάχης οὔτε εἰς ου ὡς Χρύσης, ἀλλὰ διὰ καθαροῦ τοῦ ος καὶ κατὰ συναίρεσιν εἰς ους, ὡς εἶναι τὸν αὐτὸν καὶ περιττοσυλλάβως καὶ ἰσοσυλλάβως κλινόμενον· ὅταν μὲν γὰρ Δημοσθένης Δημοσθένης εἴπω, περιττοσυλλάβως τὴν κλίσιν ἐποίησάμην· ὅταν δὲ Δημοσθένης Δημοσθένους, ἰσοσυλλάβως. Καὶ ἀπορήσεις ἐντεῦθεν, πῶς ἐπεὶ καὶ τὸ Δημοσθένης ἱαμβικόν ἐστὶν ὄνομα, ἅτε τὴν παραλήγουσαν βραχεῖαν ἔχων, μακρὰν δὲ τὴν λήγουσαν, οὐ κλίνεται καὶ αὐτὸς διὰ τοῦ τος; ἀλλ' ἐγὼ μὲν σοι λύσω τὴν ἀπορίαν καὶ ὑποδείξω τὸν τρόπον, δι' οὗ ἂν ἔχῃς ἐπιγινώσκειν τὰς κλίσεις τῶν εἰς ης ὀνομάτων· ὅσα μὲν γὰρ κυρίως εἰσὶν ἱαμβικά· κυρίως δὲ ἱαμβικά εἰσὶ τὰ δισύλλαβα καὶ βραχεῖαν μὲν τὴν παραλήγουσαν, μακρὰν δὲ τὴν λήγουσαν ἔχοντα· μὴ ἔχουσι δὲ τὸ Τ ἐπ' εὐθείας, ἐκεῖνα ἐξ ἀνάγκης διὰ τοῦ τος κλίνονται. Ὅσα δὲ σύνθετά εἰσιν ἀπὸ οὐδετέρων ὀνομάτων ληγόντων εἰς ος, ἐκεῖνα διὰ τοῦ εος κλίνονται· οἷόν τι λέγω τὸ Δημοσθένης καὶ Ἀντισθένης, ἐπεὶ σύγκειται ἀπὸ τοῦ σθένος, ὅπερ ἐστὶν οὐδέτερον ὄνομα, διὰ τούτου τὴν αὐτοῦ μιμησάμενα κλίσιν διὰ τοῦ εος κλίνεται, ὡς γὰρ σθένος σθένος, οὕτω καὶ Δημοσθένης Δημοσθένους. Ὅμοίως καὶ τὸ Εὐθυκράτης καὶ Ἀριστοκράτης ἐπεὶ ἀπὸ οὐδετέρου ὀνόματος τοῦ κράτος συντέθινται διὰ τοῦτο διὰ τοῦ εος κλίνονται· ὡς γὰρ κράτος κράτος οὕτω καὶ Ἀριστοκράτης Ἀριστοκράτεος· οὐ μόνον δὲ ἐπὶ τῶν βαρυτόνων οὕτως ἔχει, ἀλλὰ καὶ ἐπὶ τῶν περισπωμένων· τὸ γὰρ Ἡρακλῆς καὶ τὸ Περικλῆς ἐπεὶ ἀπὸ οὐδετέρου ὀνόματος σύγκειται τοῦ κλέος διὰ τοῦ εος καὶ ταῦτα ποιοῦσι τὴν γενικὴν· Ἡρακλέος γὰρ καὶ Περικλέος λέγομεν· ἀλλ' οὕτω μὲν τὰ εἰς ης λήγοντα ὀνόματα· ἐπιγνώσῃ δὲ τὰ εἰς ις ἐντεῦθεν.

113 Καν. ζ ' . Ζ ' . Ὁ Πάρι ς · ἔστι μὲν τῶν εἰς ις ληγόντων, κλίνεται δὲ περιττοσυλλάβως εἰς δος. Τῶν γὰρ εἰς ις ὀνομάτων ὅσα εἰσὶ κύρια (κύρια δὲ λέγονται τὰ ἰδικῶς ἐνὶ ἐκάστῳ προσαρμοττοντα,

ὥς ἐμοὶ τὸ Θεόδωρος καὶ τῷ δεῖνι τὸ Νικόλαος), διὰ τὸ ἰδος κλίνοντα ἰ· τὸ γὰρ Πάρις καὶ τὸ Ἄδωνις καὶ τὸ Βένδις· ἔτι δὲ καὶ τὸ Κούνουφιδος καὶ τὸ Σέφνουφιδος κύρια ὀνόματα διὰ τοῦ δος κλίνονται. Πάριδος, Ἀδώνιδος, Βέντιδος, Κουνούφιδος· εἰ δὲ κύρια [μὲν] οὐκ εἰσὶ, κοινὰ δὲ τῷ γένει ὑπάρχουσι καὶ μακροκατάληκτα· κοινὰ δὲ τῷ γένει ἐκεῖνα λέγομεν, ὅσα ἀρσενικῶς καὶ θηλυκῶς δύνανται λέγεσθαι, οἷον ὁ ἄνθρωπος καὶ ἡ ἄνθρωπος, ὁ ἵππος καὶ ἡ ἵππος, ὁ κύων καὶ ἡ κύων· ἐκεῖνα διὰ τοῦ θος κλίνονται· τὸ γὰρ ὄρνις ἐπεὶ κοινόν ἐστι τῷ γένει λέγομεν ὁ ὄρνις καὶ ἡ ὄρνις διὰ τοῦτο εἰς θος κλίνεται καὶ οὐκ εἰς δος· ὄρνιθος γάρ, ἀλλ' οὐκ ὄρνιδος λέγομεν· ὅσα δὲ τῶν εἰς ἰς οὔτε κύρια εἰσιν ὥς τὸ Πάρις, οὔτε μακροκατάληκτα ὥς τὸ ὄρνις, ἀλλὰ βραχυκαταληκτοῦσι καὶ εἰσὶ προσηγορικά· προσηγορικὸν δὲ λέγεται ὄνομα τὸ ἀρμόττον ὅλῳ τῷ εἶδει, οἷον τὸ γρύψ προσηγορικόν ἐστίν· ὅλοις γὰρ ἀρμόττει γρυψίν, τὴν τῶν γρυπῶν γὰρ φύσιν πᾶσαν σημαίνει, ὡσαύτως δὲ καὶ ὁ ὄφις· ὅλοις γὰρ ἀρμόττει τοῖς ὄφεσιν· ἐκεῖνα οὔτε εἰς θος οὔτε εἰς δος κλίνονται, ἀλλὰ διὰ καθαροῦ τοῦ ὅς τὴν οἰκείαν κλίσιν ποιοῦνται ὄφις μάντιος.

114 Κα ν . ἡ . Ὁ χαρίεις· ὅσα δὲ καὶ τῶν εἰς εἰς διφθογγίζονται· διφθογγίζονται δὲ ἐκεῖνα ὅσα παρώνυμα ἄφ' ἑτέρων λεγόμενα καθαρὸν ἔχει τὸ εἰς· ἐκεῖνα διὰ τοῦ ντ κλίνονται, οἷον τὸ χαρίεις· τοῦτο γὰρ ὄνομά ἐστι παρώνυμον· ἀπὸ γὰρ τοῦ χάρις παράγεται καὶ καθαρὸν ἔχει τὸ εἰς· οὐδὲν γὰρ μέσον τῆς ληγούσης καὶ τῆς παραληγούσης σύμφωνον ἐπιφέρεται, καὶ διὰ τοῦτο χαρίεντος κλίνεται, ὥσπερ καὶ τὸ τιμήεις τιμήεντος καὶ τὸ ἐρώεις ἐρώεντος· ἀλλ' ἐπεὶ καὶ τὸ Πάρις καὶ τὸ ὄρνις καὶ τὸ ὄφις καὶ τὸ χαρίεις περιττοσυλλάβως κλίνονται, οἷδός μοι τὸν τρόπον ὅπως αὐτοὺς μεχρὶ τέλους κλινεῖς. Κα ν . θ' . Ὁ Πηλεύς· τῶν δὲ εἰς εὐς ὀνομάτων ἀπλῆ ἐστίν ἡ κλίσις· πάντα γὰρ ταῦτα περιττοσυλλάβως διὰ τοῦ εος κλίνονται, ἰωνικῶς μὲν διὰ τοῦ ὅς μικροῦ, ἄττικῶς δὲ διὰ τοῦ ὡς μεγάλου. ταῦτα γὰρ οἱ μὲν Ἴωνες ταπεινόφρονες ἄνδρες ἦσαν καὶ ἄκοιμοι καὶ διὰ τοῦτο μικρὰ καταφρονεῖν ἐθέλοντες καὶ φωνεῖν διὰ τοῦ ὀ μικροῦ τὰς οἰκείας κλίσεις εἰργάζοντο· οἱ δὲ Ἀττικοὶ ὡς ἀλαζόνες καὶ μεγαλόφρονες μεγεθύνειν καὶ τὰς παρ' αὐτῶν ἡβούλοντο κλίσεις τέως δὲ κοινῷ λόγῳ πάντα τὰ εἰς εὐς διὰ τοῦ εος κλίνονται Πηλεύς Πηλέος, Οἰονεύς Οἰονέος, Ἀτρεύς Ἀτρέος, Ἀχιλλεύς Ἀχιλλέος καὶ τὰ ὅμοια. Κα ν . ἰ . Ὁ ἡδύς· ἔστι μὲν τῶν εἰς υς ληγόντων ὀνομάτων, κλίνεται δὲ περιττοσυλλάβως ἡδύς ἡδέος· οὐ φυλάσσει δὲ τὸ υ ἐπὶ γενικῆς· διὸ τριγενές ἐστὶ τοῦτο τὸ ὄνομα· ὁ ἡδύς, ἡ ἡδεῖα, τὸ ἡδύ. Τῶν γὰρ εἰς υς ὀξύτων ὀνομάτων τὰ μὲν τριγενῆ οὐ φυλάσσουσι τὸ υ ἐπὶ γενικῆς ἀλλὰ διὰ τοῦ εος κλίνονται. τὸ γὰρ ταχύς οὐ ταχύος, ἀλλὰ ταχέος κλίνεται, καὶ τὸ γλυκύς οὐ γλυκύος ἀλλὰ γλυκέος κλίνεται, διότι τριγενῆ ἐστίν.

115 Ἔστι γὰρ ὁ ταχύς καὶ ὁ γλυκύς, ἡ ταχεῖα ἡ γλυκεῖα, τὸ ταχύ καὶ τὸ γλυκύ· τὸ δὲ ἰχθύς φυλάσσει τὸ υ καὶ ἐπὶ γενικῆς καὶ ἰχθύος κλίνεται διότι μονογενές καὶ οὐ τριγενές ἐστίν. Ἐπὶ μόνου γὰρ ἀρσενικοῦ εὐρίσκομεν ὁ ἰχθύς· ἐπὶ δὲ θηλυκοῦ ἢ ἐπὶ οὐδετέρου οὐδέποτε εὔρηται ἡ ἰχθύς ἢ τὸ ἰχθύ. Ὅταν τοίνυν εἰς υς ὀξύτονον εὔρης ὄνομα, ἐρεῦνα μοι τοῦτο καὶ εἰ μὲν δύνασαι ἐκ τούτου καὶ θηλυκὸν καὶ οὐδέτερον συστήσασθαι ὄνομα, οἷον ὁ δριμύς, ὀξύς, βαρύς, ταχύς, βραδύς· δύνασαι γὰρ εἰπεῖν καὶ δριμεῖα καὶ ὀξεῖα καὶ βαρεῖα καὶ ταχεῖα καὶ βραδεῖα καὶ δριμύ καὶ ὀξύ καὶ βαρύ καὶ ταχύ καὶ βραδύ, ἐκεῖνο κλῖνε διὰ τοῦ εος· ὅταν δὲ ἐφ' ἐνὸς μόνον ἐκεῖνο τὸ ὄνομα λέγεται οἷόν ἐστι τὸ δελφύς, ὃ σημαίνει τὴν μήτραν, θηλυκῶς δὲ μόνον λέγεται ἡ δελφύς, ἐκεῖνο τὸ ὄνομα διὰ τοῦ υος κλῖνε καὶ μὴ διὰ τοῦ εος· δελφύος γὰρ καὶ οὐ δελφέος κλίνεται. Κα ν . ια' . Ὁ βότρυς· ἔστι μὲν καὶ αὐτὸς τῶν εἰς υς ὥσπερ καὶ ὁ ἡδύς· βαρύνεται δὲ καὶ οὐκ ὀξύνεται, ὥσπερ ὁ ἡδύς, κλίνεται δὲ διὰ τοῦ υος βότρυς βότρυος· κοινῷ γὰρ λόγῳ τὰ εἰς υς βαρύτερα ἅπαντα τὸ υ φυλάσσει καὶ ἐπὶ τῆς γενικῆς στάχυος, βότρυος, κέγχρυος πλὴν τῶν δύο τούτων πῆχυς πήχεως, καὶ πέλεκυς πελέκεως. ταῦτα γὰρ μόνον σεσημειώνονται μὴ φυλάσσοντα τὸ υ καὶ ἐπὶ τῆς γενικῆς· ἐπειδὴ δὲ τὸ ἡδύς καὶ βότρυς περιττοσυλλάβως, ὡς ἔφαμεν, φανερά

σοι ἡ τούτων κλίσις ἐστίν. Κα ν . ιβ´ . ιγ´ . Ὁ βοῦς· περιττοσυλλάβως καὶ οὗτος κλίνεται, βοῦς βοός. Διατί; διότι οὐκ ἀπὸ συναιρέσεως ἐπὶ τῆς εὐθείας ἔχει τὴν ου δίφθογγον· οὐ γάρ ἐστι βόος εἴτα κατὰ συναίρεσιν γίνεται βοῦς· ἀλλ' ἀπλῶς οὕτω καὶ ἀσυναιρέτως λέγεται βοῦς τῶν γὰρ εἰς ους ὀνομάτων τὰ μὲν ἀσυναίρετα περιττοσυλλάβως κλίνεται βοῦς βοός, πούς ποδός, ὀδούς ὀδόντος· τὰ δὲ ἀπὸ συναιρέσεως ἔχοντα τὴν ου ἐκεῖνα ἰσοσυλλάβως διὰ τῆς ου κλίνονται· τὸ γὰρ χροῦς ἐπεὶ ἀπὸ συναιρέσεως γίνεται χροός χροῦς διὰ τοῦτο χροῦ κλίνεται, οἷον ἐστὶ τὸ πλοῦς· ἐπεὶ γὰρ ἀπὸ τοῦ πλόος γίνεται πλοῦς διὰ τοῦτο πλοῦ κλίνεται· πλόος γάρ ἐστι πλόου τὸ ἐντελές καὶ πλοῦς πλοῦ τὸ συνηρημένον· πλὴν σημείωσαί μοι καὶ ἐνταῦθα θαυμαστήν τινα κλίσιν· τὰ μὲν γὰρ εἰς ους ὡς ἔφαμεν ἀσυναίρετα ἐξανάγκης διὰ τοῦ ος περιττοσυλλάβως κλίνεται· βοῦς γὰρ ἐστὶν ἐξανάγκης βοός καὶ πούς ἐξ ἀνάγκης ποδός· ἐπὶ δὲ τῶν ἐχόντων τὴν ου ἀπὸ συναιρέσεως διπλῇ ἐστὶν ἡ κλίσις, ποτὲ μὲν περιττοσυλλάβως, ποτὲ δὲ ἰσοσυλλάβως κλινομένη· καὶ πρόσσχες, πότε μὲν περιττοσυλλάβως, πότε δὲ ἰσοσυλλάβως τὰ τοιοῦτα κλίνονται· τὸ γὰρ πλοῦς καὶ τὸ νοῦς καὶ τὸ ροῦς καὶ τὸ χοῦς ὅταν μὲν ὡς ἀπὸ τοῦ πλόος καὶ νόος καὶ ρόος καὶ χόος γινόμενα λάβῃς, τότε ἰσοσυλλάβως κλῖνε πλοῦ καὶ νοῦ καὶ ροῦ καὶ χοῦ, ὅταν δὲ οὐχ ὡς συνηρημένα λαμβάνῃς ταῦτα, ἀλλ' ὡς ἀπλῶς πλοῦς καὶ χοῦς καὶ τὰ λοιπά, τότε οὐκ ἰσοσυλλάβως κλινεῖς πλοῦς πλοῦ, ἀλλὰ περιττοσυλλάβως διὰ τοῦ ος πλοῦς πλοός καὶ χοῦς χοός, ὥσπερ καὶ τὸ βοῦς βοός.

116 διὰ τοῦτο διπλῇ ἐστὶν ἡ κλίσις ἐπὶ τούτων, ὡς ἔφαμεν, καὶ ποτὲ μὲν πλοῦς πλοός πλοῖ κλίνεται, ποτὲ δὲ πλοῦς πλοῦ πλῶ. Ἄλλ' ἤδη καὶ περὶ τῶν εἰς ως μέγα ληγόντων ὀνομάτων λέγομεν. Κα ν .

117 ιδ´ . ιε´ . ις´ Ὁ ἰδρῶς τοίνυν ἐστὶ μὲν καὶ οὗτος τῶν εἰς ως μέγα ληγόντων, κλίνεται δὲ ἰδρῶτος, διότι ἐπὶ τέλους ἔχει τὸν τόνον· τὰ γὰρ εἰς ως μέγα ὀξύτονα ὀνόματα διὰ τοῦ τος κλίνεται· ἰδρῶς ἰδρῶτος, ἀγνώς ἀγνώτος, ὃ σημαίνει τὸν ἄγνωστον, φῶς φωτός, ὃ σημαίνει τὸν ἄνδρα, καὶ τὰ ὅμοια. Ὁ γέλως ἐστὶ μὲν καὶ οὗτος τῶν εἰς ως μέγα ληγόντων καθάπερ καὶ ὁ ἰδρῶς, πλὴν οὐκ ὀξύτονός ἐστιν, ὡς ἐκεῖνος ἀλλὰ βαρύτονος· κλίνεται δὲ ὅμως καὶ οὗτος διὰ τοῦ τος· γέλως γὰρ γέλωτος λέγομεν. διατί; διότι βραχεῖαν ἔχει τὴν παραλήγουσαν· τῶν γὰρ εἰς ως μέγα βαρυτόνων ὀνομάτων τὰ μὲν βραχεῖα παραληγόμενα διὰ τοῦ τος κλίνεται· ἔρως ἔρωτος, γέλως γέλωτος, Νέπως Νέπωτος· τὰ δὲ μακρὰν τὴν παραλήγουσαν ἔχοντα οὐκέτι διὰ τοῦ τος ἀλλὰ διὰ καθαροῦ τοῦ ος κλίνονται· ἥρως ἥρωος, Μίνως Μίνωος καὶ τὰ ὅμοια. Κα ν . ιζ´ . Ὁ Μενέλαος Μενελάου ἰσοσυλλάβως κλίνεται· πάντα γὰρ ἀπλῶς τὰ εἰς ος μικρὸν ὀνόματα εἰς ου κλίνονται· ὅταν δὲ ἄττικῶς Μενέλεως εἴπῃς, οὐ Μενέλαος κατὰ ἀποβολὴν τοῦ Σ κλινεῖς Μενέλεως Μενέλεω· τὴν αἰτίαν, δι' ἣν οὕτω κλίνεται ἐγὼ σοὶ ἐρῶ. Ἀλαζόνες γάρ, ὡς ἄνω εἶπον, ὄντες οἱ Ἀττικοὶ καὶ πάντα μεγεθύνειν ἐθέλοντες ἐλθόντες ἐπὶ τὴν τῶν τοιούτων ὀνομάτων κλίσιν καὶ σκοπήσαντες ὡς, εἰ μὲν περιττοσυλλάβως κλίνοιεν, ἀνάγκη ἐστὶν εἰς ος μικρὸν τὴν γενικὴν ταύτην λήγειν· εἰ δὲ ἰσοσυλλάβως, πάλιν εἰς τὴν ου δίφθογγον τελευτᾶν, καὶ οὕτως ἐκατέρωθεν μικρόφωνοι ἔμελλον φαίνεσθαι· διὰ τοῦτο καινὴν τὴν κλίσιν ταύτην ἐπενοήσαντο καὶ τὸ Σ μόνον ἀπὸ τῆς εὐθείας ἐκβάλλοντες οὕτω τὴν γενικὴν ποιοῦσι, ἵνα φυλαχθῇ αὐτοῖς τὸ Ω μέγα καὶ ἐπὶ τῆς γενικῆς· καὶ τί λέγω ἐπὶ τῆς γενικῆς; ἀπλῶς γὰρ αἱ πτώσεις ἅπασαι, εἴτε ἐνικαὶ καὶ δυϊκαὶ καὶ πληθυντικαὶ καὶ τὸ Ω μέγα ἐπὶ τέλους ἔχουσιν· οὕτως ὑπερήφανον τὸ γένος τῶν Ἀττικῶν καὶ οὐδὲν μικρὸν οὐδὲ ταπεινὸν οὔτε φρονεῖν οὔτε φωνεῖν ἀνεχόμενοι.

118 Κα ν . ι η´ . Ὁ ἄλς· σημαίνει μὲν τὸ παρὰ τῇ κοινολεξίᾳ λέγομεν ἄλας, κλίνεται δὲ ἄλός. Καίτοι τὰ εἰς δύο σύμφωνα λήγοντα ὡς τὸ Τίρυνς καὶ τὸ μάκαρς διὰ δύο συμφώνων κλίνονται Τίρυνθος, μάκαρτος· ἀλλὰ τοῦτο μόνον σεσημειώται δι' ἐνὸς μέσου συμφώνου τοῦ Λ κλινόμενον· ἀλλ' ἐπεὶ περὶ τῆς εἰς Σ καταλήξεως ἀρκούντως εἵπομεν, φέρε καὶ περὶ τῶν εἰς Ν ληγόντων ὀνομάτων λέγωμεν. Κα ν , ιθ´ . Ὁ Ἀλκμάν προσθέσει τοῦ ος Ἀλκμᾶνος κλίνεται·

κοινῷ γὰρ λόγῳ πάντα τὰ εἰς ἀν ὀνόματα κατὰ πρόσθεσιν τοῦ ὅς ποιοῦσι τὴν γενικὴν. Ἀλκμᾶν Ἀλκμᾶνος, παιᾶν παιᾶνος, Τιτάν Τιτᾶνος, Πάν Πανός. Κα ν . κ . Ὁ σωλὴν λήγει εἰς ἡ καὶ ν καὶ ἔστιν ὀξύτονος· κλίνεται δὲ σωλῆνος, φυλάττων τὸ ἡ καὶ ἐπὶ τῆς γενικῆς. Διατί; διότι ἐπὶ τῆς εὐθείας οὐκ ἔχει τὸ μ· τῶν γὰρ εἰς ἡν ὀξύτων ὀνομάτων ὅσα μὲν εὗρης ἔχοντα ἐπὶ τῆς εὐθείας τὸ μ, ἐκεῖνα γίνωσκε μὴ φυλάσσειν τὸ ἡ ἐπὶ γενικῆς ἀλλὰ διὰ τοῦ ε κλίνεσθαι, οἷον ἔστι τὸ λιμήν, λιμένος καὶ ποιμήν ποιμένος κλινόμενον· ὅσα δὲ μὴ ἔχει τὸ μ, οἷον τὸ σωλὴν, ἐκεῖνα μὲν φυλάττει τὸ ἡ καὶ ἐπὶ τῆς γενικῆς, οἷον σωλὴν σωλῆνος· σεσημείωται τὸ αὐχὴν αὐχένος. Κα ν . κ ἄ . Ὁ Ἑλλῆ ν· ἔστι καὶ αὐτὸς τῶν εἰς ἡν, ὡς καὶ ὁ σωλὴν· βαρύτονος δὲ οὐκ ὀξύτονος ἔστιν. Κλίνεται δὲ Ἑλληνος φυλάσσων τὸ ἡ καὶ ἐπὶ τῆς γενικῆς· τῶν γὰρ εἰς ἡν βαρυτόνων ὀνομάτων ὅσα μὲν εἰσι μονογενῆ ἢ ἐπὶ ἀρσενικοῦ μόνου γένους ἢ ἐπὶ θηλυκοῦ μόνου λεγόμενα, ἐκεῖνα διὰ τοῦ ἡ κλίνονται· ὅσα δὲ ποιοῦσιν ἐξ αὐτῶν οὐδέτερα ὀνόματα, ἐκεῖνα οὐκέτι διὰ τοῦ ἡ ἀλλὰ διὰ τοῦ ε κλίνεται· τὸ γὰρ τέρην, ὅπερ ἔστιν ὁ ἀπαλὸς καὶ τρυφερός, διότι ποιεῖ ἐξ αὐτοῦ τὸ τέρεν οὐδέτερον ὄνομα οὐχὶ τέρηνος κλίνεται ἀλλὰ τέρενος, καὶ τὸ ἄρσην ἄρσενος, διότι ποιεῖ τὸ ἄρσεν.

119 Κα ν . κ β´ . Ὁ δελφὴν λήγει εἰς Ι καὶ Ν, κλίνεται δὲ κατὰ προσθήκην τοῦ ὅς πάντα γὰρ τὰ εἰς ιν ὀξύνονται τε καὶ προσθέσει τοῦ ὅς κλίνονται. Κα ν . κ γ´ . Ὁ Φόρκυν λήγει μὲν εἰς υν, κλίνεται δὲ οὗτος προσθέσει τοῦ ὅς. Πάντα γὰρ τὰ εἰς υν οὕτω κλίνονται. Κα ν . κ δ´ . Ὁ Θέων λήγει μὲν εἰς ων μέγα, ἔστι δὲ βαρύτονον, κλίνεται δὲ Θέωνος φυλάττων τὸ Ω μέγα ἐπὶ τῆς γενικῆς. Διατί; ἐγὼ σοὶ τὴν αἰτίαν ἐρῶ. Ὅταν εὗρης ὄνομα βαρύτονον ἀρσενικὸν εἰς ων λήγον, εἰ μὲν ἔστι παρώνυμον· παρώνυμον δὲ λέγομεν τὸ ἀπὸ ἐτέρου ὀνόματος γινόμενον ὄνομα, οἷον Θέων· ἀπὸ γὰρ τοῦ Θεός ὀνόματος γέγονε Θέων καὶ Ἰέρων ἀπὸ τοῦ ἱερός· ὅσα τοίνυν εὗρης τοιαῦτα παρώνυμα ἐκεῖνα κλίνει διὰ τοῦ νος φυλάττουσα τὸ μέγα Ω ἐπὶ τῆς γενικῆς· ὅσα δὲ τῶν εἰς ων βαρυτόνων τριγενῆ εἰσι, οἷον τὸ ὁ γείτων καὶ ἡ γείτων καὶ τὸ γείτον, ὁμοίως δὲ καὶ ὁ σῶφρων καὶ ἡ σῶφρων καὶ τὸ σῶφρον, τὰ τοίνυν εἰς ων τριγενῆ κλίνει μὲν καὶ ταῦτα διὰ τοῦ νος, μὴ φύλαττε δὲ τὸ μέγα Ω καὶ ἐπὶ τῆς γενικῆς, ἀλλὰ τρέπε αὐτὸ εἰς μικρόν· γείτονος γὰρ καὶ σῶφρονος διὰ τοῦ Ο μικροῦ κλίνομεν· ὅσα δὲ πάλιν τῶν εἰς ων βαρυτόνων εὐρήσεις ἐξ ἑαυτῶν ποιοῦντα ὄνομα θηλυκὸν διὰ τοῦ αἶνα λεγόμενον διὰ τοῦ ντ κλίνει· τὸ γὰρ δράκων διὰ τοῦτο δράκοντος κλίνεται διὰ τοῦ ντ, ὅτι ποιεῖ θηλυκὸν τὸ δράκαινα.

120 Ὅμοιον καὶ τὸ λέων ἐπεὶ τὸ λέαινα θηλυκὸν διὰ τοῦ αἶνα ποιεῖ, διὰ τοῦτο λέοντος κλίνεται. Κα ν . κ ε´ . Ὁ κοιτῶ ν· ἔστι μὲν καὶ αὐτὸς τῶν εἰς ων· ὀξύνεται δὲ καὶ εἰς νος κλίνεται· φυλάττει δὲ τὸ Ω μέγα καὶ ἐπὶ τῆς γενικῆς· κοιτῶν γὰρ κοιτῶνος διὰ τοῦ Ω μεγάλου κλίνεται· τῶν γὰρ εἰς ων ὀξυτόνων ὀνομάτων ὅσα μὲν εἰσι περιεκτικά, ἐκεῖνα φυλάσσει τὸ ω καὶ ἐπὶ τῆς γενικῆς· περιεκτικά δὲ λέγομεν ὅσα περιέχουσιν ἐν ἑαυτοῖς τι, οἷον δαφνῶν περιέχει δάφνας, ἢ παρθενῶν περιέχει παρθένους, ὁ ξενῶν ξείνους καὶ κλίνεται ξενῶνος καὶ παρθενῶνος καὶ δαφνῶνος διὰ τοῦ Ω μεγάλου· ὅσα δὲ ἔχει ἐπὶ τῆς εὐθείας τὸ Δ, οἷον ἔστι τὸ Μυρμιδῶν καὶ ὁ Σαρπηδῶν, ἐκεῖνα κλίνονται μὲν καὶ αὐτὰ διὰ τοῦ νος, οὐ φυλάσσει δὲ τὸ Ω ἐπὶ τῆς γενικῆς· Μυρμιδόνο γὰρ καὶ Σαρπηδόνο διὰ τοῦ Ο μικροῦ κλίνομεν. Κα ν . κ ς´ . Ὁ Ξενοφῶ ν· ἔστι μὲν καὶ οὗτος τῶν εἰς ων, περισπᾶται δὲ διὰ τὸ ἀπὸ συναιρέσεως γίνεσθαι· ἐκ γὰρ τοῦ Ξενοφῶν γέγονε Ξενοφῶν· κλίνεται δὲ διὰ τοῦ ντ, Ξενοφῶντος γάρ. Φυλάσσει δὲ τὸ Ω καὶ ἐπὶ τῆς γενικῆς, συνήρηται γάρ. Κοινῶς γὰρ πάντα τὰ εἰς ων περισπώμενα φυλάσσει τε τὸ Ω καὶ διὰ τοῦ ντ κλίνεται πλὴν τοῦ Ποσειδῶν Ποσειδῶνος· μόνος γὰρ οὗτος τῶν εἰς ων περισπωμένων σεσημείωται διὰ τοῦ ν μόνον κλινόμενος. Ἀλλ' ἐπεὶ καὶ ὁ Ἀλκμᾶν καὶ ὁ σωλὴν καὶ ὁ Ἑλλῆν καὶ ὁ Φόρκυν καὶ ὁ Θέων ὅ τε κοιτῶν καὶ ὁ Ξενοφῶν περιττοσυνλλάβως ἅπαντα κλίνονται, οὐκ ἄγνοεῖς, ὅπως ἄρα ταῦτα κλινεῖς. Κα ν .

κζ´. Ὁ Θώρα ξ. Ἔστι μὲν τῆς εἰς αξ καταλήξεως, κλίνεται δὲ Θώρακος διὰ τοῦ Κ δικαίως· ἐπεὶ γὰρ ἡ εὐθεία εἰς Ξ λήγει· τὸ δὲ Ξ ἀπὸ τοῦ Κ καὶ Σ σύγκειται· διὰ τοῦτο ἡ γενικὴ διὰ τοῦ Κ ἐκφέρεται. Καὶ ἀπορητέον· διατί μὴ καὶ τὸ ἄρπαξ ἄρπακος ἀλλὰ ἄρπαγος κλίνεται καὶ τὸ ἄναξ ἄνακος ἀλλ' ἄνακτος; Καὶ περὶ μὲν τοῦ ἄρπαγος προφθάσας εἶπεν ὁ τεχνικός, ὅτι σεσημειώται τὸ ἄρπαξ ἄρπαγος διὰ τοῦ Γ κλινόμενον· καίτοι τὰ διὰ τοῦ γ κλινόμενα ἐγγύς εἰσι τῶν διὰ τοῦ κ κλινόμενων. Τὸ γὰρ Γ, ὡς μεμάθηκας μέσον τοῦ Κ καὶ Χ, περὶ δὲ τοῦ ἄνακτος διατί οὐ κλίνεται ἄνακος ἀλλ' ἄνακτος ἐγὼ σοι τὴν αἰτίαν ἐρῶ. Ἄνακος ἦν τις παρ' Ἑλλήσιν ὡς θεὸς σεβαζόμενος, ᾧ καὶ ἱερὸν ἰδρυσάμενος ἀνακτεῖον αὐτὸ προσηγόρευσαν· ἐὰν οὖν κλίνωμεν ἄναξ ἄνακος ἔμελλε συνεμπίπτειν ἡ γενικὴ αὕτη τῆς ἄναξ εὐθείας τῇ εὐθείᾳ ἐκείνῃ τοῦ Ἄνακος· ἵνα μὴ τοῦτο γένηται μηδὲ συνεμπέση βδελυροῦ τινος ὀνόματι δαιμονίου τὰ τῶν εὐσεβῶν ὀνόματα, διὰ τοῦτο προσειληφότες τὸ Τ ἄνακτος κλινόμεν. Κα ν . κ ή´. Ὁ μύρμηξ. Ἔστι μὲν καὶ αὐτὸς τῶν εἰς ξ, κλίνεται δὲ διὰ τοῦ Κ διὰ τὸ συγκεῖσθαι τὸ Ξ ἀπὸ τοῦ Κ καὶ Σ ὡς εἵπομεν. Τῶν γὰρ εἰς ηξ ὀνομάτων τὰ μὲν ἀπλᾶ ἀσύνθετα διὰ τοῦ Κ κλίνονται μύρμηκος, νάρθηκος, σκώληκος· τὰ δὲ σύνθετα ὡς τὸ βουπλήξ καὶ ἀκανθοπλήξ διὰ τοῦ γ βουπλήγος ἀκανθοπλήγος, διὰ τὸ μέσον εἶναι τὸ Γ τοῦ Κ καὶ Χ, ὡς προεῖρηται. Κα ν . κθ´. Ὁ Πέρδιξ λήγει μὲν εἰς ιξ, κλίνεται δὲ ὁμοίως διὰ τοῦ Κ· τὰ γὰρ εἰς ιξ ἀπλᾶ ὄντα διὰ τοῦ Κ κλίνονται πλὴν τοῦ τέττιξ τέττιγος· τοῦτο γὰρ σεσημειώται διὰ τοῦ Γ κλινόμενον· τὸ μέντοι καλλίθριξ διὰ τοῦ Χ κλίνεται καλλίτριχος διὰ τὸ σύνθετον εἶναι ἀπὸ τοῦ κάλλους καὶ τῆς τριχός καὶ ἔχειν ἐκεῖθεν τὸ Χ.

122 Κα ν . λ´. Ὁ δοῖδυξ λήγει μὲν εἰς υξ, κλίνεται δὲ διὰ τοῦ Κ καὶ οὗτος διὰ τὴν προρρήθεισαν αἰτίαν. Κά ν . λ ά´. Ὁ βῶξ λήγει μὲν εἰς ὠξ κλίνεται δὲ διὰ τοῦ Κ βωκός· τὰ γὰρ εἰς ὠξ εἰ μὲν ἀπλᾶ ὥσι διὰ τοῦ Κ κλίνονται βῶξ βωκός, πτώξ πτωκός, εἰ δὲ σύνθετα διὰ τοῦ Γ, κυαμοτρώξ κυαμοτρῶγος, ἀπορρώξ ἀπορρῶγος· κοινῶ δὲ λόγῳ τὰ εἰς ξ λήγοντα ἅπαντα ἢ διὰ τοῦ Κ κλίνονται ἢ διὰ τοῦ Χ ἢ διὰ τοῦ Γ διὰ τὸ μέσον εἶναι τὸ Γ τοῦ Κ καὶ Χ. τινὰ δὲ τούτων κλίνονται καὶ διὰ διπλοῦ τοῦ ΓΓ, δηλονότι ὅσα ἔχουσιν ἐν τῇ εὐθείᾳ πρὸ τοῦ Ξ τὸ Γ, οἷον στράγξ στραγγός, Σφίγξ Σφιγγός, φάραγξ φάραγος· τὸ δὲ Ξ σύγκειται ἀπὸ τοῦ Κ καὶ Σ. Καὶ περὶ μὲν τῶν εἰς Ξ ληγόντων ὀνομάτων τοσαῦτα· περὶ δὲ τῶν εἰς Ρ λέγομεν. Κα ν . λβ´. Ὁ λουτήρ ἐστι μὲν ὀξύτονος, λήγει δὲ εἰς Ρ, κλίνεται δὲ λουτήρος φυλάσσων τὸ Η καὶ ἐπὶ τῆς γενικῆς. Τῶν γὰρ εἰς ηρ ὀξύτόνων ὀνομάτων ὅσα μὲν ἐπὶ τῆς εὐθείας ἔχει τὸ Τ ὡς τὸ λουτήρ καὶ δοτήρ καὶ σωτήρ διὰ τοῦ η κλίνονται λουτήρος, δοτήρος, σωτήρος· ὅσα δὲ μὴ ἔχει τὸ Τ, ἐκεῖνα διὰ τοῦ Ε καὶ οὐ διὰ τοῦ Η κλίνονται ἀνήρ ἀνέρος, αἰθήρ αἰθέρος, ἀήρ ἀέρος, δαήρ δαέρος. Ταῦτα γὰρ καὶ τοιαῦτα διὰ τὸ μὴ ἔχειν ἐπὶ τῆς εὐθείας τὸ Τ διὰ τοῦ Ε κλίνονται. Καὶ μὴν, ᾧ θαυμάσιε τεχνικέ, φαίην ἂν πρὸς αὐτόν, τὸ πατήρ καὶ τὸ ἀστήρ καὶ τὸ Τ ἐπὶ τῆς εὐθείας ἔχει καὶ οὐ κλίνεται διὰ τοῦ Η, πατέρος γὰρ καὶ ἀστέρος λέγομεν. Τίς οὖν αἰτία δήλον, ὅτι τὸ μὲν ἀστήρ διὰ τὸ μὴ καθαρὸν ἔχειν τὸ Τ ἀλλὰ μετὰ τοῦ Σ συμπεπλεγμένον διὰ τοῦτο καὶ κατὰ τὴν κλίσιν διήλλαξε· τὸ δὲ πατήρ διὰ τὸ μέλλειν ποιεῖν συγκοπὴν τὴν τοῦ πατρός καὶ παρηλλαγμένον εἶναι κατὰ τοῦτο τῶν εἰς ηρ ὀνομάτων, διὰ τοῦτο καὶ κατὰ τὴν κλίσιν παρήλλαξεν.

123 Κα ν . λγ´. Ὁ Πίη ρ· ἔστι μὲν καὶ αὐτὸς τῶν εἰς ηρ, ὑπάρχει δὲ βαρύτονος, κλίνεται δὲ Πίερος μὴ φυλάττων τὸ Η καὶ ἐπὶ γενικῆς· τὰ γὰρ εἰς ηρ βαρύτονα εἰ μὲν μακρὰν ἔχει τὴν παραλήγουσαν οὐ φυλάττει τὸ Η ἀλλὰ διὰ τοῦ Ε κλίνεται φράτηρ φράτερος, Πίηρ Πίερος· εἰ δὲ βραχεῖαν ἔχει ταύτην, φυλάσσει τὸ η, Ἴβηρ Ἴβηρος, ἐρίηρ ἐρίηρος· μόνον τὸ πάνθηρ πάνθηρος σεσημειώται καὶ μακρὰν ἔχον τὴν παραλήγουσαν καὶ διὰ τοῦ η κλινόμενον. Ἡ δὲ αἰτία ἐστὶν αὕτη· ἐπεὶ ἀπὸ τοῦ θήρ σύγκειται τὴν κλίσιν αὐτοῦ ἐμιμήσατο, καὶ ὡς κλίνεται τὸ ἀπλοῦν θήρ θηρός, οὕτω καὶ τὸ σύνθετον πάνθηρ πάνθηρος. Κα ν . λδ´. Ὁ Νέστωρ λήγει μὲν εἰς ὦρ κλίνεται δὲ διὰ τοῦ ρος, ὡς πάντα τὰ εἰς ὦρ ὀνόματα, τρέπει δὲ τὸ Ω μέγα ἐπὶ τῆς γενικῆς εἰς Ο μικρόν, διότι κύριόν ἐστιν ὄνομα. Τὰ γὰρ εἰς ὦρ ὀνόματα εἰ μὲν κύρια εἴη οὐ φυλάττει τὸ ω ἐπὶ

τῆς γενικῆς, ἀλλὰ τρέπει αὐτὸ εἰς Ο μικρόν, οἷον ὁ Νέστωρ Νέστορος, Μέντωρ Μέντορος, Ἔκτωρ Ἐκτορος. Ἴδου γὰρ ταῦτα κύρια ὀνόματα ὄντα οὐ φυλάσσουσι τὸ ω μέγα καὶ ἐπὶ τῆς γενικῆς. Εἰ δὲ ἀξιωματικὰ ὑπάρχουσιν, οἷον τὸ πραιτῶρ, καὶ τὸ κουαίστωρ καὶ τὸ μαΐστωρ φυλάσσουσι τὸ ὄνομα καὶ ἐπὶ τῆς γενικῆς· τὸ γὰρ πραιτῶρος καὶ τὸ κουαίστωρος καὶ τὸ μαΐστωρος διὰ τοῦ Ω μεγάλου γράφονται· τὰ μέντοιγε σύνθετα οἷον τὸ ἀπάτωρ, ἀμήτωρ, αὐτοκράτωρ, μονοκράτωρ, σεβαστοκράτωρ διὰ τοῦ Ο μικροῦ κλίνονται ἀπάτορος, ἀμήτορος, αὐτοκράτορος, μονοκράτορος, σεβαστοκράτορος καὶ πάντα τὰ ὅμοια οὕτω κλίνονται καὶ γράφονται.

124 Κα ν . λ ε . Ὁ Κύκλωψ λήγει μὲν εἰς ωψ μέγα, κλίνεται δὲ Κύκλωπος διὰ τοῦ Π. Ἐπειδὴ γὰρ τὸ Ψ ἀπὸ τοῦ Π καὶ Σ σύγκειται διὰ τοῦτο καὶ τὰ εἰς ψ ὀνόματα ὡς ἐπιτοπλεῖστον διὰ τοῦ Π κλίνονται· Αἰθίοψ Αἰθίοπος, ἵψ ἵπός, γρύψ γρυπός, ὡς Κύκλωπος. Εἰσὶ δὲ ἔνια τῶν εἰς ψ ληγόντων ὀνομάτων καὶ διὰ τοῦ Β κλινόμενα, οἷον τὸ Ἄραψ Ἄραβος καὶ τὸ λίψ, ὁ ἄνεμος, λιβός, διὰ τὸ μέσον εἶναι τὸ Β τοῦ Π καὶ Φ· ὥσπερ γὰρ ἐπὶ τῶν εἰς Ξ ληγόντων ἐλέγομεν, ὅτι διὰ τὸ συγκεῖσθαι τὸ Ξ ἀπὸ τοῦ Κ καὶ Σ διὰ τοῦτο καὶ αἱ κλίσεις αὐτῶν διὰ τοῦ Κ γίνονται, ἢ διὰ μέσου τοῦ γ. Οὕτω καὶ ἐπὶ τῶν εἰς ψ διὰ τὸ συγκεῖσθαι αὐτὸ ἀπὸ τοῦ Π καὶ Σ διὰ τοῦ Π τὰς κλίσεις ποιούμεθα· ἔστι δ' ὅτε καὶ διὰ μέσου τοῦ Β. Ποῖα δὲ τῶν εἰς ωψ ὀνομάτων διὰ τοῦ μεγάλου ω, καὶ ποῖα διὰ μικροῦ γράφονται ἀπὸ τῆς ἐκάστου ἐτυμολογίας ἔχοις ἂν διαγινώσκειν σαφέστατα, οἷον Αἰθίοψ· ἐπεὶ ἀπὸ τοῦ αἴθω, τὸ καίω, καὶ τοῦ ὄψις ἐτυμολογεῖται· Αἰθίοψ γάρ ἐστιν ὁ διακεκαυμένος τὴν ὄψιν· διὰ τοῦτο Αἰθίοψ, τὸ οψ μικρόν, γράφεται, νυκτάλωψ δέ, ἐπειδὴ ἀπὸ τῆς νυκτός καὶ τοῦ ἄλλη, ἡ πλάνη, καὶ τοῦ ὦψ, ὁ ὀφθαλμός, ἐτυμολογεῖται, διὰ τοῦτο διὰ τοῦ Ω μεγάλου γράφεται, ὥσπερ δὴ καὶ ὁ ὦψ ὁ ὀφθαλμός· ὁ δὲ νυκτάλωψ εἰδός ἐστι νοσήματος τὸ παρὰ τοῖς ἀγοραίοις ὀρνιθοτυφλότης ὀνομαζόμενον· καλεῖται δὲ νυκτάλωψ διὰ τὸ ἐν τῇ νυκτὶ ἀλᾶσθαι, ἢ γουν ἀλᾶσθαι τὸν ὀφθαλμόν. Εἶδες οὖν τὴν τῶν ἀρσενικῶν κανόνων εὐταξίαν, σεβασμίαν μοι κεφαλὴν, εἶδες ἀπόρρητον σοφίαν καὶ τέχνην τοῦ τεχνικοῦ, καὶ ὅπως τὰς μυριάδας τῶν ἀρσενικῶν κανόνων ἐν τριάκοντα πέντε μόνοις κανόνσιν ἐνέκλεισεν· εἶδες πῶς ἕκαστον τελικὸν τῶν ἀρσενικῶν κανόνων παραλαμβάνει, τὸ Σ λέγω καὶ τὸ Ν καὶ τὸ Ξ καὶ τὸ Ρ καὶ τὸ Ψ καὶ οὕτω διὰ τῶν ἑπτὰ φωνηέντων καταγυμνάζει θαυμαστοτάτως· βλέπε μοι τοῦτο λοιπὸν καὶ ἐν τοῖς θηλυκοῖς κανόνσι· τῇ γὰρ αὐτῇ μεθόδῳ καὶ εὐταξίᾳ κέχρηται καὶ ἐν τούτοις, ὡς δηλωθήσεται.

125 Περὶ τῶν θηλυκῶν κανόνων. Ἄπαν θηλυκὸν ὄνομα εἰς ἓν τῶν ὀκτὼ τούτων γραμμάτων τελευτᾷ, ἢ γὰρ εἰς Α λήγει, ὡς τὸ σφαῖρα καὶ πέζα, ἢ εἰς Η ὡς τὸ τιμή, καλή, σοφή, ἢ εἰς Ω ὡς τὸ Σαπφώ, Κλειώ, Ἐρατώ, ἢ εἰς Σ ὡς τὸ φιλότης, ἀγαθότης, ἰλαρότης, ἢ εἰς Ν, ὡς τὸ τρυγών, χελιδών, ἢ εἰς Ρ ὡς τὸ μήτηρ, θυγάτηρ, ἢ εἰς Ψ, ὡς τὸ λαῖλαψ, καλάβροψ, ἢ εἰς Ξ, ὡς τὸ ἔλιξ, σάλπιγξ, καὶ οὐκ ἐγχωρεῖ εἰς ἄλλο στοιχεῖον ἀποπεραιοῦσθαι ὄνομα θηλυκόν, εἰ μὴ εἰς μόνα τὰ ὀκτὼ ταῦτα. Ἐπεὶ δὲ τῶν ὀκτὼ τούτων τρία μὲν εἰσι φωνήεντα, πέντε δὲ σύμφωνα, διὰ τοῦτο πρῶτον μὲν ὁ θαυμάσιος τεχνικὸς ἀπὸ τῶν εἰς φωνήεντα καταλήξεων ἀρχόμενος τρεῖς κανόνας ἐκτίθεται, τὴν μοῦσαν, τὴν τιμὴν, καὶ τὴν Σαπφώ, διὰ μὲν τῆς μούσης τὰ εἰς Α λήγοντα θηλυκὰ ὀνόματα διδάσκων, διὰ δὲ τῆς τιμῆς τὰ εἰς Η περατούμενα, διὰ δὲ τῆς Σαπφούς τὰ εἰς Ω καταλήγοντα, ἀπὸ τοῦ Α εὐτάκτως ἀρξάμενος καὶ διὰ μέσου τοῦ Η εἰς τὸ μέγα Ω καταλήξας. Ἐπειτα καὶ περὶ τῶν εἰς τὰ σύμφωνα ληγόντων θηλυκῶν ὀνομάτων διδάσκει καὶ πρῶτον περὶ τῆς εἰς Ν καταλήξεως τὸν λόγον ποιεῖται, τὴν τρυγὸνα κανόνα προχειρισάμενος, ἔπειτα εἰς τὸ Ξ μεταπίπτει διὰ τῆς αὐλακος καὶ τῆς Σφιγγός τὰ εἰς Ξ διδάσκων σε λήγοντα· ἐκεῖθεν δὲ εἰς τὸ Ρ μεταπίπτει καὶ τὰ εἰς τοῦτο λήγοντα θηλυκὰ ὀνόματα δι' ἐνὸς κανόνος τῆς μητέρος διδάξας ἐκ τοῦ Ρ πρὸς τὸ Σ μεταπηδᾷ καὶ περὶ τῶν εἰς Σ ληγόντων θηλυκῶν ὀνομάτων φιλοσοφεῖ, πρῶτον μὲν τὸ Α μετὰ τοῦ Σ μίξας ἐπὶ τῆς λαμπάδος, ἔπειτα τὸ Η μετὰ τοῦ Σ ἐπὶ τῆς

φιλότητος, ἔπειτα δὲ τὸ Ι μετὰ τοῦ Σ ἐπὶ τῆς μήνιδος, ἀκόλουθον δὲ τὸ Υ μετὰ τοῦ Σ ἐπὶ τῆς πίτυος καὶ τελευταῖον τὸ Ω μέγα μετὰ τοῦ Σ ἐπὶ τῆς αἰδοῦς κάνταῦθα τὴν διδασκαλίαν κατέπαυσεν.

126 Καίτοι ἐνεδέχeto καὶ περὶ τῶν εἰς ψ ληγόντων ὀνομάτων φιλοσοφῆσαι, οἷον εἵπομεν τὸ λαῖλαψ καὶ τὸ καλάβροψ· ὁ δὲ οὐδ' ὅπως οὖν αὐτῶν ἐμνημόνευσεν, οὐχ ὅτι καταπεφρόνηκε τούτων ἢ ἐπελάθετο, ἀλλ' ἐπειδὴ τὰ εἰς ψ λήγοντα εἴτε ἀρσενικὰ εἶεν εἴτε θηλυκὰ, ὡσαύτως κλίνονται διὰ τοῦ Π, ὡς τὸ Κύκλωψ Κύκλωπος ἀρσενικόν, οὕτω καὶ τὸ καλάβροψ καλαύροπος (sic) θηλυκόν, περιττὸν ἡγήσατο περὶ ὧν ἐντοῖς ἀρσενικοῖς ἀρκούντως ἐδίδαξε περὶ τῶν αὐτῶν διαλαμβάνειν πάλιν ἐν τοῖς θηλυκοῖς. Ἀρχὴ τῶν θηλυκῶν κανόνων. Καν. ἀ. Ἡ μοῦσα θηλυκὸν μὲν ἐστὶν ὄνομα, κλίνεται δὲ ἰσοσυλλάβως, οὐ φυλάσσει δὲ τὸ Α καὶ ἐπὶ τῆς γενικῆς, ἀλλὰ τρέπει αὐτὸ εἰς Η· οὐ γὰρ ἐστὶ μοῦσα μούσας, ἀλλὰ μοῦσα μούσης. Διατί; ἐγὼ σοὶ τὴν αἰτίαν ἐρῶ, μᾶλλον δὲ πρὸ ἐμοῦ σοὶ φθάνει λέγων ὁ τεχνικὸς ταύτην· ὅσα γὰρ ὀνόματα θηλυκὰ εὗρης εἰς Α λήγοντα ἐρεύνα μοι καὶ βλέπε ὅπισθεν τοῦ Α ποῖον κεῖται στοιχεῖον· καὶ εἰ μὲν φωνῆν ἐστὶ τὸ ὅπισθεν τούτου κείμενον, οἷόν ἐστι τὸ νέα καὶ γραῖα καὶ μαῖα καὶ καρδία καὶ σωτηρία, κλῖνε πάλιν διὰ τοῦ Α νέα νέας, γραῖα γραίας, μαῖα μαίας, καρδία καρδίας, σωτηρία σωτηρίας· ὅσα δὲ οὐκ ἔχουσιν ὅπισθεν τοῦ Α φωνῆν, ἀλλὰ σύμφωνον, εἰ μὲν τὸ σύμφωνον ἐκεῖνόν ἐστὶ Ρ καὶ ταῦτα διὰ τοῦ Α κλῖνε ὡς ἐξ ἡμισείας ὃν τοῦτο φωνῆν, οἷον σφαῖρα σφαίρας, αὔρα αὔρας, χήρα χήρας· εἰ δὲ ἄλλο σύμφωνόν ἐστὶ καὶ οὐχὶ τὸ Ρ, ὅποιον ἂν καὶ εἴη, τηνικαῦτα τὸ ἐπὶ τῆς εὐθείας Α ἐπὶ τῆς γενικῆς τρέπε εἰς Η· τὸ γὰρ δίψα ἐπεὶ ὅπισθεν τοῦ Α ἔχει τὸ Ψ οὐκ ἔστι δίψα δίψας, ἀλλὰ δίψα δίψης κλῖνε, ὁμοίως καὶ τὸ Μοῦσα, ἐπεὶ τὸ Σ ἔχει ὅπισθεν τοῦ Α μοῦσα μούσης κλῖνε καὶ οὐχὶ μούσας καὶ ἐπὶ τῶν ἄλλων ὁμοίως· μόνα γὰρ ἐκεῖνα ὡς εἵπομεν φυλάττουσι τὸ Α καὶ ἐπὶ τῆς γενικῆς, ὅσα ὅπισθεν τοῦ Α ἢ φωνῆν ἔχουσιν ἢ ἀπὸ τῶν συμφώνων τὸ Ρ, τὰ δὲ ἄλλα ἅπαντα διὰ τοῦ Η κλῖνε.

127 σημειώσαί μοι τὸ Διοτίμα Διοτίμας κλινόμενον καὶ ταῦτα ἔχον ὅπισθεν τοῦ Α τὸ Μ· γυνὴ δὲ ἦν ἡ Διοτίμα σοφὴ, τοῦ φιλοσόφου Σωκράτους διδάσκαλος. Καὶ ἀπορήσεις εὖ οἶδ' ὅτι ἀπορίαν δικαιοτάτην· διατί, δεκαεπτὰ συμφώνων ὄντων, ἀπάντων μόνον τῶν ἄλλων ἐτιμήθη τὸ Ρ, ἵνα τὰ ὅπισθεν τοῦ Α ἔχοντα τοῦτο ὄνόματα φυλάττωσι τὸ Α καὶ ἐπὶ τῆς γενικῆς, τὰ δὲ ἄλλα πάντα τρέπωσιν αὐτὸ εἰς Η; καὶ φημί σοι πρὸς τοῦτο, ὅτι ἐκ πολλῶν σημείων δυνατὸν κρεῖττόν ἐστι δεῖξαι τῶν ἄλλων συμφώνων τὸ Ρ· καὶ τρόπον τινὰ φωνῆν μᾶλλον ἐστὶ καὶ οὐ σύμφωνον· ἢ τε γὰρ ἀπήχησις αὐτοῦ καὶ ἐκφώνησις λαμπροτέρα ἐστὶ τῶν ἄλλων καὶ τῇ τῶν φωνηέντων ἀπηχήσει παρέοικε, καὶ πνεῦμα ἄνωθεν ἐπιδέχεται τὴν δασεῖαν, ὅπερ ἐπὶ ἄλλου συμφώνου οὐχ εὗρηταί ποτε.

128 Ἔτι δὲ καὶ ἐν τοῖς ῥήμασι κατὰ τοὺς παρωχημένους χρόνους αὔξησιν ἐπιδέχεται, ῥέω γὰρ καὶ ὁ παρατατικὸς ἔρρεον διὰ τῶν δύο ΡΡ. Ὅρᾳς ὅπως συνωκείωται τὸ Ρ τοῖς φωνήεσι. Διὰ τοῦτο τοῖνυν ἐπὶ τῶν εἰς Α θηλυκῶν ὅταν μὲν ὅπισθεν τοῦ Α ἢ φωνῆν κεῖται ἢ τὸ Ρ, ὡς καὶ αὐτὸ τάχα φωνῆν ὄν, τότε διὰ τοῦ Α ἢ κλίσις προέχεται· ὅταν δὲ ἄλλο τι σύμφωνόν ἐστὶ (sic) τὸ ὅπισθεν τοῦ Α κείμενον, τότε διὰ τοῦ Η τὴν κλίσιν ποιούμεθα. Κα ν . β ' . Ἡ τιμὴ θηλυκὸν μὲν ὄνομα ἐστὶ καὶ αὐτὴ κλίνεται δὲ τιμῆς προσθέσει τοῦ Σ· κοινῶς γὰρ πάντα τὰ εἰς Η λήγοντα θηλυκὰ ὀνόματα προσθέσει τοῦ Σ κλίνονται τιμὴ τιμῆς καὶ καλὴ καλῆς. Κα ν . γ ' . Ἡ Σαπφὼ Σαπφὸς κλίνεται περιττοσυλλάβως διαλύουσα τὸ ἐπὶ τῆς εὐθείας Ω εἰς δύο ΟΟ ἐπὶ τῆς γενικῆς κλίνεται δὲ κατὰ συναίρεσιν Σαπφοῦς· φανερά δὲ ἐστὶν ἡ κλίσις αὐτῆς, ἐὰν εἰς τὴν τοῦ Δημοσθένους ἀναδράμῃς κλίσιν· ἀλλ' ἐπειδὴ περὶ τῶν εἰς φωνήεντα ληγόντων ὀνομάτων διὰ τῶν τριῶν κανόνων κατ' ἐπιδρομὴν ἤκουσας, ἄκουέ μοι καὶ περὶ τῶν εἰς σύμφωνα τελευτώντων θηλυκῶν ὀνομάτων. Κα ν . δ ' . Ἡ τρυγὼν λήγει μὲν εἰς Ν, κλίνεται δὲ περιττοσυλλάβως τρυγόνος, τρέπει δὲ τὸ ἐπὶ τῆς εὐθείας Ω μέγα ἐπὶ τῆς γενικῆς εἰς Ο μικρόν.

Διατί; διότι ἐπὶ τέλους ἔχει τὸν τόνον καὶ ὀξύτονον ὄνομά ἐστιν ἡ τρυγών. Τοῦτο γὰρ γίγνωσκε περὶ τῶν εἰς ὧν θηλυκῶν ὀνομάτων, ὅτι ὅσα μὲν εἰσι παροξύτονα, ἅπαντα φυλάττουσι τὸ Ω μέγα ἐπὶ τῆς γενικῆς, οἷον τρήρων τρήρωνος, μήκων μήκωνος, Ἀσκάλων Ἀσκάλωνος, Κρότων Κρότωνος καὶ τὰ ὅμοια. Ὅσα δὲ ἐπὶ τέλους τὴν ὀξεῖαν ἔχουσιν, εἰ μὲν εἰσιν ὀνόματα πόλεων, φυλάττουσι καὶ αὐτὰ τὸ Ω μέγα ἐπὶ τῆς γενικῆς, οἷον Σιδῶν Σιδῶνος, Καλυδῶν Καλυδῶνος· εἰ δὲ οὐκ εἰσιν ὀνόματα πόλεων ἐκεῖνα τρέπουσι τὸ ἐπὶ τῆς εὐθείας μέγα Ω ἐπὶ τῆς γενικῆς εἰς μικρόν, οἷον τρυγών τρυγόνος, χελιδών χελιδόνος.

129 Μετάβηθι ἀπὸ τῆς εἰς Ν καταλήξεως ἐπὶ τὰ εἰς Ξ· ἐπειδὴ καὶ ὁ τεχνικὸς οὕτω μετέβη διὰ τὸ εὐθὺς μετὰ τὸ Ν εἶναι τὸ Ξ καὶ δύο κανόνας τῆς εἰς Ξ καταλήξεως ἐποίησατο. Καὶ πρῶτον μὲν τὸ Α μετὰ τοῦ Ξ θέμενος, οἷον αὖλαξ· ἔπειτα τὸ Ι μετὰ τοῦ Ξ οἷον Σφίγξ. Κα ν . ε´ . Ἡ αὖλαξ ἐστὶ μὲν ὄνομα θηλυκόν, ὡς οἶδας, σημαίνει δὲ τὴν ἡροτριάσμενην γῆν, κλίνεται δὲ αὖλακος διὰ τοῦ Κ, καὶ ἡ αἰτία δήλη ἐστὶν ἀπὸ τῶν εἰς αζ ἀρσενικῶν ὀνομάτων, ὥσπερ ἐπ' ἐκείνων τὰ εἰς αζ διὰ τοῦ Κ κλίνονται διὰ τὸ συγκεῖσθαι τὸ Ξ ἀπὸ τοῦ Κ καὶ Σ, οὕτως ἔχει καὶ ἐπὶ τῶν θηλυκῶν, αὖλαξ αὖλακος, πίδαξ πίδακος, κλίμαξ κλίμακος, πλάξ πλακός. Κα ν . ς´ . Ἡ Σφίγξ λήγει μὲν καὶ αὕτῃ εἰς Ξ, κλίνεται δὲ διὰ δύο ΓΓ Σφιγγός. Κοινῶ γὰρ λόγῳ τὰ εἰς Ξ θηλυκὰ ὀνόματα εἰ μὲν ἔχουσιν ὀπισθεν τοῦ Ξ ἐπὶ τῆς εὐθείας τὸ Γ διὰ δύο ΓΓ κλίνονται, ὡς τὸ φάλαγξ φάλαγγος, σάλπιγξ σάλπιγγος, λύγξ λυγγός· ἐστὶ δὲ εἶδος νοσήματος τὸ παρὰ τοῖς ἀγοραίοις κλόξος λεγόμενον· εἰ δὲ οὐκ ἔχουσι πρὸ τοῦ Ξ τὸ Γ διὰ τοῦ Κ κλίνονται, ἔλιξ ἔλικος, δίπλαξ δίπλακος. Τοιαύτη σοι τῶν εἰς Ξ ληγόντων ὀνομάτων ἡ κλίσις. Ἄθρει δέ μοι καὶ τὴν εἰς Ρ. Κα ν . ζ´ . Ἡ μήτηρ περιττοσυλλάβως μὲν κλίνεται, τρέπει δὲ τὸ τῆς εὐθείας Η ἐπὶ γενικῆς εἰς Ε μήτηρ μητέρος· πάντα γὰρ ἀπλῶς τὰ εἰς ΗΡ θηλυκὰ ὀνόματα κατὰ τροπὴν τοῦ Η εἰς Ε κλίνονται· μήτηρ μητέρος, θυγάτηρ θυγατέρος, Δημήτηρ Δημήτερος, κλίνονται δὲ κατὰ συγκοπὴν μητρός θυγατρὸς καὶ Δήμητρος κατὰ ἀποβολὴν μόνον τοῦ Ε.

130 Τὴν εἰς Σ μοι ἐνταῦθα ἄθρει κατάληξιν. Κα ν . η´ . Ἡ λαμπὰς λήγει μὲν εἰς ας, ὀξύτονον δὲ ἐστὶν ὄνομα, κλίνεται δὲ λαμπάδος διὰ τοῦ Δ. Κοινῶ γὰρ λόγῳ πάντα τὰ εἰς ας ὀνόματα θηλυκὰ οὕτω κλίνεται λαμπὰς λαμπάδος, δορκὰς δορκάδος. Κα ν . θ´ . Ἡ φιλότης λήγει μὲν εἰς Σ καὶ αὕτῃ, ἔχει δὲ ὀπισθεν τοῦ Σ τὸ Η καὶ κλίνεται φιλότητος, ἀγαθότης ἀγαθότητος, λαμπρότης λαμπρότητος, ματαιότης ματαιότητος. Κα ν . ι´ . Ἡ μῆνις λήγει μὲν εἰς Σ, ἔχει δὲ πρὸ τοῦ Σ τὸ Ι, κλίνεται [δὲ] μῆνιδος. Διατί; διότι ἐπὶ τῆς εὐθείας ἔχει τὸ Ν. Τῶν γὰρ εἰς ΙΣ θηλυκῶν ὀνομάτων ὅσα μὲν ἔχουσιν ἐπὶ τῆς εὐθείας τὸ Ν διὰ τοῦ Δ κλίνονται, μῆνιδος, νεάνιδος· ὁμοίως καὶ ὅσα ἔχουσι τὸ Ρ, ἔρις ἔριδος, κίθαρις κιθάριδος, Κύπρις Κύπριδος, πλὴν ὀλίγων. Τὸ γὰρ ὕβρις ἔχει μὲν τὸ Ρ οὐ κλίνεται δὲ [ὑβριδος ἀλλὰ ὑβρεως καὶ χάρις οὐ] χάριδος ἀλλὰ χάριτος. Ὅσα δὲ οὕτε Ν ἔχει οὕτε Ρ ἐκεῖνα διὰ τοῦ εως κλίνονται πόλις πόλεως, λέξις λέξεως, γνῶσις γνώσεως καὶ τὰ ὅμοια· σημείωσαι δὲ τὸ ὄρνις ἔχον καὶ τὸ Ν καὶ διὰ τοῦ Θ κλινόμενον· ὄρνιθος γάρ. Κα ν . ια´ . Ἡ πίτυς λήγει μὲν εἰς Σ, ἔχει δὲ πρὸ τοῦ Σ τὸ Υ, παροξύτονον δὲ ἐστὶν. Κλίνεται δὲ πίτυος διὰ καθαροῦ τοῦ ΟΣ. Τὰ γὰρ εἰς ΥΣ θηλυκὰ εἰ μὲν παροξύτονα εἴη διὰ καθαροῦ τοῦ ΟΣ κλίνονται πίτυς πίτυος, χέλυσ χέλυσ (ἐστὶ δὲ ὄργανον μουσικόν) ἔγχελυς ἐγγέλυος, εἰ δὲ ἐπὶ τέλους ἔχουσι τὴν ὀξεῖαν διὰ τοῦ Δ κλίνονται, χλαμύς χλαμύδος, χωρὶς τῶν ἐχόντων μακρὸν τὸ Υ· τὸ γὰρ οἰζύς καὶ πληθύς ὀξύτονα μὲν εἰσι καὶ ἔδει καὶ ταῦτα διὰ τοῦ Δ κλίνεσθαι, ὥσπερ καὶ τὸ χλαμύς· ἀλλ' ἐπειδὴ μακρὸν ἔχουσι τὸ Υ διὰ τοῦτο οἰζύος καὶ πληθύος κλίνονται διὰ καθαροῦ τοῦ ΟΣ.

131 Κα ν . ιβ´ . Ἡ αἰδώς· ἐστὶ μὲν καὶ αὕτῃ τῶν εἰς Σ ληγόντων· ἔχει δὲ πρὸ τοῦ Σ τὸ Ω μέγα, κλίνεται δὲ αἰδόος κατὰ διάλυσιν τοῦ μεγάλου ω εἰς δύο μικρά, καὶ κατὰ συναίρεσιν αἰδοῦς. Τὰ γὰρ εἰς ως θηλυκὰ εἰ μὲν παροξύτονα εἴη κατὰ ἀποβολὴν τοῦ Σ κλίνονται, ὡς τὸ ἡ ἔως, ὃ σημαίνει τὴν ἀνατολήν, τῆς ἔω· εἰ δὲ ὀξύτονα κατὰ διάλυσιν τοῦ ἐνὸς μεγάλου Ω εἰς τὰ δύο μικρά, ὡς τὸ

αἰδώς αἰδόος, ἡώς ἡόος. Τοσαῦτά σοι περὶ τῶν θηλυκῶν ἐρρέθη κανόνων· συντόμως τε καὶ συνεπτυγμένως, ἵνα μὴ ἀδολεσχῶμεν τὰ αὐτὰ καὶ περὶ τῶν αὐτῶν πολλάκις ἀνακυκλοῦντες, ἄθρει περὶ τῶν οὐδετέρων. Περὶ τῶν οὐδετέρων ὀνομάτων. Περὶ τῶν οὐδετέρων ἤδη λέγομεν πρότερον ἐρευνήσαντες διατί τε οὐδέτερον ὄνομα λέγεται καὶ πῶς ἐπινενόηται καὶ ἐφεύρηται. Οὐδέτερον λέγεται ὡς μήτε ἀρσενικὸν μήτε θηλυκὸν ὑπάρχον ὥσπερ ἕαν τις εἴπῃ ὅτι ὁ οὐρανὸς ἀήρ ἐστὶν ἢ πῦρ, λέγομεν ὅτι οὐδέτερον οὔτε ἀήρ ἐστὶν οὔτε πῦρ. Ἐπενόηθησαν δὲ τὰ οὐδέτερα καὶ εὐρέθησαν παρὰ τῶν ἀρχαίων ὀνοματοθετῶν δι' ἣν σοι μέλλω λέγειν αἰτίαν. Ἐπεὶ γὰρ τῶν ἐν βίῳ πραγμάτων τὰ μὲν εἰσὶ καὶ ζῶσιν, οἷον τὰ ζῶα, τὰ δὲ εἰσὶ μὲν, οὐ ζῶσι δέ, ὡς τὰ ἄψυχα· καὶ τὰ μὲν ζῶα εἰς τὸ ἄρρην καὶ τὸ θῆλυ μερίζονται διὰ τὴν γονήν· τὰ δὲ ἄψυχα οὔτε γεννῶσιν οὔτε τὸ θῆλυ καὶ τὸ ἄρρην ἔχουσι· διὰ τοῦτο καὶ οἱ ὀνοματοθέται ἀκολουθῶς τοῖς πράγμασι τὸ μὲν ἀρσενικὸν καὶ θηλυκὸν ὄνομα τοῖς ζώοις ἀπεκληρώσαντο, καὶ τὸν μὲν ἄρσενά ὄφιν ὄφιν ἀρσενικῶς ὀνομάσαντες, τὸν δὲ θῆλυν ἔχιδνα θηλυκῶς, καὶ τὸν μὲν ἄρσενά ἄνθρωπον ἀρσενικῶς ἄνδρα προσαγορεύσαντες, τὸν δὲ θῆλυν γυναῖκα καλέσαντες, ἵνα κατὰ τὴν ἐκάστου φύσιν προβαίνειν καὶ τὰ ὀνόματα, τὸ δὲ οὐδέτερον ὄνομα τοῖς οὐδετέροις πράγμασιν ἡγουν τοῖς ἀψύχοις ἀπέδοντο, τὸ βέλος λέγοντες καὶ τὸ ξύλον καὶ τὸ μέλι καὶ τὰ τοιαῦτα διὰ τοῦτο, ἵνα τι καὶ χαριέστατον εἴπω, καὶ αὐτὰ τὰ ἀπλὰ σώματα, ἡγουν τὰ τέσσαρα στοιχεῖα οὐδετέρως καλοῦνται ὡς ἄψυχα τὸ πῦρ καὶ τὸ ὕδωρ· ὁ [δὲ] ἀήρ καὶ ἡ γῆ ὁ μὲν ἀρσενικῶς ἡ δὲ θηλυκῶς ὀνομάζεται, ὁ μὲν ἀήρ ὡς πατήρ τῆς ἡμετέρας ζωῆς· τοῦτον γὰρ ἀναπνέοντες ζῶμεν· ἡ δὲ γῆ ὡς μήτηρ καὶ τιτηνός· καὶ μή μοι εἴπῃς ὅτι ὀρώμεν καὶ ἐπὶ τῶν ἐμψύχων ὅτι πολλὰ οὐδετέρως λέγομεν οἷον τὸ γύναιον καὶ τὸ ἀνθρωπάριον καὶ αὖ ἐπὶ τῶν ἀψύχων πολλὰ ἀρσενικῶς καὶ θηλυκῶς ὀνομάζονται, οἷον ὁ τοῖχος καὶ ὁ πηλός καὶ ἡ πέτρα· ταῦτα γὰρ καταχρηστικῶς λέγονται· ἐπεὶ τοῖς γε κυριολεκτεῖν μέλλουσιν ἐπὶ μὲν τῶν ζώων, ἐφ' ὧν ἡ μίξις ἐστὶ τοῦ ἄρρηνος καὶ τοῦ θήλεος, ἐπὶ τούτων ἀρσενικὰ καὶ θηλυκὰ τάττονται· ἐπὶ δὲ τῶν ἀψύχων ἐφ' ὧν οὔτε τὸ ἄρρην οὔτε τὸ θῆλυ χώραν ἔχει, ἐπὶ τούτων ἀρμόττουσιν τὰ οὐδέτερα.

132 Ἀρχὴν οὖν ἀναλαβόντες εἰπωμέν σοι καὶ περὶ οὐδετέρων κανόνων καὶ ὅπως τούτους ὁ τεχνικὸς ἔταξεν. Ἐπεὶ γὰρ ἅπαν οὐδέτερον ὄνομα ἢ εἰς Α λήγει ὡς τὸ σχῆμα, βῆμα, τᾶγμα, ἢ εἰς Ι ὡς τὸ μέλι, πέπερι, κιννάβαρι, ἢ εἰς Υ ὡς τὸ γόνυ, δόρυ, δάκρυ, ἢ εἰς Ν, ὡς τὸ ξύλον, δένδρον, ἢ εἰς Ρ ὡς τὸ φρέαρ, ἥπαρ, ἢ εἰς Σ ὡς τὸ τεῖχος, δέμας, εἰς δὲ ἄλλο στοιχεῖον οὐκ ἐγχωρεῖ περατοῦσθαι οὐδέτερον ὄνομα, κανόνας σοι τούτων τῶν καταλήξεων ὁ τεχνικὸς ἀρίστως ἐξέθετο, καὶ πρῶτα μὲν τὴν εἰς Α κατάληξιν παρεστήσατο δι' ἐνὸς κανόνος τοῦ βήματος, ἐπειδὴ καὶ πρῶτον στοιχεῖον τὸ Α, ἔπειτα τὴν εἰς Ι διὰ τοῦ μέλιτος, ἔπειτα τὴν εἰς Υ διὰ τρίτου κανόνος τοῦ πώεος, ἔπειτα τὴν εἰς Ν, τέταρτον κανόνα τὸ ξύλον λαβών, ἐξῆς δὲ τὴν εἰς Ρ διὰ δυοῖν κανόνων τοῦ δελέατος καὶ τοῦ ἥπατος καὶ τελευταῖον τὴν εἰς Σ κατάληξιν διὰ τριῶν ἐτέρων κανόνων τοῦ κρέατος, τοῦ τεῖχος, τοῦ φωτός· καὶ οὕτω καταπαύει τὸν λόγον.

133 Ἀρχὴ τῶν οὐδετέρων κανόνων. Καν. α'. Τὸ βῆμα· ἔστι μὲν οὐδέτερον ὄνομα, σημαίνει δὲ τὴν πορείαν, κλίνεται δὲ προσθέσει τοῦ τος. Κοινῷ γὰρ λόγῳ πάντα τὰ εἰς Α λήγοντα οὐδέτερα καὶ τὸ Μ ἔχουσι καὶ βραχύνουσι τὸ Α καὶ προσθέσει τοῦ τος κλίνονται, οἷον πνεῦμα πνεύματος, ῥεῦμα ῥεύματος, χάσμα χάσματος. Οὕτως οὖν καὶ τὸ βῆμα βήματος. Κα ν . β '. Τὸ μέλι οὐδέτερόν ἐστι καὶ αὐτό, λήγει δὲ εἰς Ι, κλίνεται δὲ καὶ αὐτὸ κατὰ προσθήκην τοῦ τος· καθόλου γὰρ ὡς τὰ εἰς Α λήγοντα οὐδέτερα οὕτω καὶ τὰ εἰς Ι προσθέσει τοῦ τος κλίνονται· καὶ μή μοι εἴπῃς, ὅτι ἰδοὺ τὸ πέπερι καὶ τὸ κιννάβαρι λήγουσι μὲν εἰς Ι, οὐ κλίνονται δὲ διὰ τοῦ τος πεπερίτος κινναβάριτος, ἀλλὰ πεπέριος, κινναβάριος. Αὐτὸς γὰρ ὁ τεχνικὸς τὴν ἀπορίαν σοι ταύτην προφθάσας ἰάσατο, βαρβαρικὰ οὐχ ἑλληνικὰ ὀνόματα τὰ τοιαῦτα καλέσας· ἡμῖν δὲ περὶ τῶν ἑλληνικῶν οὐχὶ τῶν βαρβαρικῶν ὀνομάτων ἐστὶν ὁ λόγος. Κα ν .

γ' . Τὸ πῶϋ λήγει μὲν εἰς Υ, σημαίνει δὲ τὸ ποιμνίον, κλίνεται δὲ πῶεος, τρέπον τὸ ἐπὶ τῆς εὐθείας Υ εἰς Ε ἐπὶ τῆς γενικῆς. Τῶν γὰρ εἰς Υ ληγόντων ὀνομάτων ὅσα μὲν μακρὰν ἔχουσι τὴν παραλήγουσαν διὰ τοῦ Ε κλίνονται· πῶϋ πῶεος, ἄστρ ἄστεος; ὅσα δὲ βραχεῖαν ἐκεῖνα φυλάσσει τὸ Υ καὶ ἐπὶ τῆς γενικῆς γόνυ γόνυος, δόρυ δόρυος, μέθυ μέθυος· μέθυ δὲ λέγεται ὁ γλυκὺς οἶνος, μίσυ μίσυος· μίσυ δὲ ἔστιν εἶδος ἱατρικὸν τὸ εἰς τὴν τετραφάρμακον ἐμβαλλόμενον. Κα ν . δ' . Τὸ ξύλον λήγει μὲν εἰς Ν, κλίνεται δὲ ἰσοσυλλάβως ξύλου· καθολικῶ γὰρ λόγῳ πάντα τὰ εἰς ΟΝ οὐδέτερα εἰς ΟΥ κλίνονται. Κα ν . ε' . Τὸ δέλεαρ λήγει μὲν εἰς Ρ, κλίνεται δὲ δελέατος διὰ τοῦ Τ. Τῶν γὰρ εἰς αρ οὐδετέρων τὰ μὲν ἐπέκεινα δύο συλλαβῶν ὄντα διὰ τοῦ Τ κλίνονται, ὡς τὸ δέλεαρ δελέατος καὶ ὄνειαρ ὄνειάτος· τὰ δὲ δισύλλαβα εἰ μὲν μακρὰν ἔχουσι τὴν παραλήγουσαν διὰ τοῦ Τ καὶ αὐτὰ κλίνονται, ὡς τὸ ἥπαρ ἥπατος, οὔθαρ οὔθατος, εἰ δὲ βραχεῖαν διὰ τοῦ Ρ κλίνονται καὶ οὐχὶ διὰ τοῦ Τ· ἔαρ ἔαρος, κέαρ κέαρος· σημειῶσαί μοι τὸ νέκταρ καὶ φρέαρ ἐναντίως τῷ κανόνι τούτῳ κλινόμενα· τὸ μὲν γὰρ νέκταρ καὶ ταῦτα μακρᾶ παραληγόμενον ὅμως οὐ κλίνεται νέκτατος ὡς ἥπατος, ἀλλὰ νέκταρος ὡς ἔαρος· τὸ δὲ φρέαρ βραχεῖαν ἔχον τὴν παραλήγουσαν οὐ κλίνεται οὐδὲ τοῦτο φρέαρος ὡς τὰ ἄλλα βραχεῖα παραληγόμενα κέαρος ἔαρος, ἀλλὰ φρέατος. Καὶ εἶπω σοι τὴν τούτων ἐναλλαγὴν καὶ τὴν αἰτίαν αὐτῆς· τὸ μὲν γὰρ νέκταρ διὰ τὸ ἔχειν τὸ Τ ἐπ' εὐθείας οὐ κλίνεται δι' ἑτέρου Τ νέκτατος, ἵνα μὴ ἐπάλληλα κεῖνται τὰ δύο ΤΤ, τὸ δὲ φρέαρ βραχεῖαν ἔχον τὴν παραλήγουσαν οὐ κλίνεται δι' ἑτέρου Ρ φρέαρος· αἰεὶ γὰρ τὰς τοιαύτας συγκρούσεις τῶν συμφώνων ὁ τεχνίτης λόγος μισεῖ.

Κα ν . ς' . Τὸ ὕδωρ λήγει μὲν εἰς Ρ καὶ αὐτὸ, κλίνεται δὲ οὐχ ὥσπερ τὰ λοιπὰ τῶν εἰς ὦρ οὐδετέρων ὀνομάτων, ἀλλὰ παράδοξόν τινα ἔχει τὴν κλίσιν. Τὰ μὲν γὰρ εἰς ὦρ εἴτε μέγα ἔχουσι τὸ Ω ὡς τὸ ἔλωρ, τέκμωρ, εἴτε μικρὸν ὡς τὸ ἄνωρ, κάλωρ, ἦτορ, ἄορ πάντα διὰ τοῦ ρος κλίνονται ἔλωρος, τέκμωρος, ἄνωρος, κάλωρος, ἦτορος, ἄορος· μόνον δὲ τὸ ὕδωρ καινὴν τινα καὶ παρηλλαγμένην ἐδέξατο κλίσιν· οὐδὲ γὰρ ὕδωρος ποιεῖ τὴν γενικὴν κατὰ τὰ λοιπὰ ἀλλ' ὕδατος κλίνεται, τάχα οὐκ ἀπὸ τῆς ὕδωρ εὐθείας ἀλλ' ἀπὸ τῆς ὕδας κλινόμενον· λέγεται ὕδωρ καὶ ὕδας· ἀκολουθῶς οὖν ἐκ τούτου κλίνεται ὕδατος ὡς τὸ κρέας κρέατος. Κα ν . ζ' . Τὸ κρέας ἔστι μὲν καὶ τοῦτο οὐδέτερον ὄνομα, λήγει δὲ εἰς ας, τριπλὴν δὲ ἔχει τὴν κλίσιν· ἢ μὲν γὰρ κοινὴ διάλεκτος διὰ τοῦ τος τοῦτο κλίνει, ὡς πάντα τὰ εἰς ας οὐδέτερα κρέας κρέατος, δέπας δέπατος, γῆρας γήρατος· οἱ δὲ Ἴωνες ἄτε τὴν διάλυσιν ἀγαπῶντες καὶ τὸ καθαρόφωνον ὑπεξαίρουσι τὸ Τ κρέατος κλίνοντες· οἱ δὲ ἀλοζόνες καὶ μεγαλόφωνοι Ἀττικοὶ συναιροῦντες τὸ τῶν Ἰώνων Α καὶ Ο μικρὸν εἰς τὸ φίλον αὐτοῖς μέγα ω κρέως κλίνουσιν. Κα ν . η' . Τὸ τεῖχος λήγει μὲν εἰς ος κλίνεται δὲ κατὰ μὲν τῶν Ἰώνων διάλυσιν τείχεος, κατὰ δὲ συναίρεσιν τείχους. Τὰ γὰρ εἰς ος μικρὸν ὀνόματα ἅπαντα εἰ μὲν ἀρσενικὰ εἶη διὰ τοῦ ου κλίνονται ἄνθρωπος ἀνθρώπου, θεός θεοῦ· εἰ δὲ οὐδέτερα διὰ τοῦ ους μέλος μέλους, ὕψος ὕψους, τεῖχος τείχους. Κα ν . θ' . Τὸ φῶς ἔστι μὲν καὶ αὐτὸ τῶν εἰς Σ ληγόντων ὀνομάτων, γίνεται δὲ ἀπὸ τοῦ φάος κατὰ συναίρεσιν φῶς, καὶ ἐκεῖθεν ἔχει καὶ τὸ μέγα ω καὶ τὴν περισπωμένην ἀπὸ τῆς συναίρεσεως κλίνεται δὲ φωτός· ἀπλῶς γὰρ εἰπεῖν δύο μόνον ἐν τοῖς οὐδετέροις εὐρίσκομεν εἰς ω μέγα λήγοντα, φῶς καὶ ὤς, κλινόμεν δὲ ἀμφοτέρω διὰ τοῦ τος, φῶς φωτός καὶ ὤς ὠτός.

Τοσαῦτα σοὶ καὶ περὶ τῶν οὐδετέρων κανόνων θεσπεσία μοι κεφαλὴ. Σὺ δὲ ἀνακεφαλαιωσαμένη πάντα τὰ προρῥηθέντα θαύμασον τὴν τοῦ τεχνίτου σοφίαν καὶ ἐπιστήμην καὶ πρὸ τῶν ἄλλων τὴν εὐταξίαν, ἣν ἔν τε τοῖς ἀρσενικοῖς καὶ τοῖς θηλυκοῖς καὶ τοῖς οὐδετέροις κανόσιν ἐφύλαξε· καὶ γὰρ ἐπὶ τῶν ἀρσενικῶν ἀπὸ τοῦ Αἴαντος ἀρξάμενος διότι εἰς Α λήγει εἰς τὴν Κύκλωπα ἔληξε διότι εἰς Ω μέγα λήγει. Ὁμοίως δὲ καὶ ἐπὶ τῶν θηλυκῶν τὴν Μοῦσαν πρῶτον λαμβάνει εἰς Α λήγουσαν καὶ τελευταῖον ἐπάγει τὴν αἰδῶ εἰς Ω μέγα περατουμένην· ὡσαύτως καὶ ἐπὶ τῶν οὐδετέρων τὸ βῆμα πρῶτον ἐκτίθεται διὰ τὴν εἰς Α κατάληξιν καὶ τελευταῖον ἐπάγει τὸ φῶς ὡς εἰς μέγα Ω καταλήγον, ἐν πᾶσιν ἀπὸ τοῦ Α

ἀρχόμενος καὶ εἰς τὸ Ω τελευτῶν. Ἄλλ' ἐπειδὴ τὴν περὶ τῶν ὀνομάτων διδασκαλίαν ἐξεληθόντες καὶ τὰ σκοτεινῶς ἐν ταύτῃ ῥηθέντα ὡς οἷόν τε ἀνακαλύψαντες καὶ διαφωτίσαντες εἰς φῶς κατελήξαμεν, ἄγε μετὰ τοῦ φωτὸς καὶ τὸ ῥῆμα κατασκοπήσωμεν καὶ πάντως δὲ τῷ φωτὶ ἀκολουθοῦντες οὐχὶ προσκόψομεν. Ἀρχὴ τοῦ ῥήματος. Τὸ ῥῆμα μέρος λόγου ἐστὶ τὸ κυριώτατον· ὡς γὰρ ἐν τοῖς προοιμίοις τοῦ λόγου φθάσαντες εἵπομεν ὅκτῳ μὲν εἰσι τὰ μέρη τοῦ λόγου· τὰ δὲ ἀναγκαιότατα καὶ συνεκτικώτατα τὰ δύο ταῦτά εἰσι, τὸ ὄνομα καὶ τὸ ῥῆμα· διότι ἐκτὸς μὲν τῶν ἄλλων ἔξ δύνатаи συστήναι λόγος μετὰ μόνου τοῦ ὀνόματος καὶ τοῦ ῥήματος· ἐκτὸς δὲ τοῦ ὀνόματος καὶ τοῦ ῥήματος, κἂν τὰ ἄλλα πάντα συνδράμωσιν, οὐκ ἂν συσταίῃ λόγος ποτέ.

137 Ἔχει δὲ τὸ ῥῆμα καὶ πλεον τι τοῦ ὀνόματος· τὸ μὲν γὰρ ὄνομα σημαίνει πρᾶγμα τι μόνον, τὸ δὲ ῥῆμα καὶ τι πλεον· οἷον τὸ λέγω σημαίνει καὶ αὐτὴν τὴν ἐνέργειαν ὅτι λέγω· σημαίνει δὲ πλεον καὶ τὸν χρόνον καθ' ὃν ἡ ἐνέργεια. Ὅταν γὰρ εἴπω λέγω σημαίνει ὅτι νῦν λέγω καὶ κατὰ τὸν παρόντα χρόνον. Καὶ ἔστι τὸ ῥῆμα κατὰ τοὺς παλαιούς μέρος λόγου ἄπτωτον, ἡγουν μὴ ἐπιδεχόμενον πτώσεις ὀρθήν, γενικήν, δοτικήν, αἰτιατικήν καὶ κλητικήν. Τὸ γὰρ ὄνομα ἐπιδέχεται πτώσεις, τὸ δὲ ῥῆμα οὐχί. Ἔστιν οὖν τὸ ῥῆμα, ὡς εἵπομεν, λέξις ἄπτωτος ἐπιδεκτικὴ χρόνων, ἡγουν ἐνεστώτος, παρεληλυθότος καὶ μέλλοντος, καὶ προσώπων, ἡγουν πρώτου ἐγώ, δευτέρου σύ, τρίτου ἐκεῖνος· αὐτὰ γὰρ εἰσι τὰ τρία πρόσωπα· καὶ ἀριθμῶν ἐνικοῦ, δυϊκοῦ, πληθυντικοῦ, ἐνέργειαν καὶ πάθος παριστώσα· ἐνέργειαν μὲν ὅταν λέγω κολάζω· ἰδοὺ γὰρ ἐνεργῶ, πάθος δέ, ὅταν λέγω κολάζομαι· ἰδοὺ γὰρ πάσχω. Ὅρίζονται δέ τινες τὸ ῥῆμα καὶ οὕτως. Ῥῆμά ἐστι μέρος λόγου ἄπτωτον, ἥτοι μὴ ἔχον πτώσεις, διαφόρους χρόνους δηλοῦν ἐν ἰδίοις μετασχηματισμοῖς. Τοῦτο δὲ τί ποτέ ἐστιν ἐγώ σοι παραστήσω σαφέστατα· ἄλλο τί ἐστιν ἡ παντελής ἐξαλλαγή καὶ ἄλλο ἡ μετασχημάτισις. Εἰ μὲν γὰρ τυχὸν τήνδε τὴν βίβλον κατεῖχες ὡς φέρε εἶπεῖν τὴν γραμματικήν, εἴτα ἐκείνην ἀφεῖσα θεολογικὸν βιβλίον ἔλαβες, τοῦτό ἐστιν ἡ ἐξαλλαγή. Ἄλλο γὰρ βιβλίον ἡ γραμματικὴ καὶ ἄλλο τὸ θεολογικόν. Ἐὰν δὲ ἦντινα χθές κατεῖχες τὴν γραμματικὴν ἐνδεδυσμένην μετὰ δέματος ταύτην σήμερον κατέχῃς βλαττένδον τοῦτό ἐστιν ἡ μετασχημάτισις.

138 Ἡ μὲν γὰρ βίβλος ἡ αὕτη ἐστὶ, τὸ δὲ σχῆμα μόνον ἡλλοίωσεν. Ἐπεὶ γοῦν εἰσι καὶ τινὰ χρονικὰ ἐπὶ ῥήματα οἷον τὸ χθές, σήμερον, αὔριον, ἅτινα διαφόρους χρόνους δηλοῦσι· τὸ μὲν γὰρ χθές τὸν παρεληλυθότα, τὸ δὲ σήμερον τὸν ἐνεστώτα, τὸ δὲ αὔριον τὸν μέλλοντα, δηλοῦσι δὲ αὐτοὺς οὐ μετασχηματιζόμενα ἀλλὰ παντελῶς ἡλλοιωμένα· ποίαν γὰρ κοινωνίαν ἔχει ἡ σήμερον φωνὴ πρὸς τὴν αὔριον φωνήν; διὰ τοῦτο σοὶ φησιν ὁ τεχνικός, ὅτι τὸ ῥῆμα δηλοῖ διαφόρους χρόνους, ἀλλ' ἐν ἰδίοις μετασχηματισμοῖς. Τὸ γὰρ τύπτω καὶ τὸ τύψω δηλοῦσι διαφόρους χρόνους τὸ μὲν τύπτω ἐνεστώτα, τὸ δὲ τύψω μέλλοντα· ἀλλ' οὐκ ἔστι παντελῶς ἑτέρα ἡ τύπτω φωνὴ τῆς τύψω φωνῆς· μόνον δὲ μετεσχηματίσθη τὸ τύψω κατὰ τροπὴν τοῦ π καὶ τ εἰς το ψ. Τοῦτο γοῦν ἔστιν ὃ λέγει ὁ τεχνικός, ὅτι ῥῆμά ἐστι μέρος λόγου ἄπτωτον ἐν ἰδίοις μετασχηματισμοῖς διαφόρους χρόνους δηλοῦν· προστίθῃσι δὲ τῷ ὀρισμῷ καὶ φησι μετ' ἐνεργείας καὶ πάθους ἢ οὐδετέρου· οὐδὲ γὰρ μόνον διαφορὰς χρόνων σημαίνει τὸ ῥῆμα ἀλλὰ καὶ διαφορὰς διαθέσεων, καὶ ποτὲ μὲν ἐνέργειαν παριστᾷ, ὡς τὸ λέγω καὶ τὸ γράφω, ποτὲ δὲ πάθος, ὡς τὸ λέγομαι καὶ γράφομαι, ποτὲ δὲ οὐδέτερον τούτων, οὔτε πάθος οὔτε ἐνέργειαν, οἷόν εἰσιν οἱ μὲν μέλλοντες χρόνοι, περὶ ὧν ἐν τοῖς προσήκουσι τόποις αὐτῶν ἐροῦμεν. Πάλιν οὖν ἀναληπτέον τὸν λόγον· ῥῆμά ἐστι μέρος λόγου ἄπτωτον ἐν ἰδίοις μετασχηματισμοῖς διαφόρους χρόνους δηλοῦν μετ' ἐνεργείας ἢ πάθους ἢ οὐδετέρου, προσώπων σημαντικόν, ὅτε καὶ τὰς τῆς ψυχῆς διαθέσεις δηλοῖ· ἐπ' ἐκείνων γὰρ τῶν ἐγκλίσεων ἐφ' ὧν καὶ τὸ βούλημα τῆς ψυχῆς ἐστὶν ἐμφανές, οἷον ἐπὶ τῆς ὀριστικῆς καὶ προστακτικῆς καὶ εὐκτικῆς καὶ ὑποτακτικῆς, ἐπ' ἐκείνων μόνον τὰ ῥήματα σημαίνουσι πρόσωπα· ὅταν γὰρ εἴπω λέγω ἐδήλωσα καὶ τὸ

πρῶτον πρόσωπον, ὅτι ἐγώ, ἢ ὅταν εἴπω λέγε προστακτικῶς ἐδήλωσα καὶ τὸ δεύτερον πρόσωπον, ὅτι σύ, ἢ ὅταν εἴπω λέγοι εὐκτικῶς ἐδήλωσα τὸ τρίτον, ὅτι ἐκεῖνος, ἢ ὅταν εἴπω λέγωμεν ὑποτακτικῶς ἐδήλωσα ὅτι ἡμεῖς.

139 Ἡ δὲ ἀπαρέμφατος μόνη ἔγκλισις οὔτε ψυχῆς διάθεσιν δηλοῖ οὔτε πρόσωπον παριστᾷ· ἐὰν γὰρ εἴπω γράφειν οὔτε τί βούλομαι λέγειν ἐδήλωσα ἐὰν μὴ προσθήσω καὶ τί, οὔτε πρόσωπον ἐδήλωσα· Ἀλλ' ἐπεὶ τὸ ῥῆμα τοιοῦτόν ἐστιν οἷον εἵπομεν, φέρε καὶ πόσα τούτῳ παρέπεται λέγωμεν. Ὡςπερ ὅταν εἴπωμεν ἄνθρωπος, παρέπεται τούτῳ καὶ ἄλλα πολλά, οἷον τὸ δίπουν, τὸ περιπατεῖν ὀρθόν, τὸ εἶναι γελαστικόν, καὶ τὸ ἀκίνητα ἔχειν τὰ ὦτα· οὕτω καὶ τῷ ῥήματι ὁκτὼ τινα παρακολουθοῦσιν· ἐγκλίσεις, διαθέσεις, εἶδη, σχήματα, ἀριθμοί, πρόσωπα, χρόνοι καὶ συζυγίαι, περὶ ὧν ἐκάστου σαφέστατά σοι καὶ πλατικώτατα φθέγγομαι, ἵνα μηδέν σε τούτων διαλανθάνῃ. Περὶ ἐγκλίσεως, Ἐγκλισις μὲν οὖν ἐστὶ βουλήματος ψυχῆς ἔμφασις· τὰ δὲ βουλήματα τῆς ψυχῆς κεφαλαιωδῶς εἰσὶ τέσσαρα· ἡ γὰρ ἀληθεύειν καὶ ψεύδεσθαι βούλεται ἡ ψυχὴ καὶ λέγεται αὕτη ἡ βούλησις ὀριστική, ὡς ὀρίζουσα τὸ ψεῦδος καὶ τὴν ἀλήθειαν, ἡ προστάσσειν βούλεται καὶ λέγεται ἡ βούλησις αὕτη προστακτική, ἡ εὐχεσθαι θέλει καὶ λέγεται ἡ θέλησις αὕτη εὐκτική, ἡ αἰτίαν τινὰ παριστάνειν βούλεται καὶ λέγεται αὕτη ἡ βούλησις ὑποτακτική· ἐπεὶ γοῦν τέσσαρές εἰσιν αἱ τῆς ψυχῆς θελήσεις ἀκολουθῶς καὶ αἱ τῶν ῥημάτων ἐγκλίσεις. Οὐ γὰρ ἀπλῶς ἡ γλῶσσα ἐξ αὐτῆς τὰ παρατυχόντα λαλεῖ, ἀλλὰ τὰ τῆς ψυχῆς θελήματα διαφωτίζει καὶ ἐξαγγέλλει.

140 Ἐγκλισις δὲ τὸ τοιοῦτον λέγεται, διότι περὶ ἐκάστου θέλησιν ἐγκλίνεται ἥτοι τρέπεται ἡ ψυχὴ. Ὅταν οὖν εὐξασθαι ἡ ψυχὴ βουληθῇ καὶ ἐγκλιθῇ πρὸς τὴν εὐχὴν καὶ τραπῇ τῆνικαῦτα καὶ ἡ ψυχὴ, εὐκτικὰ προβάλλει τὰ ῥήματα· καὶ λέγομεν τὰ τοιαῦτα ἔγκλινιν εὐκτικὴν. τοιοῦτο μὲν ἡ ἔγκλισις· μέρη δὲ αὐτῆς κυρίως μὲν τέσσαρα ὡς προείπομεν, τὸ ὀριστικόν, ὅπερ ἀλήθειαν ἡ ψεῦδος ὀρίζει, οἷον τὸ τύπτω καὶ λέγω· εἰ δὲ οὐ τύπτω οὐδὲ λέγω, ἐψευσάμην εἰπὼν· δεύτερον τὸ προστακτικόν, ὅπερ ἀλήθειαν μὲν ἡ ψεῦδος οὐ παριστᾷ, κέλευσιν δὲ καὶ προσταγὴν ὑπεμφαίνει· τὸ γὰρ τύπτε καὶ λέγε ἀλήθειαν ἡ ψεῦδος οὐ παρεστήσατο, προσταγὴν δέ. Τρίτον τὸ εὐκτικόν, ὡς τό· εἰσέλθοι τάχιον ὁ αὐτοκράτωρ καὶ τό· γένοιτό μοι κατὰ τὸ ῥῆμά σου, καὶ παῖδας ἐξ ὁσφύος αὐτοῦ πολλοὺς ἴδοιμι. Τέταρτον τὸ ὑποτακτικόν, ὅπερ αἰτίαν τινὰ ὑπεμφαίνει, οἷον ἐὰν εἴπωμεν, ὅτι ἐδόθη σοι χάρις, εἴτα εἶπη ὅτι καὶ διὰ τίνα αἰτίαν ἐδόθη μοι, ἐπάγω τὸ ὑποτακτικόν καὶ δηλῶ τὴν αἰτίαν, ὅτι ἵνα μανθάνῃς· λέγεται δὲ ἵνα μανθάνῃς ὑποτακτικόν, διότι προτέτακται μὲν ὁ ἵνα σύνδεσμος, ὑποτέτακται δὲ τὸ μανθάνῃς ῥῆμα καὶ διὰ τοῦτο ὑποτακτικὸν ὀνομάζεται, ὡς ὑποκάτω τοῦ συνδέσμου ταττόμενον. Αὗται μὲν οὖν εἰσιν αἱ κυρίως ἐγκλίσεις ἡ ὀριστική, ἡ προστακτική, ἡ εὐκτική καὶ ἡ ὑποτακτική, ὡς καὶ βούλημα ψυχῆς παρεμφαίνουσαι. Περὶ ἀπαρεμφάτων. Ἡ δὲ ἀπαρέμφατος οὐκ ἔστι κυρίως ἔγκλισις ἀλλὰ καταχρηστικῶς, διότι οὐδὲ βούλημα ψυχῆς δηλοῖ. Διὰ τοῦτο γὰρ καὶ ὁ τεχνικὸς ἀπαρέμφατον αὐτὴν προσηγόρευσεν, ὡς μὴ παρεμφαίνουσα τὸ οἰονοῦν ψυχῆς βούλημα· ποῖον γάρ, εἰπέ μοι, δηλοῦται βούλημα ψυχικόν, ὅταν εἴπωμεν τύπτειν ἢ λέγειν; πάντως οὐδέν.

141 Τοσαῦται μὲν οὖν εἰσιν αἱ ἐγκλίσεις καὶ τοιαῦταί τινες καὶ παρέπονται ἀναγκαίως τῷ ῥήματι. Ἀπασα γὰρ λέξις ῥηματική ἐξ ἀνάγκης ὑπὸ μίαν τούτων τῶν ἐγκλίσεων ἀνάγεται· ἡ γὰρ ὀριστική ἐστὶν ἡ προστακτική ἡ εὐκτική ἡ ὑποτακτική ἡ ἀπαρέμφατος. Περὶ διαθέσεως. Διάθεσις δὲ ἐστὶ δῆλωσις, ἡ τοῦ ἐνεργεῖν ἡ τοῦ πάσχειν ἡ τοῦ μέσως ἔχειν· εἰ μὲν γὰρ εἴπω ἰατρεύω, ἴδου ἐδήλωσα ὅτι διακείμαι κατ' ἐνέργειαν, καὶ ἐγὼ ἐνεργῶ τῷ πάσχοντι τὴν ὑγιεῖαν παρὰ τοῦ ἰατρεύοντος· τὸ δὲ ἰατρευσάμην μέσον ἐστίν· δηλοῖ γὰρ καὶ τὸ ἰατρεῦσα ἐνεργητικῶς, δηλοῖ καὶ τὸ ἰατρεύθην παθητικῶς, ὡς ἂν αὐτῷ τις χρήσεται· εἰ μὲν γὰρ εἶπης, ὅτι ἐγὼ ἰατρευσάμην τὸν ἄρρωστον, ἐνεργητική ἐστὶν ἡ σημασία τοῦ ἰατρευσάμην· ἀντὶ γὰρ τοῦ ἰατρεῦσα· τέτακται· εἰ δὲ εἶπης, ὅτι ἐγὼ ἰατρευσάμην ὑπὸ τοῦ ἱατροῦ παθητική ἐστὶν ἡ σημασία

τοῦ ἱατρουσάμην· ἀντὶ γὰρ τοῦ ἱατρεύθην λαμβάνεται. Τρεῖς οὖν αἱ διαθέσεις· ἐνέργεια, πάθος, μεσότης· παρακολουθοῦσι δὲ αὐταὶ ἐξ ἀνάγκης τῷ ῥήματι· πᾶσα γὰρ λέξις ῥηματική ἢ ἐνεργητική ἢ παθητική ἢ μέση. Περὶ εἰδῶν. Εἶδη δὲ ῥημάτων εἰσὶ δύο, πρωτότυπον καὶ παράγωγον· πρωτότυπον μὲν τὸ μὴ ἀφ' ἑτέρου τινὸς γινόμενον, οἷον τὸ λέγω, παράγωγον δὲ ἀπὸ πρωτοτύπου τινὸς παραγόμενον, οἷον τὸ εὐλογῶ· τὸ μὲν γὰρ λέγω ἀπὸ τινος οὐ παράγεται καὶ διὰ τοῦτο ἐστὶ πρωτότυπον, τὸ δὲ εὐλογῶ ἀπὸ τοῦ εὖ παράγεται καὶ τοῦ λέγω καὶ διὰ τοῦτο παράγωγον λέγεται.

142 Οὐ μόνον δὲ ἡ ἔγκλισις καὶ ἡ διάθεσις ἐξ ἀνάγκης παρέπεται τῷ ῥήματι, ἀλλὰ καὶ τὸ εἶδος· πᾶσα γὰρ λέξις ῥηματική ἢ πρωτότυπός ἐστιν ἢ παράγωγος. Περὶ σχημάτων. Σχήματα δὲ ῥημάτων εἰσὶ τρία, τὸ ἀπλοῦν, τὸ σύνθετον καὶ τὸ παρασύνθετον. Καὶ ἀπλοῦν μὲν ῥῆμα λέγεται τὸ ἀσύνθετον, ὅπερ μίαν ἔχει λέξιν, οἷον τὸ λέγω καὶ φιλῶ· σύνθετον δὲ τὸ ἀπὸ δύο συγκεείμενον λέξεων, οἷον εὐλογῶ, φιλοσοφῶ· καὶ γὰρ τὸ εὐλογῶ ἀπὸ τοῦ εὖ καὶ λέγω σύγκειται καὶ τὸ φιλοσοφῶ ἀπὸ τοῦ φιλῶ καὶ τοῦ σοφός· παρασύνθετον δὲ τὸ μὴ μόνον ἀπὸ δύο ἀλλὰ καὶ ἀπὸ τριῶν συγκεείμενον λέξεων, οἷον τὸ ὑπερευλογῶ καὶ τὸ ὑπερφιλοσοφῶ. Τούτων γὰρ τὸ μὲν ἀπὸ τοῦ ὑπέρ καὶ τοῦ εὖ καὶ τοῦ λέγω σύγκειται, τὸ δὲ ἀπὸ τῆς ὑπέρ καὶ τοῦ φιλῶ καὶ τοῦ σοφός. Παρέπεται οὖν καὶ τὸ σχῆμα ἐξ ἀνάγκης τῷ ῥήματι· πᾶσα γὰρ λέξις ῥηματική ἢ ἀπλὴ ἐστὶ καὶ ἀσύνθετος ἢ γοῦν μονόλεξος, ἢ σύνθετος καὶ δίλεξος, ἢ παρασύνθετος καὶ πολύλεξος. Περὶ ἀριθμῶν. Ἀριθμοὶ δὲ εἰσὶ τρεῖς· ὁ ἐνικός, ὁ δυϊκός καὶ ὁ πληθυντικός. Παρέπονται δὲ καὶ οὗτοι τῷ ῥήματι· ἅπαν γὰρ ῥῆμα ἢ ἐνικῶς ἐκφέρεται ὡς τὸ λέγω λέγεις λέγει· ἕκαστον γὰρ τούτων ἓνα ἄνθρωπον εἰσάγει λέγοντα· τὸ μὲν γὰρ λέγω ἐμέ, τὸ δὲ λέγεις σέ, τὸ δὲ λέγει ἐκείνον· ἢ δυϊκῶς ὡς τὸ λέγετον· τοῦτο γὰρ δύο μόνους εἰσάγει λέγοντας ἢ πληθυντικῶς, ὡς τὸ λέγομεν, λέγετε, λέγουσι. Ταῦτα γὰρ πολλοὺς εἰσάγουσι λέγοντας. Περὶ προσώπων.

143 Πρόσωπα τρία, πρῶτον, δεύτερον, τρίτον. Καὶ πρῶτον μὲν ἐστὶ πρόσωπον, ὅταν ὁ λέγων περὶ ἑαυτοῦ τὸν λόγον ποιῇται, οἷον ἐγὼ τύπτω, ἐγὼ γράφω· δεύτερον δὲ πρόσωπόν ἐστιν, ὅταν περὶ τοῦ ὁμιλοῦντος αὐτῷ λέγῃ, οἷον σὺ ἀκούεις, σὺ λέγεις· τρίτον πρόσωπόν ἐστιν, ὅταν περὶ τινὸς τῶν ἐκτὸς ὁ λόγος γίνηται, οἷον ἐκεῖνος γράφει, ἐκεῖνος διαλέγεται. Παρακολουθοῦσι δὲ καὶ ταῦτα τῷ ῥήματι· ἅπαν γὰρ ῥῆμα ἢ πρωτοπροσώπως ἢ δευτεροπροσώπως ἢ τριτοπροσώπως ἐκφέρεται. Περὶ χρόνων. Χρόνος κυρίως μὲν ἐστὶ μέτρον τῆς ἡλίου κινήσεως· ὁ γὰρ ἥλιος τῇ ἑαυτοῦ περιφορᾷ τὸν χρόνον καὶ γεννᾷ καὶ μετρεῖ· διαιρεῖται δὲ οὗτος ὁ χρόνος εἰς τὸ παρελθόν, οἷον τὸ χθές καὶ τὸ πέρυσιν, καὶ εἰς τὸ ἐνεστώς, οἷον τὸ σήμερον καὶ τὸ νῦν, καὶ εἰς τὸ μέλλον, οἷον τὸ αὔριον καὶ εἰς νέωτα. Τοιοῦτος μὲν ὁ λεγόμενος κυρίως χρόνος· ἐπεὶ δὲ καὶ τὰ ῥήματα ἐνεργείας καὶ πάθη δηλοῦσι, τὰ δὲ πάθη καὶ ἐνέργειαι ἐν χρόνῳ πάντως εἰσὶ, διὰ τοῦτο καὶ αὐτὰ τὰ ῥήματα παρὰ τῷ τεχνικῷ χρόνῳ ὠνομάσθησαν· καὶ ὥσπερ ὁ κυρίως χρόνος εἰς τρία διαιρεῖται, ὡς εἵπομεν, εἰς τὸ ἐνεστώς, εἰς τὸ παρεληλυθὸς καὶ εἰς τὸ μέλλον· οὕτω καὶ ὁ παρὰ τοῖς ῥήμασι χρόνος εἰς τρία καὶ αὐτὸς διαιρεῖται, εἰς τὸ ἐνεστώς, εἰς τὸ παρεληλυθὸς καὶ εἰς τὸ μέλλον. Καὶ ἀπορήσης ἄν, φιλολογωτάτη ψυχὴ, πῶς ἐπεὶ τρεῖς οἱ χρόνοι εἰσὶ πολλοὺς ἡμῖν καὶ διαφόρους χρόνους ὁ τεχνικός καὶ οὐχὶ τρεῖς μόνους παρέδωκεν, ἀλλ' ἐνεστώτας τινὰς καὶ παρατατικούς καὶ παρακειμένους καὶ ὑπερσυντελικούς καὶ ἀορίστους καὶ τούτων τοὺς μὲν ἐνεργητικούς, τοὺς δὲ παθητικούς, τοὺς δὲ μέσους· ἔτι καὶ ἀορίστους πρώτους καὶ δευτέρους, καὶ μέλλοντας ὡσαύτως δευτέρους καὶ πρώτους καὶ οὕτω πολυσχεθῇ καὶ πολύτροπον τὴν τῶν χρόνων διαίρεσιν ἐποίησατο.

144 Ἄλλ' ἐγὼ σοὶ τὴν ἀπορίαν ἐπιλυσάμην ἄν, καὶ τὰς διαφορὰς ἐκάστου τῶν χρόνων ἀναδιδάξω σε καὶ τὰς σημασίας τῶν ὀνομάτων αὐτῶν, καὶ δείξω σοι, ὅτι καὶ ἐὰν πολλοὶ ἐνταῦθα οἱ χρόνοι φαίνωνται, ἀλλὰ πάντες εἰς τοὺς τρεῖς ἀνακορυφοῦνται, ἥτοι τὸν ἐνεστώτα, τὸν

παρεληλυθότα καὶ τὸν μέλλοντα· καὶ πρόσσχες μοι τὸν νοῦν· ἔχει γὰρ διδασκαλίαν ὁ λόγος· τοῦ χρόνου τὸ μὲν ἐνεστῶς ἀμερές ἐστὶ καὶ ἔν· τὸ δὲ παρεληλυθὸς εἰς πολλὰ διαιρεῖται· ἢ γὰρ νῦν παρήλθε καὶ προσεχῶς ἢ χθές, ἢ πρὸ τῆς χθὲς ἢ πέρυσιν· ὁμοίως καὶ τὸ μέλλον ἢ μέλλει γενέσθαι, ἢ ταχινώτερον, ἢ αὔριον ἢ μετὰ τὴν αὔριον. Διὰ τοῦτο τοίνυν καὶ ὁ τεχνικός ἕνα μὲν οὖν ἐποίησατο ἐνεστῶτα χρόνον διὰ τὸ καὶ τὸ ἐνεστῶς ἐνιαῖον εἶναι, ὡς εἵπομεν, πολλοὺς δὲ παρεληλυθότας καὶ μέλλοντας διὰ τὸ πλάτος εἶναι, ὡς ἔφαμεν, ἔν τε τῷ παρεληλυθότι καὶ τῷ μέλλοντι· τὸ μὲν γὰρ ἔτι ἐνεργεῖν ἐνεστῶς λέγεται, οἷον τύπτω, λέγω, γράφω· ὅταν δὲ τὴν ἐνέργειαν ἐκείνην ἡμιτελῇ καταλείψω καὶ οὐ συγχωρηθῶ τελέσαι αὐτήν, ἀλλὰ μένη παρατεταμένη τε καὶ ἀπλήρωτος, τὸ τοιοῦτον παρατατικός ὀνομάζεται, οἷον τὸ ἔλεγον καὶ τὸ ἔγραφον καὶ τὸ ἔτυπτον. Ὅταν γὰρ ἔτυπτον μονονουχὶ λέγω, ὅτι ἔτυπτον μὲν, ἀλλ' οὐ συνεχωρήθην τελειῶσαι τὴν τύψιν, καὶ ἔγραφον μὲν ἀλλ' οὐ συνεχωρήθην ἀπαρτίσαι τὸ γράμμα· εἰ γὰρ ἀπλήρτισα, οὐκ ἂν εἶπον, ὅτι ἔγραφον, ἀλλ' ὅτι ἔγραψα· ἐπειδὴ παρετάθη μοι ἡ γραφή καὶ ἀπλήρωτος ἔμεινα διὰ τοῦτο παρατατικός ὁ τοιοῦτος χρόνος ὠνόμασται.

145 Εἰ δὲ τελειώσω μου τὴν ἐνέργειαν, ἔστι δὲ τὸ τέλος αὐτῆς προσεχές καὶ νῦν ἀκμὴν τελειωθὲν καὶ παρακείμενον ἐγγύς, ὁ τοιοῦτος χρόνος παρακείμενος ὀνομάζεται· ὅταν γὰρ λέγω γέγραφα καὶ τέτυφα, τοῦτο λέγω, ὅτι νῦν ἐπαυσάμην τοῦ γράφειν καὶ τύπτειν· διὰ τοῦτο καὶ ὁ τοιοῦτος χρόνος ὁ παρακείμενος συντελικὸς ὀνομάζεται ὡς σύνεγγυς τελεσθεὶς· ὅταν δὲ μετὰ τὸ τελειῶσαί με τὴν ἐνέργειαν διέλθῃ καιρός, εἰ μὲν ὠρισμένος εἴη ὁ τοιοῦτος χρόνος ὑπερσυντέλικος ὀνομάζεται· ἂν γὰρ ὁ νῦν τελειωθείς καὶ παρακειμένην ἔχων τὴν συμπλήρωσιν συντελικὸς ὀνομάζεται πάντως ὁ πορρώτερω τούτου καὶ ὑπὲρ τοῦτο κείμενος ὑπερσυντέλικος δικαίως κληθήσεται· ἂν δὲ ἄγνωστόν ἐστὶ καὶ ἀόριστον ὅποτε τῆς ἐνεργείας ἐπαυσάμην, ὁ τοιοῦτος χρόνος ἀόριστος ὀνομάζεται, οἷον τὸ ἔτυψα καὶ τὸ ἔγραψα· ἀόριστον γὰρ ἐστὶ, πότε ἐπαυσάμην τοῦ γράφειν καὶ τύπτειν· εἰ μὲν οὖν ἡ ἀοριστία αὕτη πολλή ἐστὶ καὶ μεγάλη πρῶτος ἀόριστος ὀνομάζεται, οἷον τὸ ἔτυψα, εἰ δὲ μικροτέρα καὶ ἀμυδροτέρα δεύτερος ἀόριστος προσαγορεύεται, οἷον τὸ ἔτυπον. Καὶ οὗτοι μὲν οἱ παρεληλυθότες, ὁ παρατατικός, ὅστις ἐστὶν ὁ παραταθεὶς καὶ μὴ πληρωθεὶς ὡς τὸ ἔτυπτον, ὁ παρακείμενος ὁ ἄρτι τελειωθείς καὶ ἐγγύς παρακειμένην ἔχων τὴν πλήρωσιν, ὡς τὸ τέτυφα, ὁ ὑπερσυντέλικος, ὅστις ὑπὲρ τὸν παρακείμενον συντετέλεσται, ὡς τὸ ἐγεγράφειν· ὁ πρῶτος ἀόριστος ὁ παντελῇ τὴν ἀοριστίαν πληρούμενος, ὡς τὸ ἔτυψα, ὁ β' ἀόριστος καὶ μετὰ τὸν πρῶτον ὡς τὸ ἔτυπον. Ὡς περ δὲ ἐπὶ τῶν παρεληλυθόντων τούτων ἔχει καὶ λέγομεν πρῶτον μὲν ἀόριστον τὸν παντελῶς ἀορισταίνοντα, δεύτερον δὲ τὸν ὑφειμένον· οὕτως ἔχει καὶ ἐπὶ τῶν μελλόντων, καὶ τὸν μὲν ἄκρως τὸ μέλλον ἔχοντα ἢ πορρώτερον, μέλλοντα πρῶτον καλοῦμεν ὡς τὸ τύψω, τὸν δὲ ὑφειμένως τε καὶ μετριωτέρως, μέλλοντα δεύτερον ὡς τὸ τυπῶ.

146 Καὶ ταῦτα μὲν ἐπὶ τῆς ἐνεργητικῆς διαθέσεως ὡσαύτως δὲ ἔχει καὶ ἐπὶ τῆς παθητικῆς ὥς περ γὰρ ἐπὶ τῶν ἐνεργητικῶν τὸ [ἔτι] ἐνεργεῖν ἐνεστῶτα λέγομεν, ὡς τὸ τύπτω· οὕτω καὶ ἐπὶ τῶν παθητικῶν τὸ ἔτι πάσχειν ἐνεστῶτα λέγομεν, ὡς τὸ τύπτομαι· καὶ ὥς περ ἐκεῖ τὸ παραταθὲν καὶ μὴ τελειῶσαν τὴν ἐνέργειαν παρατατικός ἐκαλεῖτο· οὕτω καὶ ἐπὶ τῶν παθητικῶν τὸ παραταθὲν καὶ μὴ τελειῶσαν τὸ πάθος παρατατικός καὶ αὐτὸ λέγεται, ὡς τὸ ἐτυπτόμην· ὡσαύτως δὲ καὶ ἐπὶ παρακειμένου καὶ ὑπερσυντελικού καὶ τῶν λοιπῶν· οἱ γὰρ αὐτοὶ χρόνοι ἔν τε ἐνεργητικοῖς καὶ παθητικοῖς εἰσιν· διαφέρουσι δὲ ἐν τούτῳ, ὅτι ἐν μὲν τοῖς ἐνεργητικοῖς μέσος παρακείμενος καὶ μέσος ὑπερσυντέλικος εὔρηται, μέσος δὲ ἀόριστος ἢ μέσος μέλλων οὐδαμῶς. Ἐν δὲ τοῖς παθητικοῖς τὸ ἀνάπαλιν· μέσος μὲν παρακείμενος καὶ μέσος ὑπερσυντέλικος οὐχ εὐρίσκεται, μέσος δὲ ἀόριστος πρῶτος καὶ δεύτερος καὶ μέσος μέλλων πρῶτος καὶ δεύτερος εὔρηται. Τὴν αἰτίαν δὲ τούτων ἐγὼ σοι παραστήσω ἀριδηλότατα, καὶ τάχα με θαυμάσεις, φιλολογωτάτη μοι βασιλίδων, τοῦ ἐνθυμήματος. Γίνωσκε γάρ, ὅτι ἐκτὸς τοῦ ἐνεστῶτος καὶ παρατατικοῦ ὅποσοι

ἂν ἕτεροι χρόνοι εἰσὶν ἐνεργητικοὶ καὶ παθητικοί, τοσοῦτοι καὶ μέσοι εἰσὶ, καὶ τὸ θαυμασιώτατον, ὅτι μόνοι οἱ μέσοι ἰσάριθμοί εἰσι τοῖς ὅλοις ἐνεργητικοῖς καὶ παθητικοῖς· αὐτίκα μοι σκόπει· ἔχεις παρακείμενον ἐνεργητικὸν τὸ τέτυπα καὶ παρακείμενον παθητικὸν τὸ τέτυμαι· ἰδοὺ παρακείμενοι δύο· ἔχεις καὶ μέσον παρακείμενον τὸ τέτυπα· ἀλλ' οὗτος ὁ μέσος εἰ καὶ εἷς φαίνεται, ἀλλὰ δύο ἐστίν, διότι ποτὲ μὲν ἐνέργειαν, ποτὲ δὲ πάθος σημαίνει, διὸ καὶ μέσος καλεῖται· εἰ μὲν γὰρ εἴπω ἐγὼ τέτυπα τὸν δεῖνα, ἰδοὺ ἐνεργητικὸν ἐστὶν ἡ σημασία τοῦ τέτυπα· ἀντὶ γὰρ τοῦ ἔτυψα εἶπον· εἰ δὲ ἐγὼ τέτυπα τοῦ δεῖνος, παθητικῶς εἶπον ἀντὶ τοῦ ἐτύφθην ὑπὸ τοῦ δεῖνος.

147 Ἔχεις πάλιν ἐνεργητικὸν ὑπερσυντέλικον τὸ ἐτετύφειν καὶ παθητικὸν ὑπερσυντέλικον τὸ ἐτετύμην καὶ μέσον ὑπερσυντέλικον τὸ ἐτετύπειν, ἀρκοῦν καὶ πρὸς ἐνέργειαν καὶ πάθος. Ἔχεις ἀόριστον πρῶτον παθητικὸν τὸ ἐτύφθην καὶ μέσον πρῶτον ἀόριστον τὸ ἐτυψάμην, δυνάμενον καὶ τοῦτον ἐπ' ἀμφοτέρων λέγεσθαι. Ἔχεις δεύτερον ἀόριστον ἐνεργητικὸν τὸ ἔτυπον, καὶ δεύτερον ἀόριστον παθητικὸν τὸ ἐτύπην καὶ μέσον δεύτερον ἀόριστον τὸ ἐτυπόμην. Πάλιν ἔχεις μέλλοντα πρῶτον ἐνεργητικὸν τὸ τύψω καὶ μέλλοντα πρῶτον παθητικὸν τὸ τυφθήσομαι καὶ μέσον μέλλοντα πρῶτον τὸ τύψομαι. Ἔχεις μέλλοντα δεύτερον ἐνεργητικὸν τὸ τυπῶ καὶ μέλλοντα δεύτερον παθητικὸν τὸ τυπήσομαι καὶ μέσον μέλλοντα δεύτερον τὸ τυποῦμαι. Ὅρᾳς, ὅσοι ἂν εἰσὶν οἱ ἐνεργητικοὶ καὶ παθητικοὶ χρόνοι, τοσοῦτοι τυγχάνουσι καὶ οἱ μέσοι πλὴν τοῦ ἐνεστώτος καὶ παρατατικοῦ. Αὐτοὶ γὰρ μόνοι μέσους οὐκ ἐπιδέχονται. Διὰ τοῦτο τοίνυν ὁ τεχνικὸς καταμερίσας αὐτοὺς ἐν μὲν τοῖς ἐνεργητικοῖς τὸ μέσον παρακείμενον καὶ τὸν μέσον ὑπερσυντέλικον ἔταξεν, ἐν δὲ τοῖς παθητικοῖς τοὺς δύο μέσους ἀορίστους, τὸν πρῶτον καὶ τὸν δεύτερον, καὶ τοὺς δύο μέσους μέλλοντας, τὸν πρῶτον καὶ τὸν δεύτερον, οὐδὲ τοῦτο ἀναιτίως ποιήσας, οὐδὲ ἀλόγως, ἀλλ' εὐαρμόστως καὶ τεχνικῶς. Καὶ τὴν αἰτίαν μάθανε ἀφ' ἡμῶν, ἵν' εἰδῇς οἷος μὲν τεχνογράφος ἐκεῖνος, οἷος δ' ἐγὼ τοῦ τεχνογράφου ἐρμηνευτής. Γινωσκέτω σου ἡ μεγαλοφυΐα, ὅτι τὰ ἐνεργητικὰ ῥήματα ἢ εἰς ὠ λήγουσιν, ὡς τύπτω, τύψω, ἢ εἰς ὦν μικρόν, ὡς τὸ ἔτυπτον, ἔτυπον, ἢ εἰς α ὡς τέτυφα, ἔτυψα, ἢ εἰς εἰν δίφθογγον, ὡς ἐτετύφειν· παθητικὸν δὲ οὐδὲν εἰς ταῦτα λήγει, ἀλλ' ἢ εἰς αἰ δίφθογγον, ὡς τὸ τύπτομαι, τέτυμαι, ἢ εἰς ἡν ὡς τὸ ἐτύφθην, ἐτυπόμην καὶ τὰ τοιαῦτα.

148 Διὰ τοῦτο ὁ τεχνικὸς τὸν μέσον παρακείμενον καὶ τὸν μέσον ὑπερσυντέλικον ἐν τοῖς ἐνεργητικοῖς ἔταξε, διότι καὶ εἰς ἐνεργητικὰς λήγουσι καταλήξεις· ὁ μὲν γὰρ μέσος παρακείμενος εἰς α λήγει τέτυπα, ὡς τέτυφα, ὁ δὲ μέσος ὑπερσυντέλικος εἰς εἰν δίφθογγον, ὡς ἐτετύφειν, τοὺς δὲ μέσους ἀορίστους καὶ μέλλοντας, ἐπειδὴ εἰς ἡν καὶ εἰς αἰ δίφθογγον λήγουσιν, ἅτινα τῆς παθητικῆς εἰσι καταλήξεως, διὰ τοῦτο ἐν τοῖς παθητικοῖς ἔταξεν. Ἔχεις τὴν αἰτίαν, δι' ἣν ἐν μὲν τοῖς ἐνεργητικοῖς μέσος παρακείμενος καὶ μέσος ὑπερσυντέλικος εὔρηται, ἐν δὲ τοῖς παθητικοῖς οἱ μέσοι ἀόριστοι καὶ οἱ μέσοι μέλλοντες. Περὶ τοῦ μετ' ὀλίγον μέλλοντος. Ἔστι δὲ καὶ ἕτερον εἶδος μέλλοντος, ὅπερ μετ' ὀλίγον μέλλων καλεῖται· διατί δὲ τοιαύτην ἔχει τὴν κλῆσιν ἐρῶ. Ὡς περ γὰρ ἐπὶ τῶν παρεληλυθόντων τὸ μὲν ἄρτι καὶ πρὸ ὀλίγου παρεληλυθὸς παρακείμενον λέγομεν καὶ τὸ προπολλοῦ παρελθὼν ἀόριστον ὀνομάζομεν· οὕτως ἔχει καὶ ἐπὶ τῶν μελλόντων. Εἰ μὲν γὰρ μέλλω τι ποιῆσαι μετὰ καιρὸν ἰκανόν, οὗτος ὁ χρόνος ὁ μέλλων ἀπλῶς καλεῖται· εἰ δὲ μέλλω τι ποιῆσαι ἢ παθεῖν μετ' ὀλίγον τινὰ καὶ στενὸν καιρὸν, ὁ τοιοῦτος χρόνος μετ' ὀλίγον μέλλων καλεῖται, διότι μετ' ὀλίγον καιρὸν μέλλει ἐνεργηθῆναι· ὅταν γὰρ εἴπω τετύψομαι, ὅστις ἐστὶν ὁ μετ' ὀλίγον μέλλων, τότε ἐδήλωσα, ὅτι μετ' ὀλίγον μέλλει ἀποβῆναι ἢ τύψις. Διὰ τοῦτο καὶ ἐκ τοῦ παθητικοῦ παρακειμένου κανονίζεται ὁ τοιοῦτος χρόνος, διότι ὥς περ ἐκεῖνος παρακειμένην ἔχει τὴν πλήρωσιν ἐγγύς, οὕτω καὶ οὗτος ἔχει τὸ μέλλον ἐγγύς παρακείμενον. Τοσαῦτά σοι περὶ τῶν χρόνων ἐρρήθη τὸ τέως, οἳ τινες καὶ

αὐτῷ τῷ ῥήματι ἀναγκαίως παρέπονται· λείπεται δὲ καὶ περὶ τῶν συζυγιῶν εἰπεῖν· περὶ γὰρ τῶν ἄλλων ἑπτὰ τῶν παρεπομένων τῷ ῥήματι εἵπομεν.

149 Περὶ συζυγίας. Συζυγία τοῖνυν ἐστὶ ῥήματος ἀκολουθία, τὰς πέντε ἐγκλίσεις περιέχουσα. Ἵνα γὰρ οὕτως εἴπω, ἐκάστη μὲν συζυγία περιέχει τὰς πέντε ἐγκλίσεις, τὴν ὀριστικὴν, τὴν προστακτικὴν, τὴν εὐκτικὴν, τὴν ὑποτακτικὴν καὶ τὴν ἀπαρέμφατον· ἐκάστη δὲ ἐγκλίσις περιέχει τὰς τρεῖς διαθέσεις, τὴν ἐνεργητικὴν, τὴν παθητικὴν καὶ τὴν μέσην· ἐκάστη δὲ διάθεσις περιέχει τοὺς τρεῖς χρόνους, τὸν ἐνεστώτα, τὸν παρεληλυθότα καὶ τὸν μέλλοντα· ἕκαστος δὲ χρόνος περιέχει τοὺς τρεῖς ἀριθμούς, τὸν ἐνικόν, τὸν δυϊκόν καὶ τὸν πληθυντικόν, ἕκαστος δὲ ἀριθμὸς περιέχει τὰ τρία πρόσωπα, τὸ πρῶτον, τὸ δεύτερον καὶ τὸ τρίτον, ὥστε λοιπὸν ἡ συζυγία τὸ περιεκτικώτατον ἀπάντων ἐστὶ· καλεῖται δὲ συζυγία, διότι συζευγνυμένου τοῦ ῥήματος τῷ ὀνόματι λόγος ἅπας ἀποτελεῖται. Συζυγαί δὲ εἰσι βαρύτονοι μὲν ἕξ, περισπώμεναι δὲ τρεῖς, εἰς MI δὲ τέσσαρες. Καὶ αἱ μὲν βαρύτονοι πρωτότυποί εἰσιν, αἱ δὲ περισπώμεναι ἀπὸ τῶν βαρυτόνων, αἱ δὲ τῶν εἰς MI ἀπὸ τῶν περισπωμένων. Τέως δὲ ἡμεῖς περὶ τῶν βαρυτόνων πρῶτον διδάξωμεν, ἵνα ἔχῃς διαγινώσκειν ἀκριβῶς ποῖον μὲν ῥῆμα πρώτης συζυγίας ἐστὶ, ποῖον δὲ δευτέρας, ποῖον δὲ τρίτης, ἢ τετάρτης ἢ πέμπτης ἢ ἑκτης, καὶ μηδὲν σε τούτων διαλανθάνῃ καὶ ἵνα σαφέστερον ἡμῖν ὁ λόγος γένηται καταγεγράφθωσαν πρῶτον πάντα τὰ δεκαεπτὰ σύμφωνα· Β. Γ. Δ. Ζ. Θ. Κ. Λ. Μ. Ν. Ξ. Π. Ρ. Σ. Τ. Φ. Χ. Ψ. Τούτων δὲ οὕτω γεγραμμένων σκόπει μοι ἐντεῦθεν, ὅσας προβάληταί σοι λέξεις ῥηματικὴ καὶ ἐρωτήσῃ σέ [τις] ποίας συζυγίας ἐστὶν ἡ λέξις αὕτη ἀνάτρεχε εἰς τὸν τῆς λέξεως ἐκείνης ἐνεστώτα· καὶ ἐπεὶ ἅπας ἐνεστὼς βαρύτονος ἐνικοῦ ἀριθμοῦ πρώτου προσώπου εἰς ω μέγα λήγει βλέπε ὅπισθεν τοῦ ω ποῖον σύμφωνον κεῖται· εἰ μὲν οὖν κεῖται τὸ Β ἢ τὸ Π ἢ τὸ Φ ἢ συνημμένον τὸ Π καὶ τὸ Τ θαρρῶντως ἀποκρίθῃτι, ὅτι τὸ ῥῆμα τοῦτο πρώτης ἐστὶ συζυγίας τῶν βαρυτόνων.

150 Καὶ ἐάν σε πάλιν ἐρωτήσῃ ὅτι καὶ διατί πρώτη συζυγία ἐστὶν ἡ ἔχουσα τὸ Β ἢ Π ἢ Φ ἢ συνημμένως τὸ Π καὶ Τ, ἀποκρίθῃτι, ὅτι διὰ τοῦτο πρώτην αὐτὴν καλῶ, διότι πρῶτον σύμφωνον ἔχει τὸ Β καὶ τὸ οἰκεῖον αὐτῷ δασὺ τὸ Φ καὶ τὸ οἰκεῖον αὐτῷ ψιλὸν τὸ Π. Τὸ γὰρ Β μέσον ἐστὶ τοῦ Π καὶ Φ. Ἐπεὶ τοῖνυν ἡ πρώτη συζυγία τῶν βαρυτόνων τὸ πρῶτον σύμφωνον ἔχει τὸ Β καὶ τὸ συγγενὲς τούτῳ ψιλόν, καὶ δασύ, μέτελθέ μοι καὶ ἐπὶ τὴν δευτέραν. Ὅσα γὰρ ῥήματα ὅπισθεν τοῦ ω ἔχουσι τὸ Γ ἢ τὸ Κ ἢ τὸ Χ ἢ συνημμένως τὸ ΚΤ ἐκεῖνα δευτέρας συζυγίας εἰσὶ διὰ τὴν [αὐτὴν] αἰτίαν. Ὡς γὰρ ἡ πρώτη συζυγία διὰ τὸ τὸ πρῶτον σύμφωνον ἔχειν τὸ Β καὶ τὰ τούτῳ συγγενῇ τὸ Π καὶ Φ πρώτη ἐλέγετο, οὕτω καὶ ἡ δευτέρα διὰ τὸ τὸ δεύτερον σύμφωνον ἔχειν τὸ Γ καὶ τὰ τούτῳ συγγενῇ τὸ Κ καὶ Χ· μέσον γάρ ἐστὶ τὸ Γ τοῦ Κ καὶ Χ, δευτέρα συζυγία εἰκότως προσαγορεύεται. Ὡσαύτως καὶ ἡ τρίτη τρίτη καλεῖται διὰ τὸ τὸ τρίτον σύμφωνον ἔχειν τὸ Δ καὶ τὰ τούτῳ συγγενῇ τὸ Θ καὶ Τ· μέσον γάρ ἐστὶ τὸ Δ τοῦ Θ καὶ Τ. Ἐκ τούτου ἂν ἀκριβῶς ἔχῃς ἐπιγινώσκειν ταυτασί τὰς τρεῖς συζυγίας· ὅσα μὲν γὰρ ῥήματα ἐπὶ τοῦ ἐνεστώτος ἔχουσι τὸ Β πρῶτον σύμφωνον καὶ τὰ γειτνιοῦντα τούτῳ, λέγω δὴ τὸ Φ καὶ Π καὶ ΠΤ συνημμένως ἐκεῖνα πρώτης συζυγίας εἶναι γίνωσκε· ὅσα δὲ τὸ δεύτερον ἔχουσι σύμφωνον τὸ Γ καὶ τὰ τούτῳ συγγενῇ τὸ Κ καὶ Χ καὶ συνημμένως τὸ ΚΤ ἐκεῖνα δευτέρας συζυγίας διαγίνωσκε· ὅσα δὲ τὸ τρίτον ἔχουσι σύμφωνον τὸ Δ καὶ τὰ τούτῳ συγγενῇ τὸ Θ καὶ Τ ἐκεῖνα τρίτης συζυγίας ἐπίστασο, ὥστε αἱ τρεῖς αὗται συζυγαί τὰ τρία ψιλὰ ΚΠΤ καὶ τὰ τρία δασέα Θ, Φ, Χ καὶ ἓν δασὺ καὶ ἓν μέσον.

151 Καὶ ἐπεὶ δεκαεπτὰ τῶν ὅλων συμφώνων ὄντων τὰ ἐννέα ἐνταῦθα κατηναλώθησαν ἄχρι ποῦ καὶ τὰ ἄλλα ὀκτὼ καταναλοῦνται· ὅσα γὰρ εὐρήσεις ῥήματα ὅπισθεν τοῦ Ω μεγάλου τὸ τέταρτον ἔχοντα σύμφωνον τὸ Ζ ἢ δύο ΣΣ ἐκεῖνα τετάρτης μοι λέγε εἶναι συζυγίας· ὅσα δὲ ὅπισθεν τοῦ ω ἓν ἀπὸ τῶν τεσσάρων ἀμεταβόλων ἔχουσι Λ. Μ. Ν. Ρ. τῇ πέμπτῃ ταῦτα συζυγία προσανατίθεσο καὶ ἴδε μοι τὸν ἀριθμὸν τῶν συμφώνων, ὅσα τε τὰ πάντα εἰσὶ καὶ ὅσα ἐν ταῖς

πέντε ταύταις συζυγίαις ἡμεῖς παρελάβομεν, καὶ εὐρήσεις πάντως, ὅτι δεκαεπτὰ τῶν ἀπάντων ὄντων ἡμεῖς δεκαπέντε παρειλήφαμεν. Τρία μὲν γὰρ ἡ πρώτη ἔλαβε Β. Π. Φ. καὶ ὑπελείφθησαν δεκατέσσαρα, τρία ἡ δευτέρα Γ. Κ. Χ. καὶ ὑπελείφθησαν ἑνδεκα, τρία ἡ τρίτη Δ. Θ. Τ καὶ ὑπελείφθησαν ὀκτώ, δύο ἡ τετάρτη Ζ. Σ. καὶ ὑπελείφθησαν ἕξ, τέσσαρα ἡ πέμπτη Λ. Μ. Ν. Ρ. καὶ ὑπελείφθησαν δύο μόνα τὸ Ξ καὶ τὸ Ψ, ἅτινα ἐπὶ ἐνεστώτος οὐχ εὐρίσκονται πλὴν τοῦ ἀλέξω, ὃ σημαίνει τὸ βοηθῶ καὶ ἔψω, ἀλλ' αἰ ἐπὶ μέλλοντος θεωροῦνται ὡς τὸ τύψω καὶ λέξω. Ἐπεὶ γοῦν τὰ ἅπαντα σύμφωνα ἐν ταῖς πέντε ταύταις συζυγίαις κατηναλώκαμεν καὶ οὐκ ἔστιν ἡμῖν ἕτερόν ποτε σύμφωνον, ὅπερ ἂν τῇ ἕκτη χαρισαίμεθα συζυγίᾳ, ἐξ ἀνάγκης διὰ γυμνοῦ τοῦ ω ἡ ἕκτη αὕτη ἐκφέρεται συζυγία, ὡς τὸ ἀκούω, δεικνύω, παλαίω. Ταῦτα γὰρ καὶ τὰ τοιαῦτα διὰ καθαροῦ τοῦ ω ἐκφέρονται καὶ οὐδὲ ὀπισθεν τούτου σύμφωνον ἔχουσιν.

152 Οὕτως οὖν καὶ ἐκ τῆς προδοθείσης σοι ταύτης μεθόδου εὐκόλως ἂν δυνηθῇ διαγιγνώσκειν ἅπαν ῥῆμα ποίας ἐγκλίσεώς ἐστι καὶ ποίας διαθέσεως, ποίου εἴδους καὶ σχήματος καὶ ἀριθμοῦ καὶ προσώπου καὶ χρόνου καὶ συζυγίας, οἷον ἑάν, ὑπόθου, λέγω ῥῆμα εὗρης ἐν βίβλῳ γραφόμενον, οὐκ ἂν ἀπορήσης, ποίας ἐστὶν ἐγκλίσεως ἢ ποίας συζυγίας, ἀλλὰ διαγνῶς ἂν, ὅτι ὀριστικῆς, οὔτε ποίας διαθέσεώς ἐστιν ἀγνοήσης, ἀλλ' ἐπιγνοίης ἂν, ὅτι ἐνεργητικὴν ἐνέργειαν παριστᾷ τὸ λέγω, καταμάθης δὲ καὶ τὸ εἶδος αὐτοῦ, ὅτι πρωτότυπον· οὐδὲ γὰρ ἀπὸ τινὸς τὸ λέγω παράγεται, καὶ τὸ σχῆμα δὲ αὐτοῦ καταμάθης, ὅτι ἀπλοῦν· μονόλεξον γὰρ τὸ λέγω, καὶ τὸν ἀριθμόν, ὅτι ἐνικός, ἐξ ἑνὸς γὰρ τὸ λέγω, καὶ τὸ πρόσωπον, ὅτι πρῶτον, καὶ τὸν χρόνον, ὅτι ἐνεστώς, ἄρτι λέγω, καὶ τὴν συζυγίαν, ὅτι δευτέρα· γάμμα γὰρ κεῖται ὀπισθεν τοῦ ω, τὸ δὲ γάμμα δευτερόν ἐστι σύμφωνον, καὶ διὰ τοῦτο καὶ ἡ συζυγία ἡ ἔχουσα τὸ Γ δευτέρα προσαγορεύεται. Ἄλλ' ἐπειδὴ περὶ τῶν παρεπομένων τῷ ῥήματι, ἐγκλίσεων λέγω καὶ διαθέσεων καὶ συζυγιῶν καὶ χρόνων ἀρκούντως εἵπομεν, φέρε καὶ ἐκάστην τῶν συζυγιῶν, ἃς ὁ τεχνικός ἐν τῇ αὐτοῦ βίβλῳ κατέταξεν, κατὰ μέρος ἐπισκοπήσωμεν ἀπὸ τοῦ τύπτω καὶ λείβω τὴν ἀρχὴν ποιησάμενοι, ἀφ' ὧν καὶ αὐτὸς ὁ τεχνικός ἤρξατο. Ὡς περ γὰρ ἐπὶ τῶν ὀνομάτων ἐποίησε καὶ μυρίων ὄντων τῶν εἰς ας ληγόντων ὀνομάτων αὐτὸς δύο μόνους κανόνας τὸν Αἴαντα καὶ τὸν κοχλίαν παρέλαβε δεικνύων σοι διὰ τούτων καὶ τὰ λοιπὰ ἅπαντα· οὕτω καὶ ἐπὶ τῶν ῥημάτων ποιεῖ, καὶ μυρίων ὄντων ῥημάτων ὑπὸ μίαν ἐκάστην συζυγίαν, αὐτὸς ἐν παραλαμβάνει μόνον καὶ τοῦτο καταξαίνων διδάσκει διὰ τούτου οὕτω κανονίζειν τὰ ὅμοια τούτῳ ῥήματα.

153 Ἐπὶ μόνῃς δὲ τῆς πρώτης συζυγίας ἐφιλοτιμήσατο, καὶ δύο ἀνθ' ἑνὸς παρέλαβε ῥήματα, τὸ τύπτω καὶ τὸ λείβω, ἀμφοτέρω τῆς πρώτης συζυγίας ὄντα. Πρώτη γὰρ ἐστὶ συζυγία, ὡς εἵπομεν, ἣτις ἔχει ὀπισθεν τοῦ Ω τὸ Β κείμενον, ὡς τὸ λείβω, ἢ τὸ Π ὡς το τέρπω, ἢ τὸ Φ ὡς τὸ τρέφω ἢ τὸ ΠΤ ὡς τὸ ῥάπτω. Καὶ τοῦτο γίνωσκε ἀκριβῶς, ὅτι ὡς ἂν σοὶ κανονίσωμεν τὰς ἐν τῷ τύπτω ἐγκλίσεις καὶ τοὺς χρόνους, οὕτω σε χρή κανονίζειν καὶ πάντα τὰ ῥήματα, ὅσα διὰ τοῦ Β ἢ Π ἢ Φ ἢ ΠΤ ἐκφέρονται. Ἀρκτέον δὲ ἡμῖν ἐκ τοῦ ἐνεστώτος. Ὡς περ γὰρ ἐπὶ τῶν ὀνομάτων πρώτη τῶν ἄλλων ἐστὶν ἡ εὐθεῖα τῶν ἐνικῶν, διότι αἱ μὲν ἄλλαι πτώσεις ἀπὸ ταύτης γίνονται, αὕτη δὲ ἀφ' ἐτέρου τινὸς οὐ γίνεται· οὕτω καὶ ἐπὶ τῶν ῥημάτων ἀρχὴ τῶν ἄλλων χρόνων ἐστὶν ὁ ἐνεστώς, διότι οἱ μὲν ἄλλοι χρόνοι ἐκ τούτου γίνονται καὶ κανονίζονται, αὐτὸς δὲ ἀφ' ἐτέρου τινὸς οὐ γίνεται. Ὅριστικά, ἐνεργητικά. Ἐνεστώς συζυγίας τῶν βαρυτόνων. Τὸ τύπτω ἐγκλίσεως μὲν ἐστὶν ὀριστικῆς, διαθέσεως ἐνεργητικῆς, εἴδους δὲ πρωτοτύπου, σχήματος δὲ ἀπλοῦ, ἀριθμοῦ δὲ ἐνικοῦ, χρόνου δὲ ἐνεστώτος, συζυγίας δὲ πρώτης τῶν βαρυτόνων· γίνεται δὲ καὶ πρόσωπον αὐτὸ μὲν τὸ πρῶτον τὸ τύπτω ἀπ' οὐδενός, τὸ δὲ δευτερον πρόσωπον τὸ τύπτεις ἀπὸ τοῦ πρώτου γίνεται κατὰ τροπὴν τοῦ ω εἰς εἰς· ἀπὸ γὰρ τοῦ τύπτω τύπτεις· τὸ δὲ τρίτον ἀπὸ τοῦ δευτέρου κατὰ ἀποβολὴν τοῦ ς· ἀπὸ γὰρ τοῦ τύπτεις τύπτει. Καὶ οὕτω μὲν τὰ ἐνικὰ πρόσωπα, τὸ μὲν τρίτον ἀπὸ τοῦ δευτέρου, τὸ δὲ δευτερον ἀπὸ τοῦ πρώτου, τὸ δὲ πρῶτον

ἀπ' οὐδενός. Τὰ δὲ δυϊκὰ παράλογον τὴν γένεσιν ἔχουσιν· ἔδει γὰρ αὐτὰ ἀπὸ τῶν ἐνικῶν γίνεσθαι, διότι καὶ ἀπὸ τῶν ἐνικῶν τὰ δυϊκὰ γίνονται· τὰ δὲ παραλόγως οἷον καὶ παραδόξως ἀπὸ τῶν πληθυντικῶν κανονίζονται.

154 Καὶ πρῶτον μὲν ἐπὶ τῆς ἐνεργητικῆς διαθέσεως οὐκ ἔχουσι πρόσωπον, τὸ δεύτερον ἐκ τοῦ δευτέρου τῶν πληθυντικῶν ποιοῦσι, τὸ τέλος εἰς τον τρέποντες· ἀπὸ γὰρ τοῦ τύπτετε τύπτετον· τὸ δὲ τρίτον τῶν δυϊκῶν ποτὲ μὲν ὁμόφωνόν ἐστι τῷ ἰδίῳ δευτέρῳ, ὅτε δηλονότι τὸ τρίτον τῶν πληθυντικῶν εἰς ι λήγει· τύπτουσι γὰρ λέγομεν· ὅταν δὲ οὐχὶ εἰς ι οὐδὲ εἰς αι δίφθογγον λήγη τὸ τρίτον πρόσωπον τῶν πληθυντικῶν, ἀλλὰ εἰς ἄλλο τι, τότε οὐκ εἰσὶν ὁμόφωνα τὰ δυϊκὰ, ἀλλὰ τὸ δεύτερον αὐτῶν κατὰ τροπὴν τοῦ ον εἰς ην τὸ τρίτον ποιεῖ· ἀπὸ γὰρ τοῦ ἐτύπτετον ἐτυπτέτην λέγομεν. Καὶ οὕτω μὲν τὰ δυϊκὰ. Τὰ δὲ πληθυντικά οὐδὲ αὐτὰ ἢ ἀπὸ τῶν ἐνικῶν, ἢ ἀπὸ τῶν δυϊκῶν γίνονται, ἀλλὰ ἀπὸ τῶν οἰκείων μετοχῶν κανονίζονται· κανονίζονται δὲ οὕτως. Τύπτω ἐστὶν ὁ ἐνεστώς καὶ ἡ μετοχὴ αὐτοῦ ὁ τύπτων καὶ κλίνεται τοῦ τύπτοντος· ἔκβαλέ μοι τὸ τος καὶ ὑπελείφθη τύπτον· ὀπισθεν δὲ τοῦ ν θές [τὴν] μὲν συλλαβὴν καὶ γίνεται τύπτομεν, ὅπερ ἐστὶ τὸ πρῶτον τῶν πληθυντικῶν. Οὕτω μὲν ὁ τεχνικός αὐτὸ ἀπὸ τῆς μετοχῆς κανονίζει· ἐμοὶ δὲ οὐκ ἀρέσκει οὗτος ὁ λόγος· κάλλιον δέ μοι φαίνεται ἀπὸ τοῦ πρώτου τῶν ἐνικῶν τοῦ τύπτω τὸ πρῶτον τῶν πληθυντικῶν γίνεσθαι τὸ τύπτομεν· ἐὰν γὰρ τὸ τύπτω τρέψῃ τὸ ω μέγα εἰς ο μικρὸν καὶ προσλάβῃ τὴν μεν τύπτομεν πάντως γενήσεται. Καὶ οὕτω μὲν τὸ πρῶτον τῶν πληθυντικῶν, τὸ δὲ δεύτερον ἀπὸ τοῦ πρώτου γίνεται κατὰ τροπὴν τοῦ μεν εἰς τὸ τε. Ἀπὸ γὰρ τοῦ τύπτομεν τύπτετε· τὸ δὲ τρίτον τῶν πληθυντικῶν ἀπὸ τῶν μετοχῶν καὶ τοῦτο κανονίζει ὁ τεχνικός, ὁμόφωνον εἶναι λέγων τῇ δοτικῇ τῆς μετοχῆς· ἔστι γὰρ ἡ μετοχὴ ὁ τύπτων, ἡ γενικὴ τοῦ τύπτοντος, ἡ εὐθεῖα τῶν πληθυντικῶν οἱ τύπτοντες, ἡ γενικὴ τῶν τυπτόντων, ἡ δοτικὴ τοῖς τύπτουσιν, οἷόν ἐστι καὶ τὸ τρίτον τῶν πληθυντικῶν καὶ τοῦτο γὰρ τύπτουσι λέγεται· ἀλλ' οὕτω μὲν καὶ τοῦτο ὁ τεχνικός ἀπὸ τῆς μετοχῆς κανονίζει.

155 Ἐμοὶ δὲ οὐδὲ τοῦτο ἀρέσκει· τί γὰρ εὐλογόν ἐστι τὰ ὀριστικά, ἅτινα πρῶτα τῶν ἄλλων εἰσὶν, ἀπὸ τῶν ὑστέρων τῶν μετοχῶν, κανονίζεσθαι· δοκεῖ δέ μοι κάλλιον εἶναι ἀπὸ τοῦ πρώτου τῶν πληθυντικῶν, τοῦ τύπτομεν, τὸ τρίτον αὐτῶν κανονίζειν τὸ τύπτουσιν· ἐὰν γὰρ τρέψῃς τὸ μεν εἰς σιν, προσλάβῃς δὲ καὶ ἐν τῇ παραληγούσῃ τὸ υ τὸ τύπτομεν τύπτουσι γίνεται. Ἀλλ' οὕτω μὲν ἡ κλίσις τοῦ ἐνεστώτος· ἴδωμεν δὲ καὶ τὸν παρατατικὸν πόθεν τε γίνεται καὶ πῶς κλίνεται. Περὶ παρατατικοῦ. Γίνεται μὲν οὖν ἀπὸ τῆς γενικῆς τῆς μετοχῆς τοῦ ἐνεστώτος· ἔστι γὰρ ἡ μετοχὴ τοῦ ἐνεστώτος ὁ τύπτων, ἡ γενικὴ τοῦ τύπτοντος· ἐὰν οὖν ἐκβάλῃς τὸ τος καὶ αὐξήσῃς μίαν συλλαβὴν ἐξ ἀρχῆς τὸ ε, ἔτυπτον ἐγένετο. Τὸ δεύτερον τῶν ἐνικῶν ἀπὸ τοῦ πρώτου γίνεται κατὰ τροπὴν τοῦ ον εἰς ες ἔτυπτον ἔτυπτες, τὸ τρίτον ἀπὸ τοῦ δευτέρου κατὰ ἀποβολὴν τοῦ ς, ἔτυπτες ἔτυπτε καὶ ἡ λοιπὴ κλίσις φανερά ἐστιν. Περὶ παρακειμένου. Ὁ παρακείμενος ἀπὸ τοῦ μέλλοντος γίνεται· τύπτω γὰρ ὁ μέλλων τύψω, ὁ παρακείμενος τέτυφα, γίνεται δὲ πῶς; τρέπεται τὸ ψω εἰς φα καὶ γίνεται τύφα, λαμβάνει δὲ ἐν ἀρχῇ τὴν τε συλλαβὴν διὰ τὸ ἐξανάγκης τὸν παρακείμενον ἐπιδεδέχθαι αὐξήσιν καὶ γίνεται τέτυφα· διατὶ δὲ ἐπὶ τοῦ τύπτω ὁ μέλλων ἐστὶ διὰ τοῦ Ψ, ὁ παρακείμενος διὰ τοῦ Φ ἐγὼ σοὶ ἐρῶ, διότι τὸ Π ἔχει καὶ ἐπὶ τοῦ ἐνεστώτος διὰ τοῦτο καὶ ὁ μέλλων τὸ Ψ, διότι τὸ Ψ ἀπὸ τοῦ Π καὶ Σ σύγκειται καὶ ὁ παρακείμενος Φ ἔχει διότι ἀντιστοιχεῖ τὸ Π τῷ Φ· ἀντιστοιχεῖν δὲ ἐστὶ τὸ ἰσοστοιχεῖν ἢ γοῦν ἐξισάζειν.

156 Κοινῶ δὲ λόγῳ ἐπὶ τῆς πρώτης συζυγίας ὁ μέλλων ἔχει τὸ Ψ καὶ ὁ παρακείμενος τὸ Φ, τύπτω, τύψω, τέτυφα, λείβω, λείψω, λέλεια, γράφω, γράψω, γέγραφα· καὶ τὰ τοιαῦτα ὁμοίως. Περὶ μέσου παρακειμένου. Ὁ μέσος παρακείμενος ἀπὸ τοῦ ἐνεργητικοῦ παρακειμένου γίνεται καὶ ἔοικεν αὐτῷ κατὰ πάντα πλὴν ἑνός, ὅτι οὐκ ἔχει καὶ αὐτὸς τὸ Φ, ἀλλὰ τὸ σύμφωνον τοῦ ἐνεστώτος· τέτυπα γὰρ ἐστὶν· κοινῶ δὲ λόγῳ ἅπας μέσος παρακείμενος τοιοῦτον σύμφωνον

ἔχει ἐν τῇ ληγοῦσῃ, οἷον ἔχει καὶ ὁ ἐνεστῶς αὐτοῦ· τύπτω τέτυπα, λείβω λέλειβα. Δι' ἣν αἰτίαν ὁ τοιοῦτος χρόνος μέσος καλεῖται εἴρηται πρότερον, ὅτι ὡς δυνάμενος ποτὲ μὲν ἐνεργείας ποτὲ δὲ ἐπὶ πάθους λαμβάνεσθαι· ἔστι γὰρ καὶ τέτυπα ἐνεργητικὸν καὶ τέτυπα παθητικόν. Περὶ τοῦ ὑπερσυντελικού. Ὁ ὑπερσυντελικὸς ὁ ἐνεργητικὸς ἀπὸ τοῦ ἐνεργητικοῦ παρακειμένου γίνεται· τὸ γὰρ τέτυπα, ἐὰν τρέψῃ τὸ α εἰς τὴν εἰν δίφθογον προσλάβῃ δὲ καὶ κατ' ἀρχὴν ἑτέραν αὔξησιν τὸ ε, ἐτετύφειν λέγεται, ὅπερ ἐστὶν ὁ ὑπερσυντελικός. Διὰ δὲ μίαν μὲν αὔξησιν ὁ παρακειμένος, δύο δὲ ὁ ὑπερσυντελικὸς ἐπιδέχεται, δηλὸν ὅτι ὁ μὲν ἐνεστῶς ἐπεὶ ἐνέστηκε καὶ ἔτι ἐνεργεῖ οὔτε αὔξησιν οὔτε ἐλάττωσιν ἔχει, ὁ δὲ παρακειμένος ἐπεὶ παρέδραμεν ὀλίγον τὸν ἐνεστῶτα διὰ τοῦτο καὶ μίαν ἔχει αὔξησιν καὶ μιᾷ συλλαβῇ ὑπάρχει τοῦ ἐνεστῶτος· τὸ μὲν γὰρ τύπτω δισύλλαβον, τὸ δὲ τέτυπα τρισύλλαβον, ὁ δὲ ὑπερσυντελικὸς ἐπεὶ κατὰ πολὺ παρῆλθε τὸν ἐνεστῶτα διὰ τοῦτο δύο τὰς αὔξεις ἔχει, τύπτω ἐτετύφειν.

157 Διὰ δὲ δίφθογγός ἐστι τὸ φειν αὐτὸς ὁ τεχνικός φησι· τῶν γὰρ εἰς εἰν παρεληλυθότων χρόνων οἱ μὲν ἐνεργητικοὶ δίφθογον ἔχουσι τὸ εἰν, οἱ δὲ παθητικοὶ ἦτα. Περὶ τοῦ μέσου ὑπερσυντελικού. Ὁ μέσος ὑπερσυντελικὸς ἐκ τοῦ μέσου παρακειμένου γίνεται, ὥσπερ ὁ ἐνεργητικὸς ὑπερσυντελικὸς ἐκ τοῦ ἐνεργητικοῦ παρακειμένου· ὡς γὰρ ἀπὸ τοῦ τέτυπα ἐτετύφειν, οὕτω καὶ ἀπὸ τοῦ τέτυπα ἐτετύπει ν . Περὶ τοῦ ἀορίστου πρώτου ν . Ὁ ἀόριστος α' ὁ ἔτυπα ἀπὸ τοῦ τύψω μέλλοντος γίνεται· ἐκ τούτου γὰρ ἔχει τὸ ψ· τὸ γὰρ τύψω ἐὰν τρέψῃ τὸ ω εἰς α καὶ προσλάβῃ κατ' ἀρχὴν τὸ ε ἔτυπα γίνεται. Περὶ τοῦ ἀορίστου δευτέρου. Ὁ ἔτυπον ἀπὸ τοῦ πρώτου γίνεται τροπῇ τοῦ ψα εἰς πον· ὥσπερ γὰρ ὁ μέσος παρακειμένος αἰὲν ἐν τῇ ληγοῦσῃ τὸ σύμφωνον ἔχει τοῦ ἐνεστῶτος, οὕτω καὶ ὁ δεῦτερος ἀόριστος. Περὶ μέλλοντος πρώτου. Ὁ τύψω μέλλων ἀπὸ τοῦ ἐνεστῶτος γίνεται, τὸ τ μόνον εἰς τὸ ς τρέψας καὶ συνάψας τὸ π καὶ ς εἰς ψ. Διὰ δὲ οὐχὶ καὶ ὁ μέλλων τὴν αὔξησιν ἐπιδέχεται ὡς ὁ ἀόριστος καὶ ὁ ὑπερσυντελικὸς καὶ ὁ παρακειμένος καὶ ὁ παρατατικός; διότι ἐκεῖνοι παρεληλυθότες εἰσὶ καὶ μακρότεροι τοῦ ἐνεστῶτος κείμενοι, διὰ τοῦτο καὶ κατὰ τὴν ἀναλογίαν τῆς ἀποστάσεως πλείονας ἔχουσιν αὐτοῦ συλλαβὰς, ὁ δὲ μέλλων ἐπεὶ οὐ γέγονεν ἔτι ἀλλὰ μέλλει γενέσθαι, διὰ τοῦτο συνέσταλται καὶ ταῖς συλλαβαῖς.

158 Περὶ μέλλοντος δευτέρου. Ὁ τυπῶ ἀπὸ τοῦ δευτέρου γίνεται ἀορίστου τοῦ ἔτυπον κατὰ ἀποβολὴν τοῦ ε καὶ τροπῇ τοῦ ον εἰς ω. Ἐχεις μοι τοὺς ὀριστικούς ἐνεργητικούς χρόνους καὶ πόθεν ἕκαστος γίνεται, ὅτι ὁ μὲν ἐνεστῶς ἀπ' οὐδενός, ὁ δὲ παρατατικὸς ἀπὸ τῆς γενικῆς τῆς μετοχῆς τοῦ ἐνεστῶτος, ὁ δὲ παρακειμένος ἀπὸ τοῦ μέλλοντος, ὁ δὲ ὑπερσυντελικὸς ἀπὸ τοῦ παρακειμένου, ὁ δὲ πρῶτος ἀόριστος ἀπὸ τοῦ μέλλοντος, ὁ δὲ δεῦτερος ἀπὸ τοῦ πρώτου ἀορίστου, ὁ δὲ πρῶτος μέλλων ἀπὸ τοῦ ἐνεστῶτος, ὁ δὲ δεῦτερος μέλλων ἀπὸ τοῦ δευτέρου ἀορίστου. Ἦδη δὲ καὶ τοὺς ὀριστικούς παθητικούς ἀνασκοπήσωμεν χρόνους. Περὶ τοῦ παθητικοῦ ἐνεστῶτος. Ἔστι μὲν οὖν ὁ παθητικὸς ἐνεστῶς τύπτομα ι , γίνεται δὲ ἀπὸ τοῦ ἐνεργητικοῦ ἐνεστῶτος τοῦ τύπτω. Τὸ γὰρ τύπτω, ἐὰν τρέψῃ τὸ ω μέγα εἰς μικρὸν καὶ προσλάβῃ τὴν μαι τύπτομαι γίνεται· τὸ δεῦτερον αὐτοῦ πρόσωπόν ἐστι μὲν τύπτ η , γίνεται δὲ ἀπὸ τοῦ τρίτου τοῦ τύπτεται· ἐκβαλλομένου γὰρ τοῦ τ γίνεται τύπτεται, εἴτα τὸ ε καὶ α εἰς η κραθέντος ἐγένετο τύπτῃ, τοῦ δὲ τελευταίου ι μὴ ἐκφωνουμένου ἀλλὰ προσγραφομένου κάτωθεν γέγονε τύπτῃ· τὸ δὲ τρίτον πρόσωπόν ἐστι μὲν τύπτετα ι , γίνεται δὲ ἀπὸ τοῦ τύπτομαι τροπῇ τῆς μαι εἰς ται καὶ ἀλλαγῇ τοῦ τῆς παραληγοῦσης ο εἰς ε. Καὶ τοιαῦτα μὲν τὰ ἐνικὰ τοῦ παθητικοῦ ἐνεστῶτος. Καὶ οὕτω γίνεται τὰ δυϊκὰ· ἀπὸ τῶν πληθυντικῶν γίνονται τὸ μὲν πρῶτον πρόσωπον τὸ τυπτόμεθον ἀπὸ τοῦ πρώτου τῶν πληθυντικῶν τοῦ τυπτόμεθα τροπῇ τῆς θα εἰς θον, τὸ δεῦτερον τύπτεσθον ἀπὸ τοῦ δευτέρου τῶν πληθυντικῶν τοῦ τύπτεσθε τροπῇ τῆς σθε εἰς σθον, τὸ δὲ τρίτον τῶν δυϊκῶν τὸ τύπτεσθον οὐκ ἀπὸ τοῦ τρίτου τῶν πληθυντικῶν τοῦ τύπτονται, ἀλλὰ ἀπὸ τοῦ ἰδίου δευτέρου.

- 159 Τῶν δὲ πληθυντικῶν προσώπων τὸ μὲν πρῶτον ἀπὸ τοῦ πρώτου τῶν ἐνικῶν γίνεται κατὰ τροπὴν τῆς μαι διφθόγγου εἰς μεθα· ἐκ γὰρ τοῦ τύπτομαι τυπτόμεθ α· τὸ δὲ δεύτερον ἐκ τοῦ τρίτου τῶν ἐνικῶν τροπῇ τῆς ται διφθόγγου εἰς σθε, τύπτεται τύπτεσθ ε, τὸ δὲ τρίτον τῶν πληθυντικῶν καὶ αὐτὸ ἀπὸ τοῦ τρίτου τῶν ἐνικῶν γίνεται· τὸ γὰρ τύπτεται ἔαν προσλάβῃ ὀπισθεν τοῦ ται ν καὶ τρέψῃ καὶ τὸ τῆς παραληγούσης ε εἰς ο τύπτονται γίνεται. Περὶ τοῦ παθητικοῦ παρατατικοῦ. Ὁ παθητικὸς παρατατικὸς ὁ ἐτυπτόμην ἀπὸ τοῦ παθητικοῦ ἐνεστώτος τοῦ τύπτομαι γίνεται, τρεπομένου τοῦ μαι εἰς μην καὶ προσλαμβανομένου κατ' ἀρχὰς τοῦ ε· τύπτομαι ἐτυπτόμην· αἰεὶ γὰρ οἱ παρατατικοὶ ἀπὸ τῶν ἰδίων ἐνεστώτων γίνονται, ὁ ἐνεργητικὸς ἐκ τοῦ ἐνεργητικοῦ καὶ ὁ παθητικὸς ἐκ τοῦ παθητικοῦ. Περὶ τοῦ παθητικοῦ παρακειμένου. Ὁ παθητικὸς παρακειμένος ὁ τέτυμμαι ἀπὸ τοῦ ἐνεργητικοῦ παρακειμένου τοῦ τέτυφα κανονίζεται, τρεπομένου τοῦ φα εἰς μαι καὶ προσλαμβανομένου ἐτέρου μ, τέτυφα τέτυμμαι. Τοῦτο γὰρ σοι κοινῶς περὶ τῶν παθητικῶν παρακειμένων ἔστω γνωστόν, ὅτε μὲν ὁ ἐνεργητικὸς μέλλων ἔχει τὸ ψ, τότε ὁ παθητικὸς παρακειμένος διὰ δύο μμ γράφεται, τύψω τέτυμμαι, γράψω γέγραμμαι· εἰ δὲ ξ ἔχει ὁ μέλλων, τότε ὁ παθητικὸς παρακειμένος διὰ τοῦ γ καὶ μ ἐκφέρεται, πλέξω πέπλεγμαι, ὀρύξω ὠρυγμαι, εἰ δὲ ς ἔχει ὁ μέλλων, τότε ὁ παθητικὸς παρακειμένος διὰ τοῦ ς καὶ μ ἐκφέρεται ἐλεύθω ἤλευσμαι, ἀκούω ἤκουσμαι.
- 160 Περὶ τοῦ παθητικοῦ ὑπερσυντελικῶν. Ὁ παθητικὸς ὑπερσυντελικὸς ὁ ἐτετύμην ἀπὸ τοῦ παθητικοῦ παρακειμένου· τοῦ τέτυμμαι γίνεται, τροπῇ τῆς μαι εἰς μην καὶ προσόδῳ τοῦ ε τέτυμμαι ἐτετύμην· καθόλου γὰρ οἱ ὑπερσυντελικοὶ ἀπὸ τῶν παρακειμένων γίνονται, ὁ ἐνεργητικὸς ἀπὸ τοῦ ἐνεργητικοῦ καὶ ὁ παθητικὸς ἀπὸ τοῦ παθητικοῦ. Περὶ τοῦ παθητικοῦ ἀορίστου πρώτου. Ὁ παθητικὸς πρῶτος ἀόριστος ἀπὸ τοῦ παθητικοῦ παρακειμένου γίνεται καὶ αὐτός· ἐκ γὰρ τοῦ τέτυμμαι, ἔαν ἀποβάλλῃς τὸ κατ' ἀρχὰς τ καὶ τρέψῃς τὴν μαι εἰς θην καὶ τὸ ἕτερον μ εἰς φ πάλιν τρέψῃς, ἐτύφθην γίνεται. Περὶ τοῦ παθητικοῦ ἀορίστου δευτέρου. Ὁ παθητικὸς δεύτερος ἀόριστος ὁ ἐτύπην ἀπὸ τοῦ ἐνεργητικοῦ δευτέρου ἀορίστου τοῦ ἔτυπον γίνεται κατὰ τροπὴν τοῦ ον εἰς ην. Περὶ τοῦ μέσου ἀορίστου πρώτου. Ὁ μέλλων ἀόριστος πρῶτος ἐτυψάμην ἀπὸ τοῦ ἐνεργητικοῦ πρώτου ἀορίστου τοῦ ἔτυψα γίνεται, πλεονάζοντος μόνον τοῦ μην ἔτυψα ἐτυψάμην, Περὶ τοῦ μέσου ἀορίστου δευτέρου.
- 161 Ὁ μέσος δεύτερος ἀόριστος ὁ ἐτυπόμην ἀπὸ τοῦ ἐνεργητικοῦ δευτέρου ἀορίστου γίνεται τοῦ ἔτυπον, ἐκβαλλομένου τοῦ ν καὶ πλεονάζοντος τοῦ μην, ἔτυπον ἐτυπόμην. Περὶ τοῦ παθητικοῦ μέλλοντος πρώτου. Ὁ παθητικὸς μέλλων ὁ τυφθήσομαι ἀπὸ τοῦ τρίτου προσώπου τοῦ παθητικοῦ ἀορίστου γίνεται, λέγω δὴ τοῦ ἐτύφθη, προσθέσει τῆς σομαι καὶ συστολῇ τῆς ἀρχούσης. Περὶ τοῦ παθητικοῦ μέλλοντος δευτέρου. Ὁ παθητικὸς μέλλων δεύτερος ὁ τυπήσομαι ἀπὸ τοῦ τρίτου προσώπου τοῦ παθητικοῦ δευτέρου ἀορίστου γίνεται, λέγω δὴ τοῦ ἐτύπη προσθέσει τῆς σομαι καὶ συστολῇ τῆς ἀρχούσης. Περὶ τοῦ μέσου μέλλοντος πρώτου. Ὁ τύψομαι μέσος μέλλων πρῶτος ἀπὸ τοῦ ἐνεργητικοῦ πρώτου μέλλοντος τοῦ τύψω γίνεται, τροπῇ τοῦ ω μεγάλου εἰς ο μικρὸν καὶ προσθέσει τῆς μαι. Περὶ τοῦ μέσου μέλλοντος δευτέρου. Ὁ τυποῦμαι μέσος μέλλων δεύτερος ἀπὸ τοῦ ἐνεργητικοῦ δευτέρου μέλλοντος· τοῦ τυπῶ γίνεται, τροπῇ τοῦ ω μεγάλου εἰς τὴν ου δίφθογγον καὶ προσθέσει τῆς μαι, οἶον τυπῶ τυποῦμαι. Περὶ τοῦ μετ' ὀλίγον μέλλοντος.
- 162 Ὁ μετ' ὀλίγον μέλλων ἀπὸ τοῦ δευτέρου προσώπου τοῦ παθητικοῦ παρακειμένου, λέγω δὴ τοῦ τέτυψαι γίνεται. Τὸ γὰρ τέτυψαι ἔαν ὀπισθεν τῆς αι διφθόγγου ο καὶ μ προσλάβῃ τετύψομαι γίνεται, ὅπερ ἐστὶ μετ' ὀλίγον μέλλων. Καὶ περὶ τῶν ὀριστικῶν ἀρκεῖ τοσαῦτα. Περὶ ἀπαρεμφάτων. Περὶ δὲ τῶν ἀπαρεμφάτων τῶν ἐνεργητικῶν λέγωμεν, ἐκεῖνο πρότερον εἰπόντες, ὅτι οἱ χρόνοι, οὓς ἐν τοῖς ὀριστικοῖς ἀπρηριθησάμεθα, λέγω δὴ ὁ ἐνεστώς, ὁ παρατατικὸς, ὁ παρακειμένος καὶ οἱ λοιποὶ ἄλλος πρὸς ἄλλον οἰκειότητα ἔχουσι, διὸ καὶ ἐν

τοῖς ὀριστικοῖς ἕκαστος αὐτῶν ἰδιαζόντως ἐτέθη· ἰδίᾳ μὲν ὁ ἐνεστῶς, ἰδίᾳ δὲ ὁ παρατατικός καὶ οἱ ἄλλοι πάντες ὡσαύτως· ἀλλ' ἐν ταῖς ἄλλαις ἐγκλίσεσιν οἰκειότητα πρὸς ἀλλήλους ἔχοντες συνάπτονται καὶ συμπλέκονται καὶ οἱ δύο ἓνα χρόνον ἀποτελοῦσι. Ποιοὶ δὲ εἰσι καὶ πρὸς ποίας οἰκιοῦνται, ἐγὼ σε διδάξω καὶ παραδώσω σοι σημείον τι εὐκολώτατον, ἅφ' οὗ ἂν ἐπιγιγνώσκῃς ἔχουσιν τὰς τῶν χρόνων οἰκειότητάς. Βλέπε μοι τὰς τελευταίας συλλαβάς τῶν χρόνων, καὶ ὅσας εὐρήσεις τὰ αὐτὰ σύμφωνα ἐχούσας, ἐκείνους τοὺς χρόνους γίνωσκε συγγένειαν ἀλλήλοις ἔχοντας καὶ ἐπερχομένους εἰς ἓν καὶ ἓνα χρόνον ἐκ δύο ἀποτελοῦντας· αὐτίκα τὸ τύπτω ὁ ἐνεστῶς καὶ τὸ ἔτυπτον ὁ παρατατικός ἐπειδὴ ἀμφοτέροι [εἰς] πτ ἐν ταῖς τελευταίαις συλλαβαῖς ἔχουσι, διὰ τοῦτο συγγενεῖς τέ εἰσι καὶ εἰς ἓνα χρόνον συνέρχονται. Τὸ γὰρ τύπτειν ἀπαρέμφατον οὐ μόνον ἐνεστῶτός εἰσιν ἀλλὰ καὶ παρατατικοῦ· πάλιν τὸ τέτυπα ὁ παρακειμένος καὶ τὸ ἐτετύπειν ὑπερσυντελικός, ἐπειδὴ τὸ φ ἔχουσιν ἐν ταῖς τελευταίαις συλλαβαῖς καὶ ἀμφοτέροι διὰ τοῦτο καὶ οὗτοι ἐνούμενοι ἓνα χρόνον ἀποτελοῦσι· τὸ γὰρ τετυφέναι ἀπαρέμφατον κοινόν ἐστὶ παρακειμένου καὶ ὑπερσυντελικού καὶ πάλιν τὸ τέτυπα ὁ μέσος παρακειμένος καὶ τὸ ἐτετύπειν ὁ μέσος ὑπερσυντελικός, διότι ἐν ταῖς τελευταίαις συλλαβαῖς ἔχουσιν ἄμφω τὸ π, διὰ τοῦτο καὶ οὗτοι εἰς ἓνα χρόνον συνάγονται.

163 Τὸ γὰρ τετυπέναι μέσου ἐστὶ παρακειμένου καὶ ὑπερσυντελικού κοινῶς. Ὡσαύτως καὶ τὸ ἔτυπα ἀόριστος καὶ τὸ τύψω ὁ μέλλων διὰ τὸ ἔχειν ἀμφοτέρους τὸ ψ, διὰ τοῦτο καὶ οὗτοι εἰς ἓν συνάγονται. Ἐχεις τοιγαροῦν τέτταρας χρόνων οἰκειότητάς, ἐνεστῶτος πρὸς παρατατικόν μίαν, παρακειμένου πρὸς ὑπερσυντελικόν ἄλλην, μέσου παρακειμένου πρὸς μέσον ὑπερσυντελικόν, ἑτέραν, καὶ ἄλλην ἀορίστου πρὸς μέλλοντα· οὐ μόνον, ὅτι τὰ αὐτὰ ἔχουσιν ἐν ταῖς ληγούσαις συλλαβαῖς σύμφωνα, ὅπερ ἔφαμεν, ἀλλ' ὅτι καὶ αἱ γενέσεις αὐτῶν οὐχ ἐτέρωθεν εἰσιν· ὁ μὲν γὰρ παρατατικός ἀπὸ τοῦ συγγενοῦς αὐτῷ τοῦ ἐνεστῶτος γεννᾶται, ὁ δὲ ὑπερσυντελικός ἀπὸ τοῦ γειτονοῦντος αὐτῷ τοῦ παρακειμένου κυΐσκεται, ὁ δὲ μέσος ὑπερσυντελικός ἀπὸ τοῦ μέσου παρακειμένου προέρχεται· ἀπὸ γὰρ τοῦ τέτυπα τὸ ἐτετύπειν καὶ ἀόριστος ἀπὸ τοῦ μέλλοντος πρόεισιν· ἀπὸ γὰρ τοῦ τύψω τὸ ἔτυπα. Ἀλλ' ἐπεὶ τὰς τῶν χρόνων οἰκειότητάς ἐντεῦθεν ἔμαθες ἄκουε λοιπὸν καὶ περὶ τῆς τῶν ἀπαρεμφάτων ἐγκλίσεως. Ἐνεργητικός ἐνεστῶς καὶ παρατατικός. Τύπτειν ἐστὶ μὲν χρόνου ἐνεστῶτος καὶ παρατατικοῦ· ἐνοῦνται γὰρ οἱ χρόνοι ἐνταῦθα, ὡς εἵπομεν· κανονίζεται δὲ ἀπὸ τοῦ τρίτου προσώπου τῶν ἐνικῶν τοῦ ὀριστικοῦ ἐνεστῶτος, λέγω δὴ τοῦ τύπτει· τὸ γὰρ τύπτει προσλαβὼν τὸ ν γίνεται τύπτειν, ὅπερ ἐστὶν ἀπαρέμφατον· ἀπαρέμφατον δὲ λέγεται ὡς προείπομεν διὰ τὸ μὴ παρεμφαίνειν μήτε βούλημα ψυχῆς ὡς ἄλλαι ἐγκλίσεις, μήτε πρόσωπον, μήτε ἀριθμόν· οὐ γὰρ ὥσπερ ἐπὶ τῆς ὀριστικῆς ἐγκλίσεως ἔχομεν πρῶτον πρόσωπον τὸ τύπτω καὶ δευτέρον τὸ τύπτεις καὶ τρίτον τὸ τύπτει, καὶ αὖθις δυϊκὰ καὶ πληθυντικά, οὕτως ἔχει καὶ ἐπὶ τῆς ἀπαρεμφάτου· ἀλλὰ καὶ ἐπὶ ἐνικῶν καὶ πληθυντικῶν καὶ ἐπὶ πρώτου καὶ δευτέρου καὶ τρίτου προσώπου τὸ τύπτειν μόνον εὐρίσκεται.

164 Περὶ παρακειμένου καὶ ὑπερσυντελικού. Τὸ τετυφέναι ἐστὶ μὲν χρόνου παρακειμένου καὶ ὑπερσυντελικού· γίνεται δὲ ἀπὸ τοῦ τρίτου προσώπου τοῦ ἐνεργητικοῦ ὀριστικοῦ παρακειμένου τοῦ τέτυφε προσθέσει τῆς ναι συλλαβῆς· τὸ γὰρ τέτυφε προσλαβὼν τὴν ναι συλλαβὴν τετυφέναι γίνεται. Περὶ μέσου παρακειμένου καὶ μέσου ὑπερσυντελικού. Τὸ τετυπέναι χρόνου μὲν ἐστὶ μέσου παρακειμένου καὶ ὑπερσυντελικού· γίνεται δὲ καὶ τοῦτο ἀπὸ τοῦ τρίτου τῶν ἐνικῶν τοῦ ὀριστικοῦ μέσου παρακειμένου, λέγω τοῦ τέτυπε προσθήκη τῆς ναι. Περὶ ἀορίστου πρώτου. Τὸ τύψαι ἐστὶ μὲν χρόνου ἀορίστου πρώτου· γίνεται δὲ καὶ τοῦτο ἀπὸ τοῦ πρώτου προσώπου τοῦ ὀριστικοῦ πρώτου ἀορίστου, λέγω δὴ τοῦ ἔτυπα ἐκβολῇ τοῦ κατ' ἀρχὰς ε καὶ προσθήκη τοῦ ι· τὸ γὰρ ἔτυπα ἐὰν ἀποβάλλῃ τὸ ε καὶ προσλάβῃ ἐπὶ τέλους τὸ ι τύψαι γίνεται.

165 [Περὶ μέλλοντος πρώτου καὶ δευτέρου.] Τὸ τύψειν χρόνου μὲν ἐστὶ μέλλοντος πρώτου· γίνεται δὲ ὁμοίως καὶ τοῦτο ἀπὸ τοῦ τρίτου προσώπου τῶν ἐνικῶν τοῦ ὀριστικοῦ πρώτου μέλλοντος, λέγω δὴ τοῦ τύψει, προσθήκη τοῦ ν· τὸ γὰρ τύψει προσλαβὼν τὸ ν τύψειν γίνεται. Ὡσαύτως καὶ τὸ τυπεῖν, ὅπερ ἐστὶ χρόνου μέλλοντος δευτέρου ἀπὸ τοῦ τρίτου προσώπου τῶν ἐνικῶν τοῦ ὀριστικοῦ δευτέρου μέλλοντος γίνεται, λέγω τοῦ τυπεῖ κατὰ προσθήκην τοῦ ν. Καὶ ἀπλῶς ἕκαστος τῶν ἀπαρεμφάτων χρόνος ἀπὸ τοῦ ἰδίου ὀριστικοῦ γίνεται, ὁ ἐνεστώς ἀπὸ τοῦ ἐνεστώτος ὀριστικοῦ, ὁ παρακείμενος ἀπὸ τοῦ παρακειμένου, καὶ ὁ ἀόριστος ἀπὸ τοῦ ἀορίστου καὶ ὁ μέλλων ἀπὸ τοῦ μέλλοντος· οὐ μόνον δὲ ἐπὶ τῶν ἐνεργητικῶν οὕτως ἔχει, ἀλλὰ καὶ ἐπὶ τῶν παθητικῶν. Περὶ ἀπαρεμφάτων παθητικῶν. Τὸ τύπτεσθαι χρόνου μὲν ἐστὶν ἐνεστώτος καὶ παρατατικοῦ παθητικοῦ· γίνεται δὲ ἀπὸ τοῦ τρίτου προσώπου τοῦ ὀριστικοῦ παθητικοῦ ἐνεστώτος, λέγω δὴ τοῦ τύπτεται. Τὸ γὰρ τύπτεται τρέπον τὴν ται εἰς θαι προσλαμβάνον δὲ ὀπισθεν τοῦ θαι ς τύπτεσθαι γίνεται. Ὡσπερ καὶ τὸ τετύφθαι χρόνου παρακειμένου καὶ ὑπερσυντελικῆς ἐστίν· γίνεται δὲ ἀπὸ τοῦ τρίτου προσώπου τῶν ἐνικῶν τοῦ ὀριστικοῦ παθητικοῦ παρακειμένου, φημὶ τοῦ τέτυπται, τρέπον τὸ ἐπὶ τέλους ται εἰς θαι καὶ τὸ π εἰς φ· εἴτα καὶ τὸν τόνον καταβιβάσαν τετύφθαι γίνεται. Τὸ τυφθῆναι χρόνου μὲν ἐστὶν ἀορίστου πρώτου παθητικοῦ, γίνεται δὲ ὁμοίως ἀπὸ τοῦ τρίτου προσώπου τοῦ ὀριστικοῦ παθητικοῦ πρώτου ἀορίστου, λέγω δὴ τοῦ ἐτύφθη, ἐκβολῇ τοῦ ε καὶ προσθήκη τῆς ναι, ὥσπερ καὶ τὸ τυπῆναι ὁ παθητικὸς δεύτερος ἀόριστος ἀπὸ τοῦ τρίτου προσώπου τοῦ ὀριστικοῦ παθητικοῦ δευτέρου ἀορίστου λέγω δὴ τοῦ ἐτύπη γίνεται, ἐκβολῇ τοῦ τῆς ἀρχῆς ε καὶ προσλήψει τῆς ναι.

166 Ὡσαύτως καὶ ὁ μέσος ἀόριστος πρῶτος ὁ τύψασθαι καὶ ὁ μέσος δεύτερος ὁ τυπέσθαι καὶ ὁ μέλλων πρῶτος ὁ τυφθήσεσθαι καὶ ὁ δεύτερος μέλλων ὁ τυπήσεσθαι καὶ ὁ μέσος μέλλων πρῶτος ὁ τύψεσθαι καὶ ὁ μέσος μέλλων δεύτερος ὁ τυπεῖσθαι καὶ ὁ μετ' ὀλίγον μέλλων ὁ τετύψεσθαι ἅπαντες οὗτοι ἀπὸ τῶν τρίτων προσώπων τῶν ἰδίων ὀριστικῶν γίνονται, οἱ ἀόριστοι ἀπὸ τῶν ἀορίστων καὶ οἱ μέλλοντες ἀπὸ τῶν μελλόντων, οἱ πρῶτοι ἀπὸ τῶν πρώτων καὶ οἱ δεύτεροι ἀπὸ τῶν δευτέρων. Διὰ τοῦτο γὰρ ἡ ὀριστικὴ ἐγκλισις τῶν ἄλλων προτέτακται, διότι ἐκ ταύτης αἱ ἄλλαι ἐγκλίσεις γίνονται καὶ κανονίζονται. Καὶ περὶ μὲν τῶν ἀπαρεμφάτων τοσαῦτα. Περὶ προστακτικῶν, Διὰ μὲν οὖν προστακτικὴ ἢ τοιαύτη ἐγκλισις λέγεται παντὶ γνῶριμον· τὸ γὰρ ἐλθέ προστακτικόν, ὅτι προστάττει ἐλθεῖν· διὰ δὲ πρῶτα πρόσωπα οὐκ ἐπιδέχονται ποτε, οὔτε ἐπὶ τῶν ἐνικῶν οὔτε ἐπὶ τῶν δυϊκῶν, οὔτε ἐπὶ τῶν πληθυντικῶν· διότι οὐδεὶς ἑαυτῷ δύναται προστάσσειν, ἀλλὰ ἢ πρὸς τὸν παρόντα καὶ ὁμιλοῦντα αὐτῷ λέγει ἐλθέ, γράφε, καὶ ἔστι τὸ τοιοῦτον πρόσωπον δεύτερον, ἢ περὶ ἐτέρου τινὸς τοῦτό φησιν, οἷον ἐκεῖνος ἐλθέτω, γραψάτω καὶ ἔστι τὸ τοιοῦτον τρίτον πρόσωπον· πρωτοτύπως δὲ ἀδύνατόν ἐστι προστακτικὸν ἐκφέρεισθαι ῥῆμα· ἄλλο δὲ ἐπὶ τῆς προστακτικῆς ἐγκλίσεως ἀπορήσει ἂν τις, καὶ πρόσεχέ μοι τῇ ἀπορίᾳ· ἔστι γὰρ εὐλογωτάτη· ἐπεὶ γὰρ προστάσεων ἐξανάγκης αἰεὶ ποτε περὶ μέλλοντός τινος προστάσσει· τῷ γὰρ μήπω γράψαντι γράψον φησί, καὶ τῷ μήπω ἐλθόντι λέγει· ἐλθέ, καὶ τῷ μήπω τύποντι λέγει τύπε, καὶ ἀπλῶς τὸ μήπω γεγονὸς λέγει γινέσθω, οὐ τὸ γεγεννημένον ἦδη· καὶ ἐπεὶ τοίνυν αἰεὶ περὶ μέλλοντός ἐστὶ τινος ἢ προσταγῇ δέον εἰδέναι ἡμᾶς περὶ ταύτης· ἂν γὰρ τις τὸ παρελθὸν καὶ τὸ προγενόμενον ἄρτι προτάσσει γίνεσθαι, μάταιος ἂν εἴη· εἰ γὰρ οὕτως ἐνεδέχετο λοιπὸν καὶ τοὺς τῆς προστακτικῆς ἐγκλίσεως κανόνας πάντας μέλλοντας εἶναι καὶ μὴδὲ ἐνεστώτας μὴδὲ παρεληλυθότας, πῶς οὖν ἡμῖν ὁ τεχνικὸς καὶ ἐνταῦθα ἐνεστώτας τινὰς καὶ παρατατικούς καὶ παρακειμένους καὶ ὑπερσυντελικούς καὶ ἀορίστους παρέδωκε, καίτοι τῆς προσταγῆς περὶ τὸ μέλλον μόνον καταγινομένης ὡς εἵπομεν.

167 Καὶ δὴ, φημὲν πρὸς τοῦτο, ὅτι οἱ ἐνταῦθα ἐνεσῶτες καὶ παρεληλυθότες οὐ κυρίως εἰσὶν ἀλλὰ σχήματα μὲν ἐνεσῶτων καὶ παρεληλυθότων ἔχουσι, σημασίαι δὲ μελλόντων ὑπάρχουσιν· αὐτίκα ἢ ἐν τῷ τύπε ἐνεσῶς μὲν καλεῖται, οὐκ ἔστι δὲ κυρίως ἐνεσῶς· οὐδὲ γὰρ τότε τύπτει ὁ

προστασόμενος ὑπ' ἐμοῦ τύπτειν· ἢ ὅταν ἐγὼ εἴπω τούτῳ τύπτε· εἰ γὰρ ἔτυπτε περισσὸν ἦν τὸ λέγειν ἐμὲ τύπτε· ὅτι δὲ [οὐ] κυρίως ἐνταῦθα οἱ χρόνοι εἰσάγονται, ἀλλὰ καταχρηστικῶς οἱ παρεληλυθότες, παρεληλυθότες λέγονται καὶ ἐνεστῶτες ὡσαύτως οἱ ἐνεστῶτες, δῆλον ἔσται σοι καὶ ἐκ τούτου· τὸ τύπον ἐστὶ μὲν προτακτικόν, χρόνου δὲ ὑπάρχει ἀορίστου καὶ μέλλοντος. Καὶ μὴν ἂν κυρίως ἦν ἐνταῦθα ὁ ἀόριστος ἀόριστος, καὶ ὁ μέλλων κυρίως ὁ μέλλων, πῶς ἐνεδέχετο ἐνοῦσθαι αὐτοὺς καὶ εἰς ἓνα χρόνον συνάπτεσθαι· ὁ μὲν γὰρ ἀόριστος γέγονε καὶ παρελήλυθεν, ὁ δὲ μέλλων οὐπω γέγονεν, ποία οὖν κοινωνία τῷ παρελθόντι πρὸς τὸν μέλλοντα; ὥστε φανερόν ἐκ τούτου ἐστίν, ὅτι οὐ κυριολεκτοῦνται ἐν τῇ προστακτικῇ ἐγκλίσει οἱ μέλλοντες, ἀλλὰ δοκοῦσι μὲν ἐνεστῶτες καὶ παρεληλυθότες, σημαίνουνσι δὲ ὅμως τὸ μέλλον, περὶ οὗ καὶ ἡ προσταγὴ γίνεται.

168 Περὶ προστακτικῶν ἐνεστῶτος καὶ παρατατικοῦ ἐνεργητικοῦ. Τὸ τύπτε ἐστὶ μὲν προστακτικόν, χρόνου δὲ ὑπάρχει ἐνεστῶτος καὶ παρατατικοῦ· γίνεται δὲ ἀπὸ τοῦ τρίτου προσώπου τοῦ ὀριστικοῦ παρατατικοῦ, λέγω δὴ τοῦ ἔτυπτε, κατὰ ἀποβολὴν μόνον τοῦ ε· ἐὰν γὰρ ἐκβάλλῃς ἀπὸ τοῦ ἔτυπτε τὸ ε τῆς ἀρχῆς τὸ καταλειπόμενον τύπτε γίνεται. Περὶ παρακειμένου καὶ ὑπερσυντελικού. Τὸ τέτυφε χρόνου μὲν ἐστὶ παρακειμένου καὶ ὑπερσυντελικού, γίνεται δὲ καὶ τοῦτο ἀπὸ τοῦ ὀριστικοῦ παρακειμένου· τὸ γὰρ τρίτον τούτου πρόσωπον, ὅπερ ἐστὶ τὸ τέτυφε δεύτερον γίνεται προστακτικὸν πρόσωπον· ὥσπερ καὶ τοῦ ὀριστικοῦ μέσου παρακειμένου τὸ τρίτον ὅπερ ἐστὶ τὸ τέτυπε δεύτερον γίνεται προστακτικόν. Περὶ ἀορίστου α' καὶ μέλλοντος. Τὸ τύπον χρόνου μὲν ἐστὶν ἀορίστου α' καὶ μέλλοντος, γίνεται δὲ ἀπὸ τοῦ πρώτου προσώπου τοῦ ὀριστικοῦ α' ἀορίστου τοῦ ἔτυψα ἐκβολῇ τοῦ ε καὶ τροπῇ τοῦ α εἰς ον. Ἰδίωμα δὲ τοῦτο Συρακουσίων ἦν· οὔτοι γὰρ ἅπαντα τὰ προστακτικὰ διὰ τοῦ ον ἐξεφώνουν γράψον καὶ λάβον.

169 Περὶ ἀορίστου δευτέρου. Τὸ τύπε χρόνου μὲν ἐστὶν ἀορίστου β' καὶ μέλλοντος, γίνεται δὲ ἀπὸ τοῦ γ' προσώπου τοῦ ὀριστικοῦ β' ἀορίστου λέγω δὴ τοῦ ἔτυπε, κατὰ ἀποβολὴν μόνου τοῦ ε. Ἀλλ' οὕτως μὲν τὰ ἐνεργητικὰ προστακτικὰ· τὰ δὲ παθητικὰ καὶ αὐτὰ ἀπὸ τῶν ὀριστικῶν παθητικῶν γίνονται. Περὶ προστακτικῶν παθητικῶν, περὶ ἐνεστῶτος καὶ παρατατικοῦ. Τὸ τύπου χρόνου μὲν ἐστὶν ἐνεστῶτος καὶ παρατατικοῦ, γίνεται δὲ ἀπὸ τοῦ β' προσώπου τοῦ παθητικοῦ ὀριστικοῦ παρατατικοῦ, λέγω δὴ τοῦ ἐτύπτου· ἐὰν γὰρ ἀποβάλῃς ἀπὸ τοῦ ἐτύπτου τὸ ε, τύπου ἐστὶν τὸ καταλειφθέν. Περὶ παρακειμένου καὶ ὑπερσυντελικού. Τὸ τέτυψο χρόνου μὲν παρακειμένου καὶ ὑπερσυντελικού ἐστίν· γίνεται δὲ ὁμοίως καὶ τοῦτο ἀπὸ τοῦ β' προσώπου τοῦ παθητικοῦ ὀριστικοῦ ὑπερσυντελικού, φημί δὴ τοῦ ἐτέτυψο, κατὰ ἀποβολὴν τοῦ ε. Περὶ ἀορίστου α' καὶ μέλλοντος. Τὸ τύφθητι χρόνου μὲν ἐστὶν ἀορίστου α' καὶ μέλλοντος. Κανονίζει δὲ αὐτὸ ὁ τεχνικὸς φορτικῶς· ἀπὸ γὰρ τῆς μετοχῆς τοῦ ὀριστικοῦ παθητικοῦ α' ἀορίστου, ἣτις ἐστὶν ὁ τυφθεῖς καὶ κλίνεται τοῦ τυφθέντος τοῦτο παράγει, τρέπον τὸ ε εἰς η καὶ τὸ ος εἰς ι καὶ τὸν τόνον ἀναβιβάζων.

170 Καὶ οὕτως ἀπὸ τοῦ τυφθέντος ποιεῖ τὸ τύφθητι. Ὡσαύτως δὲ καὶ τὸ τύπηθ ι , ὅπερ ἐστὶν ἀορίστου β' καὶ μέλλοντος ἀπὸ τῆς τυπέντος μετοχῆς παράγει· ἐμοὶ δὲ κάλλιον φαίνεται τὸ τύφθητι ἀπὸ τοῦ ἐτύφθη παράγειν ἐκβολῇ τοῦ ε καὶ προσθέσει τοῦ τι· τὸ δὲ τύπηθι ὁμοίως ἀπὸ τοῦ ἐτύπη· ἄτοπον γὰρ μοι δοκεῖ τὰ μὲν ἄλλα πάντα προστακτικὰ ἀπὸ τῶν ὀριστικῶν κανονίζεσθαι, μόνα δὲ τὸ τύφθητι καὶ τὸ τύπηθι ἀπὸ τῶν μετοχῶν καὶ μὴ ἀπὸ τῶν ὀριστικῶν παράγεσθαι. Τὸ τύψαι χρόνου μὲν ἐστὶ μέσου ἀορίστου α' καὶ μέσου μέλλοντος α', γίνεται δὲ ἀπὸ τοῦ ἐνεργητικοῦ α' προσώπου τοῦ α' ἀορίστου τοῦ ἔτυψα ἐκβολῇ τοῦ ε καὶ προσθέσει τοῦ ι. Τὸ τυπο ὤ , χρόνου μὲν ἐστὶ μέσου ἀορίστου β' καὶ μέλλοντος, παράγεται δὲ ἀπὸ τοῦ β' προσώπου τοῦ ὀριστικοῦ μέσου ἀορίστου β', λέγω δὴ τοῦ ἐτύπου· ἐκβαλόντες γὰρ τὸ ε καὶ τὴν ου δίφθογγον περισπῶντες ἀπὸ τοῦ ἐτύπου τυποῦ πεποιήκαμεν. Περὶ εὐκτικῶν. Τοσαῦτά σοι περὶ τῶν προστακτικῶν· καιρὸς δ' ἂν εἴη καὶ περὶ τῶν εὐκτικῶν εἰπεῖν. Διατί μὲν γὰρ καὶ αὕτη

ἡ ἔγκλισις εὐκτική ὀνομάζεται, πᾶσι δῆλόν ἐστι καὶ ἀπ' αὐτοῦ τοῦ ὀνόματος· εὐχῆς γὰρ σημαντική ἐστίν. Ἡ δὲ προαπορηθεῖσα ἐπὶ τῶν προστακτικῶν ἀπορία εὐλόγως ἂν ἀπορηθεῖ καὶ ἐπὶ τῶν εὐκτικῶν. Ἐπεὶ γὰρ ὁ εὐχόμενος περὶ μέλλοντός τινος αἰεὶ ποτε εὐχεται· ποῖος γὰρ ἐστὶν ὁ ἐπὶ τοσοῦτον ἀνόητος ὥς περὶ τοῦ παρεληλυθότος εὐξασθαι; οἷον ἐάν τις ἀπὸ κρημνοῦ πεσὼν καὶ τὴν κεφαλὴν κατεαγὼς μετὰ ταῦτα εὐχεται (sic) μὴ πεσεῖν καὶ κατεαγέναι.

171 Ἐπεὶ γοῦν οὕτως ἔχει καὶ αἰεὶ ὁ εὐχόμενος περὶ τῶν μελλόντων εὐχεται, ἔδει καὶ τὸν τεχνικὸν μέλλοντας ποιῆσαι τοὺς ἅπαντας χρόνους ἐν τοῖς εὐκτικοῖς καὶ μὴ παραλαβεῖν ἐνεστώτα καὶ μὴ παρωχημένον τινά. Καὶ λέγομεν τὴν αὐτὴν καὶ ἐνταῦθα ἐπίλυσιν· οἱ γὰρ ἐν τοῖς εὐκτικοῖς ἐνεστώτες καὶ παρεληλυθότες σχῆμα μὲν ἐνεστώτων καὶ παρεληλυθότων ἔχουσι, σημασίαν δὲ μελλόντων εἰσάγουσι, σημαίνουσι δὲ τὸ μέλλον. Τὰ ἐνεργητικὰ ἅπαντα εὐκτικά οὐ κανονίζονται ἀπὸ τῶν ὀριστικῶν ὥσπερ καὶ αἱ ἄλλαι ἐγκλίσεις· ἀλλ' ἀπὸ τῶν ἰδίων μετοχῶν· τὸ γὰρ τύπτειμι ὁ εὐκτικὸς ἐνεστώς οὐκ ἀπὸ τοῦ ὀριστικοῦ ἐνεστώτος τοῦ τύπτω κανονίζεται, ἀλλ' ἀπὸ τῆς γενικῆς τοῦ μετοχικοῦ ἐνεστώτος, φημὶ δὴ τοῦ τύπτοντος· καὶ οἱ ἄλλοι χρόνοι ὡσαύτως ἀπὸ τῆς γενικῆς τῶν ἰδίων μετοχῶν παράγονται· καὶ ἀποροῦμεν ἐνταῦθα· διατί τοῦτο γίνεται καὶ διατί ἀπὸ τῶν μετοχῶν ὑστέρων οὐσῶν τὰ εὐκτικά πρῶτα ὄντα κανονίζονται, μᾶλλον δέ, διατί ἡ μετοχὴ ἄλλου μέρους λόγου ὑπάρχουσα παράγει τὸ ῥῆμα, ἄλλο μέρος λόγου ὑπάρχον; Καὶ φαμέν πρὸς τοῦτο ἀληθεστάτην λύσιν ἐπάγοντες· ὅτι ἐπειδὴ ἀναγκαῖόν ἐστιν ἐν τοῖς εὐκτικοῖς διὰ διφθόγγου τὴν παραλήγουσαν ἐκφέρεσθαι καὶ μᾶλλον διὰ τῆς ΟΙ διφθόγγου, ἀδύνατον ἔδοξε τῷ τεχνικῷ ἀπὸ τῶν ὀριστικῶν τὰ εὐκτικά ἐνεργητικὰ κανονίζεσθαι· διότι ἐν μὲν τοῖς εὐκτικοῖς χρειαζέσθαι ὡς εἶπον τῆς ΟΙ διφθόγγου τῆς ἀπὸ τοῦ ο μικροῦ καὶ ἰ συγκειμένης, ἐν δὲ τοῖς ὀριστικοῖς οὐδαμοῦ εὐρίηται τὸ ο μικρόν, ἵνα προσθήσῃ τούτῳ καὶ τὸ ἰ καὶ οὕτω διὰ τῆς προσηκούσης καταλήξεως ποιήσῃ τὸ εὐκτικόν, καὶ διὰ τοῦτο ἠναγκάσθῃ εἰς τὰς γενικὰς τῶν μετοχῶν ἀπελθεῖν ὡς ἐχούσας ἐν τῇ παραληγούσῃ καὶ τούτῳ συζευγνύς τὸ ἰ καὶ τὴν οἰ δίφθογγον ἀναπληρῶν εἶτα καὶ τὴν λήγουσαν τῆς γενικῆς τῶν μετοχῶν εἰς μὴ τρέπων τοὺς εὐκτικούς ἅπαντας ἀναπληροῖ χρόνους.

172 Ὅτι δὲ οὕτως ἔχει καὶ ὅτι διὰ ταύτην τὴν αἰτίαν ἀναγκαζόμενος διὰ τὸ μὴ ἔχειν δηλαδὴ ἐν τοῖς ὀριστικοῖς ἐνεργητικοῖς τὸ ο μικρόν διὰ τοῦτο ἐπὶ τὰς μετοχὰς καταπέφευγε καὶ ἀπὸ τούτων κανονίζει τὰ εὐκτικά ἐνεργητικά, δῆλόν ἐστιν ἀπὸ τῶν εὐκτικῶν παθητικῶν· ἐκεῖνα γὰρ οὐκ ἀπὸ τῶν μετοχῶν κανονίζει, ἀλλὰ ἀπὸ τῶν ὀριστικῶν παθητικῶν, διότι εὐρίσκει ἐν ἐκείνοις τὸ ο μικρόν· τὸ γὰρ τύπτομαι καὶ τυφθήσομαι καὶ τύψομαι καὶ τὰ τοιαῦτα φανερόν ἐστιν, ὅτι τῷ ο παραλήγονται. Ἐὰν οὖν οὕτως εἶχε καὶ ἐπὶ τῶν ἐνεργητικῶν καὶ εὐρίσκεν ἐν ἐκείνοις τὸ ο μικρόν, πάντως ἂν ἀπ' ἐκείνων τὰ εὐκτικά ἐνεργητικὰ ἐκανόνισεν· ἐπεὶ δὲ οὐκ ἔστιν ἐν τοῖς ὀριστικοῖς ἐνεργητικοῖς τὸ ο μικρόν· τὸ γὰρ τύπτω καὶ τύψω καὶ τέτυφα καὶ ἐτετύφειν καὶ τὰ τοιαῦτα ο μικρόν οὐκ ἔχουσι πλην μόνον τοῦ ἔτυπον καὶ τοῦ ἔτυπον· διὰ τοῦτο κατ' ἀνάγκην ἐκ τῶν μετοχῶν αὐτὰ κανονίζει. Τὸ τύπτειμι χρόνου μὲν ἐστὶν ἐνεστώτος καὶ παρατατικοῦ, γίνεται δὲ ἀπὸ τῆς γενικῆς τῆς μετοχῆς τοῦ ἐνεστώτος, ἥτις ἐστὶ τύπτοντος, τρεπομένου γὰρ τοῦ τος εἰς μὴ καὶ ἐκβαλλομένου τοῦ ν, προστιθεμένου δὲ τοῦ ἰ τῷ ο, τὸ τύπτοντος τύπτειμι γίνεται. Τὸ τετύφοιμι χρόνου μὲν ἐστὶ παρακειμένου καὶ ὑπερσυντελικῆς, γίνεται δὲ ἀπὸ τῆς γενικῆς τῆς μετοχῆς τοῦ παρακειμένου, ἥτις ἦν τετυφότος· τρεπομένου γὰρ τοῦ τος εἰς μὴ καὶ προστιθεμένου τῇ παραληγούσῃ τοῦ ἰ, τὸ τετυφότος τετύφοιμι γίνεται, ὥσπερ καὶ τὸ τετυπότος τετύποιμι ἰ, ὅστις ἐστὶν ὁ μέσος παρακείμενος καὶ ὑπερσυντέλικος.

173 Τὸ τύψαιμι χρόνου μὲν ἐστὶν ἀορίστου α', διὸ καὶ ἔχει τὴν αἰ δίφθογγον ὡς πανταχοῦ τοῦ ἀορίστου α' ἀγαπώντος τὸ α' γίνεται δὲ καὶ τοῦτο ὡσαύτως ἀπὸ τῆς γενικῆς τῆς μετοχῆς τοῦ α' ἀορίστου, ἥτις ἦν τύψαντος· ἐκβαλλομένου γὰρ κἀνταῦθα τοῦ ν καὶ προστιθεμένου τῇ παραληγούσῃ τοῦ ἰ, τρεπομένου δὲ καὶ τοῦ τος εἰς μὴ τὸ τύψαντος τύψαιμι γίνεται. Τὸ τύποιμι

χρόνου μέν ἐστιν ἀορίστου β', γίνεται δὲ καὶ τοῦτο ὡσαύτως ἀπὸ τῆς γενικῆς τῆς μετοχῆς τοῦ β' ἀορίστου, ἥτις ἐστὶ τύπτοντος. Ὡσαύτως δὲ καὶ τὸ τύψοιμι χρόνου μέν ἐστι μέλλοντος α', γίνεται δὲ ἀπὸ τῆς γενικῆς τῆς μετοχῆς τοῦ α' μέλλοντος, ἥτις ἐστὶ τύψοντος. Ὁμοίως καὶ τὸ τυποῖμι ὅπερ ἐστὶ β' μέλλοντος ἀπὸ τῆς τυποῦντος γίνεται μετοχῆς. Τὰ μὲν οὖν εὐκτικὰ ἐνεργητικὰ τοιαῦτα· καὶ οὕτως ἀπὸ τῆς γενικῆς τῶν μετοχῶν κανονίζονται διὰ τὸ εὐρίσκεσθαι ἐν ταύταις, ὡς εἶπον, τὸ ο· τὰ δὲ εὐκτικὰ παθητικὰ ἄθρει μοι πόθεν γεννῶνται· οὐ γὰρ ἐκ τῶν μετοχῶν, ἀλλ' ἐκ τῶν ὀριστικῶν παθητικῶν κανονίζονται διὰ τὸ εὐρίσκεσθαι ἐν τούτοις, ὡς εἶπον, τὸ ο. Τὸ τυπτοίμην χρόνου μέν ἐστιν ἐνεστώτος καὶ παρατατικοῦ παθητικοῦ· γίνεται δὲ ἀπὸ τοῦ ὀριστικοῦ παθητικοῦ ἐνεστώτος τοῦ τύπτομαι· τὸ γὰρ τύπτομαι τρέπον τὴν μαι εἰς μην καὶ προσλαμβάνον ἐν τῇ παραληγοῦσῃ τὸ ι, καταβιβαζομένου τοῦ τόνου τυπτοίμην γίνεται. Παρακείμενος καὶ ὑπερσυντέλικος εὐκτικός ἐνταῦθα οὐκ ἔστι καὶ διατί ἐγὼ σοι ἐρῶ· αἰεὶ τὰ εὐκτικὰ ὡς μεμάθηκας ὀφείλουσι δίφθογγον ἔχειν ἐν τῇ παραληγοῦσῃ· γίνονται δὲ τὰ παθητικὰ εὐκτικὰ ἀπὸ τῶν ὀριστικῶν παθητικῶν τροπῇ τῆς μαι εἰς μην· ἐὰν οὖν ὥφειλε γίνεσθαι καὶ παθητικός παρακείμενος εὐκτικός, πάντως ἀπὸ τοῦ ὀριστικοῦ παθητικοῦ παρακειμένου ἔμελλε γενέσθαι· καὶ ἐπεὶ ὁ παθητικός παρακείμενος τέτυμμαί ἐστι, πάντως ἂν ἔμελλε τρέπειν τὴν μαι εἰς μην, ἵνα ποιήσῃ τὸ εὐκτικὸν ἀπὸ τοῦ τέτυμμαί τετύμμη· ὥφειλε δὲ καὶ τὴν παραλήγουσαν ἔχειν δίφθογγον, καὶ ἦν ἂν τετυοίμην τὸ οἱ δίφθογγον, ὅπερ ἐστὶν ἀτοπώτατον· τὸ γὰρ τετύμμη ἀπὸ τοῦ τύπτω ἔχει τὸ τυ καὶ ἐὰν τετύμμη γραφήσεται δίφθογγον, γράφεται πάντως καὶ τύπτω τὸ τυ διὰ διφθόγγου τῆς διὰ τοῦ ο καὶ ι συγκειμένης.

174 Ἐπεὶ δὲ τοῦτο ἀδύνατόν ἐστιν, ἀπολείπει λοιπὸν ἐν τοῖς εὐκτικοῖς παθητικοῖς παρακειμένοις. Πῶς οὖν παραμυθησόμεθα τὴν ἔνδειαν τοῦ παρακειμένου καὶ πῶς ἐροῦμεν τὸ εὐκτικὸν ὅταν παρακείμενος χρόνος πρόκειται· [ἦ] πάντως καθάπερ ἐφ' ἐτέρων πολλῶν ῥημάτων ποτὲ μὲν ἀρκεῖ τὸ ῥῆμα ἐκεῖνο μόνον εἰπεῖν καὶ ἀποπληρῶσαι δι' ἐκείνου τοῦ λόγου τὸν νοῦν, οἷον λέγω, τρέχω· ἰδοὺ ἤρκησε τὸ λέγω μόνον εἰς τὸ δηλῶσαι ὅτι λέγω, καὶ τὸ τρέχω μόνον εἰς τὸ δηλῶσαι ὅτι τρέχω· πολλάκις δὲ αὐτὸ τὸ ῥῆμα οὐ λέγω, λαμβάνω δὲ τὴν μετοχὴν τοῦ ῥήματος καὶ ἄλλο ῥῆμα σημαῖνον ὑπαρξιν, καὶ οὕτως ὅπερ ὥφειλεν εἰπεῖν διὰ μιᾶς λέξεως λέγω τοῦτο διὰ δύο, οἷον ἀντὶ τοῦ εἰπεῖν τρέχω λέγω ὅτι τρέχων ὑπάρχω καὶ ἀντὶ τοῦ εἰπεῖν γράφω λέγω ὅτι γράφων εἰμί· ἀπὸ τοιούτου νῦν τρόπου παραμυθησόμεθα ἂν καὶ τὸν παθητικὸν παρακείμενον ἐν τοῖς εὐκτικοῖς.

175 Καὶ ἐπεὶ οὐ δύναται διὰ μιᾶς ἐκφέρεσθαι λέξεως ἕξ ἀνάγκης διὰ δύο τοῦτον προενέγκωμεν λέξεων διὰ τε τῆς παθητικῆς μετοχῆς, ἥτις ἐστὶν ὁ τετυμμένος καὶ διὰ τοῦ εὐκτικοῦ ὑπαρκτικοῦ ῥήματος, ὅπερ ἐστὶ τὸ εἶην καὶ τετυμμένος εἶην ἐροῦμεν, διὰ μὲν τοῦ εἶην δεικνύντες τὴν ἔγκλισιν ὅτι εὐκτική, διὰ δὲ τοῦ τετυμμένος τὸν χρόνον ὅτι παθητικός παρακείμενος, Τὸ τυφθείην χρόνου μέν ἐστιν ἀορίστου α' παθητικοῦ, γίνεται δὲ ἀπὸ τῆς γενικῆς τῆς μετοχῆς τοῦ παθητικοῦ α' ἀορίστου, ἥτις ἐστὶ τυφθέντος· τροπῇ γὰρ τοῦ τος εἰς ἡν καὶ ἐκβολῇ τοῦ ν, προστιθεμένου τῇ παραληγοῦσῃ τοῦ ι τὸ τυφθέντος τυφθείην γίνεται, ὥσπερ καὶ ἀπὸ τῆς τυπέντος μετοχῆς τὸ τυπεῖην εὐκτικός παθητικός β' ἀόριστος γίνεται. Τὸ τυπαίμην χρόνου μέν ἐστι μέσου ἀορίστου α', γίνεται δὲ ἀπὸ τοῦ ἰδίου ὀριστικοῦ α' μέσου ἀορίστου τοῦ ἐτυψάμην ἀποβολῇ τοῦ κατ' ἀρχὴν ε καὶ προσθήκῃ τοῦ ι κατὰ τὴν παραλήγουσαν· ὥσπερ καὶ τὸ τυποίμην ὁ μέσος β' ἀόριστος ἀπὸ τοῦ ἰδίου ὀριστικοῦ τοῦ ἐτυπόμην παράγεται. Τὸ τυφθησοίμην ὁ παθητικός α' μέλλων καὶ τὸ τυπησοίμην ἀπὸ τοῦ τυπήσομαι τοῦ μαι εἰς μην τρεπομένου καὶ προστιθεμένου τῇ παραληγοῦσῃ τοῦ ι. Τὸ τυψοίμην ὁ μέσος μέλλων α' καὶ τὸ τυποίμην ὁ β' μέσος μέλλων καὶ οὗτοι ἀπὸ τῶν ἰδίων ὀριστικῶν κανονίζονται, τὸ μὲν τυψοίμην ἀπὸ τοῦ τύψομαι, τὸ δὲ τυποίμην ἀπὸ τοῦ τυποῦμαι. Ὁμοίως καὶ τὸ τετυψοίμην ὁ εὐκτικός μετ' ὀλίγον μέλλων ἀπὸ τοῦ τετύψομαι τοῦ ὀριστικοῦ μετ' ὀλίγον μέλλοντος γίνεται

ἐν πᾶσι τούτοις τοῦ μαι εἰς μην τρεπομένου. Καὶ περὶ μὲν τῶν εὐκτικῶν ἀρκεῖ τοσαῦτα. Περὶ δὲ τῶν ὑποτακτικῶν ἤδη ρητέον.

176 Ἡ ὑποτακτικὴ ἔγκλισις διὰ ποίαν αἰτίαν ὑποτακτικὴ ὀνομάζεται εἴρηται πρότερον, ὅτι διὰ τὸ προτετάχθαι τὸν ἑάν σύνδεσμον ἢ τὸν ἵνα ἢ τὸν ὅφρα ἢ τὸν ὅπως, ὑποτετάχθαι δὲ ἡγουν ὑποκάτω κεῖσθαι τὸ τύπτω ῥῆμα ἢ ἄλλο τι τῶν ῥημάτων. Τὸ ἑάν τύπτω χρόνου μὲν ἐστὶν ἐνεστώτος καὶ παρατατικοῦ, γίνεται δὲ ἐκ τοῦ ἔτυπτον παρατατικοῦ ὀριστικοῦ ἐνεργητικοῦ· τοῦ γὰρ ἔτυπτον ἑάν ἐξέλης τὸ ε καὶ τὸ τῆς ληγούσης ὄν εἰς ὦ μέγα τρέψης τύπτω γίνεται, εἴτα προστεθέντος τοῦ ἑάν αἰτιολογικοῦ συνδέσμου ἑάν τύπτω γίνεται· γίνωσκε ὅτι τὰ ὀριστικά καὶ τὰ ὑποτακτικά κατὰ τὴν μὲν ἐκφώνησιν σχεδὸν ἰσάζουσι, διαφέρουσι δὲ ἐν τούτῳ, ὅτι τὰ μὲν ὀριστικά βραχυτέρους ἐπιδέχονται χρόνους· τὸ γὰρ τύπτεις ὀριστικὸν καὶ τὸ τύπτει διὰ διφθόγγου γραφόμενον βραχύτερά εἰσι παρὰ τὸ ἑάν τύπτῃς καὶ ἑάν τύπτῃ ὑποτακτικά, ἅτινα διὰ τοῦ η γράφονται, ὑπὸ τοῦ ἑάν αἰτιολογικοῦ συνδέσμου ὑποτασσόμενα· ὁμοίως καὶ ἐπὶ τῶν παθητικῶν τὸ μὲν τύπτομαι καὶ τὸ τύπτεται βραχυχρονοῦνται διὰ τοῦ ο μικροῦ καὶ ε φιλοῦ ἐν τῇ παραληγοῦσιν γραφόμενα, τὸ δὲ ἑάν τύπτωμαι καὶ ἑάν τύπτηται μακροχρονοῦνται διὰ τοῦ ὦ μεγάλου καὶ ἡ ἐν τῇ παραληγοῦσιν γραφόμενα. Τὸ ἑάν τετύφω χρόνου μὲν ἐστὶ παρακειμένου καὶ ὑπερσυντελικοῦ, κανονίζεται δὲ ἀπὸ τοῦ ὀριστικοῦ ἐνεργητικοῦ παρακειμένου τοῦ τέτυφα· τὸ γὰρ τέτυφα τραπέντος τοῦ α εἰς ὦ καὶ καταβιβασθέντος τοῦ τόνου τετύφω γίνεται· ὥσπερ καὶ τὸ τέτυπα ὁ μέσος ὀριστικὸς παρακεῖμενος καὶ οὗτος μετὰ τοῦ ἑάν αἰτιολογικοῦ συνδέσμου ὁμοίως ἑάν τετύπω γίνεται. Τὸ ἑάν τύψω χρόνου μὲν ἐστὶν ἀορίστου α' καὶ μέλλοντος, γίνεται δὲ ἀπὸ τοῦ ὀριστικοῦ α' τοῦ ἔτυψα· τὸ γὰρ ἔτυψα ἑάν ἀποβάλης τὸ ε καὶ τρέψης τὸ α εἰς ὦ μέγα τύψω γίνεται. Τὸ ἑάν τύπω χρόνου μὲν ἐστὶν ἀορίστου β' καὶ μέλλοντος· κανονίζεται ἀπὸ τοῦ ὀριστικοῦ β' ἀορίστου τοῦ ἔτυπον· τὸ γὰρ ἔτυπον ἀποβαλλομένου τοῦ ε καὶ τρεπομένου τοῦ ὄν εἰς ὦ μέγα τύπω γίνεται.

177 Καὶ τὰ μὲν ὑποτακτικὰ ἐνεργητικὰ οὕτω γίνονται· ρητέον δὲ ἤδη περὶ τῶν παθητικῶν. Τὸ ἑάν τύπτωμαι χρόνου μὲν ἐστὶν ἐνεστώτος καὶ παρατατικοῦ παθητικοῦ ὑποτακτικοῦ, κανονίζεται δὲ ἀπὸ τοῦ ὑποτακτικοῦ ἐνεργητικοῦ ἐνεστώτος· τὸ γὰρ ἑάν τύπτω ἑάν προσλάβῃ τὴν μαι ἑάν τύπτωμαι γίνεται. Ὁ παθητικὸς παρακεῖμενος καὶ ὑπερσυντελικὸς ἀπολείπει ἐν τοῖς εὐκτικοῖς παθητικοῖς καὶ ἐν τοῖς ὑποτακτικοῖς. Ἀναπληροῦνται καθὼς ἐκεῖ διὰ τῆς τετυμμένος μετοχῆς καὶ τοῦ εἶναι εὐκτικοῦ ῥήματος οὕτω καὶ ἐνταῦθα διὰ τῆς τετυμμένος μετοχῆς καὶ τοῦ ἑάν ὦ ῥήματος ὑποτακτικοῦ. Τὸ ἑάν τυφθῶ χρόνου μὲν ἐστὶν ἀορίστου α' καὶ μέλλοντος α' παθητικοῦ, κανονίζεται δὲ ἀπὸ τοῦ α' παθητικοῦ ἀορίστου τοῦ ἐτύφθην· ἑάν γὰρ ἐκβάλης τὸ ε καὶ τρέψης τὸ ην εἰς ὦ μέγα, καταβιβάσης δὲ καὶ τὸν τόνον τυφθῶ γίνεται. Ὁμοίως ἀπὸ τοῦ ἐτύπην γίνεται τὸ ἑάν τυπῶ, ὅπερ ἐστὶν ὑποτακτικοῦ β' ἀορίστου καὶ μέλλοντος. Τὸ ἑάν τύψωμαι χρόνου μὲν ἐστὶν α' ἀορίστου μέσου καὶ μέλλοντος, κανονίζεται δὲ ἀπὸ τοῦ ἐνεργητικοῦ ἀορίστου α' τοῦ ἑάν τύψω· προσλαβὼν γὰρ τὴν μαι ἑάν τύψωμαι γίνεται, καθάπερ καὶ ὁ μέσος β' ἀόριστος καὶ μέλλοντος τὸ ἑάν τύπωμαι γίνεται· προσδῶ γὰρ μόνης τῆς μαι συλλαβῆς γίνεται ἀπὸ τοῦ ἑάν τύπω ἑάν τύπωμαι. Καὶ περὶ μὲν οὖν τῶν ὑποτακτικῶν εἰρήσθω μέχρι τούτου, μᾶλλον δὲ ἐπὶ πασῶν τῶν πέντε ἐγκλίσεων. Εἴρηται γὰρ σοὶ καὶ προδέδεικται περὶ τούτων, ὅτι ἡ ὀριστικὴ μόνη ἐξ αὐτῆς κανονίζεται, αἱ δὲ ἄλλαι τέσσαρες, ἡ ἀπαρέμφατος, ἡ προστακτικὴ, ἡ εὐκτικὴ καὶ ὑποτακτικὴ ἀπὸ τῆς ὀριστικῆς γίνεται, ἐκτὸς τῶν ἐνεργητικῶν εὐκτικῶν.

178 Ταῦτα γὰρ μόνον ἀπὸ τῶν μετοχῶν κανονίζονται. Ἐπειδὴ μετὰ τὰς ἐγκλίσεις αὐτάς καὶ μετοχῶν ἐμνήσθη ὁ τεχνικός, ρητέον ἡμῖν περὶ αὐτῶν. Μετοχὴ ἐστὶ μέρος λόγου οἷον εἰ μεταίχμιόν τι τοῦ ὀνόματος καὶ τοῦ ῥήματος· μετέχει γὰρ καὶ ἀμφοτέρων, διὸ καὶ μετοχὴ ὀνομάζεται, καθόσον γὰρ ἐπιδέχεται ἢ μετοχὴ γένῃ καὶ ἔχει τὸ ἀρσενικὸν καὶ θηλυκὸν καὶ

οὐδέτερον, ἔτι δὲ καὶ τὰς πέντε πτώσεις κατὰ τοῦτο μετέχει τοῦ ὀνόματος, καθόσον δὲ χρόνους ἔχει καὶ συζυγίας κατὰ τοῦτο μετέχει τοῦ ῥήματος καὶ διὰ τοῦτο λέγεται μετοχή. Σκεπτέον οὖν ἡμῖν ἐντεῦθεν, πῶς αἱ μετοχαὶ γίνονται καὶ πόθεν παράγονται· πάντως δὲ καὶ αὗται ἀπὸ τῶν ὀριστικῶν κανονίζονται ῥημάτων. Μετοχικὰ ἐνεργητικά. Ἐνεστῶς. Ὁ τύπτων ἀπὸ τοῦ ἐνεργητικοῦ ὀριστικοῦ ἐνεστῶτος τοῦ τύπτω γίνεται, προσθέσει τοῦ ν· τὸ γὰρ τύπτω προσλαβὼν τὸ ν τύπτων γίνεται καὶ ἔστι τοῦτο ἄρσενικὸν μετοχικὸν τοῦ ἐνεστῶτος, κλίνεται δὲ τύπτοντος, τρέπων τὸ ἐπὶ τῆς εὐθείας μέγα ω εἰς ο μικρὸν ἐπὶ γενικῆς, διότι πάντα τὰ διὰ τοῦ ντ κλινόμενα τὴν ἐπὶ τῆς ἰδίας εὐθείας φύσει μακρὰν ἐν τῇ γενικῇ εἰς θέσιν μεταποιοῦσι, καὶ ἔστιν ἡ κλίσις τῆς τοιαύτης μετοχῆς περιττοσύλλαβος, ὥσπερ τὸ δράκων δράκοντος. Ἡ θηλυκὴ τοῦ ἐνεστῶτος μετοχή, ἔστι μὲν ἡ τύπτουσ α, γίνεται δὲ ἀπὸ τῆς γενικῆς μετοχῆς, λέγω τῆς τύπτοντος· τὸ γὰρ τύπτοντος ἐὰν τρέψῃς τὸ τος εἰς σα προσλάβῃς δὲ ἐν τῇ παραληγοῦσῃ τὸ υ καὶ ὑπεξέλης τὸ ν τύπτουσα γίνεται, κλίνεται δὲ τῆς τυπτούσης, ὡς μοῦσα μούσης.

179 Ἡ δὲ οὐδετέρα μετοχή, ἔστι μὲν τὸ τύπτο ν, γίνεται δὲ καὶ αὐτὸ ἀπὸ τῆς γενικῆς τοῦ ἄρσενικοῦ τοῦ τύπτοντος, κατὰ ἀποβολὴν τοῦ τος κοινῶ δὲ λόγῳ πᾶσα ἄρσενικὴ μετοχή ἀπὸ τοῦ ἰδίου ὀριστικοῦ χρόνου γίνεται, πᾶσα δὲ θηλυκὴ καὶ οὐδετέρα ἀπὸ τῆς ἄρσενικῆς μετοχῆς κανονίζεται καὶ εἰσὶν οἱ μὲν ὀριστικοὶ χρόνοι ἀρχαὶ τῶν μετοχῶν ἄρσενικῶν, αἱ δὲ ἄρσενικαὶ μετοχαὶ ἀρχαὶ τῶν θηλυκῶν καὶ οὐδετέρων. Ὁ δὲ τετυφῶς μετοχή, ἔστι μὲν διαθέσεως ἐνεργητικῆς χρόνου παρακειμένου καὶ ὑπερσυντελικοῦ, γίνεται δὲ ἀπὸ τοῦ ὀριστικοῦ ἐνεργητικοῦ παρακειμένου τοῦ τέτυπα τροπῇ τοῦ α εἰς ὡς καὶ καταβιβαζομένου τοῦ τόνου· κλίνεται δὲ τοῦ τετυφότος, ὡς ἰδρῶτος· καὶ τὸ μὲν ἰδρῶς φυλάττει τὸ ω μέγα καὶ ἐπὶ γενικῆς, τὸ δὲ τετυφῶς οὐ φυλάσσει, διότι ἐκεῖνος ὄνομά ἐστι, τοῦτο δὲ μετοχή· αἱ γὰρ μετοχαὶ συνεσταλμένας ἔχουσι τὰς παραληγουσας, εἰ μήπω ἀπὸ συναιρέσεως γίνονται, ἡ δὲ θηλυκὴ τοῦ παρακειμένου μετοχῆ ἡ τετυφυῖ α, ἥτις γίνεται ἀπὸ τῆς τετυφότος γενικῆς τοῦ ἄρσενικοῦ τροπῇ τοῦ τος εἰς α καὶ τοῦ ἐν τῇ παραληγοῦσῃ ο εἰς τὴν ἀπὸ τοῦ υ ψιλοῦ καὶ τοῦ ι συγκειμένην δίφθογγον καὶ κλίνεται τετυφύας ὡς μυῖα μυίας· ἡ δὲ οὐδέτερος τοῦ παρακειμένου μετοχῆ τὸ τετυφὸς γίνεται καὶ τοῦτο ἀπὸ τῆς γενικῆς τοῦ ἄρσενικοῦ, τοῦ τετυφότος ἀποβολῇ τοῦ τος καὶ προσθέσει τοῦ ς. Ὁμοίως καὶ ὁ τετυπῶς μετοχή τοῦ μέσου παρακειμένου καὶ ὑπερσυντελικοῦ γίνεται ἀπὸ τοῦ μέσου παρακειμένου τοῦ τέτυπα τροπῇ τοῦ α εἰς ὡς, τὸ θηλυκὸν ἡ τετυπιῖ α, τὸ οὐδέτερον τὸ τετυπὸ ς. Ὁ τύψας μετοχή χρόνου ἀορίστου ἀ' γίνεται ἀπὸ τοῦ ἰδίου ὀριστικοῦ τοῦ ἔτυψα ἐκβολῇ τοῦ ε καὶ προσθέσει τοῦ ς, ἔτυψα τύψας, καὶ κλίνεται τύψαντος ὡς Αἴαντος, τὸ θηλυκὸν ἡ τύψασ α, τὸ οὐδέτερον τὸ τύψαν καὶ κλίνεται τοῦ τύψαντος.

180 Ὁ τυπῶν ὀξύτονος μετοχή χρόνου ἀορίστου β', γίνεται δὲ καὶ αὐτὸ ἀπὸ τοῦ ἰδίου ὀριστικοῦ τοῦ ἔτυπον, ἐκβολῇ τοῦ ε καὶ τροπῇ τοῦ ο μικροῦ εἰς ω μέγα, ἔτυπον, τυπῶν, καὶ κλίνεται τυπόντος, τὸ θηλυκὸν ἡ τυποῦσα τὸ οὐδέτερον τὸ τυπὸ ν. Ὁ τύψων μετοχή χρόνου μέλλοντος ἀ', γίνεται δὲ ἀπὸ τοῦ ἰδίου ὀριστικοῦ ἀ' μέλλοντος, λέγω δὴ τοῦ τύψω προσθήκη μόνη τοῦ ν, τύψω τύψων, καὶ κλίνεται τύψοντος, τὸ θηλυκὸν ἡ τύψουσα α, τὸ οὐδέτερον τὸ τύψο ν. Ὁ τυπῶν περισπωμένως μετοχή χρόνου β' μέλλοντος τοῦ τυπῶ προσθήκη τοῦ ν τυπῶ τυπῶν, κλίνεται δὲ τυποῦντος, τὸ θηλυκὸν ἡ τυποῦσα α, τὸ οὐδέτερον τὸ τυποῦ ν, καὶ ἀπλῶς ἅπας μετοχικὸς χρόνος τοῦ ἰδίου ὀριστικοῦ χρόνου γίνεται, ὁ ἐνεστῶς ἀπὸ τοῦ ἐνεστῶτος, ὁ ἀόριστος ἀπὸ τοῦ ἀορίστου καὶ ὁ μέλλων ἀπὸ τοῦ μέλλοντος καὶ οἱ λοιποὶ ὡσαύτως. Ὁμοίως καὶ αἱ παθητικαὶ μετοχαὶ ἀπὸ τῶν παθητικῶν ὀριστικῶν κανονίζονται· ὅσα γὰρ ἀπὸ τῶν ὀριστικῶν παθητικῶν ἐπὶ τέλους ἔχουσι τὴν μαι τρέπουσιν αὐτὴν εἰς μενος καὶ ποιεῖ τὴν μετοχήν, τύπτομαι τυπτόμενος, τετύμμαι τετυμμένος· πάλιν δὲ τῆς ἄρσενικῆς μετοχῆς τὸ ος τρέπουσιν εἰς η καὶ ποιεῖ τὸ θηλυκόν, τυπτόμενος τυπτομένη, τὸ δὲ οὐδέτερον ὁμόφωνον

ἔχουσι τῇ αἰτιατικῇ τοῦ ἀρσενικοῦ, οἷον τὸν τυπτόμενον τὸ τυπτόμενον. Ὁ τυπτόμενος χρόνου μέν ἐστιν ἐνεστώτος παθητικοῦ καὶ παρατατικοῦ, γίνεται δὲ ἀπὸ τοῦ παθητικοῦ ὀριστικοῦ ἐνεστώτος τοῦ τύπτομαι, τροπῇ τοῦ μαι εἰς μενος, τὸ θηλυκὸν ἢ τυπτομένην, ἥτις ἀπὸ τῆς τοῦ ἀρσενικοῦ τοῦ τυπτόμενος γίνεται τροπῇ τοῦ ος εἰς η, τὸ οὐδέτερον τὸ τυπτόμενον καὶ τοῦτο ἀπὸ τῆς ἀρσενικῆς μετοχῆς γίνεται ὁμοφωνοῦν τῇ ἑαυτοῦ αἰτιατικῇ ὥσπερ ἔφημεν· ὥσπερ καὶ ἡ αἰτιατικὴ τοῦ ἀρσενικοῦ τυπτόμενον, οὕτω καὶ ἡ εὐθεῖα τοῦ οὐδετέρου τυπτόμενον· παρακειμένου δὲ καὶ ὑπερσυντελικῆς ἢ μετοχῆς ἐστὶν ὁ τετυμμένος, γίνεται δὲ ὡς εἴρηται ἀπὸ τοῦ τέτυμαι ὀριστικοῦ παρακειμένου, τροπῇ τῆς μαι εἰς μενος· ἡ δὲ τεχνολογία τοῦ θηλυκοῦ καὶ τοῦ οὐδετέρου προεγράφη εἰς τὸ τυπτόμενος.

181 Ὁ τυφθεὶς χρόνου μέν ἐστιν ἀορίστου ἢ παθητικοῦ, γίνεται δὲ ἀπὸ τοῦ ὀριστικοῦ παθητικοῦ ἀορίστου ἢ, τοῦ ἐτύφθην, ἀποβολῇ τοῦ ε καὶ τροπῇ τοῦ ην εἰς εις, ὥσπερ καὶ ὁ τυπεὶς ἀπὸ τοῦ ἐτύπην β' ἀορίστου, κλίνονται δὲ ἀμφότεροι, ὥσπερ ὁ χαρίεις διὰ τοῦ ντ τυφθεὶς τυφθέντος, τυπεὶς τυπέντος· τὸ θηλυκὸν ἢ τυφθεῖσα καὶ ἡ τυπεῖσα· γίνονται δὲ καὶ αὗται ἀπὸ τοῦ ἀρσενικοῦ, τροπῇ τοῦ τος εἰς σα, ἐκβολῇ τε τοῦ ν καὶ προσλήψει τοῦ ι κατὰ τὴν παραλήγουσαν· τὸ οὐδέτερον τὸ τυφθέν καὶ τὸ τυπέν καὶ ταῦτα ἀπὸ τῆς γενικῆς τοῦ ἀρσενικοῦ, ἀποβολῇ μόνῃ τοῦ τος. Ὁ τυψάμενος καὶ ὁ τυπόμενος χρόνων μέν εἰσι μέσων ἀορίστων ἢ καὶ β', γίνονται δὲ ἀπὸ τῶν ὀριστικῶν μέσων ἀορίστων, τοῦ ἐτυψάμην καὶ ἐτυπόμην, ἀπὸ μὲν τοῦ ἐτυψάμην ὁ τυψάμενος, ἀπὸ δὲ τοῦ ἐτυπόμην ὁ τυπόμενος, τροπῇ τοῦ μην εἰς μενος, καὶ ὁ τυφθησόμενος καὶ ὁ τυπησόμενος χρόνων μέν εἰσι μελλόντων ἢ καὶ β', γίνονται δὲ ὁμοίως ἀπὸ τῶν ὀριστικῶν μελλόντων τοῦ τυφθήσομαι καὶ τοῦ τυπήσομαι κατὰ τροπὴν τῆς μαι εἰς μενος, ἀπὸ μὲν τοῦ τυφθήσομαι ὁ τυφθησόμενος, ἀπὸ δὲ τοῦ τυπήσομαι ὁ τυπησόμενος. Τὰ θηλυκὰ καὶ τὰ οὐδέτερα δῆλα. Ὁ τυψόμενος καὶ ὁ τυπούμενος χρόνων μέν εἰσι μελλόντων μέσων τοῦ τύψομαι καὶ τοῦ τυπούμαι, κατὰ τροπὴν τῆς μαι εἰς μενος ἀπὸ μὲν τοῦ τύψομαι ὁ τυψόμενος, ἀπὸ δὲ τοῦ τυπούμαι ὁ τυπούμενος.

182 Ὁ τετυψόμενος χρόνου μέν ἐστι μετ' ὀλίγον μέλλοντος, γίνεται δὲ ἀπὸ τοῦ ἰδίου ὀριστικοῦ τοῦ τετύψομαι, τροπῇ τῆς μαι εἰς μενος. Ὁρᾷς ὅπως κἀνταῦθα [οἷά ἐστιν] ἡ ὀριστικὴ ἔγκλισις ἀρχὴ καὶ ῥίζα καὶ αἰτία ἐστὶν οὐ μόνον τῶν ἄλλων ἐγκλίσεων, ἀλλὰ δὴ καὶ αὐτῶν τῶν μετοχῶν. Ἐχεις οὖν ἐκ τῶν εἰρημένων τὰς γενικὰς τῶν χρόνων ἀπάντων καὶ πόθεν ἕκαστος γίνεται καὶ τίς ἀπὸ τίνος προσβάλλεται καὶ πῶς κανονίζεται, καὶ οὐκ ἂν σε διαλάβῃ ῥῆμα οὐδέν, οὐδὲ χρόνου κανονισμός, ἐὰν οἷσπερ προεῖπον προσέχῃς. Ὡσπερ γὰρ ἐπὶ τοῦ τύπτω αἱ τῶν χρόνων γενέσεις παρεδόθησαν, οὕτως ἔχουσι καὶ ἐπὶ τῶν ἄλλων ῥημάτων τῶν βαρυτόνων· μάλιστα δὲ ἀπαραλλάκτως ἔχουσιν, ὅσα τῆς αὐτῆς εἰσι συζυγίας, οἷον τύπτω, λείβω, τέρπω, γράφω. Ταῦτα γὰρ πρώτης τυγχάνουσι τῆς συζυγίας. Ἡ πρώτη οὖν συζυγία τῶν βαρυτόνων ὡς εἴρηται ἐκφέρεται διὰ τοῦ Β ἢ Π ἢ Φ ἢ ΠΤ, καὶ διὰ τοῦτο τὰ τοιαῦτα ῥήματα πάντως ἀπαραλλάκτως καὶ ὁμοίως ἔχουσιν· ὥσπερ γὰρ ἐπὶ τοῦ τύπτω ὁ μέλλων ἐστὶ τύψω διὰ τοῦ Ψ, οὕτω καὶ ἐπὶ τοῦ λείβω λείψω καὶ τέρπω τέρψω καὶ γράφω γράψω καὶ κόπτω κόψω διὰ τοῦ Ψ οἱ μέλλοντες γράφονται, καὶ ὥσπερ πάλιν ἐκεῖ ὁ παρακειμένος ἔχει τὸ Φ, οὕτω καὶ ἐπὶ τοῦ λείψω, τέτερφα, γέγραφα, καὶ κέκλοφα, καὶ ἀπλῶς εἰπεῖν οὐδεμία ἐστὶ διαφορὰ ἐν τοῖς ὑπὸ μίαν συζυγίαν ἐναγομένοις ῥήμασιν. Τὰ δὲ ὑπὸ ἄλλας συζυγίας ἐναγόμενα ῥήματα ἔχουσι μὲν μικρὰς διαφορὰς, ἃς καὶ ἐροῦμεν, πλὴν ταῦτα πάντα ὁμοίως κανονίζονται. Διὰ τοῦτο ἦν παρέλαβες ἐπὶ τοῦ τύπτω μέθοδον τῶν κανονισμάτων, ἐκείνην καὶ ἐπὶ τῶν ἄλλων ἀπάντων βαρυτόνων ῥημάτων φύλαττε· ἔμαθες γὰρ ἐκεῖ, ὅτι ἀπὸ τῆς γενικῆς μετοχῆς τοῦ ἐνεστώτος ὁ παρατατικὸς γίνεται ὁ ὀριστικὸς, καὶ τοῦτο ἐπὶ τῶν ἄλλων ἴσθι ῥημάτων καὶ ἐπὶ τῶν ἐτέρων γίνωσκε τοῦτο θεμάτων, καὶ ἀπλῶς εἰπεῖν, ὅθεν ἔμαθες ἐν τῷ τύπτω ἕνα ἕκαστον γίνεσθαι χρόνον, ἐκεῖθεν αὐτὸ γίνωσκε γίνεσθαι καὶ ἐν τοῖς ἄλλοις ῥήμασι καὶ θέμασιν· ὅθεν καὶ τὸ ἐρευνᾶν καὶ ἐπὶ τοῦ

λείβω τὰς ἐγκλίσεις πόσας καὶ τοὺς χρόνους ἐάσωμεν, ἐκεῖνο μόνον μνησθέντες, ὅτι ὁ μέσος παρακείμενος τοῦ λείβω λέλοιβά ἐστι τὴν οἱ δίφθογγον ἐν τῇ παραληγοῦσῃ φέρων· ὅταν γὰρ ὁ μέλλων ὑπάρχει δισύλλαβος δισύλλαβος καὶ ἐν τῇ παραληγοῦσῃ ἔχει τὸ ε, τρέπει αὐτὸ εἰς ο ὁ μέσος παρακείμενος λείψω λέλοιβα, πείσω πέποιθα, εἶδω εἶσω οἶδα.

183 Ἰστέον δέ σοι καὶ τοῦτο, ὅτι τοῦ λείβω διφθόγγῳ γραφομένου ὁ β' ἀόριστος ἔλιβον γράφεται διὰ τοῦ ι· αἰεὶ γὰρ οἱ ἀπὸ βαρυτόνων θεμάτων δευτεροὶ ἀόριστοι βραχεῖαν θέλουσιν ἔχειν τὴν παραλήγουσαν. διὰ τοῦτο καὶ τὸ ἔλιβον τὴν μὲν εἰ δίφθογγον ὡς μακρὰν ἀπηρνήσατο, ὡς δὲ βραχὺ τὸ ι γράφει. Ἀλλὰ τοσαῦτα μὲν περὶ τῆς α' εἴρηται συζυγίας· εἵπωμεν δὲ καὶ περὶ τῆς δευτέρας. Δευτέρα τοίνυν ἐστὶ συζυγία, ἣτις ἐκφέρεται διὰ τοῦ Γ ὡς τὸ ἄγω, φλέγω, τρώγω, ἢ διὰ τοῦ Κ ὡς τὸ πλέκω, ἢ διὰ τοῦ Χ ὡς τὸ ἔχω, τρέχω ἢ διὰ τοῦ ΚΤ ὡς τὸ τίκτω. Ἐκφέρεται δὲ ὁ μέλλων αὐτοῦ αἰεὶ διὰ τοῦ Ξ. Καὶ γὰρ τὸ ἄγω καὶ τὸ φλέγω διὰ τοῦ Ξ ἔχει τὸν μέλλοντα, ἄξω, λέξω, φλέξω, ἔξω, θρέξω. Καὶ μὴν ὁ ἐνεργητικὸς παρακείμενος τῆς τοιαύτης συζυγίας διὰ τοῦ Χ αἰεὶ ἐκφέρεται λέλεχα, πέπλεχα· ἔτι καὶ ὁ παθητικὸς παρακείμενος τῆς τοιαύτης συζυγίας διὰ τοῦ Γ καὶ Μ ἐκφέρεται, λέλεγμαι, πέπλεγμαι· καὶ ἀπλῶς εἰπεῖν· ἐπειδὴ ὁ τῆς β'.

184 συζυγίας ἐνεστῶς διὰ τοῦ Γ ἢ Κ ἢ Χ ἐκφέρεται, διὰ τοῦτο μὲν ἐν τῷ παθητικῷ παρακειμένῳ ἔχει τὸ Γ, οἶον πέπλεγμαι, ἐν δὲ τῷ ἐνεργητικῷ τὸ Χ, οἶον πέπλεχα, ἐν δὲ τῷ μέλλοντι τὸ Ξ, οἶον πλέξω. Τὸ γὰρ Ξ διπλοῦν ὄν ἐκ τοῦ Κ καὶ Σ σύγκειται. Ταῦτα τῆς β' συζυγίας τὰ ιδιώματα· αἱ δὲ ἐγκλίσεις αὐτῆς καὶ οἱ χρόνοι οὕτως ἔχουσι καὶ οὕτω παράγονται ὡς ἐπὶ τῆς πρώτης συζυγίας τοῦ τύπτω μεμάθηκας. Ἡ τρίτη συζυγία τῶν βαρυτόνων κανονίζεται καὶ αὐτὴ καθάπερ καὶ αἱ δύο αἱ πρὸ αὐτῆς· ἐκφέρεται δὲ διὰ τοῦ Δ, οἶον ἄδω ἢ διὰ τοῦ Θ, οἶον πείθω ἢ διὰ τοῦ Τ, οἶον ἀνύτω, ὃ σημαίνει τὸ τελειῶ, διαφέρει δὲ αὕτη τῶν πρὸ αὐτῆς, ὅτι ἐκεῖναι μὲν τὸ Ξ καὶ τὸ Ψ εἶχον ἐν τῷ μέλλοντι, ἢ μὲν πρώτη τὸ Ψ, ἢ δὲ δευτέρα τὸ Ξ, αὕτη δὲ διὰ τοῦ Σ ἐκφέρει τὸν μέλλοντα· ἄδω γὰρ ἄσω καὶ ἐλεύθω ἐλεύσω, ἀνύτω ἀνύσω· ἔτι διαφέρει κατὰ τὸν παρακείμενον, τὸν ἐνεργητικὸν καὶ τὸν παθητικόν· ἢ μὲν γὰρ α' συζυγία διὰ τοῦ Φ προάγει τὸν ἐνεργητικὸν παρακείμενον τέτυφα λέλειφα, ἢ δὲ β' διὰ τοῦ Χ λέλεχα, πέπλεχα, αὕτη δὲ ἢ γ' διὰ τοῦ Κ πέπεικα καὶ ἤλευκα. Ὁμοίως καὶ ἐπὶ τῶν παθητικῶν παρακειμένων ἢ μὲν α' διὰ τῶν δύο ΜΜ ἐκφέρεται τέτυμμαι γάρ· ἢ δὲ β' διὰ τοῦ Γ καὶ Μ· λέλεγμαι γὰρ καὶ πέπλεγμαι· αὕτη δὲ ἢ τρίτη διὰ τοῦ Σ καὶ Μ· ἤλευσμαι γὰρ καὶ πέπεισμαι· τὰ δ' ἄλλα πάντα αἱ τε τῶν χρόνων παραγωγαὶ καὶ οἱ κανονισμοὶ ὁμοίως ἔχουσι καὶ ἐπὶ ταύτης τῆς συζυγίας ὡς καὶ ἐπὶ τῶν πρὸ αὐτῆς· ἐλεύθω, ἐλεύσω, ὁ παρακείμενος ἤλευκα· γίνωσκε δέ, ὅτι αἰεὶ ὁ παρακείμενος μὲν κατὰ μίαν αὔξησιν πλεονάζει τοῦ ἐνεστῶτος, ὁ δὲ ὑπερσυντέλικος κατὰ δύο· εἰ μὲν οὖν τὸ θέμα ἀπὸ συμφώνου ἄρχεται συλλαβικῶς γίνεται ἡ αὔξησις τοῦ παρακειμένου καὶ ὑπερσυντελικοῦ καὶ πλεονάζει τοῦ ἐνεστῶτος ὁ μὲν παρακείμενος μίαν συλλαβὴν, ὁ δὲ ὑπερσυντέλικος δύο, ὥσπερ ἐπὶ τοῦ τύπτω καὶ τῶν λοιπῶν ῥημάτων τῶν ἀπὸ συμφώνου ἀρχομένων· ἐπεὶ γὰρ τὸ τύπτω ἀπὸ συμφώνου ἄρχεται τοῦ Τ, διὰ τοῦτο, δισύλλαβου ὄντος τοῦ ἐνεστῶτος, τρισύλλαβος μὲν ἐστὶν ὁ παρακείμενος τέτυφα, τετρασύλλαβος δὲ ὁ ὑπερσυντέλικος ἐτετύφειν· εἰ δὲ τὸ θέμα ἀπὸ φωνήεντος ἄρχεται, τότε ἰσοσύλλαβος μὲν εἰσι καὶ ὁ ἐνεστῶς καὶ οἱ παρῳχημένοι, γίνεται δὲ ἡ αὔξησις χρονικὴ· τὸ γὰρ κατ' ἀρχὰς τοῦ ἐνεστῶτος φωνήεν ἓάν ἐστι βραχὺ τρέπεται ἐπὶ τοῦ παρακειμένου εἰς μακρόν· καὶ διὰ τοῦτο λέγομεν τὴν αὔξησιν χρονικὴν, οἶον ἐπὶ τοῦ ἐλεύθω γέγονεν· ὁ παρακείμενος ἤλευκά ἐστιν, ἰσοσυλλάβως μὲν τῷ ἐνεστῶτι, τρισύλλαβοι δὲ ἀμφοτέρω, τὴν δὲ ἄρχουσιν, ἡγουν τὴν πρώτην συλλαβὴν, μακροτέραν ἔχει τῆς ἀρχούσης τοῦ ἐνεστῶτος.

185 Διὸ καὶ ἐπὶ τούτων μίαν μόνην αὔξησιν καὶ ὁ ὑπερσυντέλικος ἐπιδέχεται καὶ ὁ παρακείμενος, διότι ὁ μὲν ἐνεστῶς τὴν αὐτοῦ ἄρχουσιν, βραχεῖαν οὔσαν, ἡδυνήθη τρέψαι εἰς μακρὰν καὶ ποιῆσαι τὸν παρακείμενον· ὁ δὲ παρακείμενος οὐ δύναται μακροτέραν ποιῆσαι τὴν ἰδίαν

ἄρχουσιν, ἵνα ἐπὶ τοῦ ὑπερσυντελικοῦ προσθήκη τις γένηται καὶ εὐρεθῇ μεῖζον οὗτος τοῦ παρακειμένου, ἔχων τὰς δύο αὐξήσεις· τὸ γὰρ μακρὸν οὐ δύναται γενέσθαι μακρότερον καὶ διὰ τοῦτο ἠρκέσθη τῇ μιᾷ αὐξήσει καὶ ὁ ὑπερσυντέλικος· τοῦτο δὲ γίνωσκε, ὅτι ὅταν ἄρχεται τὸ θέμα ἀπὸ τοῦ α οἶον ἀκούω ἢ ἀπὸ τοῦ ε οἶον ἐλεύθω, ἢ ἀπὸ τοῦ ο οἶον ὀρύσσω, ὅπτω, τότε μὲν ἐστὶ καὶ ὁ κοινὸς παρακειμένος· ποιοῦσι δὲ καὶ οἱ Ἀττικοὶ ἴδιον παρακειμένον· τοῦτον δὲ ποιοῦσι πῶς; λαμβάνουσιν ἀπὸ τοῦ ἐνεστώτος δύο γράμματα τὰ καταρχὰς αὐτοῦ κείμενα τὸ πρῶτον καὶ τὸ δεύτερον καὶ προστιθέασιν αὐτὰ τῷ κοινῷ παρακειμένῳ· εἴτα τὴν τρίτην συλλαβὴν βραχεῖαν ποιήσαντες, οὕτω λοιπὸν κατασκευάζουσι τὸν ἑαυτῶν παρακειμένον, οἶον ἤδη ἐπὶ τοῦ ἐλεύθω γίνεται· ἐπεὶ γὰρ ἀπὸ τοῦ ε ἄρχεται τὸ θέμα τούτου, γίνεται ὁ παρακειμένος ἡλευκα, ὁ κοινὸς δηλαδή· ἐλθόντες δὲ οἱ Ἀττικοὶ καὶ προστιθέντες τούτῳ τῷ κοινῷ παρακειμένῳ τῷ ἡλευκα δύο γράμματα τὸ πρῶτον καὶ δεύτερον τοῦ ἐνεστώτος, ἅπερ ἐστὶ τὸ ε καὶ τὸ λ ἀντὶ τοῦ ἡλευκα ἐλήλευκα ἡμελλον ποιεῖν· ἀλλ' ἐπεὶ τὴν τρίτην συλλαβὴν συστέλλει, ὡς εἶπον, ἔστι δὲ ἡ τρίτη συλλαβὴ ἐνταῦθα τὸ λευ διὰ τοῦτο ἐκβαλόντες τὸ ε τὸ υ μόνον εἶασαν, ἵνα ἡ τοιαύτη βραχυνηθὴ συλλαβὴ καὶ οὕτως ἐλήλυκα ὁ ἀττικὸς παρακειμένος γέγονεν· ὁμοίως δὲ καὶ ὁ μέσος παρακειμένος ἐστὶν ἡλευθα, ὁ δὲ ἀττικὸς ἐλήλυθα, προσλαβὼν μὲν τὸ ε καὶ τὸ λ βραχύνων δὲ τὴν τρίτην συλλαβὴν· ὡσαύτως δὲ καὶ οἱ ὑπερσυντέλικοι δύο, ὁ ἐνεργητικὸς καὶ ὁ μέσος, κοινῶς μὲν ἡλεύκειν καὶ ἡλεύθειν εἰσίν, ἀττικῶς δὲ ἐληλύκειν καὶ ἐληλύθειν· ὁμοίως δὲ καὶ ὁ παθητικὸς παρακειμένος καὶ ὁ παθητικὸς ὑπερσυντέλικος κοινῶς μὲν ἡλευσμαι καὶ ἡλεύσμεν γράφονται, ἀττικῶς δὲ ἐλήλευσμαι καὶ ἐληλύσμεν· ἕτερος δὲ χρόνος οὐδεὶς ὑπὸ τῶν Ἀττικῶν γίνεται εἰ μὴ μόνον οἱ παρακειμένοι καὶ ὑπερσυντέλικοι, οἱ ἐνεργητικοὶ δηλονότι καὶ οἱ παθητικοὶ καὶ οἱ μέσοι· τὰ δ' ἄλλα πάντα τῆς τοιαύτης συζυγίας καὶ τοῦ τοιοῦτου ῥήματος ὁμοίως ἔχουσι ταῖς λοιπαῖς συζυγίαις.

186 Ἡ τετάρτη συζυγία τῶν βαρυτόνων κανονίζεται μὲν καὶ αὕτη ὥσπερ καὶ αἱ ἄλλαι· ἐκφέρεται δὲ διὰ τοῦ Ζ ἢ δύο ΣΣ, οἶον παίζω, πλήσσω· ἔχει δὲ αὐτῆς ὁ μέλλων ποτὲ μὲν Ξ ὡς τὸ παίζω παίζω, ὀρύσσω ὀρύζω, ποτὲ δὲ τὸ Σ ὡς τὸ κτίζω κτίσω, πλάσσω πλάσω. Ὅταν μὲν οὖν ὁ μέλλων ἔχει τὸ Ξ, τότε ὁ παρακειμένος ἔχει τὸ Χ, οἶον παίζω παίζω πέπαιχα, ὀρύσσω ὀρύζω ὥρυχα· ὅταν δὲ ἔχει τὸ Σ ὁ μέλλων, τότε ὁ παρακειμένος ἔχει τὸ Κ, κτίζω κτίσω κέκτικα, πλάσσω πλάσω πέπλακα· τοιαύτη μὲν καὶ ἡ τετάρτη συζυγία, ἐπεὶ καὶ τοῦτο τὸ θέμα, λέγω δὴ τὸ ὀρύσσω, ἀπὸ τοῦ ο ἄρχεται διὰ τοῦτο καὶ ἐνταῦθα ποιοῦσιν οἱ Ἀττικοὶ ἰδίους παρακειμένους· ὁ μὲν γὰρ κοινὸς παρακειμένος ἐστὶν ὥρυχα, ὁ δὲ ἀττικὸς ὀρώρυχα, τὰ ἀρκτικά τοῦ ἐνεστώτος δύο γράμματα προσλαβὼν τὸ ο καὶ ρ, ὁμοίως καὶ ὁ ὑπερσυντέλικος ὁ μὲν κοινὸς ὠρύχειν, ὁ δὲ ἀττικὸς ὠρωρύχειν· προσέλαβε γὰρ καὶ οὗτος ἀπὸ τοῦ ἐνεστώτος τὰ δύο ἀρκτικά γράμματα τὸ ο μικρὸν καὶ τὸ ρ, πλὴν ἐπειδὴ ὁ ὑπερσυντέλικος διπλὴν ἐπιδέχεται αὐξήσιν, διὰ τοῦτο ἐμεγέθυσε καὶ τοῦτο τὸ ω μέγα καὶ ἔστιν ὁ μὲν παρακειμένος ἀττικὸς ὀρώρυχα μίαν ἐπιδεξάμενος αὐξήσιν τὴν τοῦ ρω, ὁ δὲ ὑπερσυντέλικος ὠρωρύχειν αὐξήσεις ἔχων καὶ τὴν τοῦ ω καὶ τοῦ ρω· πάντες γὰρ ἀπλῶς οἱ ἀττικοὶ ὑπερσυντέλικοι καὶ τὴν α' συλλαβὴν καὶ τὴν β' αὐξαίνουσιν, ἄνευ τοῦ ἐληλύκειν καὶ ἐληλύθειν.

187 Μόνον γὰρ οὗτοι τὴν πρώτην αὐτῶν συλλαβὴν ἀνεπαύζητον ἔχουσι· γέγονε δὲ τοῦτο, οἶμαι, ἵνα μὴ κακόφωνος ἡ λέξις γένηται πᾶσα διὰ τοῦ η ἐκφωνουμένη ἡληλύκειν ἡληλύθειν· ὁ μέσος παρακειμένος καὶ ὁ μέσος ὑπερσυντέλικος κοινῶς μὲν ὥρυγα καὶ ὠρύγειν, ἀττικῶς δὲ ὀρώρυγα καὶ ὠρωρύγειν, ὁ παθητικὸς παρακειμένος καὶ ὁ παθητικὸς ὑπερσυντέλικος κοινῶς μὲν ὥρυγμαι καὶ ὠρύγμην εἰσίν, ἀττικῶς δὲ ὀρώρυγμαι καὶ ὠρωρύγμην. Οἱ δὲ λοιποὶ χρόνοι ὁμοίως ἔχουσι καὶ ἐπὶ ταύτης τῆς ἐγκλίσεως, ὥσπερ καὶ ἐπὶ τῶν λοιπῶν· καθόλου γὰρ ὡς παρεδόθη σοι καὶ ἐπὶ τοῦ τύπτω ἢ τῶν χρόνων ἀπάντων γένεσις, οὕτως ἔχει καὶ ἐπὶ τῶν

ἄλλων συζυγιῶν. Ἡ πέμπτη συζυγία τῶν βαρυτόνων ἐκφέρεται μὲν διὰ τῶν τεσσάρων ἀμεταβόλων Λ, Μ, Ν, Ρ, οἷον τίλλω, νέμω, κρίνω, σπείρω.

188 Φυλάττει ἡ συζυγία αὕτη τὸ τοῦ ἐνεστώτος χαρακτηριστικὸν σύμφωνον καὶ ἐπὶ τοῦ μέλλοντος, ποιεῖ δὲ τὸν μέλλοντα περισπώμενον καὶ βραχεῖαν τὴν παραλήγουσαν ἔχοντα· κρίνω καὶ ὁ μέλλων κρινῶ περισπωμένως, τοῦ Ν ἐπὶ τοῦ ἐνεστώτος καὶ ἐπὶ τοῦ μέλλοντος φυλαττομένου σπείρω καὶ ὁ μέλλων σπερῶ, μετὰ τοῦ αὐτοῦ συμφώνου τοῦ ρ καὶ μετὰ βραχείας τῆς παραληγούσης, τοῦ σπε, καὶ μετὰ περισπωμένου τοῦ τόνου· ἔχει δὲ ὁ παρακειμένος τῆς τοιαύτης συζυγίας τὸ κ, τίλλω τιλῶ τέτιλκα, κρίνω κρινῶ κέκρικα· οὕτω καὶ ἔσπαρκα ἦ καὶ νενέμεικα (sic). Ἡ ἕκτη συζυγία τῶν βαρυτόνων διὰ καθαροῦ τοῦ ω ἐκφέρεται παλαίω, ἀριστεύω, κυλίω· ἕκαστον γὰρ τούτων οὐκ ἔχει ὀπισθεν τοῦ ω σύμφωνον, ἀλλὰ διὰ γυμνοῦ τοῦ ω ἐκφέρεται, οἷον ἐστι καὶ τὸ ἀκούω. Ἐχει δὲ ἡ τοιαύτη συζυγία ἐπὶ τοῦ μέλλοντος τὸ Σ, οἷον παλαίω παλαίσω, ἀριστεύω ἀριστεύσω, ἀκούω ἀκούσω. Ἐπὶ δὲ τοῦ ἐνεργητικοῦ παρακειμένου τὸ Κ, πεπάλαικα, ἦκουκα, ἐπὶ δὲ τοῦ παθητικοῦ παρακειμένου τὸ Σ μετὰ τοῦ Μ, πεπάλαιομαι, ἦκουσμαι· ἀλλ' ἐπειδὴ καὶ τὸ ἀκούω ἀπὸ φωνήεντος ἄρχεται ἔχεις καὶ ἐπὶ τοῦ τοιούτου ῥήματος τοὺς ἀττικοὺς παρακειμένους καὶ ὑπερσυντελείους κατὰ πρόσληψιν τοῦ ἐνεστώτος τῶν δύο ἀρκτικῶν γραμμάτων, τοῦ α καὶ κ καὶ κατὰ συστολὴν τῆς παραληγούσης γινομένους. Οἱ μέντοι χρόνοι ἅπαντες οὕτω γίνονται καὶ κανονίζονται, ὥς ἐν τῷ τύπτω μεμάθηκας· ἀλλὰ τοιαῦται μὲν αἱ βαρύτονοι συζυγίαι καὶ τοσαῦται, ὥς εἴρηται. Αἱ δὲ περισπώμεναι, λέγω δὴ περισπωμένας συζυγίας τὰς ἐπὶ τέλους τὴν περισπωμένην ἐχούσας, τρεῖς μὲν εἰσι τῷ ἀριθμῷ, πρώτη, δευτέρα καὶ τρίτη, παράγονται δὲ πᾶσαι κοινῶς ἀπὸ τῆς ἕκτης συζυγίας τῶν βαρυτόνων, πῶς δ' ἂν ἔχεις ἐπιγινώσκῃς τὴν πρώτην, καὶ πῶς τὴν δευτέραν, καὶ πῶς τὴν τρίτην, ἐγὼ σοι ἐρῶ.

189 Ἐπεὶ γὰρ ὥς εἶπον αἱ περισπώμεναι συζυγίαι ἅπασαι ἀπὸ τῆς ἕκτης τῶν βαρυτόνων γίνονται, ἦτις διὰ καθαροῦ τοῦ ω ἐκφέρεται, ἐρεῦνά μοι ταύτην τὴν ἕκτην· εἰ μὲν οὖν ἔχει ἐν τῇ αὐτῇ παραληγούσῃ τὸ ε ψιλόν, ἐκείνη τὴν συναιρουμένην τὴν πρώτην συζυγίαν τῶν περισπωμένων ποιεῖ, οἷον τὸ τελέω καὶ τὸ ποιέω, ἐπειδὴ ἕκτης οὔσης τῶν βαρυτόνων ἔχουσιν ἐν τῇ παραληγούσῃ τὸ ε, διὰ τοῦτο συναιρεθέντα τὴν πρώτην τῶν περισπωμένων ἐποίησαν συζυγίαν· ἀντλέω ἀντλῶ, ποιέω ποιῶ, πονέω πονῶ· ἔχει δὲ ἡ τοιαύτη συζυγία ἐπὶ τοῦ δευτέρου καὶ τρίτου προσώπου αὐτῆς τὴν εὐ δίφθογγον, ἀντλέεις ἀντλεῖς, ποιέεις ποιεῖς, ἀντλέει ἀντλεῖ, ποιεῖ ποιεῖ· εἰ δὲ ἡ ἕκτη συζυγία τῶν βαρυτόνων οὐκ ἔχει μὲν ἐν τῇ παραληγούσῃ τὸ ε, ἔχει δὲ τὸ α, οἷον βοάω, ναρκάω, διψάω, ἡ τοιαύτη συναιρουμένη τὴν δευτέραν τῶν περισπωμένων ποιεῖ· βοῶ, ναρκῶ, διψῶ, καὶ ἔχει ἡ τοιαύτη ἡ συζυγία ἐπὶ τοῦ δευτέρου καὶ τρίτου προσώπου αὐτῆς τὴν αὐ δίφθογγον βοᾷς βοᾷ, ναρκᾷς ναρκᾷ, διψᾷς διψᾷ· εἰ δὲ οὐκ ἐκφωνεῖται τὸ ι, οὐδὲ γὰρ λέγομεν βοαῖς καὶ ναρκαῖς καὶ διψαῖς, καὶ διὰ τοῦτο οὐκ ἔδει τὴν τελευταίαν ταύτην συλλαβὴν εἰπεῖν δίφθογγον· ἀλλ' οὖν ἐπειδὴ ὑποκάτω τοῦ ᾱ προσγράφεται τὸ ι καὶ οὕτω δίφθογγον αὐτὴν λέγομεν. Ἐὰν δὲ ἡ ἕκτη συζυγία τῶν βαρυτόνων οὐκ ἔχει ἐπὶ τῆς παραληγούσης οὔτε τὸ ε, οὔτε τὸ α, ἀλλὰ τὸ ο μικρόν, οἷον χρυσόω, γυψόω, στεφανόω, φανερόω, ἡ τοιαύτη συναιρουμένη τὴν τρίτην συζυγίαν τῶν περισπωμένων ποιεῖ, οἷον χρυσῶ, στεφανῶ, φανερῶ, γυψῶ, καὶ ἔχει ἡ τοιαύτη συζυγία ἐπὶ τοῦ δευτέρου καὶ τρίτου προσώπου αὐτῆς τὴν οὐ δίφθογγον, οἷον χρυσοῖς χρυσοῖ, στεφανοῖς στεφανοῖ, γυψοῖς γυψοῖ, φανεροῖς φανεροῖ.

190 Διὰ τὴν δὲ ἡ μὲν α' τῶν περισπωμένων ἔχει τὴν εὐ δίφθογγον, ἡ δὲ δευτέρα τὴν αὐ, ἡ δὲ τρίτη τὸ οἰ· διότι ἡ μὲν α' ἀπὸ τῶν διὰ τοῦ εω ῥημάτων γίνεται, οἷον πονέω, νοέω, λαλέω, καὶ ἐκεῖθεν ἔχει τὴν εὐ δίφθογγον, ἀπὸ τοῦ ε καὶ ι συναπαρτιζομένη, ἡ δὲ δευτέρα ἀπὸ τῶν διὰ τοῦ αω ῥημάτων γίνεται, βοάω, ναρκάω, διψάω, καὶ διὰ τοῦτο τὴν αὐ δίφθογγον ἔχει ἀπὸ τοῦ α καὶ

ι συγκειμένην, ἡ δὲ τρίτη ἀπὸ τῶν διὰ τοῦ ὧ ρημάτων γίνεται, οἷον χρυσῶ, φανερόω, καὶ διὰ τοῦτο τὴν ἀπὸ τοῦ ο καὶ ι συγκειμένην δίφθογγον ἔχει, ὥς ἂν φυλαχθῇ ἐκάστη ἐν τῇ ληγούσῃ καὶ τελευταίᾳ συλλαβῇ τὸ φωνῆεν τῆς παραληγούσης τὸ ἐντελές, τῇ μὲν πρώτη τὸ ε, τῇ δευτέρᾳ τὸ α, τῇ δὲ τρίτῃ τὸ ο. Ἄλλ' οὕτω μὲν καὶ αἱ περισπώμεναι συζυγίαι γίνονται ἀπὸ τῆς ἑκτῆς τῶν βαρυτόνων, κανονίζονται δὲ καὶ αὗται κατὰ τοὺς βαρυτόνως καὶ τὴν παραδοθεῖσάν σοι ἐν τῷ τύπτω μέθοδον τοῦ κανονισμοῦ καὶ ἐνταῦθα φυλάττειν ὀφείλεις. Ποιοῦσι δὲ ἡ α' καὶ ἡ β' συζυγίαι, τῶν περισπωμένων τοὺς ἑαυτῶν μέλλοντας παραληγουμένους τῷ η ὥς ἐπὶ τὸ πλεῖστον καὶ ἔχοντας ἐν τῇ ληγούσῃ τὸ ς, οἷον ἀντλήσω, διψήσω· ἐνίοτε δὲ ἡ μὲν πρώτη συζυγία τὸ ε ἔχει ἐν τῇ παραληγούσῃ κατὰ τὸν μέλλοντα, ὥς τὸ τελῶ τελέσω, καλῶ καλέσω, φορῶ φορέσω, καὶ ἡ δευτέρα τὸ α ὥς τὸ ἀκροῶ ἀκροάσω, γελῶ γελάσω· τέως δὲ ὥς ἐπὶ τὸ πλεῖστον τῷ η παραλήγονται οἱ τῆς πρώτης καὶ δευτέρας συζυγίας μέλλοντες· ἔχουσι δὲ καὶ τὸ ς ἐν τῇ ληγούσῃ καθάπερ εἴρηται. Ἡ δὲ τρίτη ἔχει μὲν καὶ αὕτη τὸ ς ἐν τῇ ληγούσῃ τοῦ μέλλοντος, οὐ μέντοι γε καὶ ἐν τῇ παραληγούσῃ τὸ η, ἀλλὰ μᾶλλον τὸ ω μέγα· οὐ γάρ ἐστιν ὥσπερ τὸ ποιέω ποιήσω, καὶ νοῶ νοήσω, οὕτω καὶ χρυσῶ χρυσήσω, ἀλλὰ χρυσώσω καὶ φανερώσω· παραλήγεται τοίνυν ἡ τρίτη συζυγία τῶν περισπωμένων τῷ ω μεγάλῳ κατὰ τὸν μέλλοντα, πλὴν τοῦ ἄρῳ ἄρόσω, τὸ ἀροτριῶ, ὁμῶ ὁμόσω, τὸ ὁμνύω, ὄνῳ ὀνόσω τὸ μέμφομαι, καὶ βῶ βόσω τὸ τρέφω· οἱ δὲ ἄλλοι χρόνοι, λέγω δὴ παρακείμενος καὶ ἀόριστος καὶ οἱ λοιποί, διὰ τῶν αὐτῶν συμφώνων καὶ ἐν ταῖς τρισὶ ταύταις περισπωμέναις συζυγίαις ἐκφέρονται· οἳ τε γὰρ ἐνεργητικοὶ αὐτῶν παρακείμενοι διὰ τοῦ η προάγονται, πεποίηκα, νενόηκα, κεchrύσωκα, οἳ τε παθητικοὶ διὰ τοῦ μ μόνου πεποίημαι, νενόημαι, κεchrύσωμαι· καὶ οἱ ἀόριστοι πάλιν διὰ τοῦ ς ἐποίησα ἐνόησα, ἐchrύσωσα.

191 Ἰστέον δέ σοι, ὅτι ὁ μέσος παρακείμενος καὶ ὁ β' ἀόριστος καὶ ὁ β' μέλλων ἐν ταῖς πεπισπωμέναις συζυγίαις οὐχ εὐρηναί ποτε. Καὶ περὶ μὲν τῶν περισπωμένων συζυγιῶν ἀρκεῖ τοσαῦτα, περὶ δὲ τῶν εἰς μι ἤδη λέξωμεν συζυγιῶν. Αἱ εἰς μι συζυγίαί τέσσαρές εἰσι τὸν ἀριθμόν, πρώτη, δευτέρα, τρίτη, τετάρτη, παράγονται δὲ ἡ μὲν πρώτη ἀπὸ τῆς α' τῶν περισπωμένων· ἀπὸ γὰρ τοῦ τιθέω τιθῶ, ἥτις ἐστὶ πρώτη τῶν περισπωμένων, γέγονε τίθημι, ἥτις καὶ πρώτη ἐστὶ τῶν εἰς μι· ἀπὸ δὲ τοῦ ἰστάω ἰσθῶ, ἥτις ἐστὶ δευτέρα τῶν περισπωμένων, γέγονεν ἴστημι, ἥτις καὶ δευτέρα ἐστὶ τῶν εἰς μι, ἀπὸ δὲ τοῦ διδῶ διδῶ, ἥτις ἐστὶ τρίτη τῶν περισπωμένων, γέγονε δίδωμι ἡ τρίτη τῶν εἰς μι· ἡ δὲ τετάρτη τῶν εἰς μι τὸ ζεύγνυμι, εἰ μὲν εἴχομεν καὶ τετάρτην τῶν περισπωμένων πάντως ἂν ἐξ ἐκείνης ἐγένετο· ἐπεὶ δὲ οὐκ ἔχομεν, τρεῖς γὰρ μόναι εἰσὶ περισπώμεναι συζυγίαι, διὰ τοῦτο ἀπὸ τῆς ἑκτῆς τῶν βαρυτόνων παράγεται· αἱ μὲν γὰρ βαρυτόνοι συζυγίαι πρωτότυποι μὲν εἰσιν, αἱ δὲ περισπώμεναι καὶ παράγονται καὶ παράγουσι· παράγονται γὰρ ἀπὸ τῶν βαρυτόνων παράγουσι δὲ τὰ εἰς μι· αἱ δὲ εἰς μι παράγονται μόνον, οὐ παράγουσι δέ· διὰ τοῦτο καὶ τελευταίας ταύτας ὁ τεχνικὸς ἔθετο.

192 Τίθημι πρώτης τῶν εἰς μι συζυγίας, χρόνον δὲ δηλοῖ ἐνεστώτα, καὶ παράγεται ἀπὸ τῆς πρώτης συζυγίας τῶν περισπωμένων· ἐστὶ γὰρ τὸ ῥῆμα τὸ περισπώμενον θῶ· εἴτα κατὰ ἀναδιπλασιασμόν τιθῶ καὶ ἐξ αὐτοῦ τίθημι, παραλήγεται δὲ τῷ η, διότι ἡ πρώτη συζυγία τῶν περισπωμένων ἐπὶ τοῦ μέλλοντος τῷ η παραλήγεται· θήσω γάρ ἐστι καὶ ποιήσω· ἐστὶ δὲ τὸ δεύτερον πρόσωπον τοῦ τίθημι τίθη ς· τὰ γὰρ εἰς μι τροπῇ τῆς μι εἰς ς ποιεῖ τὸ δεύτερον, καὶ τὸ τρίτον αὐτοῦ ἐστὶ τίθησ ι· πᾶν γὰρ δεύτερον πρόσωπον τῶν εἰς μι προσλαβὼν τὸ ι τὸ τρίτον ποιεῖ τίθησ τίθησι, ἴστησ ἴστησι, δίδωσ δίδωσι, ζεύγνυς ζεύγνυσι· ἡ δὲ λοιπὴ κλίσις ἥ τε τῶν δυϊκῶν καὶ τῶν πληθυντικῶν ὁμοία τῷ τύπτω· ὁ δὲ παρατατικὸς ἐστὶ μὲν ἐτίθη ν, γίνεται δὲ ἀπὸ τοῦ ἐνεστώτος τοῦ τίθημι τροπῇ τοῦ μι εἰς ν καὶ καταρχὰς προσόδῳ τοῦ ε. Τέθεικα παρακείμενος ἀπὸ τοῦ θήσω μέλλοντος γίνεται τροπῇ τοῦ σω εἰς κα καὶ προσόδῳ τοῦ τε καὶ ὥφειλε τὸ τέθεικα διὰ τοῦ η γράφεσθαι, ἀλλ' οἱ Βοιωτοὶ φιλοδίφθογγοι ὄντες αὐτὸ

ἐδιφθόγγισαν, ἀκολουθοῦντες δὲ αὐτοῖς καὶ ἡμεῖς τοὺς παρακειμένους τοῦ τίθημι καὶ τοὺς ὑπερσυντελίκους ἀεὶ διφθογγίζομεν· ἐκεῖνο δὲ ἀπορητέον, ὅτι ἐμάθομεν, ὡς ὅταν τὸ θέμα ἄρχεται ἀπὸ συμφώνου, πλεονάζει μίαν συλλαβὴν τοῦ ἐνεστώτος ὁ παρακείμενος· τὸ μὲν τίθημι ὁ ἐνεστώς τρισύλλαβον, τὸ δὲ θήσω ὁ μέλλων δισύλλαβον· ὅσον οὖν πρὸς τὸν μέλλοντα ἠΰξησεν ὁ παρακείμενος· τοῦ γὰρ θήσω, ὅπερ ἐστὶ δισυλλάβου μέλλοντος τρισύλλαβός ἐστιν ὁ τέθεικα παρακείμενος.

193 Ὁ πρῶτος ἀόριστος τοῦ τίθημι ἔθηκά ἐστι κατὰ πάντα τοῖς ἄλλοις ἀορίστοις παρόμοιος· αὕξησίν τε γὰρ ἐπιδέχεται καὶ εἰς α λήγει· τοῦτο δὲ μόνον ἔχει καινότερον, ὅτι διὰ τοῦ Κ ἐκφέρεται, καίτοι τῶν ἄλλων πρώτων ἀορίστων τὸ σύμφωνον ἐχόντων τοῦ μέλλοντος, πλέξω ἔπλεξα, τύψω ἔτυψα, ἐλεύσω ἤλευσα· ἔδει οὖν καὶ τὸν ἀόριστον τὸν ἀπὸ τοῦ θήσω μέλλοντος παρηγμένον ἔθησα εἶναι· ἀλλὰ σεσημείωται, φασί, τὸ ἔθηκα διὰ τοῦ Κ ἐκφερόμενον καὶ οὐ διὰ τοῦ Σ. Τοῦ τίθημι ὁ μέλλων θήσω, γίνεται δὲ ἀπὸ τοῦ ἐνεστώτος ἐκβολῇ τοῦ τι καὶ τροπῇ τοῦ μι εἰς σω· σημείωσαί σοι περὶ τῶν μελλόντων καὶ τι θαυμάσιον· οὗτοι γὰρ ἐπὶ μὲν τῶν βαρυτόνων συζυγιῶν ἰσοσυλλαβοῦσι τοῖς ἰδίους ἐνεστώσι, λείβω λείψω, γράφω γράψω, ἀκούω ἀκούσω· ἐπὶ δὲ τῶν περισπωμένων περιττοσυλλαβοῦσι μίαν συλλαβὴν παρὰ τοὺς ἐνεστώτας οἱ μέλλοντες, ποιῶ ποιήσω, βοῶ βοήσω, χρυσῶ χρυσώσω· ἰδοὺ γάρ, δισύλλαβοι μὲν οἱ ἐνεστώτες, τρισύλλαβοι δὲ οἱ μέλλοντες· ἐπὶ δὲ τῶν εἰς μι τὸ ἀνάπαλιν γίνεται, περισσεύουσι γὰρ οἱ ἐνεστώτες μίαν συλλαβὴν παρὰ τοὺς μέλλοντας, τίθημι θήσω, ἴστημι στήσω, δίδωμι δώσω· ἰδοὺ γάρ· τρισύλλαβοι μὲν οἱ ἐνεστώτες, δισύλλαβοι δὲ οἱ μέλλοντες· δι' ἣν δὲ αἰτίαν ἔχουσιν οὕτως ἐγώ σοι ἐρῶ· ἐπὶ μὲν γὰρ τῶν βαρυτόνων, διότι οὐδὲ συναίρεσις ἐστὶν ἐν αὐτοῖς οὐδὲ διπλασιασμός ἐν τοῖς ἐνεστώσι, ἀλλ' εἰσὶν ἀπλοῖ καὶ ἀσύνθετοι, διὰ τοῦτο εὐθὺς μόνον τὸ σύμφωνον ὑπαλλάξαντες οἱ ἐνεστώτες μέλλοντες γίνονται· τὸ γὰρ λείβω τὸ β μόνον τρέψαν εἰς ψ λείψω γέγονεν, καὶ τὸ τέρπω ὁμοίως τέρψω καὶ διὰ τοῦτο ἰσοσυλλαβοῦσιν ἐν τοῖς τοιοῦτοις ῥήμασιν οἱ ἐνεστώτες καὶ οἱ μέλλοντες· ἐπὶ δὲ τῶν περισπωμένων συζυγιῶν, ἐπειδὴ ἀπὸ συναίρεσεως γίνονται, ἡ δὲ συναίρεσις πάντως ἀπὸ τοῦ ἐντελοῦς γίνεται, ἀπὸ μὲν τοῦ ποιέω τοῦ ἐντελοῦς γίνεται τὸ συνηρημένον τὸ ποιῶ καὶ ἀπὸ τοῦ τελέω τελῶ· διὰ τοῦτο ὅταν μὲν πρὸς τὸν συνηρημένον ἐνεστώτα παραβάλλει τὸν μέλλοντα, τότε ὁ μέλλων πλείονας ἔχειν φαίνεται συλλαβάς· ὅτε δὲ πρὸς τὸν ἐντελῆ, οὐκ ἔτι· τοῦ γὰρ τελέω ἐντελοῦς ἐνεστώτος οὐκ ἔστιν ὁ τελέσω μέλλων περιττοσύλλαβος· ὥσπερ οὐδὲ τοῦ ποιέω ὁ ποιήσω, ἀλλὰ τρισύλλαβοι μὲν ἀμφοτέρω· ἐπὶ δὲ τῶν εἰς μι, ἡγουν τοῦ τίθημι καὶ τοῦ δίδωμι καὶ τῶν λοιπῶν δοκεῖ ὁ ἐνεστώς πλείονας ἔχειν τοῦ μέλλοντος συλλαβάς, οὐκ ἔχει δὲ ὅμως.

194 Ἡ γὰρ πρώτη συλλαβὴ αὐτοῦ κατὰ ἀναδιπλασιασμόν γίνεται· τοῦ γὰρ τίθημι τὸ τι καὶ τοῦ δίδωμι τὸ δι κατὰ ἀναδιπλασιασμόν προεληλύθασιν· ἐὰν δὲ τὸν ἀναδιπλασιασμόν ὑπεξέλῃς ὑπελείφθῃ ὁ μέλλων ἰσοσύλλαβος τῷ ἐνεστώτι· ἐὰν γὰρ ἀπὸ τοῦ τίθημι ἐκβάλλῃς τὸ τι ἀπέμεινε θῆμι ἰσοσύλλαβος τῷ θήσω μέλλοντι· καὶ τοῦ δηλον ἀπὸ τοῦ φημί ῥήματος, τοῦ μὴ ἔχοντος ἀναδιπλασιασμόν· ἐπεὶ τούτῳ γὰρ ἰσοσυλλαβεῖ ὁ τε ἐνεστώς καὶ μέλλων· φημί γὰρ καὶ φήσω ἀμφοτέρω δισύλλαβα. Ὅρᾳς πῶς ἐδιδάξαμεν, ὡς πάντες οἱ μέλλοντες ἰσοσυλλαβοῦσι τοῖς ἐνεστώσιν· ἐπὶ μὲν γὰρ τῶν βαρυτόνων φανερόν ἐστι τοῦτο· τὸ γὰρ τύπτω ἰσοσύλλαβόν ἐστι τοῦ τύψω, ἐπὶ δὲ τῶν περισπωμένων κἂν τοῖς συνηρημένοις ἐνεστώσιν οὐκ ἰσοσυλλαβοῦσιν οἱ μέλλοντες, ἀλλὰ τοῖς ἐντελέσιν ἐξανάγκης ἰσοσυλλαβοῦσι· τὸ γὰρ ποιέω καὶ τὸ ποιήσω ἀμφοτέρω ἰσοσύλλαβοι· ἐπὶ δὲ τῶν εἰς μι ἐὰν ἐκβάλλῃς ἀπὸ τῶν ἐνεστώτων τοὺς ἀναδιπλασιασμούς, ἰσοσύλλαβοι καὶ οὗτοι οἱ ἐνεστώτες καὶ οἱ μέλλοντες.

195 Τοῦ τίθημι τὸ παθητικὸν τίθεμα ι· τὰ γὰρ εἰς μι ἅπαντα τροπῇ τῆς μι εἰς μαι καὶ συστολῇ τῆς παραληγοῦσης τὸ παθητικὸν ποιοῦσι· διατί δὲ τὸ τίθεμαι ἐπὶ τῆς παραληγοῦσης ἔχει τὸ ε, μάνθανε· διότι τὸ τίθημι πρώτης συζυγίας ἐστὶ τῶν εἰς μι ἀπὸ τῆς πρώτης τῶν περισπωμένων

γινομένη· τὸ γὰρ τίθημι ἀπὸ τοῦ τιθῶ γέγονεν, τὸ δὲ τιθῶ ἀπὸ τοῦ τιθέω· τὸ δὲ τιθέω ἔχει τὸ ε, διὰ τοῦ γοῦν ἔχει τὸ τίθεμαι ἐν πάσαις ταῖς ἐγκλίσεσι τὸ ε πανταχοῦ, τίθεμαι ἐν τῇ ὀριστικῇ, τιθέναι ἐν τῇ ἀπαρεμφάτῳ, τίθετι ἐν τῇ προστακτικῇ, καὶ θές καὶ τίθεσ ο, τιθεῖν καὶ τεθείην ἐν τῇ εὐκτικῇ, τιθεῖς καὶ τεθείς ἐν τῇ μετοχῇ καὶ ἀπλῶς ἐν ὅλῳ τῷ θέματι τὸ ε ψιλὸν ἀναφαίνεται· οἱ δὲ χρόνοι πάντες καὶ αἱ ἐγκλίσεις ἅπασαι οὕτω καὶ ἐπὶ τῶν εἰς μι κανονίζονται, ὥς ἐπὶ τοῦ τύπτω μεμάθηκας· μέλλων δὲ δεύτερος καὶ μέσος παρακείμενος ἐν τοῖς εἰς μι οὐχ εὐρίσκεται· ἀλλ' οὕτω μὲν ἡ συζυγία πρώτη τῶν εἰς μι ἀπὸ τῆς πρώτης τῶν περισπωμένων εὐρίσκεται. Ἡ δὲ δευτέρα τὸ ἴστημι κανονίζεται μὲν ὁμοίως τῇ πρώτῃ, γεννᾶται δὲ ἀπὸ τῆς δευτέρας τῶν περισπωμένων, ἀπὸ τοῦ ἰστάω ἰστώ γέγονεν ἴστημι· διὰ τοῦτο καὶ ἐν ὅλῳ τῷ τοῦ ἴστημι θέματι εὐρήσεις τὸ α, διότι παρήχθη ἀπὸ τοῦ ἰστάω τοῦ ἔχοντος τὸ α ἐν τῇ παραληγοῦσῃ· καὶ ὅρα μοι κἀνταῦθα πανταχοῦ· τὸ α, ὥσπερ ἐν τῇ πρώτῃ τὸ ε, ἴσταμα ι, τὸ ὀριστικόν, τὸ προστακτικὸν ἴστασο, τὸ ἀπαρέμφατον ἰσάναι καὶ ἐσάνα ι, τὸ εὐκτικὸν σταίη ν, ἡ μετοχὴ ὁ στάς. Ἴδου ταῦτα πάντα διὰ τοῦ α. Ἡ δὲ τρίτη τῶν εἰς μι παράγεται ἀπὸ τῆς τρίτης τῶν περισπωμένων· διὰ τοῦτο καὶ ἐν ὅλῳ τῷ δίδωμι εὐρήσεις τὸ ο μικρόν, διότι παρήχθη ἀπὸ τοῦ δίδώω διδώ, ἔχοντος ἐν τῇ παραληγοῦσῃ τὸ σ· καὶ σκόπησον τὸ ο μικρὸν πανταχοῦ· τὸ ὀριστικὸν δίδομα ι, τὸ ἀπαρέμφατον διδόναι καὶ δίδοσθα ι, τὸ προστακτικὸν δίδου υ, τὸ εὐκτικὸν διδοῖην καὶ διδοίμη ν, ἡ μετοχὴ ὁ διδούς· σημείωσαι δέ μοι, ὅτι ἡ μὲν α' καὶ β' συζυγία τῶν εἰς μι τὸ η ἔχει ἐν τῇ παραληγοῦσῃ τοῦ ἐνεστώτος ὁμοῦ καὶ τοῦ μέλλοντος, τίθημι θήσω, ἴστημι στήσω, διότι καὶ τῶν περισπωμένων ἡ α' καὶ β' τῷ η παραλήγεται κατὰ τὸν μέλλοντα ποιήσω, βοήσω· ἡ δὲ τρίτη τῶν εἰς μι τὸ ω μέγα φέρει ἐν τῇ παραληγοῦσῃ τοῦ μέλλοντος καὶ τοῦ ἐνεστώτος δίδωμι δώσω, διότι καὶ τῶν περισπωμένων ἡ τρίτη διὰ τοῦ ω μεγάλου προάγει τὸν μέλλοντα, χρυσώσω, στεφανώσω· ἀπλῶς δὲ πᾶσαι αἱ τῶν εἰς μι συζυγίαι τὸς ἔχουσιν ἐν τῷ μέλλοντι, θήσω, στήσω, δώσω, καὶ ἐν τῷ παρακειμένῳ τὸ κ, τέθεικα, ἔστακα (sic), δέδωκα καὶ μόνον ἐν τῷ παθητικῷ παρακειμένῳ τέθειμαι, ἴσταμαι (sic), δίδωμαι (sic)· τὰ δὲ λοιπὰ πάντα οἱ τε κανονισμοὶ καὶ ἐγκλίσεις καὶ γενέσεις τῶν χρόνων οὕτως ἔχει καὶ ἐν τούτοις ὥσπερ καὶ ἐν τοῖς προλεχθεῖσιν.

196 Ἡ τετάρτη συζυγία τῶν εἰς μι ἔστι τὸ ζεύγνυμι ἀπὸ τοῦ ζευγνύω ἥτις ἐστὶν, ἔκτη τῶν βαρυτόνων, καὶ κεράννυμι ἀπὸ τοῦ κεραννύω· τῆς δὲ τοιαύτης συζυγίας ὀλίγοι χρόνοι ἐν χρήσει εὐρίσκονται· σχεδὸν γὰρ μόνος ὁ ἐνεστώς καὶ ὁ παρατατικός, τὸ ζεύγνυμι καὶ τὸ ἐξεύγνυν εὐρίσκονται· οὐ μόνον δὲ ἐπὶ τῶν ὀριστικῶν καὶ ἐνεργητικῶν οἱ τοιοῦτοι χρόνοι εὐρίσκονται ἐν χρήσει, ἀλλὰ καὶ ἐπὶ τῶν παθητικῶν· ζεύγνυμαι ἐξευγνύμη ν· καὶ ἐπὶ τῶν πέντε ἀπλῶς ἐγκλίσεων οὐδεὶς ἄλλος χρόνος εὐρίσκεται, εἰ μὴ ὁ ἐνεστώς καὶ ὁ παρατατικός· τὸ ἀπαρέμφατον ζευγνύναι ἐνεργητικὸν καὶ ζεύγνυσθαι παθητικόν· καὶ ἐπὶ τῶν ἄλλων ὡσαύτως.

197 Ἰστέον δέ, ὅτι οὐχ ἀπλῶς ἀπὸ πάντων τῶν ῥημάτων τῶν ὄντων τῆς ἔκτης συζυγίας τῶν βαρυτόνων σχηματίζεται ἡ τετάρτη τῶν εἰς μι, ἀλλ' ἐξ ἐκείνων μόνων, τῶν ἐχόντων τὸ υ ἐπὶ τῆς παραληγοῦσης μόνον, οἷον ζευγνύω ζεύγνυμι, πηγνύω πήγνυμι καὶ τὰ ὅμοια· εἴπομεν δὲ τῶν ἐχόντων τὸ υ ἐπὶ τῆς παραληγοῦσης μόνον διὰ τὸ ἀκούω καὶ τὰ ὅμοια τούτων, ἅτινα τὸ υ ἔχουσι μὲν ἐπὶ τῆς παραληγοῦσης, ἀλλ' οὐ μόνον· ἔστι γὰρ μετὰ τοῦ ο. Οὕτω καὶ τὸ πιστεύω· ἔχει μὲν τὸ υ, ἀλλ' οὐ μόνον· ἔστι γὰρ μετὰ τοῦ ε. Ἐκ τῶν τοιούτων τοίνυν οὐ παράγεται ἕτερον ῥῆμα συζυγίας τετάρτης τῶν εἰς μι.